



Presented to the
LIBRARY *of the*
UNIVERSITY OF TORONTO
by

MRS. ETHEL KLEINSTEIN
IN MEMORY OF HER HUSBAND
JOSEPH KLEINSTEIN



I (40)

וועט מיר ניט זיין שווער, און אז דער אויבערשטער וועט מיר העל-
פֿען, איך וועל, אסירצה-השם, בעגליקען, און בעגליקען וועל איך
געוויס, דאס איז ביי מיר זיכער, ווי ס'איז טאג אויף דער גאנצער
וועלט, וועל איך דיר צושיקען שיפסקארטען, פאר דיר און פאר די
קינדער, און וועל דיר ארויסנעמען אהין, און וועסט ביי מיר לעבען
בכבוד, ווי די גרעסטע שררה'טע, פונ'ם שענסטען און פונ'ם בעס-
טען, קיין שפרענקעלע וועל איך אויף דיר נישט לאזען פאלען.
און עס איז שוין טאקי צייט, כלעבען, אז דו זאלסט אויך וויסען
פון א וועלט צו זאגען! רק נישט געזארגט און נישט גענומען זיך
צום הארצען — מיר האבען א שטארקען גאט! ...

הנ"ל.

סוף פונ'ם זעכסטען בוך.

שטראפירען מענשען פונ'ם טוידט, וואָס מע קאָן דורך דעם אומ-גליקליך ווערען... לאָז גאָט געבען בעסערע פרנסות. הלאַזי איך זאָל שוין קומען אויפ'ן אָרט בשלום. און מחמת איך האַלט ביי פאָהרען אַ ווייטען וועג, מאַך איך דאָס בקיצור. אם ירצה השם, פון האַמבורג וועל איך דיר אַרויסשרייבען אַלסדינג באַריכות. לעת-עתה לאָז גאָט געבען מיט געזונד און מיט הצלחה. גרים די קינדערלעך זאָלען לעבען. גאָט זאָל העלפען, זיי זאָלען זיין געזונד און שטאַרק, און מע זאָל זיך זעהן מיט פרייליכע הערצער. גרים שווער און שוועגער און איטליכען בעזונדער גאָר פריינדליך.

ממני בעלך מנחם - מענדעל.

ע י ק ר ש כ ח ת י. איך האָב דיר גאָר פערגעסען שרייבען, וואוהין איך פאָהר. זונתי היקרה, איך פאָהר קיין אַמעריקע. נישט אַליין — אַ גאַנצע קאָמפּאַניע פאָהרען מיר. דאָס הייסט, פאָהרען פאָהרען מיר, אייגענטליך, קיין האַמבורג, און פון דאָרטען שוין קיין אַמעריקע. וואָס עפּיס קיין אַמעריקע? ווייל אין אַמעריקע, זאָגט מען, ווערען אידען גליקליך. גאָלד, זאָגט מען, וואַלגערט זיך דאָרט אין די גאַסען. געלד רעכענט זיך דאָרטען אויף טאָלערס, און מענשען זענען דאָרטען בחשיבות גדול — אַ רענדעל אַ מענש! און ווער שמועסט, אידען — די זענען גאָר דאָס אויבערשטע פון חריין! אַלע זענען מיר מבטיח, אז אין אַמעריקע וועל איך, אים-ירצה-השם, מאַכען גוט, טאַקי וואָס גוט הייסט. די גאַנצע וועלט פאָהרט איצט קיין אַמעריקע, מחמת דאָ איז נישטאָ וואָס צו טהון. לחלוטין נישט. סע האָבען זיך אויסגעלאָזט אַלע געשעפטען. היינט וויבאַלד אז די וועלט פאָהרט, פאַר וואָס זאָל איך אויך ניט פאָהרען? וואָס האָב איך איינצושטעלען?... רק זאָלסט גאָר קיין יסורים ניט האָבען, זונתי היקרה, און נישט איבערטראַכטען אויף מיר חלילה קיין שלעכטס. גלויב מיר בנאמנות, אז איך וועל דיר, חס ושלום, נישט פערגעסען, נישט דיר, נישט אונזערע קינדערלעך, זאָלען געזונד זיין. איך וועל אַרבייטען טאָג ווי נאכט, קיין זאך

„ער איז א פיפערנאָטער“, — מאַכט צו מיר דער בעל־הבית און צעלאַכט זיך מיר גלייך אין פנים אַרײַן. זעץ איך מיך צו צום בעל־הבית און הויב איהם אָן בעטען, חלש'ען, ער זאָל מיר זאָגען. וואָס בעדייט דאָס „פיפערנאָטער“ און פון וואָנען ווייסט ער, וואו איך בין געווען און וואָס איך האָב געטהאָן? הקיצור, ער האָט, אפנים, אַרויסגעזעהן פון מיינע רעד, אז איך בין דאָ גאָט די נשמה שולדיג, האָט ער אויף מיר רחמנות געהאַט און האָט זיך פערשפּאַרט מיט מיר בעזונדער אין אַ חדר און האָט מיר גענומען דערצעהלען אויף מיינע צוויי שותפים אַזעלכע זאכען, אַזש די האָר האָבען זיך מיר געשטעלט קאפּויר. לאָזט זיך אויס אַ מעשה, אז די צוויי חברה־לייט זענען בסך־הכל פּראָסטע שווינדלערס, מזיקים, זאָגט ער, וואָס די וועלט האָט דאָס נישט. „זיי האָבען שוין, זאָגט ער, אָפּגעטהאָן אויף זייער לעבען אַזעלכע קרימינאַל־זאכען, וואָס ווען מע האַפט זיי, זאָגט ער, געהען זיי אַוועק ווייט... זייער טרפה'נער גליק, זאָגט ער, איז, וואָס תמיד שטעלען זיי אַרויס אַ דריטען, און אַליין, זאָגט ער, בלייבען זיי שטענדיג פון דרויסען... דער דאָזיגער פרייז, זאָגט ער, וואָס מע האָט אַייך איהם אַרויסגעשטעלט פאַר זעהר אַ רייכען מאָלדאוואַן, איז בסך־הכל אַ פּראָסטער לאַפּאַצאָן. זאָגט ער, אַ שכור הגדול הגבור והנורא, און דער, זאָגט ער, וואָס איהר האָט איהם פערשטראַפּירט, — איז אַדער ער האַלט ביי אָפּזאָגען די עטליכע גילדען, זאָגט ער, אַדער ער איז שוין אַ שוכן־עפר... איהר פערשטעהט, זאָגט ער, מיט וואָס דאָס שמעקט?“... דערהערט אַזעלכע דבורים, איז מיר פּרחה נשמתו געוואָרען. עס געהט מיר מעהר נישט אָפּ צו מיינע זיידענע קליידער, אז איך זאָל מיך נאָך אַרייַנשאַפּען אויף אַ מינוט אין אַ טורמע אַרײַן! האָב איך נישט געמאַכט קיין לאַנגע שהיות און געלאָזט זיך גלייך צו דער באַהן. לויפּען וואוהין די אויגען טראָגען, גאָר נישט גע־וואַלט אפילו זעהן זיך שוין מעהר מיט מיינע צוויי חברה־לייט, לאָזען זיי געהן כּה־הקלע מיט זייער מאָלדאוואַן און מיט דער שטאָרט און מיט גאַנץ בעסאַראַביע און מיט'ן גאַנצען עסק פון

טערע יאָהרען, איז איהם טויערער מאָל ערגער ווי דעם קבצן; א קבצן, זאָג איך, איז שוין געוואָהנט געוואָרען מיט'ן דלות, און א נגיד, זאָג איך, אז ער בלייבט חלילה אָהן געלד, איז ערגער ווי געשטאַרבן. "יאק נאָפּיסאַנאָ או נאָם — זאָג איך צו איהם — עני חשוב כמת, זנאָטשיטסאָ, ביעדני חושע יאק מערטווי. א פאָטאָמו, זאָג איך, וואָשע בלאַהאַרדיע, זאָג איך, זאָטראַפיראַי טי סובי, זאָג איך, אָט סמערטי טשרעו סטאָ דוואַדצאַט ליטע, זאָג איך, נאָ דעסיאָט טיסיאָטשי"... "אַצע דאָברע דילאָ!" — מאַכט צו מיר דער אָדון און בלאָזט מיט ביידע ליפּען, ווי אַ בלאָדזאָק. איך פּיהל, אז דער כח פון רעדען האָט זיך אין מיר צעברענגט מיט סכנת-נפשות, וויל איך רעדען ווייטער, רופט זיך אָן צו מיר דער לאַנגער: "גענוג אַייך צו דבר'ען; נעמט אַרויס דעם נייר און כתב'עט'אָן וואָס מע בעדאַרף"... און יענער וואָס מיט'ן אויגעל טראָגט מיר אונטער אַ טינט און פערדער, און איך טהוּאַפּ אַלסדינג, וואָס מע בעדאַרף, און אז עס קומט צו חתמ'ענען, שוויצט דער פריץ דער מאָלדאוואַן געבאָד שטאַרק ביז ער "לעגט דעם טאַטען". נאָכדעם געה איך מיט איהם צום דאָקטאָר, ער זאָל איהם בעטראַכט טען, איך נעם אַיין אַדערווי, געב אַרויס אַ קוויטאַנציע — און דאָס געשעפט איז געמאַכט.

געקומען פאַר-נאָכט אויף דער אַכסניא פּרייליך און געהייסען זיך קאָכען וועטשערע, רופט זיך אָן צו מיר דער בעל-הבית פון דער אַכסניא: "וואָס הערט זיך עפּיס ביי אַייך?" — "וואָס זאָל זיך הערען?" — זאָג איך. — "מעג מען אַייך, זאָגט ער, אָפּגעבען מזל-טוב?" — "וואָס פאַר אַ מזל-טוב?" — פרעג איך איהם. — "דאָס געשעפטעל, זאָגט ער, וואָס איהר האָט אָפּגעאַרבייט"... — "וואָסער געשעפטעל?" — זאָג איך און מאַך מיך תמ'עוואַטע. — "מיט'ן פריץ", — מאַכט ער צו מיר. — "מיט וואָסער פריץ?" — "מיט'ן גראָבען פריץ". — "פון וואָנען ווייסט איהר, זאָג איך, אז איך האָב געמאַכט אַ געשעפטעל מיט אַ פריץ?" — "ס'איז אזוי, זאָגט ער, אַ פריץ, ווי איך בין אַ רביצין"... — "וואָס זשע דען איז ער?" —

נאך איהם האט זיך אריינגעקאטשעט א נפש פון א פור צוועלף מיט א גרויסער בלויער נאז, מיט פעטע האַריגע הענר און מיט צוויי מאַדנע פיס, וואָס אָנהויבען הויבען זיי זיך אָן דוקא גראַב, נאָר וואָס ווייטער געהען זיי דינער און דינער. עס דאַרף זיי זיין שווערליך צו טראָגען אויף זיך אזא גרויסען, אזא שווערען גוף. אַט דער דאָזיגער נפש איז געווען דער פרייז דער מאָלאָדאָוואָן. דערזעהן דאָס פלעשעל בראַנפען אויפ'ן טיש, האָט ער אַרויסגע-לאָזט פון זיין פעטען בויך א פעטע שטימע אויף גויש: „אַצע דאָברע דילאָ!" ... גענומען צו ביסלעך בראַנפען (דער פרייז דער מאָלאָדאָוואָן האָט גענומען צוויי ביסלעך), האָבען די צוויי חברה לייט פערבונדען מיט איהם א שמועס מכה ווייז און מכה קאָרן. און בשעת מעשה טהוט מיר יענער וואָס מיט'ן אויגעל א זאָג אויפ'ן אויהער: „דער אָדון איז אָנגעשטאַפּט!" ... האָט אפשר טויזענער טשעטווערט ברויט, א חוץ האָבער... קוקט ניט אויף איהם, וואָס ער געהט אזוי אַרעם געקליידט; ער איז נאָר א קאַרגער" ... און יענער, דער לאַנגער, ניט איהם אַלץ עצות, ער זאָל נישט פערקויפּען דאָס ברויט, וואָרום עס וועט זיין טייער ווייז; ער זאָל בעסער אַפּלעגען דאָס גאַנצע ברויט אויפ'ן ווינטער. „אַצע דאָברע דיר לאָ!" — זאָגט איהם אַלע מאָל דער פרייז דער מאָלאָדאָוואָן, האַקט אַריין איין כוסה נאָך דער אנדערער און פערבייסט מיט אַפעטיט, ווי נאָך א תענית, און בלאָזט מיט ביידע ליפּען און מיט דער נאָז. נאָכ'ן עסען רופט זיך אָן צו מיר דער לאַנגער: „אַצינד קאָנט איהר דבר'ען מיט'ן אָדון מכה אַייער עסק" ... האָב איך מיך אוועקגע-זעצט מיט'ן אָדון בעזונדער אין א ווינקעלע און האָב איהם אַני-דערגעלעגט א דרשה, איך ווייס ניט, פון וואָנען עס האָט זיך צו מיר גענומען! איך האָב איהם געגעבען צו פערשטעהן, ווי נויטיג דאָס איז פאַר איטליכען מענשען דאָס שטראַפירען זיך, ער מעג זיין רייך, ווי קורח; אדרבה, וואָס דער מענש איז רייכער, זאָג איך, איז אַלץ נויטיגער, ער זאָל זיך פערשטראַפירען, וואָרום א רייכער מענש, זאָג איך, אז ער ווערט אָן דאָס געלד אויף די על-

שוטה, נישט געפרעגט, ווי אזוי רופט מען זיי ביי'ם נאָמען און וואו זיצען זיי? צונעהן צום שמש און אַ פּרעג טהון ביי איהם — האָב איך מורא: איך האָב דאָך געגעבען זיי דאָס וואָרט, ס'זאָל זיין בסוד! ערשט העט נאָך אַלע היום'ס האָבען זיי זיך בעוווּזען מיט די טליתות-פּילין. אז איך האָב זיי דערזעהן, האָט מיר אַ טיאָך געטהאָן דאָס האַרץ פאַר שמחה. נאָך צונעהן צו זיי און פּרעגען, וואָס הערט זיך — האָב איך מיך אַיינגעהאַלטען, ס'איז נישט מעשה מענש. אָפּגעראָווענט פאַר זיך אויף איין פּוס, האָפּען זיי די טליתות-פּילין און לאָזען זיך געהן געשווינד. איך נאָך זיי. — „נו?“ — מאַך איך צו זיי. מאַכען זיי צו מיר: „יהודי בלא, דבר'ט נישט אויף דער גאָס, איהר קענט נישט אונזער שטאָרט, ברענגען זאָל זי אַיך! איהר געהט אונז בעסער נאָך פון הינטען און קומט צו אונז אַהיים. דאָרט מאַכען מיר דאָס געשעפט, און טאַקי אין אַיינוועגס עפּיס צובייסען“... אזוי מאַכט צו מיר דער וואָס מיט דער אויסגעבויגענער נאָז און טהוט אַ וואונק צו דעם וואָס מיט'ן אויגעל, און יענער וואָס מיט'ן אויגעל ווערט געלעם. און מיר אין צווייטען לאָזען זיך געהן איבער ענגע פינסטערע חושך-דיגע געסלעך, ער אויף צופריהער און איך נאָך איהם, אזוי לאַנג, אזוי ברייט, ביז נאָט האָט געהאַלפּען, מיר זענען בשלום געקומען. אַריינגעקומען אין אַ קליין פינסטער פּעררויכערט שטיבעל מיט אַ סך פליענען אויף די ווענד און אויף דער סטעלי, מיט אַ גע-מאָהלטען מזרח, אַ רויטען טישטוך אויפ'ן טיש און מיט אַ לאַמפּ, פּערהאַנגען מיט פּאַפּיערענע אָפּגעבליאָקעוועטע קווייטען, האָבען מיר געטראָפּען ביי'ם אויווען אַ קליין, אויסגעשמירט ווייבעלע מיט אַ בלייך-איבערגעשראַקען פנים. דאָס קליינע ווייבעלע האָט אַ קוק געטהאָן מיט'ן איבערגעשראַקען פנים אויפ'ן מאַן, און דער מאַן האָט אַ זאָג געטהאָן צו איהר פאַרבייגעהענדיג: „עסען!“ — און ס'איז בעשאַפּען געוואָרען אין איין כהר-רעין אַ טישטוך מיט אַ בולקע, מיט בראָנפּען און מיט פּערבייסען. עס האָט נישט לאַנג געדויערט, און יענער וואָס מיט'ן אויגעל איז אַריינגעקומען, און

שווינען, אז זיי זענען ניט גלייך צו אנדערע; זיי פערשטעהען איין עסק, און מיט זיי קאן מען שוין עפס מאכען. און כך הוה. איך בין נאָר אַרויס פון בית-מדרש, געהען זיי מיר נאָך, די צוויי חברה לייט, פון הינטען, און מאַכען צו מיר: „וואָס לויפט איהר אַזוי, רב מנחם-מענדעל? שמעהט אַ ווילעל, מיר ווילען אייך עפס פרעגען. אַט דאָ ביי אונז, אין דער בלאַטע, ווילט איהר מאַכען געשעפטען?“ — זאָג איך: „פאַר וואָס ניט?“ — מאַכט צו מיר דער לאַנגער, דער וואָס מיט דער אויסגעבויגענער נאָז: „צווישען אַחינו בני-ישראל?“ — און דער וואָס מיט'ן אויגעל העלפט איהם אונטער: „מיט אידען איז גוט קוגעל עסען.“ — זאָג איך: „וואָס זשע איז דערצו די עצה?“ — זאָגט דער לאַנגער: „האַנדלען זאָל מען מיט אַ פריץ.“ — „לעבען זאָלען די גוים“... — העלפט איהם אונטער דער וואָס מיט'ן אויגעל. און אַט אַזוי געהען מיר און רעדען, און אַז מע רעדט, דעררעדט מען זיך. עס לאָזט זיך אויס אַ מעשה, אַז אַט די צוויי חברה-לייט האָבען זייער אייגענס אַ פריץ אַ מאָל-דאוואַן, אַ רייכען בעל-הנוף, וואָס זיי פערדיענען ביי איהם אַפּט אַ קערבעל. מיינען זיי, אַז איהם וואָלט מען געקאָנט זעהר שטען פער-שמראַפירען... זאָג איך: „אָך, פאַר וואָס ניט? מיט'ן גרעסטען כבוד! אדרבה, זאָג איך, נעמט זיך צום עסק, און לאָמיר עס מאַכען יחדיו. איך בין, זאָג איך, נישט קיין אַץ להעשיר“... און עס איז געבליבען, אַז מאָרגען, אסירצה-השם, אין בית-מדרש צום ערשטען מנין דארפֿען זיי מיר ברענגען תשובה פון זייער פריץ דעם מאָל-דאוואַן. נאָר וואָס דען? איין זאך האָבען זיי מיך געבעטען — ס'זאָל זיין כסוד-סודות, דאָס הייסט, איך זאָל זיך ניט אויסרעדען אויף דער אַכסניא, אַז איך האָב מיך מיט זיי געזעהן און אַז מיר האָבען אָפּגעשמועסט אינאיינעם מכח אַ געשעפט.

הבוקר אור — ס'איז נאָר טאָג געוואָרען, האָב איך מיך גע-פערערט אין בית-מדרש אַריין דאוונען מיט'ן ערשטען מנין. אַפּט געדאווענט — נישטאָ מיינע חברה-לייט. איבערגעוואַרט דעם אַנ-דערען מנין — נישטאָ מיינע פארשווינען. פאַר וואָס האָב איך זיי,

מיר אָבער טאָקי געזאָגט, אז איך וועל דאָ גוט ניט אָפּשניידען. נאָך אז מע דארף זאָגען קדיש, איז עפּים אַ תּירוץ? בין איך אַוועק גלייך אין בית-מדרש אַרײַן און קום אָן פונקט צו מעריב. אָפּגע- דאווענט מעריב, געהט-צו צו מיר דער שמש און רופט זיך אָן צו מיר: „יאָהרצייט?“ — זאָג איך: „יאָהרצייט.“ — מאַכט ער צו מיר: „פון וואַנעט איז אַ איד?“ — זאָג איך: „פון דער גאָרער וועלט.“ — „מה שמכּם?“ — זאָג איך: „מנחם-מענדעל.“ — „קומט דאָך אײך שלום!“ — און ער שטעקט מיר אָפּ אַ שלום-עליכם, און נאָך איהם דער גאַנצער מנין. אַלע געבען מיר אָפּ שלום, און עס ווערט אַרום מיר אַ רעדעל, און מע הויבט-אָן אויסטאַפּען ביי מיר, ווער איך בין און פון וואַנען איך בין און וואָס איז מיין טהעמאַ? זאָג איך זיי: „איך בין אײן אַגענט.“ — פרעגען זיי: „פון וואָס אײן אַגענט? פון מאַשינעס?“ — זאָג איך: „דוקא ניט. איך בין אײן אַגענט אַ אינקוויזיטאָר פון „אַקוויטעבל.“ — זאָגען זיי: „וואָס איז דאָס פאַר אַ שלאַק?“ — זאָג איך: „איך בעוואָהרען מענשען נאָכ'ן טוידט.“ און איך געב זיי צו פערשטעהן דעם שכל, ווי אַזוי מע שטראַפירט מענשען פונ'ם טוידט. שטעהען זיי אַרום מיר מיט אָפּענע מיילער, גלייך ווי מע וואָלט זיי דערצעהלט — אויפ'ן הימעל אַ יריד. נאָך צוויי חברה-לײט האָב איך בעמערקט צווישען זיי, אײנער אַ הויכער, אַ דאַרער, אײן אויסגעבויגענער, מיט אַ נאָז אויך אײן אויסגעבויגענער און אַ גלאַנצענדיגער; אַ טבע האָט ער, אז ער רעדט, צופט ער די האָר פונ'ם בערדעל אײנ- ציגווייז. דער אַנדערער — אַ נידעריגער אַ ברייטער, אַ שוואַרצער, ווי אַ ציגיינער, מיט אײן אויג אַ שעלמיש, וואָס קוקט ביי איהם קיין פּצון זייט. ער מעג רעדען ווי ערנסט, ווייזט זיך אויס, אז ער שמייכעלט. די דאָזיגע צוויי חברה-לײט האָבען, אַפנים, יאָ פערשטאַנען, וואָס הייסט שטראַפירען מענשען פונ'ם טוידט, מחמת זיי האָבען זיך עפּים מאָדנע איבערגעקוקט מיט די אויגען און האָבען אַ זאָג געטהאָן אײנס צום אַנדערען אונטער דער נאָז: „סע וועט געהן אַ גאַנג“... איך האָב באַלד פערשטאַנען אָן די צוויי פאַר-

געוואָרען אַ מעקלער פון צוקער און פון געלד, פון הייזער און פון אימעניעס, פון וועלדער און פון זאוואָדלעך, און ווי אזוי איך בין נאָכדעם געוואָרען אַ שדכן, אפילו אַ שרייבער אויך, געדעחהט, געברענט, געפלאַקערט און געטראַסקעט מיט דער גאנצער וועלט, און דער סוף איז געווען, זאָג איך איהם, נישט גוט—שליש-שליש-מזל דורך טיר און דורך טויער... אויסגעהערט מיך, שטעהט-אויף דער גענעראַל, יעוועזערעל הייסט עס, לענט אַרויף אויף מיר די האַנד און רופט זיך אָן צו מיר: „ווייסט איהר, וואָס איך וועל אייך זאָגען, גאָספאָדין מנחם-מענדעל? איהר געפעלט מיר; אַ גאָמען האָט איהר אַ שענעם, און רעדען, ברוך השם, קאָנט איהר. איך זאָג אייך נביאות, אז מיט דער צייט וועט איהר זיין אַ גרויסער אַגענט, טאָקי גאָר אַ גרויסער! דערווייל בעקומט איהר איין אוואַנץ, פאַהרט אַרויס אויף דער וועלט, אין די אידישע שטערט און שטעדטלעך, דאָרט קען מען אייך אויסגעבונדען, און וויט מצליח“...

און כך הוה. איך האָב גאָר בעקומען פון זיי די עטליכע קערבי-לעך, אזוי האָב איך מיך באַלד אויסגעקליידט בגדי-מלכות. זאָלסט מיך זעהן, וואָלסט דו מיך ניט דערקענט. און אַ פאַרטעפעל האָב איך מיר געקויפט אַ גרויסען, האָט מען מיר אָנגעפאַקט אַהין ביכ-לעך מיט פאַפיערען אַ גאנצען טראַנספאָרט, און איך האָב מיך גע-לאָזט אויף גאָט'ס וועלט. קודם קיין כעסאַראַביע, אַ ווינקעל פון פרנסה! דאָרט, זאָגט מען, קאָן מען מאַכען געשעפטלעך, שטראַ-פירען און שטראַפירען. דאָרף זיך מאַכען אזוי, אז איך האָב יאָהר-צייט, האָפּ איך מיך אַראָפּ מפאָיעזד לפאָיעזד אין אַ קליין שטער-טעל, עפּים אַ העק צו אַלרי. שוואַרצע יאָהר. איך האָב גאָר ניט געוואוסט, אז דאָס שטעדטעל האָט אַ שם אויף דער וועלט מיט איהרע שקצים, עזות-פנימ'ער, מוסרים און יאָבעדניקעס. פער-ברענט וואָלט עס געמעגט ווערען איידער איך האָב עס דערקענט! גאָר אז ס'ע איז בעשערט איין אומגליק — דאָרף איך אַקוראַט אַט דאָ, אין דעם שטעדטעל, האָבען יאָהרצייט, און פאַל אַריין אין אַ בלאָטע, זאָל דער אויבערשטער שומר ומציל זיין! דאָס האַרץ האָט

נאָר נישקשה פון אַ קאָנבינאַציע! און איך האָב מיך געלאָזט אי-
בעררעדען און בין געוואָרען למזל איין אנענט.

נאָר נישט אזוי גיך טהוט זיך עס, ווי ס'ע רעדט זיך. ווערען
איין אנענט דאָרף מען זיך זעהן קודם מיט'ן גענערעאל, וואָרום בין
דער גענערעאל שרייבט ניט אונטער — איז בלאָטע. און ער האָט
מיך גענומען, דער אינספעקטאָר הייסט עס, און האָט מיך טאָקי
אויף זיינע אייגענע הוצאות געבראַכט צו פיהרען קיין אַדעס צו
זייער גענערעאל אין „אָקוויטעבל“, וואָס האָט צו שאַפֿען אויף עט-
ליכע און צוואַנציג גובערניעס און האָט אונטער זיך, זאָגט מען,
כמעט אַכטצעהן הונדערט אנענטען. מילא, איך זאָל דיר בעשרייבען
די גרויסקייט פונ'ם דאָזיגען גענערעאל, איז ניט שייך. דאָס הייסט,
ער אַליין איז דוקא ניט אזא גרויסער, ווי דער טאָדערעאל איז גרויס,
און אויגען האָט ער גרויסע, שאַרפע אויגען, און אַ פנימ'על אַ
ליכטיגס, און בעקלעך רויטע, און רופֿען רופֿט מען איהם: יעו-
זערעל. דעם גענערעאל'ס קאנטאָר פערנעמט אַ גאַנצע שטוב.
חדרים, חדרים און חדרים. אַ סך טישען מיט בענקלעך, מיט
ביכער, מיט פאַפּיערען, און אנענטען דדעהען זיך אַרום, און ס'ע
גריבעלט און ס'ע שוויבעלט, און דעפּעשען לויפֿען הין און צוריק —
עס טהוט זיך חושך! איידער מע דערשלאָגט זיך צום גענערעאל
אַליין, דאָרף מען דורכגעהן שבעה מדורי גיהנם. אַ טוידטער בין
איך געווען, אז מע האָט מיך אַריינגעפיהרט צו דעם דאָזיגען יעו-
זערעל, האָטש אפילו ער האָט מיך דוקא געבעטען זיצען, מכבד
געווען מיט אַ פאַפּיראַס, אויסגעפרעגט ביי מיר, ווער איך בין און
וואָס איך בין און וואָס איז מיין געשעפט? בין איך געגאַנגען און
איהם אויסדערצעהלט אַלסדינג, פונ'ם אָנהויב ביז'ן סוף, ווי אזוי
איך בין געפאָהרען קיין קעשענעוו און פערבלאָנזעט קיין אַדעס, גע-
האַנדעלט מיט „לאַנדאָן“, און פון דאָרטען קיין יעהופּעץ, זיך גע-
דרעהט אַרום דער בערזע, געקויפט און פערקויפט „יקנה" און
„פומיוויל" און „לילעפוטען" און אַנדערע „פאַפּיערלעך" אין די
מיליאָנען אַרין, און נאָכדעם, ווי איך בין, ניט היינט געדאַכט.

און פעררעדען, אזוי לאנג רעדען, ביז יענער זאָל זיך שוין מוזען שטראַפֿירען פֿונ'ם טוידט — און מעהר דאַרף מען ניט. היקצור, מיין פֿאַרשוין דער אַנענט-אינספּעקטאָר האָט אַרויסגעזעהן אין מיר, אז איך בעדאַרף זיין אַ נומער אַנענט, איין אויסגעצייכענטער אינ-קווייטאָר.

איצט, זונתי היקרה, דאַרף מען דיר קלאָר מאַכען, זאָלסט פֿער-שטעהן דעם חילוק צווישען איין אַנענט אַ אינספּעקטאָר און איין אַנענט אַ אינקווייטאָר. איין אַנענט אַ אינקווייטאָר הייסט גלאַט איין אַנענט, וואָס שטראַפֿירט מענשען פֿונ'ם טוידט, און איין אַנענט אַ אינספּעקטאָר הייסט שוין איין עלטערער אַנענט, וואָס מאַכט אַנענטען. היינט איז פֿאַרהאַן אַ „קרוזשנאָי“ אַנענט-אינ-ספּעקטאָר, וואָס מאַכט אַנענטען-אינספּעקטאָרעס, און איבער די אַלע אַנענטען, אינקווייטאָרעס, אינספּעקטאָרעס און „קרוזשנאָי“ אינספּעקטאָרעס איז פֿאַרהאַן איינער, איין אויבערהאַר איבער אַלע, וואָס מע רופֿט איהם גענעראַל-אינספּעקטאָר. קיין עלטערער פֿון איהם איז שוין נישטאָ אויף דער גאַנצער וועלט. פֿערשטעהט זיך, אז צו ווערען אַ גענעראַל מוז מען פֿריהער זיין אַ אינקווייטאָר, נאָכדעם אַ אינספּעקטאָר, נאָכדעם אַ „קרוזשנאָי“ אינספּעקטאָר, און אזוי ווייטער. און אז נאָט העלפט, מע דערדיענט זיך און מע ווערט אַ גענעראַל — איז מען שוין בעוואָהרענט מיט פרנסה אויפֿ'ן גאַנצען לעבען. עס איז פֿאַרהאַן, זאָגט מיין פֿאַרשוין, גענעראַלען אַזעלכע, וואָס פֿערלעבען אַ יאָהר ניט וועניגער פֿון דרייסיג טויענער. הכלל, ער האָט מיך אָנגעהויבען צורעדען, איך זאָל ווערען איין אַנענט. האָב איך מיך מיישב געווען: וואָס האָב איך דאָ איינצור-שמעלען? ממה-נפשך, וועט עס געהן, וועט עס געהן; אלא ניט — איז אינה מקודשת. קיין פֿוטער, זאָגט ער, לעג איך ניט אַריין. אַדרבה, איך בעקום נאָך, זאָגט ער, איין אַוואַנץ, דאָס הייסט, מע גיט מיר איין אַדערויף פֿאַר מיין אַרבייט עטליכע קערבלעך, איך זאָל האָבען דערווייל אויף הוצאות און אויף אויסקליידען זיך און אויף צו קויפֿען זיך אַ פֿאַרטעפל. אויב אזוי, איז דאָך עס טאָקי

געזעצט אַרויסשרייבען דיר אין אַ בריעף אַלסדינג באַריכות, פונ'ם
אָנהויב ביז'ן סוף.

פון מיין פריהעריגען בריעף גערענקסט דו דאָך מן הסתם, אין
וואָס פאַר אַ פאַלאָזשעניע איך בין געווען נאָך דעם שענעם שידוך
מיט די צוויי בתולות, ניט היינט געדאַכט. איך האָב דעמאָלט
גערעכענט, ס'איז איין עק. אַזויס מנחם-מענדעל. בעדאַרף איך
מיך בעגעגענען מיט איינעם אַ פאַרשוין, איין אַגענט אַ אינספּעק-
טאָר פון „אַקוויטעבל“, וואָס שטראַפֿירט מענשען פונ'ם טוידט און
האָט דערפון פרנסה מיט'ן פולען מויל. ער האָט מיר אַרויסגענומען
אַ ביכעל און האָט מיר בעוויזען, וויפיעל מענשען ער האָט שוין
פערשטראַפֿירט פונ'ם טוידט און וויפיעל מענשען עס זענען שוין
ביי איהם געשטאַרבען. און דאָס איז אַזאַ געשעפט, וואָס, אַדרבה,
וואָס מעהר מע שטאַרבט, איז אַלץ בעסער, סאי פאַר די טוידטע,
סאי פאַר די לעבעדיגע. וועסט דו דאָך פרעגען: וואָס איז דער
שכל? דער שכל איז אַ פראַסטער שכל. אַשטייגער, נאַפרימער,
„אַקוויטעבל“ האָט גענומען און האָט מיך אָפּגעשטראַפֿירט פונ'ם
טוידט אויף צעהנטויענד קאַרבען. דאַרף איך צאָהלען פאַר דעם
סך-הכל אַזעלכע צוויי-דריי הונדערטער אַ יאָהר ביז'ן טוידט. איז
ממה-נפשך, שטאַרב איך אַוועק, חלילה, דאָס ערשטע יאָהר — איז
דיין גליק: צעהנטויענד קאַרבען איז אַ מטבע. אלא וואָס דען,
איך לעב? איז „אַקוויטעבל'ס“ גליק. דאָרטען דיענען אָהן אַ
שיעור מענשען, אַגענטען, צום מיינסטען — אידען, וואָס האָבען
אויך ווייב-און-קינדער און דאַרפֿען אויך לעבען אויף דער וועלט.
וואָס זשע אַהרט דאָס מיך? דער חסרון איז, וואָס ניט אַ יעדער
קאָן זיין איין אַגענט. איין אַגענט דאַרף, ראשית חכמה, געהן אָנ-
געטהאָן פיין, אָבער טאַקי וואָס פיין הייסט: אַ שענעם נאַרניטער,
אַ קאָלנער מיט מאַנקעטען, מעג זיין פאַפּיערענע, אַבי ווייסע, אַ
שניפּס אַ שענעם, נו און אַ קאַפעליש — שמועסט מען ניט. דער
עיקר אָבער איז — שפּראַך. איין אַגענט מוז קאָנען שפּראַך. דאָס
הייסט, ער דאַרף קאָנען רעדען, צורעדען, איבעררעדען

שְׁלִיִּם-שְׁלִיִּם-מֶזֶל

(מנחם-מענדעל — איין אנענט).

מנחם-מענדעל פון וועג צו זיין ווייב שיינה-שיינדעל אין כתרילעוועקע.

לזונתי היקרה החכמה הצנועה מרת שיינה-שיינדעל שתחי'
עכב"ב.

ראשית בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיר האַרכען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

והשנית הנה זיי וויסען, זונתי היקרה, אז איך האָב געמוזט
עוקר זיין, אנטלויפען הייסט עס. איך האָב מיך נאָרוואָס אַרויס-
געחאָפט פון איין אומגליק, פון אַ גרויסען אומגליק! איך מעג
בענשען גומל. שיער-שיער בין איך אַריין אין חד-גדיא אַריין, און
גאָט ווייסט, מיט וואָס איך וואָלט אָפגעשניטען. פון רעסטאַנסקי
ראָטע איז נאָר ניטאָ וואָס צו רעדען, און אפשר נאָך קאמאָרושנע
סיביר, האָטש איך בין אין דעם שולדיג גלייך מיט דיר. ווי זאָגט
די מאַמע דיינע: „שליִם-שליִם-מֶזֶל דורך טיר און דורך טויער“...
איצט, אז דער אויבערשטער האָט מיר געהאַלפען, איך האָב מיך
בעצייטענס אַרויסגעחאָפט ווי פון אַ שרפה, האָב איך מיך אַוועק-

שלים-שלים-מזל

מנחם-מענדל — איין אגענט.

געשריבען אין יאָהרען 1909-1900.

דערלעך זאלען לעבען, וואָס איך בענג נאָך זיי שטאַרק, און שווער
און שווענער, און איטליכען בעזונדער גאָר פריינדליך.

ממני בעלך מנחם-מענדעל.

עיקר שכתתי. גאָט שיקט צו די רפואה פאַר דער מכה.
פאַהרענדיג פון זשמערינקע, האָב איך געמיינט, אז דער הימעל איז
שוין אויף מיר געפאלען. נעהאַיבי וואָלט איך געהאַט גענוג אויף
הוצאות, וואָלט איך שוין ווירעס-איז דערשלעפט זיך אַהיים, קיין
כתרילעווקע הייסט עס. האָב איך מיך אָבער אויסגערעכענט, אז
איך וועל מווען בלייבען שטעקען ערגיץ אין וועג, האָטש נעם, אל
תפתח פה לשטן, און ציה זיך אויס אויף די רעלצען! איז דאָך
אָבער פאַרהאַן אַ גאָט אויף דער וועלט, בעקען איך מיך אין וואַגן
מיט עפּים איינעם אַ שלאַק, איין אַגענט אַ אינספעקטאָר, וואָס
שטראַפּירט מענשען פונ'ם טוידט, און ער הויבט מיך אָן צורעדען און
זאָגט מיר צו הרים וגבעות, אַבי איך זאָל ווערען איין אַגענט. וואָס
איז דאָס אַזעלכעס איין אַגענט און ווי אַזוי שטראַפּירט מען מענשען
פונ'ם טוידט — איז אַ סך צו שרייבען, און איך האָב שוין איצטיגס
מאָל אַזוי אויך איבערגעהאַפט די מאָס, לאָז איך עס איבער אויף
איין אַנדערש מאָל.

הנ"ל.

סוף פונ'ם מינפסטן בור.

מאכט צו מיר: „ווייכט איהר, וואָס איך וועל אייך זאָגען, מנחם-מענדעל? איהר זענט אזוי אַ שדכן, ווי איך בין אַ רב!\" זאָג איך: „און איהר זענט אזוי אַ שדכן, ווי איך בין אַ רביצין!\" אַ וואָרט פאַר אַ וואָרט — ער מיר: „מלמד!\" איך איהם: „שקן!\" ער מיר: „שליס-מזל!\" איך איהם: „זולל-וסוכא'-ניק!\" ער מיר: „מנחם-מענדעל!\" איך איהם: „שכור-ניק!\"... פערדריסט דאָס איהם, געהט ער און לאָזט מיר אַראָפּ אַ פאַטש. געה איך און פאַהר איהם אַריין אין באָרד — אַ שקאַנדאַל, זאָל גאָט שומר ומציל זיין!...

דו פערשטעהסט? אזוי פיעל הוצאות און צייט און טרחה. היינט די בזיונות! דאָס גאַנצע שמעדרטעל איז זיך צענויפגעלאָפּען אָנקוקען די דאָזיגע שדכנים, וואָס האָבען בעוויזען אַ בריה'שאַפט צענויפפאַרען צוויי מיידלעך. איז אָבער אָט דער אָשר, פערשאַפט זאָל ער ווערען, באַלד אַנטרונגען נעוואָרען, און מיך האָט ער אי-בערגעלאָזט איינעם אַליין זיך צערעכענען מיט דער בעל-הבית'טע פאַר דער וועטשערע, וואָס איך האָב בעשטעלט אויף אַכט פאַרשויין. אַ גליק, וואָס איך האָב מיך האָטשט בעצייטענס אַרויסגעמאַכט, איידער די מחותנים מיט די צוויי כלות זענען אָנגעקומען קיין זשמערינסקע. וואָס מיט זיי האָט זיך דאָרט אָפּגעטהאָן — ווייס איך ניט. נאָר איך שמעל מיר פאַר די בזיונות!... היינט געה זיי אַ נביא, אַז אָט דער שדכן, ימח שמו זאָל ער ווערען, איז אזא פוסטע זאך, אַ ווינדמיהל, צו אַלדי שוואַרצע יאָהר, וואָס רערט און פאַהרט און פליהט און קלאָפט דעפּעשען — און וואָס לאָזט זיך אויס? צוויי בתולות!... איין מאָל פאַר אַלע מאָל, זוגתי היקרה, עס פיעדעלט נישט, האָטש וואַרף זיך אַ לעבעדיגער אין וואַסער אַריין! און מחמת איך בין זעהר דערשלאָגען פונ'ם דאָ-זיגען שידוך, מאַך איך דאָס בקיצור; אַם ירצה השם, אינ'ם אַני-דערען בריעה וועל איך דיר אַרויסשרייבען אַלסדינג באַריכות. לעת-עתה לאָז גאָט געבען מיט געזונד און מיט הצלחה. גרים די קיני-

חתן-כלה וועלען זיך אָנקוקען, וועט אמירצה-השם אלסדינג זיין אָגיל ואשמח. איבער אַזעלכע טויזענד קראַפֿען צעגעהט זיך, זאָגט ער, ביי מיר קיין שידוך נישט. איך הייס, פערשטעהט איהר מיר, רב אָשר! איין פרט, זאָגט ער, איז דאָ יאָ פאַרהאַן, וואָס מע קוועטשט מיך". — "דהיינו וואָס, זאָג איך, קוועטשט אייך?" — "מיך קוועטשט, זאָגט ער, דער פריוו. איך האָב איינגערעדט, זאָגט ער, דעם מחותן מיינעם, אז ביי אייער משה-ניסל'ען איז טאַקי נאָך גאָר אַ יונג קינד, בלוט און מילך, נאָר ער הערט דעם פריוו פאַר דריי גראַשען, שוין גע'פטר'ט דעם פריוו..." "וואָס בעבעט איהר, רב אָשר? — רוף איך מיך אָן צו מיין שותף. — וואָסער פריוו? וואָסערע לאַקשען?" — זאָגט ער צו מיר וויערער אַ מאָל: "לאָזט אייך דיענען, רב מנחם-מענדעל, איך הייס רב אָשר!"... "איהר מענט אייך הייסען אַכטצעהן מאָל רב אָשר, זאָג איך, פערשטעה איך אַלץ ניט, וואָס איהר רעדט! עפּיס בעלעבע-טשעט איהר מיך: "פריוו", "שמייוו" — פון וואָנען האָט זיך גענומען צו מיין משה-ניסל'ען אַ פריוו? אַ נקבה האָט שוין דען אויך אויף זיך אַ פריוו?"... טאַכט צו מיר אָשר: "וואָס הייסט — אַ נקבה? און וואו איז אייער משה-ניסעל'ס בחור?"... "פון וואָ-נען, זאָג איך, האָט זיך גענומען צו משה-ניסל'ען אַ בחור, אז ער פערמאָגט בסך-הכל זיין אייגענס אַ טאַכטער אַ בת יחידה, איין און איינציגע הייסט עס?" — "איז די משמעות, זאָגט ער, אז ביי אייך איז אויך אַ בתולָה? ס'טויטש, זאָגט ער, מיר האָבען דאָך גאָר געשמועסט עפּיס וועגען אַ חתן!"... "אודאי, זאָג איך, אַ חתן! איך האָב אָבער נאָר אנדערש ניט גערעכענט, זאָג איך, אז חתן'ס צד — דאָס זענט איהר!"... "פון וואָנעט איז געדרונגען, זאָגט ער, אז חתן'ס צד — דאָס בין איך?"... "פון וואָנעט איז געדרונגען, זאָג איך, אז חתן'ס צד — דאָס בין איך?"... "פאַר וואָס זשע, זאָגט ער, האָט איהר מיר ניט מזכיר געווען, אז ביי אייך איז אַ בתולָה?"... זאָג איך: "נו, און איהר האָט מיר מזכיר געווען, אז ביי אייך איז אַ בתולָה?"... ווערד ער אין כעס און

אריין? — „אָט נאָרוואָס, זאָג איך, האָב איך כעשטעלט אַ ווע-
טשערע ביי דער בעל־הבית'טע אויף אַכט פאַרשוין.“ — „וואָס איז
שייך וועטשערע? — זאָגט ער. — וועטשערע איז זיך וועטשערע, נאָר
ביו די מחותנים פון ביידע צדדים וועלען אַמאָל זיך אויסקראַצען
קומען, זענען מיר, זאָגט ער, נישט מחויב דערוויילע צו פאַסטען.
איך זעה, זאָגט ער צו מיר, איהר זענט דאָ אַ היימישער, הייסט
זשע, זייט מוחל, מע זאָל אונז גרייטען צום טיש און מע זאָל אונז
געבען אַביסעל בראָנפּען מיט עפּים פליישיגס צו פערבייסען. עס
חלש'ט מיר, זאָגט ער, דאָס האַרץ מסוכן נפשׁ!“ — אזוי זאָגט צו
מיר רב אָשר און מאַכט נישט קיין שחיות און געהט אין קיך אַריין
זיך וואַשען, בעקענט זיך מיט דער בעל־הבית'טע, הייסט געבען צום
טיש וואָס ס'איז דאָ, און מיר זעצען זיך אוועק ביידע צו דער סעודה
גאַנץ ברייטליך, און רב אָשר דערצעהלט מיר עסענדיג די נסים
ונפלאות, ווי אזוי ס'איז איהם געראַטען, ער האָט געשפּאַלטען דעם
ים, קוים גע'פּועל'ט ביי דעם דאָזיגען מיוחס, ער זאָל געבען די
ג' אלפים ר"ך. „וואָס הייסט, זאָג איך, ג' אלפים? מיר האָבען
דאָך געשמועסט נישט ווינציגער פון פיער טויזענד?“ — „לאָזט
איך דיענען, זאָגט ער, רב מנחם־מענדעל, איך ווייס, וואָס איך
האָב צו טהון. איך הייס רב אָשר! איהר דאַרפט וויסען, זאָגט
ער, אז מײן מיוחס האָט בסך־הכל חשק געהאַט לעגען כנגדו גאָר
נישט מיט גאָרנישט, וואָרום ער איז אַליין אַ גרויסער מיוחס, זאָגט
ער, און האָט אַ ווייב נאָך אַ גרעסערע, און אז ער זאָל וועלען.
זאָגט ער, אַ שידוך טהון מיט אַבי וועמען, וואָלט מען איהם נאָך,
זאָגט ער, צוצאָהלען אין בייטעל אַריין... בקיצור, איך האָב, זאָגט
ער, גענוג געהאַרעוועט, געהאַט האַלץ, און קוים מיט צרות, מיט
אנגסטען, גע'פּועל'ט, ער זאָל געבען לכל־הפחות ב' אלפים.“ „וואָס
הייסט, זאָג איך, ב' אלפים? איהר האָט דאָך נאָר־וואָס, זאָג איך,
געזאָגט ג' אלפים?“ — זאָגט ער מיר וויעדער: „לאָזט איך דיע-
נען, רב מנחם־מענדעל, איך בין איין עלטערער שדכן פון איך און
איך הייס רב אָשר. לאָזען זיך נאָר די צדדים צענויפּפאָהרען, און

רען מיר ארויס זאלכעפערט קיין זשמערינקע. נאָר בכדי יאמפעלי זאָל ניט זיין קשה, וואָס פאָהרען מיר עפּיס אלע פיער אינאיינעם, — האָבען מיר געמאַכט אזוי, אז איך זאָל אַרויספאָהרען מיט אַ פּאָיעזר פריהער, און זיי — מיט אַ פּאָיעזר שפעטער; און דערווייל זאָל איך פון זייערטוועגען דאָרטען צוגרייטען עפּיס אַ רעכטע סטאַנציע, הייסען מאַכען וועטשערע, ווי גאָט האָט געבאָטען. און כך הוה. איך בין געקומען קיין זשמערינקע פריהער פאר אלעמען, פער-פאָהרען אויף דער שענסטער אַכסניא, טאָקי די איינציגע אין זשמע-רינקע, מיט'ן נאָמען „אָדעסקי גאָסטינעץ“, זיך בעקענט, ראשית חכמה, מיט דער בעל-הבית'טע, זעהר אַ וואָהלע אירינע, אַ מכניס-אורח'טע, און איך טהו זי אַ פרעג: „וואָס איז ביי אַיך דאָ וואָס צו עסען?“ — זאָגט זי: „וואָס ווילט איהר?“ — זאָג איך: „פיש איז ביי אַיך דאָ?“ — זאָגט זי: „מע קאָן קויפּען“. — זאָג איך: „נו, און אַ יויך?“ — זאָגט זי: „מע קאָן צושטעלען אַ יויך אויך“. — זאָג איך: „מיט וואָס? מיט לאָקשען, צי מיט רייז?“ — זאָגט זי: „אפילו מיט מאַנדלען“. — זאָג איך: „נו, און אַשטיי-גער, כדומה למשל, געבראָטענע קאַטשקעס?“ — זאָגט זי: „פאר געלד קריגט מען קאַטשקעס אויך“. — זאָג איך: „נו, און טרינ-קען?“ — זאָגט זי: „וואָס טרינקט איהר?“ — זאָג איך: „ביער איז דאָ?“ — זאָגט זי: „פאר וואָס זאָל ניט זיין?“ — זאָג איך: „נו, און וויין?“ — זאָגט זי: „אַבי געלד“. — „אויב אזוי, זאָג איך, טאָ זייט זיך מטריח, מיין לייעבע אירינע, און קאָכט וועטשערע אזוי גרויס ווי אויף אַכט פארשוין“. — זאָגט זי: „פון וואַנען האָבען זיך ביי אַיך גענומען אַכט, אז איהר זענט בסך-הכל איינער?“ — זאָג איך: „אַ מאָדנע אירינע! וואָס געהט אַיך אָן? מע זאָגט אַיך אַכט, איז אַכט“. און אזוי ווי מיר רעדען, קומט אָן מיין שותף, רב אָשר הייסט עס, און פאַלט אַרום קושען מיך און האַלזען, ווי איין אייגענער טאטע: „דאָס האַרץ האָט מיר אָבער געזאָגט, זאָגט ער, אז איך וועל אַיך טרעפּען דאָ, אינ'ם „אָדעסקי גאָסטי-נעץ“! געפינט זך דאָ עפּיס, זאָגט ער, וואָס צו נעמען אין מויל

עם, זאגט ער, צעקייעט? געהט וועט, זאגט ער, טאקי באַלד און שרייבט איהם אוועק אַ סטראָטשנע, ער זאָל ניט פערציהען אין דער לאַנגער באַנק, און לאָז ער אייך, זאגט ער, ענטפערען אויך מיט אַ סטראָטשנע, אז מע פאַהרט זיך צענויף — און איין עק לאָז עס האַבען!"

לויף איך אוועק און קלאָפּ מיין אָשר'ען אַ סטראָטשנע דעפּעש:
 "דאָס טרי קלאָדיאָט סעם. דאָס טשיטע-
 רע קלאָדיאָט דעוויאָט. דאָס פיאָט קלאָ-
 דיאָט אַדינאַצאָט. נעטיאָנוט דלינע סקאָ-
 מייקע. סטראָטשיטע וועיעכאיעם". — קומט
 מיר אָן צוריק אַ סטראָטשנע דעפּעש, ניט מעהר ווי צוויי ווערטער:
 "וועיעכאיעם. וועיעכאיעם".

ווען קומט אָן אזא וואַושנע דעפּעש? — מסתמא ביינאכט.
 און דו דאָרפסט שוין טליין פערשטעהן, אז שלאָפּען האָב איך די
 נאכט נישט געקאָנט. איך האָב גענומען רעכענען, וויפיעל, אַשטיי-
 גער, וועט זיך אַקאָרשט אָננעמען אויף מיין חלק, ווען, למשל, דער
 אויבערשטער העלפט מיר, איך פיהר אויס דאָס גאַנצע צעמל מיט
 שידוכים, וואָס דער לייבע לעבעלסקי האָט פערלאָרען? ביי גאָט
 איז דען ניט מעגליך? אָפּגעקט איז ביי מיר געווען פעסט, אס-
 ירצה השם, אז איך פיהר דורך דעם דאָזיגען עסק, שליס איך מיט
 מיין אָשר'ען אַ שטענדיגע שותפות. וואָרום ער געפעלט מיר פאַר
 זעהר אַ בראַווען מענשען, און טאקי אַ מוצלח אויך. און פער-
 שטעהט זיך, אז אָס דער לייבע לעבעלסקי וועט אויך ניט זיין גע-
 קרווידעט. וואָס האָב איך צו איהם? נעבאָך אויך אַ איד איין
 אָרעמאָן און אַ מטופל מיט קינדער... קוים דערלעבט טאָג, האָב
 איך אָפּגעדאווענט און בין אוועק צו מיינע מחותנים, זיי בעוויזען
 די דעפּעש. האָבען זיי באַלד געהייסען געבען קאווע מיט פוטער-
 געבעקס, און סע איז געבליבען, אז טאקי דעם אייגענעם טאָג פאַה-

נים איין וואָרט. ליענט ער דורך די דעפּעש און מאַכט צו מיר:
 „איד! וואָס פּערשטעהט איהר דאָ נים? ס'איז דאָך יאָוונע
 וואַסנע. ער וויל, פּערשטעהט איהר מיד. אז איך זאָל געבען צעהן,
 וועט ער מיר געבען אַקעגען די העלפּט פון זעכס, דאָס הייסט, דריי
 טויזענד. שרייבט זשע איהם אַוועק, זאָגט ער, אז ער איז שוין
 צו קלוג. ס'איז, זאָגט ער, קורצע דבורים: וויפּיעל ער נים, לעג
 איך אַקעגען צוויי מאָל אַזוי פּיעל. און שרייבט איהם, זאָגט ער,
 ער זאָל נים מערליווען, טאַקי מיט דעם לשון, זאָגט ער, שרייבט
 איהם, וואָרום עס קאָן זיך אונטערהאַפּען אַיין אַנדערער.“ פאַלג
 איך איהם און קלאָפּ אַוועק מיין שותף אזא דעפּעש: „קאַר אַט קי
 ס לאַוואַ. ס'קאַלקאַראַיאַט קלאַדו נאַפּראַ-
 טיוו דוואַראַזא באַלעיע. נע מערליוואַט.
 פאַרחוואַטיטסיאַדרונאַי.“ — בעקום איך פון מיין
 אַשר'ען אַ תשובה, וויעדער פּערשטעלט: „ס'אָגלאַסען
 דוואַראַזא מענעיע וויגאַוואַראַם טיסיאַ-
 טשאַנאַד. טאַוואַר נאַחאַדקאַ.“ לויף איך
 וויעדער אַוועק מיט דער דעפּעש צו מיין מחותן. זאָגט ער מיר
 וויעדער אַ מאָל: „ס'איז יאָוונע וואַסנע. אַייער שותף, זאָגט ער,
 שרייבט, אז ער איז מסכים צו לעגען פונקט העלפּט, נאָר מיט אַ
 תנאי — טויזענד צוריק, דאָס הייסט אַזוי: ווען איך, למשל, וועל
 געבען, זאָגט ער, צעהן, דאַרף ער דאָך געבען פינף; וויל ער אַפּ-
 ציהען איינס צוריק, וועט אויסקומען, זאָגט ער, אז איך געב טאַקי
 צעהן, און ער וועט מעהר נים געבען ווי פיער. אַ איד אַ חכם,
 זאָגט ער, אַייער מחותן; ער וויל מיד אַפּשווינדלען פון קאַפּ ביז
 פיס. איך בין אַבער, זאָגט ער, אַ סוחר און פּערשטעה אַ געשעפּט.
 איך וועל איהם בעסער געבען, זאָגט ער, צוויי מאָל אַזוי פּיעל און
 מיט טויזענד מעהר, אַיידער ער זאָל מיר געבען די העלפּט און מיט
 טויזענד וועניגער. וועט דאָס אויסקומען, זאָגט ער, אַזוי: וועט
 ער געבען דריי, געב איך אַקעגען זעבען; וועט ער געבען פיער,
 לעג איך נייען; וועט ער געבען פינף, לעג איך עלף. האָט איהר

כע זאכען, וואָס זענען שייך צום ענין. און איך הויב מיך אויף
 און וויל געהן אויף דער סטאַנציע קלאָפּען אַ טעלעגראַם, נעמט
 ער מיך, משה-ניסעל הייסט עס, פאַר אַ האַנד און מאַכט צו מיר:
 „איהר וועט נישט געהן, רב מנחם-מענדעל! איהר וועט פריהער
 עסען מיט אונז וואַרעמעס, איהר קעהרט אַוודאי זיין הונגעריג“.
 און מע געהט זיך וואַשען און מע זעצט זיך אַוועק עסען און מע
 נעמט צו גלעזלעך ווישניק, און ער, דער מחותן הייסט עס, די
 גאַנצע צייט — דאָס מויל מאַכט זיך איהם ניט צו: יאַמפעלי,
 יאַמפעלי און יאַמפעלי... „איהר ווייסט ניט, זאָגט ער, וואָס פאַר
 אַ שטאָרט דאָס איז! אַ שטאָרט פון לעדינגעהערס און בערערערס.
 איהר זאָלט מיך פאָלגען, זאָגט ער, וואָלט איהר זיך געהאַלטען פון
 דערווייטען, נישט גערעדט מיט קיינעם אַ וואָרט. איהר זאָלט
 זיי, זאָגט ער, נישט דערצעהלען קיין מעשיות, ווער איהר זענט און
 פון וואַנען איהר זענט און וואָס איהר טהוט דאָ, און מיין נאָמען
 זאָלט איהר זיי אפילו גאָרניט מזכיר זיין, גלייך ווי איהר קענט
 מיך גאָרניט. איהר פערשטעהט, רב מנחם-מענדעל? איהר
 קענט מיך גאָרניט! — אזוי זאָגט ער מיר אָן אפשר אַ
 מאָל צעהן, און איך געה אַוועק, קלאָפּ אַ דעפּעש צו מיין שותף
 קיין יאַרמעלינעץ, אזוי ווי מיר האָבען אָפּגערעדט, און שרייבען
 שרייב איך איהם גאַנץ דייטליך, בזה הלשון: „טאָוואַר
 אָס מאַטערעל. פעררוויסאָרט. שעסטטי-
 סיאַטיש. טעלעגראַמיטע סקאָלקאָנאַ-
 פראַטיוו. גדיעסיעכאיעמסיא“ . קומט מיר אָן
 פון מיין שותף אויף מאָרגען אַ תשובה, מאָדנע פערשטעלט:
 „אופיראַלסיאַדעסיאַט. נאַפראַטיוו פאַ-
 לאַווינעשעסט. ראַבאָטאַיטיע נאַבאָוקע.
 סאָגלאַסען זשמעדינקע. טאָוואַר פרימע.
 טעלעגראַמיטע“ . לויף איך אַוועק צו מיין מחותן,
 צו משה-ניסעל'ען הייסט עס, און ווייז איהם די דעפּעש און בעט
 איהם, ער זאָל מיר פערטייטשען דעם פּוסק, וואָרום איך פערשטעה

„אצינד איז א צייט, טראכט איך מיר, מאכען מיט איהר א שמועס ;
 לאמיר האטש הערען, צי זי קאן רעדען“. נאך פון וואס הויבט מען
 אן ? לאז מיר אזוי וויסען א בייזע וועטשערע ! הויב איך זיך
 אויף פון ארט און געהצו און שטעל זיך אוועק הינטער איהרע
 פלייצעס און רוף מיר אן צו איהר : „האט קיין פאראיבעל ניט,
 סאניטשקע, וואס איך שלאג אייך איבער אינמיטען דער שפיעל.
 איך האב אייך געוואלט עפּיס פרעגען“... דרעהט זי זיך אויס צו
 מיר מיט'ן פנים און קוקט אויף מיר ביז און מאכט צו מיר אויף
 רוסיש : „נאפרימער ?“... „נאפרימער, זאג איך, איך האב אייך
 געוואלט פרעגען, וואס איז אייער בעגעהר ? דאס הייסט, וואס פאר
 א מין חתן, אשטייגער, וואלט איהר געוואלט, מע זאל אייך געבען ?“
 „ווידיטיע, — מאכט זי צו מיר שוין אביסעל ווייכער און לאזט
 אראפ די אויגען, — סאבסטווענאג וואלט איך געוואלט א געקאג
 טשעטען, נאך איך ווייס, אז סע איז פאנאפראסנא, וואלט איך
 וועלען, פא קראינעי מערע, ער זאל זיין איין אבראזאוועטער, ווא-
 רום האטש אונזער יאמפעלי סטיטאיעט זיך א פאנאטיטשעסקי
 שטאדט, פון דעסטווענען האבען מיר ניעסמאטריא אלע פאלוטשעט
 רוסישע אבראזאוואניע, און כאטיא מיר פאסייעשטשאיען ניט קיין
 אומשעבנע זאוועדיעניעס, פון דעסטווענען וועט איהר נישט גע-
 פינען ביי אונז איין בארישניע, וואס זאל ניט זיין זנאקאמע
 מיט עמיל זאליא, מיט פושקינ'ען און אפילו דאזשע מיט גארקי'ן“...
 אזוי מאכט צו מיר די דאזיגע יפהפיה, סאניטשקע הייסט עס, און
 רעדט, און רעדט צו מיר האלב אויף אידיש, האלב אויף רוסיש,
 דאס הייסט, מעהר אויף רוסיש, ווי אויף אידיש. און אין דעם
 קומט-אן די מחותנת'טע, ביילהלאה הייסט עס, רופט אוועק די
 בלה, ווי איינער רעדט : „אלסדינג דארף זיין מיט א מאס“... און
 עס קומט אריין דער מחותן, משה-ניסעל הייסט עס, און מיר זעצען
 זיך אוועק מיט איהם וויעדער אין צווייען שמועסען מכח'ן שידוך :
 וויפיעל ניט ער נדן, וואוהין זאל מען זיך צענויפפאהרען מאכען איין
 אנקוקעניש, אויף ווען זאל מען אפשטעלען די חתונה, וכדומה אזעל-

און איין אסאךע, אזוי ווי די מאמע איהרע. „נו, א וואוכס, און ברייט, קיין עין-הרע! — טראכט איך מיר. — ניט קיין סאָניטש-קע, נאָר טאָקי אַ גאַנצער סאָניטשניק!“... אָנגעטהאָן געהט זי, די כּלה הייסט עס, עפּיס מאָדנע, אין אַ לאַנגען קאַפּאַט, אַ בונדע אַזעלכע, זעהט אויס מעהר ווי אַ ווייבעל, נישט מחמת אַלטקייט, נאָר מחמת ברייטקייט, סכנת נפשות! מע וואָלט בעדאַרפט מיט איהר עפּיס אַ שמועס טהון, זעהן, וואָס ס'איז פאַר אַ חיה, — לאָזט ער נישט, דער פאַטער הייסט עס, ער האַלט אין איין רעדען, בעשיט מיך מיט רעד, פון וואָס, מיינסט דו, רעדט ער? פון יאמפעלי, וואָס פאַר אַ שטאָדט דאָס איז, אַ שטאָדט פון בערע דערס, ניט קיין פערגינערס, שונאים אין לעבען אַריין, איינער דעם אנדערען וואָלט דערטרונקען אין אַ לעפעל וואַסער! וכרומה אַזעלכע פוסטע רעד, אַ דאַנק דער מחותנת'טע, ביילה'לאה'ן הייסט עס, זי מישט זיך אַריין און טהוט אַ זאָג צום מאַן: „משה'ניסעל, אפשר וואָלט געווען גענוג רעדען? לאָז זיי בעסער סאָניטשקע אַביסעל שפּיעלען אויפ'ן פערטיפיאַן“. „ביי מיד האָסט דו גע'פועל'ט“, — ענטפערט איהר דער מחותן, משה'ניסעל הייסט עס, און גיט אַ וואונק צו דער טאָכטער, געהט-צו די טאָכטער צום פערטיפיאַן, זעצט זיך אַוועק, עפענט-אויף אַ גרויס בוך און קלאַפּט מיט די פינגער אויף וואָס די וועלט שטעהט, רופט זיך אָן צו איהר די מאמע, ביילה'לאה הייסט עס: „סאָניטשקע, וואָס טוויט דיר טוירען? שפּיעל זיי בעסער „יעחאָל קאָזאָס זאָ דונאיעם“, „הייסע באַבקע-לעך“, אָדער נאָר „המבדיל“... „פּאָזשאַלעסמע, מעשאיע ניט“, — ענטפערט איהר סאָניטשקע און מאַכט מיט די פינגער איבער'ן פערטיפיאַן אזוי גיך, אז דאָס אויג איז גאָרניט אימשטאַנד צו האַפּען, און די מחותנת'טע, ביילה'לאה הייסט עס, בעת-מעשה לאָזט נישט אַראָפּ פון איהר קיין אויג, ווי איינער רעדט: „איהר זעהט פינגער?“... און ווי זי שפּיעלט אזוי, גליטשען זיך אַרויס פון חדר מיין מחותן מיט דער מחותנת'טע, און איך בלייב אַליין מיט דער כּלה, מיט סאָניטשקע'ן הייסט עס, — אויף פיער אוינען.

איינגעמאכטס און מע שמועסט. פון וואָס שמועסט מען? — לאָ-
 מיך אזוי וויסען ביז, נעכטיגע טעג, אויפ'ן הימעל א יריד. "שוין
 לאנג אז איהר זענט א שדכן?" — מאכט ער צו מיר און ניסט
 מיר אָן נאָך א גלעזעל ווישניג. "פון נאָך דער חתונה אָן, זאָג איך
 איהם, מיין שווער, זאָג איך, איז א איד א שדכן און מיין טאטע,
 זאָג איך, איז אויך געווען א שדכן. אלע מינע ברידער זענען
 שדכנים, כמעט די גאנצע משפּחה אונזערע. זאָג איך, בעשטעהט
 פון שדכנים..." אָט אזוי האָט איך איהם איין ליגען נאָכ'ן אַנ-
 דערען און פערקרים מיך אפילו נישט, נאָר איך פיהל, אז עס
 פלאַמט מיר דאָס פנים. איך ווייס אַליין ניט, פון וואָנען עס
 האָבען זיך צו מיר גענומען אזוי פיעל שקרים! א ברירה האָב
 איך געהאַט? ווי זאָגט די מאמע ריינע: "אז מע קריכט אַריין
 אין א בלאָטע, קריכט מען ווייטער..." נע'פעל'ט האָב איך ביי
 זיך, ווי איך האָב דיר שוין אויבען געזאָגט, אז דער אויבערשטער
 וועט מיך בעגליקען און איך וועל דורכברעכען אָט דאָס דאָזיגע
 געשעפט, וועל איך מיין חלק פערדיענסט, אסירצהדחשם, גאָר אָהן
 א שום תירוץ, טיילען אויף דער האַלב מיט יענעם שדכן, מיט דעם
 לייבע לעבעלסקין הייסט עס, וואָס האָט פערזעסען אויף דער
 אַכסניא זיין פעקעל מיט כתבים. וואָס האָב איך צו איהם? אַיי,
 על-פי יושר קאָן מען אפשר צו'פסק'ענען, אז מיין חלק רח"ש
 געהער אינגאנצען צו איהם, צו לעבעלסקין הייסט עס? איז דער
 תירוץ: און וואו בין איך? איך בין דאָך דאָ, אייגענמליך, דער
 גאנצער גורם. און מיין אַרבייט איז שוין גאָרניט ווערטה? און
 האָקען שקרים פון יענעם ווענען בין איך, דאָכט מיר, אויך נישט
 מחויב. און ווער ווייסט, אפשר האָט נאָם אזוי געפיהרט, אז ער
 זאָל פערלירען און איך זאָל געפינען, און אין מיין זכות זאָלען
 דריי אידען פערדיענען געלד?

אין די דאָזיגע מחשבות עפענט זיך די טהיר און עס קומט
 אַריין די מחותנת'טע, ביילה'לאה הייסט עס, און תיכף נאָך איהר —
 סאָניטשקע, די כלה הייסט עס. א שענע, א הויכע, א געזונדע

א היבשע טאכטער? "זאגט מען מיר: "מע קאן פון איהר מאכען צוויי"... — "גיט ער עפּים א סך נדן?" זאגט מען מיר: "וויפּיעל ער גיט, איז ער נישט קראנק געבען צוויי מאָל אזוי פּיעל"... הויב איך אָן טאַפּען: "פאַר וואָס?" טאַפּ אַהין, טאַפּ אַהער — סע טאַפּט זיך ניט. טהו איך אָן די שבת'דיגע קאַפּאַטע און לאָז מיך געהן גלייך צו דעם דאָזיגען מחותן.

מילא, איך זאָל דיר בעשרייבען א שטוב, איז גיט שייך. א ניד'ישע שטוב פון כל טוב, און מעגשען — דימענטען. געזאָגט, ווער איך בין און וואָס איך בין געקומען, האָט מען מיך אויפגענומען כיד המלך, מכבד געווען מיט זיסען טיי, מיט צוקער-לעקאַך און מיט שמעקענדיגען אתרוגים-איינגעמאַכטס, און גוטען ווישניק א פלעשעל אַוועקגעשטעלט. דער מחותן אליין, משה-ניסעל הייסט עס, איז מיר געפּעלען ער אין לשער: א צונעלאָזטער מענש, א מזג-טוב, מע קאָן זאָגען — א מענש אָהן א גאַל. אויך די מחותנת'טע, ביילה'לאה הייסט עס, איז מיר געפּעלען געוואָרען פונ'ם ערשטען קוק. א שטענע אירינע מיט א נידער, א שטילע, א צדיקת. ביידע האָבען זיך גענומען אויסטאַפּען ביי מיר, ווער איז דער צד שכנגד, האָט ער עפּים א וואָהלען זוהן, און וואָס קען ער? וואָס זאָל איך זיי זאָגען, אז איך ווייס אליין אויך גיט? נאָר א איר א למדן גיט זיך איין עצה. רוף איך מיך אָן צו זיי: "לאָמיר נאָר פאַרטיג ווערען מיט איין צד, וועלען מיר נאָכדעם שמועסען פונ'ם אנדערען צד; ראשית, זאָג איך, וויל איך וויסען אַקוראַט, וויפּיעל גיט איהר? והשנית, וואָלט איך וועלען אַנקוקען דאָס קרן". דער הערט אַזעלכע דבורים, רופט זיך אָן דער מחותן, משה-ניסעל הייסט עס, צו דער מחותנת'טע, ביילה'לאה הייסט עס: "וואו איז ערניץ סאָניטשקע? רוף זי נאָר אַרײַן". — "סאָניטשקע טהוט זיך נאָך אָן", — מאַכט צו איהם די מחותנת'טע, ביילה'לאה הייסט עס, הויבט זיך אויף און געהט אַוועק אין צווייטען חדר אַרײַן, און איך מיט'ן מחותן, מיט משה-ניסעל הייסט עס, בלייבען איבער אין צווייטען, גענומען צו קאַפּלעך ווישניק, פערביסען מיט אתרוגים-

אָפּגעשמועסט האָבען מיר אזוי: אז איך וועל קומען אויפ'ן אָרט, זאָל איך קודם חוקר ודורש זיין, וואָס איז די מעשה, וואָס אָט דער משה-ניסעל קימבאק יאָגט זיך אזוי אַ שידוך טהון, און אז איך וועל בעטראַכטען די שטוב, און דאָס קרן וועט מיר געפֿעלען, זאָל איך איהם קלאָפֿען אַ דעפּעש קיין יארמעלינעץ כּך וכך, וועט ער מיר צוריק קלאָפֿען אַ דעפּעש כּך וכך, וועט מען זיך צענויפּפֿאַהרען מסתמא קיין זשעמערינסקע אָנקוסען זיך, און אויב ס'איז אַ זיווג, וועט זיין אַ שידוך. "דער עיקר, זאָגט ער מיר, דארפֿט איהר זעהן, רב מנחם-מענדעל, ניט זשאַלעווען קיין הוצאות, קלאָפֿען דעפּעשען, וואָרום ביי אַ שידוך, זאָגט ער, איז דער עיקר דעפּעשען... אַ מחותן, זאָגט ער, אז ער דערזעהט אַ דעפּעש, האַפֿט איהם אַוועק דער רוח"... ס'איז געקומען צום שפיץ, ביי'ם נעמען בילעטען — לאָזט זיך אויס, אז מיין לאַנד־שרכן רב אָשר'ען פּעהלט־אויס אויף הוצאות. "ער האָט זיך, זאָגט ער, אויסגעבראַכט ביז דער לעצטער פּרוטה אויף דעפּעשען מיט טעלעגראַמעס. איהר זאָלט עס פֿער־דיענען, זאָגט ער, אלע חודש, וואָס מיך קאָסט־אָפֿ אַ וואָך דעפּע־שען מיט טעלעגראַמעס". דו פֿערשטעהסט? אָט אזא פּרנסה איז דאָס שרכנות! בקיצור, דער פּאָיעזר דערווייל שטעהט ניט, איך האָב געמוזט אויסלעגען מיינע עטליכע קערבלעך, וואָרום איבער הוצאות צענעהט זיך קיין געשעפט ניט. מיר האָבען זיך געביטען מיט די אַררייסיג, גאַנץ פיין זיך אָפּגעזעגענט און צעפֿאַהרען זיך, ער קיין יארמעלינעץ, און איך קיין יאמפֿעלי.

געקומען קיין יאמפֿעלי, האָב איך, ראשית חכמה, אָנגעהויבען חוקר ודורש זיין: "ווער איז אָט דער משה-ניסעל קימבאק?" זאָגט מען מיר: "חוץ זיין שאַדען אויף אלע אירען געזאָגט געוואָרען"... — "האָט ער עפֿיס אַ סך קינדער?" זאָגט מען מיר: "אַ סך קינדער האָט איין אָרעמאָן, און אַ נגיד האָט מעהר נישט ווי איין קינד"... — "וואָס פֿאַר אַ קינד?" זאָגט מען מיר: "אַ טאָכטער". — "עפֿיס

קארשט פערשטעהן, זאגט ער, וואָס איז ער אזוי להוט נאָך אַ שידוך און וואָס ברענט אזוי די מחותנת'טע און זאָגט אזש צו מתנות להשרכן? די משמעות, זאָגט ער, אז דאָרט ליגט אַ וואָרעם. אַ ווערעמדיגער עפעל הייסט עס... — „וואָס זשע, זאָג איך, איז די עצה?“ — „די עצה, זאָגט ער, איז דאָ אַ פשוט'ע עצה: מיר ביידע דארפֿען טאָקי באלד צעשיידען זיך, זאָגט ער, אין צוויי בעזונדערע דרכים, איך, זאָגט ער, קיין יארמעלינעץ, צו מיין מיוחס רב איציקעל טאָשראָץ, און איהר קיין יאמפעלי, צו אַייער משה-ניסעל קימבאָק. נאָר וואָס דען? מיר ביידע, זאָגט ער, דארפֿען אַרבייטען אויף אלע כלים. איהר מצדכם וועט זיך דארפֿען משתדל זיין, אז אַט דער ווערעמדיגער עפעל זאָל נתנ'ען וואָס מעהר, און איך מצדי, זאָגט ער, וועל מן הסתם צוהאַרעווען, אז מיין טאָשראָץ זאָל טאָקי געבען כנגד די גאנצע העלפט, ווי ער האָט מיר מבטיח געווען, וואָרום אַ קשיא, זאָגט ער, אויף אַ אידען, וואָס האַנדעלט מיט יחוס?“

ווי דו זעהסט, זונגתי היקרה, האָט זיך עס אָנגעהויבען כלומרשט מיט אַ שפּאַס, אויף קאמפּאָזעס הייסט עס, און אויסלאָזען האָט זיך עס אויסגעלאָזט טאָקי אויף דער רעכטער אמת, וואָרום ביז וואָס-ווען — זענען מיר געקומען קיין חוואַסטעוו. געקומען קיין חוואַסט-טעוו, האָבען מיר קודם געטרונקען טיי, פיינטשיק פערביסען און גענומען שמועסען עסס גאנץ ערנסט. איז מיר אַפילו תחילת געווען פריקע די גאנצע מעשה: וואָס פאַר אַ שדכן בין איך? און וואָס פאַר אַ מחותן בין איך מיט פרעמדע רשימות? וואָרום אז מע וויל, הייסט דאָך דאָס גזילה! עלעהיי יענער האָט פערלאָרען אַ טייסטער מיט געלד, און איך האָב איהם אויפגעהויבען. נאָר אז מע וויל דאָס אייגענע צוריק — מה רעש? ממה-נפּשך, וועט זיך אויספיקען, איז יחלוקו! איך בין דאָך נישט קיין פערלדגולן, וואָס איך זאָל פערלאָנגען פרעמדס. הקיצור, ס'איז ביי מיר געוואָרען רעכט פון אלע זייטען, און ס'איז געבליבען, אז מיר לאָזען זיך ביידע אין וועג אַריין, ער קיין יארמעלינעץ, איך קיין יאמפעלי.

דערהערט אזעלכע דבורים און דערזעהן ביי מיר, אז אָט דער משה-ניסעל קימבאק זאָגט נאָך צו רח"ש לשדכנים תיכף ומיד בשעת טעלער-ברעכען, און אַ חוץ אַ מתנה עקסטערע פון דער מחותנת'טע, — טהוט זיך מיין רב אָשר אַ הויב-אויף פונ'ם אָרט, נעמט מיך אָן ביי דער האַנד און מאַכט צו מיר: "מזל-טוב, רב מנחם-מענדעל, מיר האָבען נעמאכט אַ געשעפט. איך האָב געזעהן, זאָגט ער, ביי אַיך אין קוישעל, אויב איך בין מיך נישט טועה, אייער-קיבלעך, טיי און צוקער ושאר ירקות, וואָלט אפשר ניט גער שאַרט, זאָגט ער, מיר זאָלען דערווילע מאַכען מזונות, און אים ירצה-השם, אז מיר וועלען קומען בשלום קיין חוואַסטעוו, וועט איהר זיך מטריח זיין מחילה נאָך היים וואַסער, איך האָב געזעהן, זאָגט ער, ביי אַיך אַ טשייניק, וועלען מיר טרינקען צו גלעזלעך וואַרעמס, און מסתמא, זאָגט ער, וועלען מיר קריגען אויף דער סטאַנציע אַ ביסעל יי"ש אויך, זיעבען און פופציג גראַדאָווער, וועלען מיר שוין אין איינוועגס, זאָגט ער, טרינקען לחיים פאַר מיין יאַרמעלינעצער מיוחס מיט אַייער יאַמפעלער אויפגעקומענעם נגיד, וואָס חלש'ט אַ שידוך, און לאָז זיין, זאָגט ער, אין אַ גוטער שעה, אין אַ מזל-דיגער". "אַמן, זאָג איך, פון אַייער מויל אין גאָט'ס אויהערען. נישט אזוי גיך אָבער טהוט זיך עס, זאָג איך, ווי סע רעדט זיך..." שלאָגט ער מיר איבער די רעד, דער שדכן הייסט עס: "לאָזט אַיך דיענען, רב מנחם-מענדעל, זאָגט ער, איהר ווייסט ניט מיט וועמען איהר האַנדעלט. איהר האָט צו טהון נישט מיט קיין יונגעלע. איהר רעדט, זאָגט ער, מיט אַ וועלט-שדכן, וואָס מע רופט איהם רב אָשר און וואָס האָט ניט אזוי פיעל האָר אין קאַפּ, וויפיעל שידוכים ער האָט שוין בעזרת השם יתברך אויסגעפיהרט. לאָמיר ביידע, זאָגט ער, פערמאָגען די מאות, וויפיעל פאַרפאַלק עס האָבען זיך שוין ביי מיר אָפגע'גט און נאָך אַ מאָל חתונה געהאַט און וויעדער גע'גט זיך... איך, זאָגט ער, אז איך טהו אַ קוק אַ רשימה, טאָפ איך באלד אָן, צי ס'וועט הולכ'ען, צי ניין. אַייער משה-ניסעל, זאָגט ער, געפעלט מיר, דאַרף זיין מיט אַ סרחה, וואָרום לאָמיר

זאגט ער, אז דער צער פון טראגען איז יא אזוי גרויס, דאס הייסט, אז דער אויבערשטער, זאגט ער, האט אזוי געפיהרט מיט זיין השגחה עליונה, אז מיר, צוויי שדכנים, זאגט ער, זאלען זיך מורמן זיין לפונדק אחר, וואלט אפשר, זאגט ער, געווען א סברא, אז מיר זאלען טאקי אט-אדא-א, פאָהרענדיג מיט אייך אין איין ווא-גאן, עפּים מתקן זיין? ... "דהיינו, זאג איך, וואס זאלען מיר מתקן זיין? ... "אפשר האט איהר, זאגט ער, א בעלן אויף גוטען וויין אין א שלעכטער כלי? ... "דהיינו, זאג איך, וואס ווערד ביי אייך אָנגערופען גוטער וויין אין א שלעכטער כלי? ... "לאזט אייך דיענען, זאגט ער, תיכף ומיד וועל איך אייך מסביר זיין, וועט אייך דער פסוק ווערען רעכט ארום און ארום. נאָר וואס דען? איהר דארפט צולעגען קאפּ. איך האָב, זאגט ער, אין יארמעלינעץ א שטיקעל סחורה מן המובחר, אָבער טאקי פון די אַנטיקען, רב איציקעל טאשראץ הייסט ער. מילא יחוס — איז אָפּגערעדט. מע קאן זאָגען, זאגט ער, איינגעטונקען אין יחוס. וואָרום א חוץ וואָס ער איז אליין, זאגט ער, א גרויסער מיוחס. איז זי נאָך א גרעסערע מיוחסת פון איהם. דער חסרון, זאגט ער, איז אָבער, וואָס ער הייסט זיך פאַר זיין יחוס משלם זיין מיט מעות מזומנים. וויפעל ער גיט, וויל ער, אז דער צד שכנדרו זאָל געבען צוויי מאָל אזוי פיעל? ... "שאט, זאג איך, מיר דאכט, אז ס'איז פארהאן פונקט דער אַרטיקעל, וואָס איהר דארפט". און איך טהו מיך א נעם צו מיין פעקעל, שלעפּ אַרויס דעם ספר הזכרונות פון מיין שדכן לייבע לעבעלסקי און מיש אויף יאמפעלי און טהו איהם א ווייז: "אָט איז ער, זאג איך, אָט דער, וואָס איהר זוכט איהם. לייצענט, וועט איהר זעהן: משה נישט על קימבאק, נגיד חדש — איין אויפגעקומענער נגיד הייסט עס; וויל א שידוך כלות הנפש — דאָס הייסט, ער געהט-אויס! און וויפיעל דער צד שכנדרו גיט, איז ער זיך מתחייב געבען ב' פעמים — צוויי מאָל אזוי פיעל הייסט עס. פונקט דאָס, וואָס איהר דארפט! ..."

עפענען א קאנטאָר אין יעהופּעץ, אָדער אין אַרעם, האַלטען מען שוין זיי זאָלען זיצען שטענדיג און שרייבען בריוולעך און קלאָפּען דעפּעשען — און איך אליין טהו נאָר ניט, נאָר איך זיין מיר און פאַר און מאַך קאָנבינאַציעס!

אַט אַזעלכע מחשבות, פאַנטאַזיעס, קאָנבינאַציעס פליהען ביי מיר אין קאָפּ. טראַגטאָן דער נוטער יאָהר צו מיר אין וואַגאָן אַריין אַ נפשׂ, אַ בעוואַכסענעם מיט האָר פון אויבען ביי אַראַפּ, שלעפּט מיט זיך אַ זאָק און סאַפּעט ווי אַ גאַנצן און רופּט זיך אַן צו מיר מיט אַ מאַדנע בנעיוֹת'דיג לשון, נאָר ניט ווי געוויינטליך: „יונגערמאַן, זאָגט ער, אפּשר וואָלט געווען אַ סברא, איהר זאָלט זיך מיט אַייער עלטער מטריח זיין, זאָגט ער, אַ רוק טהון זיך בשעת הרהק אַ ביסעלע אַראַפּ, בכדי, זאָגט ער, אַז אַזא איד, ווי איך, למשל, זאָל האָבען די זכיה בעזעצען זיך אויף אַ רגע מיט אַיך בהרחבה אין שכנות?“ — „פאַר וואָס ניט? אָר, מיט'ן גרעסטען כבוד!“ — אַזוי זאָג איך צו איהם און נעם און מאַך איהם אַיין אַרט און טהו איהם אַ פרעג גלאַט אַזוי, פון יוצא וועגען: „פון וואַנעט איז אַ איד?“ — „מאין באַתי, הייסט עס? פון קאַרעץ. — ענטפערט ער מיר. — מיין נאָמען איז אַשר, און רופּען רופּט מען מיך רב אַשר שדכן. איך בין שוין פאַוואָלינקע, זאָגט ער, ווי איהר קוקט מיך אָן, מיט'ן אויבערשטענס הילף, כמעט פערציג יאָהר אַ שדכן.“ — „אַזוי? — זאָג איך. — זענט איהר, הייסט עס, אויך אַ שדכן?“ — „על כן, דאַרפען מיר, זאָגט ער, לערנען דעם פּשט, אַז איהר זענט מסתמא אַוודאי אַ שדכן, הייסט דאָס — אַחינו אַתה, קומט דאָך אַיך, זאָגט ער, על-פּידין שלום-עליכם!“ — אַזוי מאַכט צו מיר דער דאָזיגער שדכן און רוקט מיר אַריין אַ מגושמ'דיגע ווייכע האָריגע האַנד און טהוט מיך אַ פרעג, אפּנים, אויך פון יוצא וועגען: „מה שמכם?“ — זאָג איך: „מנחם-מענדעל“... „אַ קענטליכער נאָמען, מאַכט ער צו מיר, ערניץ האָב איך געהערט, נאָר איך ווייס ניט וואו. הערט זשע, זאָגט ער, אויס, רב מנחם-מענדעל, וואָס איך וועל אַיך זאָגען. וויבאַלד,

תאמא שפאג — ה' בתולות... ג' קראסאוויצות וב' פאס-
קורניצות... און אלימען אדיר א דאקטער עם גאבינעט ומעביל
אדיר אנאדוויקאט עם פראקטיק ביהופיץ... כתבתי כמה בריוולאך...

ווי איך מיר אזוי אין וואגאן, מיט'ן שדכן'ס פעקעל הייסט
עם, און לייען נאך א מאל און נאך א מאל דאס דאזיגע לשון-
קודש'דיגע צעטעל פון חתנים און כלות, און טראכט מיר: רבונ
של עולם! וויפיעל פרנסות דער אויבערשטער האט בעשאפען אויף
דער וועלט פון זיינע אידען'ס וועגען! אט, אשטיינער, דאס
שדכנות. וואס קאן זיין, דאכט מיר, פיינער און לייטישער, בע-
סער און גרינגער דערפון? וואס איז דא פארהאן וואס צו טהון?
מע בעדארף נאך האבען א קלעפּקע אין קאפ און קאנג אויסמאר-
קירען מיט'ן שכל, ווער צו וועמען סע פאסט. למשל: אדוריש
האט א מידעל א קראסאוויצע מיט פיער טויזענד, וואס וויל א
געקאנטשעטען, האט באלטע א ציוניסט א משכיל, וואס האט גע-
קאנטשעט בוכהאלטעריע און וויל געלד — איז דאך דאס אָנגע-
מאסטען! אָדער לאַמיר נעמען טאלנע: זיצט א איד איין אלמן,
וואס זוכט איין אלמנה מיט א געשעפט — פאר וואס זאל ער זיך
ניט מטריח זיין קיין חמעלניק, צו דער אלמנה בתיה פלעקעל, וואס
זוכט איין אלמן אהן געלד, אבי א למדן? הערסט דו, זונתי היקרה,
מע דארף נאך קאנען מאכען קאנבינאציעס. ווען איך זאל געווען
געבוירען ווערען א שדכן, וואָלט איך אוועקגעשטעלט דאס געשעפט
נאך אנדערש. איך וואָלט זיך אויפגעשריבען מיט אלע שדכנים פון
דער גאנצער וועלט, צענויפגענומען אלע זייערע רשימות און וואָלט
זיך אוועקגעזעצט צענויפגאָרען, פריהער אויף פאפיער, געוויינט-
ליך, דעם חתן מיט דער כלה, די כלה מיט דעם חתן, און
אין יעדער שטאָדט וואָלט איך מיר געהאט א שותף, וויפיעל שטערט,
אזוי פיעל שותפים. ממהדנפּשך, וויפיעל ס'וועט זיין, וועט מען
זיך טיילען, חצי שלי וחצי שלך, עם וואָלט זיך אפשר געלוינט

ס מ י ל ע — פערילי דאמה... גרושה עם 10 אלפים... דארף
א משכיל קאמעסניר...

ע נ א ט ע ו ו ק ע — הבעל הבית רב מענדי לאָפּטע... זקן
אריביר שבעים... רק האלטצעך קרעפקי... מקבר גיווען ג' נשים...
וויל בתולה...

פ ר י ל ו ק — הנומענאזיסט פרייטיג... בן הגביר מיכל פריי-
טיג... טראַגט היטל בבית... שרייבט ניט בשבת... וויל כ' אלפים
לא פחות פרוטה... כנגד חצי...

צ א ר י צ ע ן — רשימה מן גביר אלמן פישיר... יושב
באסטערעכאן... צוגעזאגט ב' וויגרעזני בילעטין פערווע זאיאם...
חוץ רח"ש... צריך לכתוב עוד א' בריוועל... בקשתי לשלוח כ"ה
רו"כ אויף הוצאות... לכה"פ מארקעס...

ק ר י מ ע נ צ ו ק — משכיל וציניסט סכנת נפשות... מאה
קאמיסים... חכם... חריף בשאך... ש"ס בעל פה... קעניר ובעל
דבר... ווערטלואַגיר אש להבה... כתבא רבא... שמעתי אז ער
האָט שוין חתונה גיהאט...

ר א ד י מ י ש ל — אייניקיל של רב נפתלי ראדימישליר... שייך
לסאדיגערי... סאכירני זאוואד... גילדיני פאן... חצי חסיד חצי
דיין... קורצי פאה ולאנגליכי קאפאטי... קעניר בשפראך וקלאָר
יורה דעה... יש לו פעטיר מיליאנציק וואַצאַטני קוויטאַנציי... זוכט
קראסאוויצה משפחה יהוס ר' אלפים פאָרטיפאָן אָרנטלעך פראַנ-
צויז פאָריק טאַנצן לעכטבענצן באַרעשני בלא קאוואַלירן...

ש פ א ל י — הגביר המפורסם אליה מצערנאָביל... יושב
ביהופין... מעקליר של צוקיר ואימעניות... בשותפות עם הגביר
המפורסם באבישקע... בת יחידה... פאָרלאַנגט טעלירל מן השמים...
קעניר יותר מדאָקטער... באַוואָרנט מפרזעווע... שיין כמו יוסף
הצדיק... וקלוג כמו שלמה המלך... זינגין ושפילן על כל הכלים...
משפחה בלא פלעק... מעות אָהן אַ שיעור... עם כל המעלות... כמעט
בראָצקע... דפקתי דעפּעש לראדימישל...

ווינעצע — חיים העכט... בחור מננן על הכערוצע... פאָרט
 בפאָטאָגראַפֿ... גרויסיר פאָרדיניר... שוה 10 אלפים...
 זיטאָמער — הנגיד שלמה זלמן טאָראַטייקי... ב' בתולות...
 קראַסאָוויצות פרימע... הקטנה מעט גישטופילט... פיאנע דייץ
 פראַנצויז... רוצה גישטודירטע... דעפּלאַם לאו דוקא...
 חמעלניק — הנגידה בתי' פלעקיל... אלמנה וואָכירניצה...
 חכמה נפלאה... רוצה למדן... מעג זיין בלא מעות...
 טאלני — הרבני רב אברעמעלי פיינציק... אלמן... חסיד
 בעל תנ"ך... זוכט אלמנה עם גישעפט...
 יאמפעלי — משה ניסיל קימבאק... נגיד חדש... אשתו
 מרת ביילה לאה... ווילין א שידוך כלות הנפש... וויפיל דער צד
 שכנגדו ניט מתחייב צו גיבן ב' פעמים... רח"ש לשדכנים תיכף
 ומיד בשעת טעליר ברעכין... מתנה להשדכן עקסטרי מצד
 המחנותנטי...
 כתרילעווקע — רב נתן קורח... גביר ממון קורח... דבר
 אחר גדול... בן משכיל יוסף יצחק... קעניר חריף... טאָרגעניו
 ודאָרווען... שטיליר וואָרים... מבקש אַנאָרימי יתומהלי... קראַסאָ
 וויצה שבקראַסאָוויצה... ניט חולה לשלוח על הוצאות... נו תן
 בצימביל הולך בטענציל...
 ליפאָוויץ — בן הגביר לייבוש קאפאָטי... פאָרברענטיר
 חסיד... נותן אַקואַמין על 8 קלאַסין... יושב באַדעס... שפילט על
 הפידל ויכול לשון קודש... קראַסאָוויץ...
 מעזביש — רב שמשון שעפּסיל שימעליש... אלמן...
 האָט ב' בתולות עם ג' אלפים... רק מוז קודם אליין חתונה האָבין...
 וויל גם כן בתולה...
 נעמערעוו — סמיציק... בערנארט מאַסעיוויץ... פון די
 אמתי סמיציקעס... גרוש סאַמעסטאָיאַטעלני... שפיליר מתמיד
 בפּרוויראַנץ... תקיף אצל נאַצאַלסטווי... מן היושר בתולה עם ה'
 אלפים אָדיר גרושה עם 10 אלפים...

סען שידוך; ער האָט בעקומען, זאָגט ער, אַ „סטראָטשנע רעפעש“.
 ער זאָל ניט מערליווען, האָט ער איבערגעלאָזט דאָס גאנצע פעקעל
 זיינס ביי דער בעל־הבית'טע, געבעטען, זי זאָל עס בעהאַלטען ביז
 ער וועט קומען צוריק פונ'ם שידוך, וועט ער זיך שוין צערעכענען.
 און אזוי ווי דו זעהסט איהם, אזוי האָבען מיר איהם געזעהן.
 פאר'ן אוועקפאָהר מאַכט צו מיר די בעל־הבית'טע: „איהר פאָהרט
 דאָך אויף יענער ליניע, נאָט אייך דעם שדכן'ס פעקעל, טאָמער
 וועט איהר זיך בעגעגענען ערגיץ מיט'ן שלים־מזל, מיט דעם לע־
 בעלסקי'ן, וועט איהר איהם אָפגעבען זיינע שפאָרגאלען“. זאָג איך:
 „וואָס דארף איך פרעמדע פעקלעך?“ זאָגט זי: „האָט קיין מורא
 ניט; ס'איז ניט קיין געלד, ס'איז פאָפיערען, שמות“. כך הוה.
 שוין זיצענדיג אין וואַגאָן, בינד איך אויף דאָס פעקעל אויף אַ
 טשיקאוועסט און טהו אַ קוק אַריין — אַ גאנצער אוצר: בריעף
 פון שדכנים, רשימות פון מחותנים, און גלאַט כתבים. צווישען
 די כתבים — אַ לאַנג צעמעל אויף לשון־קודש פון חתנים און כלות,
 אויסגערעכענט נאָכ'ן אלה־בית; איך געב דאָס דיר איבער אות
 באות:

א ו ו ר י צ — חוה בת הנביר רב לוי טאָנקינאָג... גרויסר
 מיוחס... אשתו מרים גיטל... גם כן מיוחסת... הויבי וואוקס...
 קראַסאוויצה... ד' אלפים... רוצה גיקאָנציטין...
 ב א ל ט י — פייטעל בן הנביר יוסף היטלמאכיר... משכיל...
 ציניסט... גיקאָנציט בוכהאַלטירי... מפריועוו אַסלאַבאָדעט...
 דאווינט אלע טאָג... וויל מעות...
 ג ל ו כ י ו — יעפים באַלאַסני... אַפטיקיר גלוח... האָט ליב
 יודין... מלוה ברבית... רוצה ברענעטקה...
 ד ו ב נ א — לאה בת הנביר רב מאיר קאָרויק... משפחה...
 קורצי וואוקס... רויטי האָר... מדברת פראַנצויז... יכול ליתן מעות...
 ה י י ס י ן — ליפע בראַש... שוואַגיר של איצי קוימין... בעל
 יועץ בסאכירני זאוואָד של רב זלמן ראדימישליר... בן יחיד... והנער
 יפת תואר... ממזר אויגין... רוצה שמאַלץ־גרוב...

עם פיעדעלם נישט

(מנחם-מענדעל — א שדכן).

מנחם-מענדעל פון וועג צו זיין ווייב שיינה-שיינדעל אין כתרילעוועלע.

לזוגתי היקרה הצנועה החכמה מרת שיינה-שיינדעל שתחי'
עכב"ב.

ראשית בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרכען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

והשנית הנה זיי וויסען, אז עם פיעדעלם נישט, עם נעהט
נישט, האָטש צעריים זיך. תיכף ומיד ווי איך האָב מקבל געווען
פון דיר די צוגעשיקטע עטליכע קערבלעך, האָב איך זיך קודם צע-
צאָהלט אויף דער סטאַנציע און האָב מיך באלד אָנגעהויבען פאַ-
קעווען אין וועג אַריין. וואָס דאַרפסט דו מעהר? איך בין שוין
אפילו געעסען אין וואַגאָן, גענומען אַ בילעט ביז חוואַסטעוו, און
פון חוואַסטעוו האָב איך גערעכענט פאָהרען גלייך אַהיים, קיין
כתרילעוועק הייסט עס. האָבען מיר דאָך אָבער אַ שטאַרקען גאָט,
וועסט דו הערען, וואָס ער טהוט אָפּ. אַנומעלטען האָב איך דיר
געהאַט געשריבען, אז אויף דער אַכסניא, דאָרט וואו איך האָב
געהאַלטען סטאַנציע, האָט זיך געפונען אַ איד אַ שדכן, לייבע לע-
בעלסקי הייסט ער, וואָס בעריהמט זיך, אז ער טראָגט אַרום ביי
זיך אין בוועם די גאַנצע וועלט און פערדיענט שטיקער גאָלד. דער-
ווייל האָט ער בעדאַרפט אָפּפאָהרען אויף אַ פאָר טעג מכה אַ גרוי-

עם פיעדעלם נישט

באַזאָממענדעל — אַ שרייבן.

נעשריבען אין יאָהרען 1900-1909.

X.

שיינה-שיינדעל פון כתרילעווקע צו איהר מאן מנחם-מנדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-
מענדעל נ"י.

ערשט ענס קום איך דיר צו מעלדען, אז מיר זענען אלע
גאט צו דאנקען אין בעסטען געזונד, נעב גאט דאס געמליכע פון
דיר צו הערען אויף ווייטער ניט ערנער.

צווייט ענס שרייב איך דיר, אז איך האב דיר ניט וואס
צו שרייבען. איך האב געוויזען דיין בריעף דער מאמען, זאגט זי,
אז איך בין אליין שולדיג. „ווי אזוי מע בעט זיך, זאגט זי, אזוי
ליגט מען... זאלסט געווען, זאגט זי, מיך לאזען זיך מיט איהם אי-
בערשרייבען, מיט'ן שענעם „געניידעם“, וואלט איך איהם שוין לאנג,
זאגט זי, אראפגעבראכט. איך וואלט זיך ניט געפוילט, זאגט זי,
און וואלט אליין זיך דורכגעפאָהרען נאָך איהם. אויף דיין גליק,
זאגט זי, דארף דער טאטע ליגען אויפ'ן טוירטען-בעט און מיר
ביידע דארפען זיך קוים האלטען אויף די פיס“. דאס געלט, וואס
איך שיק דיר דא, איז מיין מאמע'ס — און ווייס איהר גוטסקייט.
איך בעט גאט, אז מעהר זאל איך פון דיר שוין קיין בריוולעך ניט
האבען, און ווי-נאָר דו וועסט אַרויספאָהרען פון יעהופעץ, אזוי זאל
זיך עפענען די ערד און איינגעזונקען זאל ווערען די דאָזיגע שטאָרט,
אזוי ווי סדום, מיט אלע איהרע גאלדענע געשעפטען, גליקען, מעק-
לערס, שרכנים, אכסניות, בעלי-בית'טעס, רעדאקציעס, ווי עס
ווינשט דיר פיעל געזונד און אימער גליק היינט און אלע מאָל
דיין באמת געטרייע פרוי שיינה-שיינדעל.

סוף פונ'ם פיערטען כרך.

אפשר ניט אזא בכבוד'ע, ווי שרייבעריי, אָבער שענער פון מעק-
לעריי איז דאָס געוויס. דער עיקר, אבי דער אויבערשטער ניט א
שטיקעלע הצלחה.

ה נ " ל .

איין אנדערער אויף מיין אָרט, וואָלט ער זיי אויסגעוידעלט אויף אלע זייטען. אָדער איך זאָל האָבען געלד, וואָלט איך זיי געקלאָפט א דעפּעש: טוידט אָדער רויט!... איך בין גאָר ניט אימשטאַנד דיר איבערגעבען דאָס עגמת־נפש מיט דעם האַרצוועהטיג, מיט דעם אַראָפּפאלען, וואָס מע איז ביי זיך; עס לעגט זיך גאָר ניט די פען אויף צו שרייבען מעהר. וואָס דאַרפסט דו א סך? איך האָב גע־בעטען, מע זאָל מיר חאָטש שיקען די גאַנצע אומזיסט, ענטפערט מען מיר אויך נישט. איך זאָל אין דער צייט געווען האַקען האַלץ, וואָלט איך, דאכט זיך, אויך מעהר פערדיענט. איך וויל ניט, ווי אזוי מיט אנדערע שרייבערס — מיט מיר האָבען זיי זיך בעגאַנגען ערגער, ווי מיט'ן לעצטען שבלעצטען. צו די בערג ס'האט איך מיינע אויגען: מאַיִן יבוא עזרי — אפשר וועט דער אוי־בערשטער העלפּען, וואָרום ס'איז באו מיט ער נפש, ערגער קאָן שוין גאָר ניט זיין!... און מחמת איך בין זעהר דערשלאָגען, מאַך איך דאָס בקיצור. אס ירצה השם, אינ'ם אנדערען בריעף וועל איך דיר אַרויסשרייבען אַלסדינג באַריכות. לעת־עתה זאָל גאָט געבען מיט געזונד און מיט הצלחה און זאָל צושיקען דעם שווער אַ רפואה שלמה. גאָט זאָל העלפּען, מע זאָל זיך זעהן געזונד אַלע מיט די קינדערלעך, נאָך וועלכע איך בענג זעהר שטאַרק, ממש ער געהט מיר אויס דאָס חיות.

ממני בעלך מנחם־מענדל.

ע י ק ר ש כ ח ת י. דער בריעף ליגט שוין ביי מיר דעם אנדערען טאָג, מחמת איך האָב ניט אויף קיין מאַרקע. איך האָב איבערגעטראַכט די גאַנצע צייט, צו וואָס נעמט מען זיך, וואָס טהוט מען און וואָס הויבט מען אָן צו טהון? דאכט זיך מיר, ס'איז שוין גאָר נישטאָ אזא פרנסה אויף דער וועלט, וואָס איך זאָל מיך אויף איהר ניט וואַרפען. איין זאך גאָר האָב איך דורכגעלאָזט: שדכנות. עס שטעהט ביי אונז אויף דער אַכסניא אַ איד א שדכן, און ווער־ליג ער דערצעהלט, איז ער מאסאָפּ ממון. און אַ פרנסה איז דאָס

IX.

מנחם־מענדעל פון יעהופעץ צו זיין ווייב שיינה־שיינדעל אין כתרילעווקע.

לזוגתי היקרה הצנועה החכמה מרת שיינה־שיינדעל שתחי'
עכב"ב.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

ו ה ש נ י ת הנה זיי וויסען, אז דיין בריעף איז געווען פאר
מיר ווי אַ פיסטויל אין האַרצען. איך זאל האַבען פליגלען, וואָלט
איך, ווי איין אַדלער, געפלויען צו אייך קיין כתרילעווקע, האָב
איך אָבער ניט מיט וואָס צו ריהרען זיך. דער בעל־הבית'טע פון
דער אכסניא בין איך שולדיג, אז די האַר זענען ניט מיינע. אַ
חוץ וואָס איך האָב איהר אָפגעגעסען דעם קאָפּ, האָב איך ביי
איהר נאָך אַלע מאָל איבערגעחאָפּט אויף פאפיער און אויף טינט.
איך האָב אַלץ געמיינט — אַט־אַט. אזוי פיעל פאפיער און טינט
אויסגענוצט, אזוי פיעל שענע זאַכען אויסגעטראַכט, אָפגעשריבען
זיך אַלע פינגער — און די רעדאָקציע זאל עס מיר אַפילו ענטפער
רען! זי האָט אָנגענומען אַ פול מויל מיט וואַסער און שווייגט.
זעהר ניט שען פון איהר זייט! ממה־נפשך: געפעלט אייך ניט
מיין שרייבען, דארפט איהר מיר שרייבען, וועל איך אויפהערען
שרייבען. יענעמ'ס טרחה איז ביי זיי, אַפנים, בלאָטע. ס'זאל זיין

VIII.

שיינהשיינרעל פון כהרילעווקע צו איהר מאן מנחם־מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם־מענדעל נ"י.

ערשטענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, בעלי היקר, אז ווי דו וועסט נאך בעקומען דאס דאזיגע בריוועל, זאלסט דו, למען-השם, קומען צו פאָהרען אַהיים, וואָרום מיין טאטע נעבאָך איז מסוכן קראַנק. ס'איז שוין געווען אַ קאָנסיליום פון דאָקטוירים, האָבען זיי געפֿור־נען, אז ער האָט, אז אָך און וועה, וואַסער אין בויך. די וועהטיגען, וואָס ער טראָגט איבער, איז נישט צו צוועהן. קאָנסט פערשטעהן, אז די מאַמע זאָל לעבען איז גאָר נישט צו דערקענען! מע קאָן זאָגען, אז זי איז זיך מפקיר צוליעב איהם. זי זאָגט: „מיט אַ שכן אז מע איז אַפֿ דרייסיג יאָהר אין איין שטוב איז אויך אַ רחמנות"... און דו זיצסט דאָרטען אין דעם שענעם יעהופעץ און בער־שרייבסט שלים־מול'ען, די כפרה זאָלען זיי זיין פאר מיין טאטענ'ס יארמעלקע, ווי עס ווינשט דיר פיעל געזונד און אימער גליק היינט און אלע מאָל

דיין באמת געטרייע פרוי שיינהשיינה - שיינדעל.

געדענק זשע, למען-השם, באַלד אַרויספאָהרען און קלאַפּען אַ דעפּעש.

קינדערלעך, און שווער און שווענער, און אימליכען בעזונדער נאָר פריינדליך.

ממני בעלך מנחם - מענדעל.

ע י ק ר ש כ ח ת י . איך פערשטעה ניט, פאר וואָס איך האָב ניט קיין שום ענטפער פון דער רעדאקציע אויף מיינע ערשטע אַר- בייט, וואָס איך האָב איהר אַוועקגעשיקט. נישט קיין ענטפער, נישט קיין געלד. איך האָב איהר שוין געשריבען דריי בריעף. איך רעכען, אסירצה-השם, היינט — מאַרגען האָבען פון איהר תשובה.

הנ"ל.

טרינקען. ניט שלאָפּען, אַבי שפּיעלען אין שאָך, האָבען זיי ביידע אזוי לאַנג געשפּיעלט אין שאָך, ביז זיי זענען געבליבען ביי די לעדיגע קעסטלעך אָהן גילזעס. וואו זענען אַהינגעקומען די גילזעס — ווייסט מען ניט. דערווייל האָט ער דערהערט, אז איינער איין אַפּטייקער אין אַ קליין שטעדטעל ניט ווייט פון קרעמענטשוק פערקויפט־אויס אַ גאַנצע קראָם מיט פערשיעדענע סחורות בזיל הויל, טאַקי אַ כשר'ע מציאה. איז ער אַוועק און האָט אָפּגעהאַנדעלט בחצי־חנם דאָס גאַנצע ראַמשעל און האָט זיך גענומען פאַקעווען די סחורה, און ס'איז איהם געשטאַנען דערביי פערדיענען אַ מטמון מיט גאָלד. דאָרף זיך טרעפּען איין אומגליק, אז צווישען די סחורה זאָל זיך געפינען אַ קעסטעל פולווער. האָט זיך מיישב געווען דאָס קעסטעל פולווער, פאַהרענדיג אין וואַגאָן, און טהוט אַ שאָס און צעשיסט דעם וואַגאָן און שיסט אָפּ אַ פוס דעם קאָנדוקטאָר — ער איז קוים אַרויס מיט'ן לעבען. וואָס זאָגסט דו אויף דעם „מוצלח“? ער זאָגט אַליין אויף זיך, אז ער טהוט אַ קוק אַריין אין טייך אַריין — פּנר'ען אויס אלע פיש. ווי דו קוקסט איהם אָן, איז ער צו די צרות נאָך אַ ווערטעל־זאָגער אויך. אַליין איז דאָס אַ קליינטשיקס און אַ ריהרעוורדיגס, מיט ברענענדיגע אויגעלעך. דאָס קאַפּעלישעל איז ביי איהם פעררוקט אַהינטער, די הענד אין די קע־שענים, און דער מוח אַרבייט — קאָנבינאַציעס, אָהן אַ שיעור קאָנ־בינאַציעס! ער זאָגט, אז ער מוז „נעפרעמעננאָ“ זיין אַ מיליאָנער, אַניט — הויבט ער זיך אויף און פאַהרט אַוועק קיין אַמעריקע. דאָרט האָט ער שוין גאָר קיין דאגה ניט. מיך רעדט ער צו, איך זאָל מיט איהם אויך פאַהרען קיין אַמעריקע. ער זאָגט, אז אַזעלכע מענשען ווי מיר ווערען אין ערגיץ ניט פערפאַלען. נאָר משונע וועל איך ווערען — אַוועקוואַרפּען אַזא בבוד'ע פרנסה, ווי דאָס שרייביעריי, און פאַהרען זוכען גליקען! און מחמת איך בין זעהר פערנומען און האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעף וועל איך דיר אַרויסשרייבען אַלסדינג באַריכות. לעת־עתה זאָל גאָט געבען מיט געזונד און מיט הצלחה. גרים די

ווארף זיך א לעבעדיגער אין ניעפער אריין, האָט ער גענומען דאָס שטעקעל, אַרויס אויף דער בערזע, צענויפגעפיהרט א וואַנד מיט א וואַנד, געמאַכט עטליכע קערבלעך און מוידע געווען אין די גאָזעמען, אַז ער זוכט א געשעפט מיט א שותף. ס'האָט לאַנג ניט געדויערט, האָט זיך אָפגעזוכט א שותף מיט איין אייגענעשעפט, דאָס הייסט, ער האָט געקויפט מיט'ן שותף א שטיקעל ערד ביי קרוואַראַג, עפרות זהב. מע האָט זיי געוואָלט געבען דערפאַר כמה אַלפים אָפֿ-טרעט-געלד. האָט ער געזאָגט: אָדער א האַלבען מיליאָן, אָדער גאָרניט. איז געוואָרען גאָרניט. האָט ער זיך א וואַרף געטהאָן צו ערד-קויהלען, דערטאָפט א אינזשינער א דייטש, דאָס הייסט, א איד וואָס רעדט דייטש, און האָט געדונגען מיט איהם א שאַכטע, און דוקא אין גלייכען געלד, און מע האָט זיך אוועקגעשטעלט צו דער אַרבייט, גראַבען קויהלען. האָט זיך געעפענט א קוואַל, מע ווייסט ניט פון וואַנען, א מכול, האָט מען אוועקגעשטעלט צוויי מאַשינעס אויף אויספאַמפּען דאָס וואַסער. אָט פאַמפּעט מען, אָט קומט אָן נאָך — א מעשה אָהן איין עק. האָט ער א שפיי געטהאָן אויפ'ן דייטש און האָט זיך בעקענט מיט א אידען, וואָס קויפט צענויף אייער, אָנגעשלאָגענע, ניט קיין פרישע, און מאַכט פון די געלעכ-לעך עפּיס א מין זאך, איך האָב פּערגעסען ווי אזוי מע רופט דאָס. דאָרף זיך טרעפּען, אויף זיין גליק פלאַצט א מאַשינע, און דער איד מאַכט פליטה און לאָזט איהם איבער איינעם אַליין מיט די צע-שפּאַלטענע אייער. האָבען זיי בעקומען אַזא ריח, אַז מע האָט איהם געמאַכט א פּראָטאַקאָל. האָט ער געמוזט איינמאַל ביי-נאַכט אַרויס-שפּרינגען דורך א פּענסטער און מאַכען א ויכרח — און לאָז זיך קאַטערינעסלאָוו האַלטען מיט די אייער. אַביסעל געלד האָט ער געהאַט, איז ער אוועק פון דאָרטען קיין קרעמענטשוק און האָט גע-עפּענט מיט איינעם בשותפות א פאַבריקע פון גילזעס. בעדאָרף ער אַנטרעפּען אויף א שותף, וואָס איז א גרויסער ליכעהאָבער פון שאַך, און אזוי ווי ער אַליין איז אויך א ליכעהאָבער פון שאַך, ער קאָן אוועקזיצען, זאָגט ער, א טאָג מיט א נאַכט, ניט עסען, ניט

VII.

מנחם-מענדעל פון יעחזקעל צו זיין ווייב שיינה-שיינדעל אין כתרילעוועקע.

לזונתי היקרה הצנועה החכמה מרת שיינה-שיינדעל שתחי'
עכב"ב.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
אוינס פונ'ם אַנדערען נאָר גוטס מיט בשורות טובות, ישועות
ונחמות — אָמן.

ו ה ש נ י ת הנה זיי וויסען, אז איך בין שוין מיט דער בעל-
הבית'טע פאַרטיג און האָב מיך גענומען צו די אורחים פון דער
אכסניא, דאָס הייסט, איך בעשרייב אלע שלים-מזל'ען, וואָס שטע-
הען מיט מיר אויף איין סטאַנציע. איך קאָן מיך בעריהמען, אז ס'איז
מיר, קיין עין-הרע, געראַטען. איין שלים-מזל גרעסער פונ'ם אַנ-
דערען. נאָר דער גרעסטער פון אלע איז דער, וואָס מע רופט איהם
ביי אונז „דער מוצלח". פון איהם איז דאָ אזוי פיעל צו שריי-
בען, אז ס'וועט ניט קלעקען ניט קיין פאַפיער, ניט קיין טינט.
אַליין איז דער יונגערמאַן פון זשוואַנעץ, איין איידעם איז ער גע-
ווען פריהער אַ לאַדיזשינער און נאָכדעם אַ סאָראָקער, בעזעצט האָט
ער זיך אין קאטערינעסלאוו, און דאָרט איז ער אַרויסגעפאָהרען
מיט'ן ערשטען געשעפט, אָנגעהויבען האַנדלען מיט גאָלד, ראָס
הייסט, חברה האָבען איהם פערקויפט עטליכע זעקלעך גאָלד, צו-
גענומען דאָס גאַנצע ביסעל מזומנ'ס, און ס'האָט זיך אויסגעפלאָזט,
אז געהאַנדעלט האָט ער זאָמער. איז איהם געוואָרען שלעכט, האָטש

גראפיע מיט די איבעריגע קינדער און וואָלט דיר אוועקגעשיקט
 אַהין, זאָלסט האָטש זעהן, וועמען דו האָסט פערביטען אויף אלמנות
 מיט רעדאקציעס, מיט צרות און מיט שלעק, ווי עס ווינשט דיר
 פיעל געזונד און אימער גליק היינט און אלע מאָל

דיין באמת געטרייע פרוי שיינה - שיינדעל.

VI.

שיינהשיינדעל פון כתרילעווקע צו איהר מאן מנחם'ס מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם
מענדעל נ"י.

ערשטענס קום איך דיר צו מעלדען, אז מיר זענען אלע
גאט צו דאנקען אין בעסטען געזונד, געב גאט דאס נעמליכע פון
דיר צו הערען אויף ווייטער ניט ערגער.

צווייטענס שרייב איך דיר, אז איך האב געלייענט
דיין בריעף און נישט געגלויבט מיינע אויגען. א בייזער חלום און
גענוג. געפונען א נויטיגע זאך צו בעשרייבען! איין אלמנה האט
איהם גאט בעשערט מיט קינדער, דער רוח ווייסט וואסערע — און
ער לעגט אויף איהר רחמנות און מאכט פון איהר א גאנצען צימעס.
ווען איך בין אויף דיין ארט אין יעהופעץ, וואלט איך דאס בחור'על
אנדערש בעשריבען, און די מויד מיט די נאקעטע פלייצעס וואלט
איך אוועקגעזעצט אין קיך, אויף דער פליישיגער באנק, לאז זי שוין
לען קארטאפליס, ניט איך זאל זיי זאגען מוסר. א מוסר-זאגער גע-
ווארען מיין מאן, א בעל-דרש'ער, און מע צאחלט איהם, זאגט ער,
דערפאר געלד, ווי זאגט די"מאמע זאל לעבען: „פארהאן אלערליי
משוגעים אויף דער וועלט"... מיר דאכט, אז איידער אריינקוקען
אין פרעמדע טעפ און מישען זיך צו יענעמס קינדער, איז גלייכער,
עס זאל דארען דער קאפ פאר אייגענע. דו קעהרסט, דאכט זיך,
אן דינע קינדער א טאטע, צי ניין? זאלסט הערען, ווי משה'הער-
שעלי לערענט שוין קמץ-אלף — מעג דיין יעהופעצער אלמנה מיט
דער רעדאקציע אינאיינעם זיין פאר איהם די כפרה. ס'זאל מיר
זיין גוט אויפ'ן הארצען, וואלט איך איהם אראפגענומען א פאטא-
גראף.

לאָז נאָט געבען מיט געזונד און מיט הצלחה. גרים די קינדערלעך זאָלען לעבען, און שווער און שוועגער, איטליכען בעזונדער נאָר פריינדליך.

ממני בעלך מנחם-מענדעל.

ע י ק ר ש כ ח ת י . וואָס דו פרענסט זיך נאָך, ווער איז די רעדאָקציע, האָסט דו, אַפנים, ניט פערשטאַנען, וואָס דאָס איז. אַ רעדאָקציע איז ניט איין מענש, נאָר עטליכע מענשען, וואָס האָבען זיך צענויפגעלעגט און געבען-אַרויס אַלע אינאיינעם אַ גאָזעט. די גאָזעט צעשיקט מען אין אַלע שטעט און מע לייזט פאַר איהר געלד. נאָר אזוי ווי אַ גאָזעט דאַרף האָבען שטאַף, בעט אונז די רעדאָקציע, אַז מיר זאָלען שרייבען, און צאָהלט אונז דערפאַר געלד. טהוען מיר איהר צוליעב, דאָס הייסט, מיר שרייבען, און זי דרוקט. היינט פערשטעהסט דו שוין, וואָס דאָס איז פאַר אַ געשעפט?

הנ"ל.

און דערפון אויסהאלטען א זוהן א גימנאזיסט און א טאכטער א גימנאזיסטקע, וואָס טהון טהוען זיי גאָרנישט, העלפען איהר ניט פון דאַנען אַהין, און מע קוקט אַרויס, אז די מאַמע זאָל צוטראַגען דאָס גרייטע גלייך אין מויל, אין דער פריה דאָס גלעזעל קאווע אין בעט אַריין, און שפעטער, געקומען פון דער גימנאזיע, איז נישט געפרעגט, צי ס'איז דאָ פאַר וואָס, צי ס'איז ניטאָ פאַר וואָס — דער אָנבײסען מוז שטעהן אויפ'ן טיש, און טאָמער נישט אזוי גיך — איז הימעל עפען זיך. אַט אזעלכע קינדער זענען דאָס. אַנומעלטען האָט זיך דאָס מיידעל, די גימנאזיסטקע, אין דער פריה צעשריגען, למאי ס'איז ניטאָ קיין זיף, און איז אַריינגעלאָפען האַלב נאָקעט, מיט'ן גאַנצען האַלז אין דרויסען, אין שטוב אַריין צו די אורחים, וואָס זענען געזעסען ביי'ם טיש און געטרונקען טיי, און האָט זיך צעלאָזט אויף דער מוטער מיט אַ גוואַלד: „שטאָ זאָ סווינסטוועל!“ האָבען מיר זיך שוין ניט געקאָנט אַיינהאַלטען און האָבען זי גע- נומען שטראָפען: סטייטש, אַט דערויף שטודיערט מען אין די גימנאזיעס? „לאַדי, זאָג איך, וואָס די מאַמע דינע האָרעוועט אזוי, פוצט דיר די שיקלעך בשעת דו שלאָפסט...“ אזוי רופ איך מיך אָן צו דער טאָכטער און וויל ערשט אָנהויבען זאָגען מוסר, אז סע פאַלט ניט אָן אויף מיר דאָס בחור'על: „א וואָס קאָקאָ די-ע לאָ!“... און האָט מיך גענומען באַדען, ווי אַ רעכטער עזות-פנים! האָט דאָס מיך שוין גוט פערדראָסען און איך האָב אַרומגעשריבען די דאָזיגע אַלמנה נעכאָך מיט איהרע שענע קינדער, און איך פער- האָף, אז ס'וועט זיך אָפּדרוקען, וועט דאָס זיין דער בעסטער מוסר. די וועלט איז גענוג גרויס! ס'איז פאַרהאַן מסתמא נאָך אזעלכע אַרעמע אַלמנות און נאָך אזעלכע קינדער גימנאזיסטען און גימנאָ- זיסטקעס, וואָס טהוען זייערע מוטערס צום מידט... היינט פערשטעהסט דו שוין, זוגתי היקרה, פאַר וואָס מע צאָהלט מיר געלד? און מחמת איך בין פערנומען און האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעף וועל איך דיר אַרויסשרייבען אַלסדינג באַריכות. לעת-עתה

V.

מנחם־מענדעל פון יעהופעץ צו זיין ווייב שיינה־שיינדעל אין כתרילעוועקע.

לװנתי היקרה הצנועה החכמה מרת שיינה־שיינדעל שתחי'
עכב"ב.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האָרבען
איינס פונ'ם אַנדערען נאָר נוטס מיט בשורות טובות, ישועות
ונחמות — אָמן.

ו ה ש נ י ת הנה זיי וויסען, אז איך האָב שוין אויסגעשריבען
צוויי פלעשלעך טינט, איך האַלט שוין ביי'ם דריטען. א קלייניג
קייט — בעשרייבען אזא שטאָרט, ווי יעהופעץ! אָנהויבען האָב
איך אָנגעהויבען פון דער אכסניא, דאָרט וואו איך האַלט סטאַנציע,
און האָב זיך גענומען, ראשית חכמה, צו דער בעל־הבית'טע. וועסט
דו דאָך פרענען: וואָס עפּיס צו דער בעל־הבית'טע? ווייל ס'איז
ניטאָ קיין בעל־הבית; זי איז איין אלמנה שוין פון דרייצעהן יאָהר.
דער מאַן איהרער איז געווען אַ סאָלדאַט, און זי איז געווען ביי
איהם דאָס אַנדערע ווייב. גענומען האָט זי איהם, זאָגט זי, צו-
לעב דעם, זי זאל מענען נאָכדעם, אינ'ם זכות פון איהר מאַן, וואָהר-
נען דאָ אין יעהופעץ, און האָט געהאַט מיט איהם, זאָגט זי, אַ לע-
בען — אז אָך און וועה אויף אַלע שונאים, וואָרום זי איז געווען
סך־הכל יונגער פון איהם מיט נומע צוואַנציג יאָהר, און זי איז גע-
ווען, זאָגט זי, אַ בילד־פאַרשוין מיידעל־ווייז; אַלע מאַנסבילען, איי-
דען און כריסטען, זענען געווען נאָך איהר די כפרה... און איצט
דאָרף זי אַרויסקוקען, טאָמער וועט זיך מנחם־מענדלען פערגלויבט
טען אַ מאָל עסען אַ באָרשט, אָדער אַ שטיקעל פלייש מיט חרין.

פסח אויף סוכות און פון סוכות אויף פסח. ווער שמועסט, משה-
הערשעלי, מיר זאל זיין וואָס פאר אַ חכם דאָס איז, קלינער פונ'ם
טאטען, ווי עס ווינשט דיר פיעל גוטס און אימער גליק היינט און
אלע מאָל

דיין באמת געטרייע פרוי שיינה-שיינדעל.

וואָס זאָגסט דו אויף מיין בריינדלען? זינט זיך שוין מיט'ן
צווייטען מאָן. קיינער ווייסט ניט, איבער וואָס. נאָר בסוד האָט
ער מיר בעוויזען אַ האַנד פול מיט בלויע צייכענס. ער איז איהר
מוחל, זאָגט ער, דעם נדן מיט איהר ציערונג, אַבי פטור ווערען פון
אַ שלאָק. ווי זאָגט די מאַמע: „בעסער אַ לויט מוזל איידער אַ פונט
נאָלד“... אונזער גאנצע משפחה האָט נישט קיין גליק צו מאַנען...

IV.

שיינע שיינערעל פון כתרילעווקע צו איהר מאן מנהימענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנהב-
מענדעל נ"י.

ערשטענס קום איך דיר צו מעלדען, אז מיר זענען אלע
גאט צו דאנקען אין בעסטען געוונד, געב גאט דאס נעמליכע פון
דיר צו הערען אויף ווייטער ניט ערגער.

צווייטענס שרייב איך דיר, אז איך שפוי שוין מיט
בלוט פון דיינע זיסע בריוולעך. ווער איז דאס דארטען גאט די
יפהפיה דיינע, וואס דו האסט אויסגעטהאן צוליעב איהר די קא-
פאטע און ביזט געוואָרען מיט איהר קוצענירמוצעניו? לאָז זי
דיר ברענען אויפ'ן פייער אינאיינעם מיט איהר געלד. איך דארף
זי אויף סיסטאט כפרות, ווי זאָגט די מאמע זאָל לעבען: „שענק
מיר ניט דיין האָניג און געב מיר ניט דיין בים“... מאַהל דיר, דיין
רעדאקציע מעג שוין דעמאָלט קרענקען, ווען זי וועט מיר שיקען
מעות — מיאוס און מאוס זענען מיר שוין געוואָרען דיינע שרייבער-
צען, וואָס דו שרייבסט מיר. און אויב אפילו ס'איז מיר שוין בע-
שערט, אז מיין מאן זאָל זיין א שרייבער, פערשטעה איך ניט, וואָס
דארף מען צוליעב דעם זיצען אין יעהופעץ? ניטאָ קיין טינט אין
כתרילעווקע? נאָר מסתמא מוז דאָך דאָ זיין עפּיס א הינטער-
פיסעל, א שמדרשטיק, ווי זאָגט די מאמע: „צעבייס דעם עפעל,
וועסט דו געפינען א וואָרעם“... לכן, בעלי היקר, נעם צענויף דיינע
שרייבעכצען און קום צו פאָהרען אַהיים גאָר אָהן א שום תירוץ.
וואָרום איך קאָן ניט צוועהן דעם צער פון די קינדער. זיי פרעגען
זיך נאָך אלע מאָל: ווען קומט דער טאטע? לעג איך זיי אָפּ פון

זאל איהר שילדערען (אזוי טאקי מיט דעם לשון) דאָס לעבען פון דער שטאָרט יעהופעץ מיט אלע איהרע טיפּען. די משמעות, אז זי וויל וויסען, וואָס ביי אונז אין יעהופעץ טהוט זיך, וואָרום וואָס דען איז דער פּשט "טיפּען"? ... אַיָא, אַיין איידעלקייט פון אַ רעדאָקציע? קאָן מען דאָך שוין אזוי גראָב ניט זיין און ניט אַפּלענגען אויף מאָרגען. האָב איך אויסגעטהאָן די קאַפּאַטע און איך האָב מיך אוועקגעזעצט און איך שרייב איהר — שוין דער דריטער טאָג, אז איך שרייב און שרייב, און סע הערט זיך גאָר ניט אויף צו שרייבען! און מחמת איך בין זעהר פערנומען מיט מיין שרייב בען און האָב קיין צייט ניט, מאַך איך דאָס בקיצור. אס ירצה השם, אינ'ם אנדערען בריעף וועל איך דיר אַרויסשרייבען אַלסדינג באריכות. לעת-עתה לאַז גאָט געבען מיט געזונד און מיט הצלחה. גרים די קינדער, און שווער און שוויגענער, און איטליכען בעזונדער גאָר פריינדליך.

ממני בעלך מנחם-מענדעל.

עיקר שכתתי. איך בעט דיר, שרייב מיר, צי האָסט דו מקבל געווען עפּים מעות פון דער רעדאָקציע? מחמת איך האָב זי געבעטען, אז זי זאל דיר שיקען דערווייל, עד לחשבון, עפּים אַזעלכע עטליכע קערבלעך. ממה-נפשך, אַ רענדעל אַראָפּ, אַ רענ-דעל אַרויף — מיר וועלען זיך מיט איהר אויסרעכענען.

הנ"ל.

III.

מנחם־מענדעל פון יעהופעץ צו זיין ווייב שיינה־שיינדעל אין כתרילעווקע.

לוגנתי היקרה הצנועה החכמה מרת שיינה־שיינדעל שתחי' עכב"ב.

ר א ש י ת בין איך דיר מוריע, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

ו ה ש נ י ת הנה זיי וויסען, אז עס וועט, אסירצה־השם, זיין רעכט. איך שטעה שוין, דאָנקען גאָט, אָפגעדרוקט אויפ'ן בלאַט גלייך מיט אלע שרייבערס און איך פיהל מיך איצטער עפּיס גאָר איין אנדער מענש. די ערשטע מינוט, אז איך האָב דערזעהן מיין נאָמען אויפ'ן בלאַט אָפגעדרוקט: מ נ ח ם - מ ע נ ד ע ל — האָר בען זיך מיר אַזש געשטעלט טרערען אין די אויגען. דו מיינסט, מחמת וואָס? נאָר מחמת גוטסקייט, וואָס סע געפינען זיך אַזעל־כע גוטע, פיינע, לייטישע מענשען אויף דער וועלט. איך מיין טאָקי די רעדאָקציע. על־פי שכל דאָרף מען פערשטעהן, אז איך בין מסתמא ביי איהר נישט קיין בן יחיד, ס'איז דאָ גענוג שרייבערס אָהן מיר אויך. פון דעסטוועגען, האָט זי זיך ניט געפּוילט און האָט זיך אַוועקגעזעצט און האָט איבערגעלייענט מיין בעשרייבעכץ, ווי עס זעהט אויס, פון טאָוועל ביז טאָוועל, און ענטפערען ענטפערט זי מיר אין בלאַט, דאָס הייסט, אין ב ר י ע פ ק א ס ט ע ן, אז מיין בעשרייבעכץ איז איהר געפעלען, נאָר ס'איז אַביסעל צו לאַנג — איז נומער איינס. והשנית, פערלאַנגט זי פון מיר, איך זאל איהר ניט אויסטראַכטען מעשיות פונ'ם קאָפּ; זי וויל נישט מעהר בלתי איך

מיט זיינע קינדער און קרענקען אויף דער „פלענציע“! שוין א וואָך דריי, אז זי האָט זיך אַריינגעהאַפּט צו אונז, די „פלענציע“, און וויל גאָר נישט אַרויס. אויסגעקוקעלט פון קליין ביז גרויס... און וואָס דו ביזט מיר מנדר דאָס געלד פון דיינע שרייבעכצען. דאָנק איך דיר בעציטענס. דיינע יעהופּעצער פיינע בריות מעגען עס פערמאָגען אויף איין וואַרעמעס, וואָס דו וועסט זיך שוין דאָר-טען אָננעמען „גאָלענאַר“. דו ביזט אַליין אַ גאָלענאַר. דאָס הייסט, פון אויבען ביז אַראָפּ — נאָר... און אויב דו ווילסט, איך זאָל ניט געהן יונגערהייד פון דער וועלט, און דיינע קינדער זאָלען חלילה ניט בלייבען קיין יתומים, זאָלסט דו זיך אַרויסשלאָ-גען פונ'ם קאָפּ אלע דיינע לופטיגע פרנסות מיט דיינע זיסע שריי-בעכצען, און קומען צו פאָהרען אַמאָל אַהיים, צו דיין ווייב און קינדער, צו דיינע שווער און שוויעגער, וועסט דו זיין, אם ירצה-שם, אַ גאסט, ווי די מאמע זאָגט: „באָדיי דעם אויווען צעוואָל-גערען“... ווי עס ווינשט דיר פיעל געזונד און אימער גליק היינט און אלע מאָל

דיין באמת געטרייע פרוי שיינה-שיינדעל.

משה דוד דעם קאָלעקטאָר גערענקסט דו, צי ניין? האָט ער זיך מיישב געווען און האָט שוין לאַנג געוואָרפען איין אוס-חן אויף זיין ווייבעל, געוואָלט פטור ווערען פון איהר, ניט געוואוסט ווי אזוי; נעמט ער און פאָהרט אַוועק אין אַמעריקע. האָט זי איהם געפאַקט ביי דער גרעניץ און געמאַכט אַזאָ שקאַנדאַל, אז ער וועט דאָס פערזאָגען אַ צעהנטען. אַ ליטוואַק קאָן! מיינע צרות אויף זיין קאָפּ!

II.

שיינהשיינרעל פון כתרילעווקע צו איהר מאן מנחם-מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ערשט ענס קום איך דיר צו מעלדען, אז מיר זענען אלע נאָט צו דאנקען אין בעסטען געזונד, געב נאָט דאָס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, מיין ליבערער און מיין בע-שערטער, וואָס וועט זיין פון דיר? עס נעמט דאָך דרך קיין קויל נישט! ניט מיט גוטען, ניט מיט בייזען! שים אין דער וואַנד אַריין! די מאַמע זאָל לעבען — איהרע ווערטער מעג מען פער-שרייבען: „א קראַנקער, זאָגט זי, וועט געזונד ווערען, אַ שכור וועט זיך אויסניכטערען, אַ שוואַרצער וועט ווייס ווערען, און-אַ נאָרר וועט בלייבען אַ נאָרר“... און זאָג אפשר, אז זי איז אומגע-רעכט! בערעכען זיך, וואָס דו האָסט אָפּגעטהאָן, זינט איך קען דיר פאַר אַ מאַן, אז אָך און וועה איז מיר, — איז דיר נאָך קאַרג, געהסט דו אויף דער עלטער און פערשטעלסט זיך פאַר אַ מאַרשע-ליק! אַ „רייבער“ געוואָרען און „רייכט“! און סע געפינען זיך נאָך אַזעלכע נאָראַנים, וואָס זיי צאָהלען דערפאַר. ווער ווייסט, וואָס דו קאָנסט מיט דיינע בעשרייבעכצען אָנאַרבייטען חלילה. איך בין שוין אַ געלערענטע. ווי זאָגט די מאַמע זאָל לעבען: „פאַר אַ געשלאָגענעם הונד טאָר מען קיין שטעקען ניט ווייזען“... בראַש קלויבט ער זיך אויס אלע מאָל גרינגע פרנסות, לופטיגע פויגעלעך. נאָר ניט. ער וועט זיך זיצען אין יעהופעץ אויף דער סטאַנציע און וועט „רייבען“, און איך וועל זיך וואַלגערען דאָ אין כתרילעווקע

באלד געגעבען א האפ אויף דער פען, וויפיעל, למשל, קאן איך אָנשרייבען? צום אלעם מינדעסטען רעכען איך, אז איך קאן אין א לאנגען זומערדיגען טאָג אָנשרייבען גוטע טויזענד שורות. מאַכט דאָס ניט א צעהנערעל א טאָג? האָבען מיר א קיימאָלן, הייסט דאָס, פון כמעט דרייהונדערט רובעל א חודש. נישקשה פון א זשאַר לאַוואַניע, ווי מיינסט דו? און נישט לאַנג געטראַכט, האָב איך מיר געקויפט א פלעשעל טינט מיט א ריז פאַפּיער און האָב מיך אַוועק-געזעצט צו דער אַרכייט. און מחמת איך האלט סאַמע אין רעכטען שרייבען, מאַך איך דאָס בקיצור. אס ירצה השם, אין די ווייטער-דיגע בריעף וועל איך דיר אַרויסשרייבען אַלסדינג באַריכות. לעת-עתה זאָל גאָט געבען מיט געזונד און מיט הצלחה. גרים די קינ-דערלעך זאָלען לעבען, און שווער און שוועגער, און איטליכען בע-זונדער גאָר פריינדליך.

ממני בעלך מנחם - מענדעל.

ע י ק ר ש כ ח ת י . אז דער אויבערשטער וועט העלפען און איך ווער פאַרטיג מיט מיין בעשרייבעכץ, דאָס הייסט, מיט'ן נאָמען פונ'ם בעשרייבעכץ, מחמת איך האָב נאָך ניט קיין נאָמען, אזוי שיק איך עס אַוועק באלד אַהין אין דער רעדאַקציע, און בעט, מע זאָל דיר אַרויסשיקען אויף דיין נאָמען קיין כתרילעווקע עט-ליכע קערבלעך עד לחשבון. איך וויל, זוגתי היקרה, אז דו זאָלסט אויך הנאה האָבען פון מיין איצטיגער פרנסה. ס'איז א ביסעל ליי-טישער פון מעקלעריי: ביי מעקלעריי הייסט עס "קארטאָזש", און ביי שרייבעריי רופט מען דאָס "גאָנעראַר"... א זיס קערבעל אַט דאָס גאָנעראַר, א גרינגס און א בכבוד'יגס...

הנ"ל.

א שרייבער, וואָס שרייבט אויף די נאָעמען, און דערפון טאָקי לעבט ער. דהיינו, ווי אזוי? ער זעצט זיך אַוועק און שרייבט אָן א זאך און שיקט עס אַוועק, און מע דרוקט עס אָפּ, און אז מע דרוקט עס אָפּ, בעקומט ער בעצאָהלט פון דער שורה, א קאָפּיקע א שורה, וויפיעל שורות, אזוי פיעל קאָפּיקעס. האָב איך מיך מיישב געווען: גוואָלד, רבנוֹר־של־עוֹלָם, מיט וואָס בין איך ערגער פון איהם? די גרויסע תורה וואָס דאָ איז? דאָכט זיך, איך האָב אויך געלערענט אין א חדר, און א האַנד צום שרייבען האָב איך א שטענערע ווי ער, — אפשר וואָלט איך מיך א פֿרוב טהון און געבען א שרייב־אַרײַן אין א אידיש בלאַט? וואָס קומט מיר דערפאַר? קעפען וועט מען דאָך מיך ניט! ממה נפשך, יאָ — יאָ, ניין — ניין! — און געה און שרייב אַוועק א בריעף גלייך אין דער רע־דאָקציע אַרײַן, אזוי און אזוי, און איך דערצעהל זיי אויס מיין גאַנצע בעגריפיע. ווי אזוי איך האָב אַמאָל געקנאָקט אויף דער בער־זע, אין אַדעס און אין יעהופּעץ, איבערגעדריענט כל העבודה־זרות, געהאַנדעלט און געמעקלערט מיט „לאַנדאָן“ און מיט „פּאַפּיערלעך“ און מיט „יקנה־ז“ אין די מיליאָנען אַרײַן, געווען זיעבען און זיעבע־ציג מאָל אַט א גייד און אַט א קבצן, אַט א גביר און אַט אַיין אביון. הקיצור, איך האָב נישט געוואָלט וועט מיין טרחה און האָב זיי אַרויסגעשריבען אַלסדינג באַריכות, אפשר אויף צעהן זייטלעך. און געבעטען האָב איך זיי, זיי זאָלען מיר ענטפערען, אויב עס געפעלט זיי מיין שרייבער, וועל איך זיי שרייבען און שרייבען. קומט מיר נישט אָן, מיינסט דו, אין אַנדערהאַלבען חדשים אַרום פון דער רעדאָקציע אַיין ענטפער? זיי שרייבען מיר, אז מיין שריי־בער געפעלט זיי דוקא זעהר גוט, און לעגען מיר פֿאַר, איך זאָל זיי אַרויסשרייבען די אַלע מיינע בעשרייבעכצען באַריכות; און אויב מיינע בעשרייבעכצען וועלען זיין גוט בעשריבען, וועלען זיי מיינע בעשרייבעכצען מיט פֿערגעניגען אָפּדרוקען אויפ'ן בלאַט און וועלען מיר בעצאָהלען פֿאַר דער שורה, א קאָפּיקע א שורה. דו פֿערשטעהסט? וויפיעל שורות, אזוי פיעל קאָפּיקעס. האָב איך

א בכבוד'ע פרנסה

(מנחם-מענדעל — א שרייבער).

I.

מנחם-מענדעל פון יעהופעץ צו זיין ווייב שיינה-שיינדעל אין כתב-לעוועקע.

לונגתי היקרה הצנועה החכמה מרת שיינה-שיינדעל שתחי'
עכב"ב.

ראשית בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אנדערען נאָר נוסט מיט בשורות טובות, ישועות
ונחמות — אָמן.

והשנית הנה זיי וויסען, אז איך האָב אוועקגעוואָרפען
אלע געשעפטען, איין עק, אויס בערזע, אויס סעמערעני, אויס מעק-
לעריי — ס'איז גאָלע שווינדעל מיט האַפּעריי, מיט בזיונות, מיט
דער שוואַרציאָהר ווייסט וואָס! איך האָב שוין היינט אַ נייע
פרנסה, אַ שפּאַנעל-נייע פרנסה, אַביסעל אַ שענערע און אַ לייטי-
שערע פרנסה — איך בין געוואָרען למזל אַ שרייבער. איך שרייב!
וועסט דו דאָך מסתמא פרענען, ווי קום איך צו שרייבעריי? —
ס'איז מן השמים.

אויב דו געדענקסט פון מיין לעצטען בריעף, האָב איך מיך דאָ
אויף דער אכסניא, וואו איך האַלט סטאַנציע, בעקענט מיט איינעם

א בכבוד'ע פרנסה

מנהם-מענדעל — א שרייבער.

געשריבען אין יאהרען 1903—1909

אין די ספרים? און זיי נישט מקנא די יעהופעצער פיינע מענש-
לעך, וואָס טראַסקען. לאָזען זיי טראַסקען, לאָזען זיי טרישטשען,
לאָזען זיי ברעכען רוק און לענד, ווי עס ווינשט דיר היינט און אלע
מאָל

דיין באמת געטרייע פרוי שיינ-ה-שיינדעל.

זאָג מיר נאָר, וואָס האָסטו דו זיך עפּים פּלוצים דערמאָנט, מיין
טייערער מענדעל, זיך נאָכפרעגען אויף אונזער כתרילעווקע? און
וואָס בין איך דיר עפּים געוואָרען אזוי טייער, וואָס דו זאָרנסט זיך
אזוי פאַר מיין געזונד? אפּנים, דו האָסטו זיך טאַקי פאַרט פער-
בענגט נאָך אונז? ... ווי זאָגט די מאַמע: „לאָז דאָס קאַלב לויפּען,
עס וועט זיך אויסהונגערען, וועט דאָס אליין קומען אַהיים“... איך
וואָרט אויף אַ דעפּעש פון דיר. אז דו פאַהרסט. שוין צייט, שוין
לאַנג צייט — הלאַזי זאָל דאָס זיין מיין לעצטער בריעף...

סוף פּוּנ'ס דריטע בוך.

XXIV.

שיינדיגער פון כתרילעוועק צו איהר פאן מנחם-ענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-
מענדעל נ"י.

ערשטענס קום איך דיר צו מעלדען, אז מיר זענען אלע
גאט צו דאנקען אין בעסטען געזונד, געב גאט דאס נעמליכע פון
דיר צו הערען אויף ווייטער ניט ערגער.

צווייטענס שרייב איך דיר, וואס האב איך דיר געזאגט,
דו אפגעריסענער נאר? קושען בעדארפסט דו דאך די ווערטער מי-
נע, ווי זאגט די מאמע: „קוש דעם קאנטשיק, וואס שמייסט
דיך!“... האסט זיך שען אויסגעהאנדעלט דארטען, וואס טויג מיר
גרויס, און האסט זיך צענויפגעקאמפאניעט מיט א פיינער חברה
שלעק, פאדראטשיקעס, שלעפערס, מחברים, ליעדעלמאכערס, מי-
זענטריבערס — ניטא ווער ס'זאל לאכען און גענוג! אווראי דארף
מען זיצען צוליעב דעם אין יעהופעץ אויף איין אכסניא און טרענע-
לען קערבלעך! מיר געפעלט נאך, וואס דו ביזט געקומען צום שכל:
אפנים, זאגסט דו, ס'איז דיר ניט בעשערט אויפצוקומען דארטען,
ווערען א מיליאנשטשיק? ביזט נאך מסופק, מענדעל? איך שריי
שוין פון לאנג, אז דו זאלסט זיך ארויסשלאגען פון קאפ די דאזיגע
נארישע געדאנקען. לאָס איך שוין אזוי זיין בעוואָהרענט פון אל-
דאָס ביזו און דו פונ'ם נאָר-דיינעס, ווי דו ביזט בעוואָהרענט פון
מיליאָנען! פערנעס, מענדעל, אָן די מיליאָנען, פערנעס, אז ס'איז
נאָר פאַראַהן ערגיץ אַ בראַצקי אויף דער וועלט, וועט זיין אז וואָהל
צו דיר און צו דיין נשמה! „קוק ניט וואָס העכער פון דיר, קוק
וואָס נידעריגער פון דיר“, — אזוי, דאכט זיך, שטעהט געשריבען

אינאיינעם, און פאר רחמנות גיט איהם די בעל־הבית'טע אמאָל א גלעזעל טיי. און נאָך איינער האַלט זיך אויף ביי אונז אויף דער אכסניה, א מין עני ואביון, דער שרייבער איז א הונד קעגען איהם! ווער און וואָס ער איז — ווייס איך אליין ניט: עפּיס א שטיקעל אַגענט, א שטיקעל שדכן, א שטיקעל אַקטיאָר, זינגט ליעדלעך און טרייבט אַרויס מיין, — זעהר א פרייליך אידעל, האָט נישט קיין העמד אויפ'ן לייב און געהט אויס ממש פאַר א שטיקעל ברויט! הכלל, מען זעהט זיך אָן אזוי פיעל צרות אויף דער וועלט, אז מע פערנעסט אָן די אייגענע!... געדענק זשע, למען השם, שרייב מיר פון דיין געזונד און פון די קינדער זאָלען געזונד זיין און פון שווער און שוועגער און פון איטליכען בעזונדער.

ה"נ"ל.

טאָג! ניט בעשערט, אַפּנים, אז איך זאָל אויפקומען פון מעקלע-
ריי, האַפען אַ גראַבס און אַנטלויפען! ניט בעשערט, אז מנחם-
מענדעל זאָל אויפקומען, ווי אנדערע מעקלערס אין יעהופּעץ! אַלע
טראַסקען, נאָר איך איינער שטעה און קוק, ווי די וועלט מאַכט גע-
שעפטען און פּערדיענט געלד, און איך דרעה מיך אַרום, ווי אַ פּרעמ-
דער. איך זעה פאַר זיך מיליאָנען מיט מיליאָנען, און קאָן זיי נישט
האַפּען... איך בין שטענדיג עפּים ווי אין דרויסען... אַפּנים, איך
האָב מיך נאָך ניט אַרויפגעשלאָגען אויפ'ן ריכטיגען וועג? קיין
מענש ווייסט ניט, וואו זיין מזל געפינט זיך... מע דאַרף עס לאַנג
זוכען, און אז מע זוכט, געפינט מען... און מחמת איך בין זעהר
דערשלאָגען, מאַך איך דאָס בקיצור. אם ירצה השם, אינ'ם אנדער-
רען ברעף וועל איך דיר אַרויסשרייבען אַלסדינג באַריכות. לאָז
גריסען שווער און שוועגער און שרייב מיר, וואָס מאַכסט דו עפּים
אין געזונד, און קוש די קינדער זאָלען לעבען און געזונד זיין, און
שרייב מיר, וואָס הערט זיך עפּים ביי אייך אין כּתרילעווקע?

ממני בעלך מנחם - מענדעל.

ע י ק ר ש כ ח ת י . צרות רבים חצי נחמה. אז מע זעהט
זיך אָן יענעמס צרות, ווערד אַביסעל גרינגער אויף דער נשמה. אָט
נעם, למשל, דעם אורח, וואָס שטעהט מיט מיר אין איין חדר. גע-
ווען אַמאָל אַ פּאָדראַטשיק, זאָגט ער, אַ גביר, אַ בעל-הבית פון היי-
זער און קלייטען אייגענע, און היינט לאָרט ער זיך מיט „קאָזנאָ“,
ער האַפּט אויפּמאָנען אַ סך געלד, נאָר אַ סך געלד. נאָר מחמת ער
האָט נישט אַ גראַשען ביי דער נשמה, האַלט ער זיך אויף לעת-עתה
ביי מיר. אם ירצה השם, אז ער וועט אויסלאָדען זיין געלד, וועט
ער מיר, זאָגט ער, ניט פּערנעסען... און נאָך איינער שטעהט מיט
מיר צוזאַמען, נאָך אַ גרעסערער אַרעמאָן פון יענעם: ער איז אַ
שרייבער. ער שרייבט אין די בלעטער און מאַכט אַ בוך! דערווייל,
ביז זיין בוך וועט פאַרטיג ווערען, האַלט ער זיך אויף מיט אונז

מיר געזאגט, האָב איך אַ ייך געזאָגט. און איך האָב מיך
 באַלד געלאָזט לויפֿען זוכען די טענדערערע און
 האָב איהם געפונען אין דער „אידישער מאָלאָטשנע“, דאָרט, וואו
 אלע אירען ויצען, און האָב איהם גענומען אויפ'ן צימבעל: — זאָגט
 מיר נאָר, טענדערערע סערדצע, וואו געפינט זיך
 ערגיץ דאָס געשעפט אונזערס? „ס'אָ משל, מאַכט ער, דאָס גע-
 שעפט איז דאָך ביי אַיך, אַי הַר האָט דאָך דעם קונה!“ —
 ניין, זאָג איך, ניט דאָס מיין איך; איך מיין דאָס געשעפט גופאָ,
 וואו שטעקט דאָס ערגיץ, אין וואָסערע מקומות, ווי אזוי פאָהרט
 מען אַהינצוצו, דורך וואָס פאַר אַ שטאָרט? „דאָס, מאַכט ער, ווייס
 איך גראָד נישט, דאָס בעדאָרף וויסען דער שותף מיינער“. זענען
 מיר געגאָנגען ביידע זוכען דעם שותף. זאָגט אָבער דער שותף, אז
 איהם האָט געזאָגט דער, וואָס מיט דער רויטער נאָז. און
 די רויטע נאָז זאָגט, אז ער ווייסט ניט פון קיין פּוּתֿר און
 פון קיין חלום; ער האָט געהאַרַכט, זאָגט ער, פון יענעם מעקלער,
 וואָס מיט די גראָבע ליפֿען, אז די טענדערערע-
 רענדע האָט אַ געשעפט אויף קאַוּקאַז, נאָר וואו
 קאַוּקאַז און וואָס קאַוּקאַז — ווייסט ער ניט,
 ער זאָל אזוי ניט וויסען פון קיין שלעכטס! הקיצור, מע האָט זיך
 געוואָלט דערגרונטעווען, פון וואָנען שטאַמט דאָס געשעפט און ווער
 האָט דאָס אויפגעגעבען, האָט איינער אָנגעוויזען אויפ'ן אַנדערען,
 דער אויף יענעם און יענער אויף דעם, אזוי לאַנג אזוי ברייט, ביז
 ס'איז געבליבען מסתמא, אז דער גאַנצער חייב בין איך; איך
 האָב שוין אזא גליק, משטיינס געזאָגט, אז אומערדום בין איך דאָס
 כפרה־היהנדעל! ... הערסט דו, זוגתי היקרה, וואָס איך בין דערגאָנג-
 גען? אז ס'איז נישטאָ קיין מול, זאָל מען זיך בעסער בעגראָבען
 אַ לעבעדיגער! צו וואָס איך זאָל מיך נישט נעמען, איז לכתחילה,
 דאָכט זיך, אַלסדינג גוט און שען און פיין, אַטאָמ חאַפֿ איך דאָס
 גליק, אַטאָמ איז דאָס ביי מיר אין קעשענע — צום סוף טהוט זיך
 דאָס רעדעל אַ דרעה־איבער, און עס לאָזט זיך אויס אַ נעכטיגער

XXIII.

מנחם-מנדל פון יעהופעץ צו זיין ווייב שיינה-שיינדעל אין כתריל-עווקע.

לזוגתי היקרה הצנועה החכמה מרת שיינה-שיינדעל שתחי'
עכב"ב.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

ו ה ש נ י ת זיי וויסען, אז דאָס קאווקאז האָט געמעגט אַרײַן
אין דער ערד אַרײַן איידער איך האָב דאָס דערקענט! איך טאָר מיך
נאָר נישט בעווייזען אויף דער בערזע! וואָס איז די מעשה? די
מעשה איז אַ פשוטע מעשה: נעכטען קום איך אַרויס אויף דער בער-
זע, געהט מיר אַקעגען טוּד רום און מאַכט צו מיר: „הערט נאָר,
רב איד, וואו איז ערגיץ אייער קאווקאז?“ — קאווקאז, זאָג איך,
איז אויף קאווקאז, וואָס איז דען? „איך האָב, מאַכט ער, נאָכגע-
דאַכט אויף דער לאַנדקאַרט, וואו געפינט זיך ערגיץ אייער געשעפט,
לאָזט זיך אויס, אז די שטאָרט, וואָס איהר האָט דאָרטען אָנגעריר-
טען, איז אַ נעכטיגער טאָג.“ — וואָס הייסט, זאָג איך, אַ נעכטיגער
טאָג? „אָט דאָס הייסט, זאָגט ער, ס'איז נאָר אזא שטאָרט נישטאָ
אויף דער וועלט. עפּיס אַ נאָמען פון דער הגדה... ווי נעמט דאָס
אַ איד, זאָגט ער, און לעגט פאָר אַ געשעפט, וואָס ניט געשטויגען,
ניט געפלוניגען? און נאָך וועמען? רויטשילד'ען! איהר ווייסט,
זאָגט ער, ווער רויטשילד איז? — פאַר וואָס, זאָג איך, זאָל איך
ניט וויסען? איך ווייס זעהר גוט, זאָג איך, ווער רויט-
שילד איז, נאָר וואָס בין איך, זאָג איך, שולדיג? מע האָט

די מעשה פון דרייפוס'ען, וואָס דו האָסט מיר בעשריבען, זאָל
 איך אזוי וויסען בייו, ווי איך פערשטעה אפילו איין וואָרט! ווי
 קומט אַ איד זיין אַ קאָפיטאָן, און וואָס פאַר אַ מין ב א נ ד ע ר אַ,
 וואָס איינער לעגט אַרויף אויף דעם אנדערען? צו וואָס האָט דער
 ז א ל ע בעדאָרפט אַנטלויפען, און וואָס האָט מען איהם געוואָלט
 שיסען, און פאַר וואָס עפּיס פון הינטען, נישט פון פאָרענט? ...
 ווי זאָגט די מאַמע: „ציענען זאָלען אזוי וויסען פון פרעמדע גערט-
 נער, ווי ער ווייסט וואָס סע טהוט זיך מיט איהם“...

XXII.

שיינה-שיינדעל פון כתרילעווקע צו איהר מאן מנחם-מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ערשטענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, אז דו ביזט ניט ווייט פון א משוגענעם, עס געהט דיר אפ נאך איין זאך — נעמען א שטעקען און לויפען איבער די גאסען! האסט דו געהערט אביסעל א גדולה: ער שפריצט מיט גאז, פליהט קיין פאריזש, ווארפט מיט מיליאנען! ער גלייכט זיך צו די יעהופעצער נגידים. זיי האבן בען קיין געלד ניט, און ער האט קיין געלד ניט. ווי זאגט די מאמע: „בין איך מיר אויך א בהמה און פגור אין דער טשערע-דע“... געדענק מיין ווארט, מענדעל, אז מע וועט דיר ברענגען אהיים אדער אין קייטען, אדער אין א לילעך, אזוי ווי דו ביזט ווערטה, בכדי דו זאלסט געדענקען, אז דו האסט א ווייב ביז הונדערט און צוואנציג יאהר, וואס פערשטעהט מעהר פון דיר. און פאר דיינע מתנות, מענדעל, וואס דו ווילסט מיר אָננעמען, דאנק איך דיר זעהר. לאז זיי גאט העלפען אזעלכע קונים א סך ווי דו מיט דיינע שותפים די לינגערס, וואס פערדיענען מילי-מיליאנען און פגורען פאר א גראשען, הלואי ווייטער ניט ערגער, ווי עס ווינשט דיר פיעל גוטס און אימער גליק

דיין באמת געמרייע פרוי שיינה-שיינדעל.

געזאגט פאלשע עדות אויף דרייפוס'ען. איז געוואָרען אַ געפילדער צווישען די פראַנצויזלעך, מע זאָל איהם אַראָפּברענגען, טאָקי דרייפוס'ען. האָט מען איהם געבראַכט צו פיהרען קיין רען אויפ'ן משפּט. איז געקומען צו פאָהרען איין אַדוואָקאַט פון פאַריזש. האָט מען איהם געוואָלט שיסען. האָט מען איהם געשאַסען פון הינטען. האָט ער געמאַכט פון אַלע גענעראַלען אַ פלעדערוויש. און דרייפוס'ען האָט מען פון דעסטוועגען וויעדער אַ מאָל פער'משפּט. נאָר מע האָט איהם אָבער באַלד אַרויסגעלאָזט. דאָס הייסט, יאָ שולדיג, און פאַרט ניט שולדיג — און רוף אונז קנאַקניסעל! ... היינט פער שטעהסט דו שוין די מעשה מיט דרייפוס'ען?

הנ"ל.

און מחמת איך בין פערנומען און האָב קיין צייט ניט, מאַך איך דאָס בקיצור. אַם ירצה השם, אינ'ם אַנדערען בריעף וועל איך דיר אַרויסשרייבען אַלסדינג באַריכות. לעת-עתה לאָז גאָט געבען מיט געזונד און מיט הצלחה. גרים די קינדערלעך און איטליכען בעזונד דער גאָר פריינדליך.

ממני בעלך מנחם - מענדעל.

ע י ק ר ש כ ח ת י . וואָס דו פרעגסט זיך נאָך אויף דריי-פוסען, איז דאָס זעהר אַ שענע מעשה. אזוי איז געוועזען די גע-שיכמע: אין פאַריזש איז געווען דרייפוס אַ קאַפיטאַן, דאָס הייסט, ס'איז געווען אַ קאַפיטאַן, וואָס האָט געהייסען דרייפוס. און עס-טערהאַזי איז געווען אַ מאַיאָר (אַ מאַיאָר איז עלטער פון אַ קאַפּי-טאַן, און אפשר, פערקעהרט, אַ קאַפיטאַן איז עלטער). איז ער גע-ווען, דאָס הייסט דרייפוס, אַ איד, און עסטערהאַזי דער מאַיאָר איז אַ כריסט. האָט ער אָנגעשריבען די באַרדעראַ. דאָס הייסט, דער מאַיאָר עסטערהאַזי האָט אָנגעשריבען די באַרדעראַ, און האָט אַרויפגעלעגט די גאַנצע באָד אויף איהם, אויף דרייפוס'ען. איז גע-גאַנגען דרייפוס און האָט זיך געוואָלט פערענטפערען. האָט מען איהם גע'משפט, ער זאָל זיצען אייביג אויף אַיין אינזעל אין מיטען ים איינער אליין פערשפּאַרט. איז געגאַנגען זאָלאַ און האָט געמאַכט אַ גוואַלד, און האָט אויסגעוויזען מיט ראיות, אז סטייטש, ער ווייסט פאַר קלאָר, אז ס'איז ניט דרייפוס האָט געשריבען די באַר-דעראַ; וואָס האָט איהר צו איהם, ס'איז גאָר דעם מאַיאָר'ס אַר-בייט, עסטערהאַזי'ס! איז מען געגאַנגען און מע האָט איהם גע'-משפט, ער זאָל אויך זיצען. האָט ער זיך מיישב געווען, טאַקי זאָלאַ, און איז גאָר אַנטלאָפּען. איז געגאַנגען נאָך איינער, פיקער, אַ פאָלקאוויק, און האָט אויך אָנגעהויבען שרייען און ליאַרעמען. איז אַרויסגעשפרונגען מערסי, דוקא אַ גענעראַל, און נאָך איינער ראָזשע, אויך אַ גענעראַל, און נאָך אַ סך גענעראַלען, און האָבען

בין אוועקגעלאָפֿען צו איהם אַהיים און האָב איהם גאַנץ פֿיין איבער-
געגעבען, אז איך האָב אָנגעשמעקט אַיין ערטעל אויף קאווקאַז, וואָס
שפּריצט מיט נאַפט, און ווערליג מע הייסט זיך געבען דערפֿאַר אַ
סך געלד, ווייזט אויס, אז דאָס געשעפט פֿאַסט גאָר קיין פֿאַרזוש.
רופֿט זיך אָן צו מיר טורדוס: „איך האָב אַ קונה!“ פרעג איך:
ווער איז דער קונה? מאַכט ער: „רויטשילד!“ — איהר קענט
זיך, זאָג איך, מיט רויטשילד'ען? „צי איך קען זיך, מאַכט ער, מיט
רויטשילד'ען? לאָמיר דאָס, זאָגט ער, ביידע פערמאַנען, וויפֿיעל
געשעפטען איך האָב שוין מיט איהם געמאַכט און וויפֿיעל געלד איך
האָב ביי איהם פֿערדיענט!“ — האָט קיין פֿאַראיבעל ניט, זאָג איך,
אפֿשר וואָלט איהר זיך מטרירט געווען, זאָג איך, אוועקשרייבען צו
רויטשילד'ען קיין פֿאַרזוש? „אוועקשרייבען, מאַכט ער, איז קיין
קונץ ניט! אַך בין טאַקי מ'ט איהם ווי אַנדערע צוויי, נאָר איינס
צום אַנדערען געהער זיך נישט אָן; מע בעדאַרף האָבען אַיין אָפֿיס
מיט אַ פֿלאַן, אַנדערש קאָן מען ניט“. בקיצור, איך בין אוועק צו
מיינע שותפים און האָב איהם געבראַכט פֿון זיי אַיין אָפֿיס מיט
אַלע זיעבעצעהן זאַכען. נו, ווי געפֿעלט דיר, זוגתי היקרה, ווי אַזוי
מנחם-מענדעל שטעלט צענויף מיט גאָט'ס הילף אַ געשעפט? השם
יתברך זאָל נאָר העלפֿען, עס זאָל אָנקומען די גוטע תשובה פֿון רויט-
שילד'ען, פֿערשטעהסט דו שוין, וואָס פֿאַר אַ פנים עס וועלען דע-
מאָלט האָבען ביי מיר אַלע יעהופֿעצער גרויסע מעקלערס? ס'איז
נאָר שלעכט דערוויילע, וואָס סע פֿעהלט דאָס מוזמנ'ע דרייערעל.
זאָלסט זעהן, וואָס עס טהוט זיך ביי אונז, ווי אַזוי די וועלט איז
געענגט אין געלד. ממש מע געהט אויס, מע שטאַרבט נאָך אַ קער-
בעל! מע קוקט אַרויס אַלע טאָג אויף גרויסע אָנזעצען. נאָר זאָרג
נישט, זוגתי היקרה, ס'איז אַלץ ביז אַ צייט; פֿאַר אונזער עגמת-
נפש וועלען מיר, אם ירצה השם, האָבען גרויס נחת. לאָז נאָר אַני-
קומען די גוטע בשורה פֿון פֿאַרזוש, וועל איך מיך שוין אַריינחאַ-
פֿען אין קלייט אַריין, וועל איך שוין אין זינען האָבען, אם ירצה
השם, אי זיך, אי דיר, אי די קינדערלעך אַלע, זאָלען געזונד זיין.

XXI.

מנחם-מענדעל פון יעהופעץ צו זיין ווייב שיינח-שיינדעל אין כתרילעווקע.

לזונתי היקרה הצנועה החכמה מרת שיינח-שיינדעל שתחי'
עכב"ב.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

ו ה ש נ י ת זיי וויסען, אז מיט בראַצקי'ן האָב איך מיך צע-
גאַנגען. דאָס הייסט, מיר האָבען זיך חלילה נישט געקריענט, נאָר
איך האָב אויפגעהערט געהן אַהין — וואָס איז מיר בראַצקי, אז איך
שפּאַר שוין נאָר אַן צו רויטשילד'ען קיין פאַריזש? ! וועסט דו דאָך
מסתמא פרעגען, ווי קום איך, מנחם-מענדעל, צו רויטשילד'ען אַזש
קיין פאַריזש? איז דער תירוץ טאַקי: וויעדער קאווקאז און וויע-
דער נאַפּט! אַלע נאַפּטען, וואָס אויף קאווקאז, זענען זיינע, און
אַליין זיצט ער אין פאַריזש. בלייבט דאָך די קשיא, ווי קומט די
קאַץ איבער'ן וואַסער? פאַלט מיר אַיין אַזא מין געדאַנק: פאַר-
האַן ביי אונז אויף דער בערזע א פויגעל, וואָס ער הייסט טודרוס.
אַט דער טודרוס איז געווען אַמאָל נאָר אַ גרויסער שפעגעלאַנט, אַ
הייסער, אַ פייעריגער שפעגעלאַנט. אז דער עולם האָט זיך אָפּ-
געשאַקעלט מיט די עטליכע גילדען, זענען אַלע גרויסע שפעגע-
לאַנטען (און איך אויך בתוכם) געוואָרען מעקלערס, און טודרוס
האָט זיך אַוועקגעלאָזט קיין פאַריזש און דרעהט דאָרטען די גרעס-
טע געשעפּטען אויף מיליאָנען! אויף מיין גליק בעדאַרף אַצינד
טודרוס זיין היע אין יעהופעץ. האָב איך מיך נישט געפּוילט און

וואָס ניכער, און לאָס איך פטור ווערען, ווי עס ווינשט דיר פיעל
גוטס און אימער גליק

דיין באמת געטרייע פרוי שיינה-שיינדעל.

איך קאָן דיר דערצעהלען אַ נייעס, וואָס ביי אונז האָט זיך
פערלאָפּען, עס קלינגט מיט דעם די וועלט! דו קענסט דאָך מאיר-
מאָטעל משה-מאיר'ס. האָט ער אַ טעכטערעל ראַצעל, איז דאָס אַ
ראַצעל פון גאָט, אַ גאנצע געוירענע, אַ געבילבעטע מאַמעל, שיט
מיט פראַנצויזיש, קלאָפּט אויפ'ן טאַפּטשאַן, געהט זיך ניט צענוויי-
מיט קיינעם. אַ קלויניקייט, זי קומט אַרויס אַזש פון קצבים! ווי
זאָגט די מאַמע: "זכות אַבות איז קיין קאַטאַוועס"... הכלל, מע
רעדט איהר שדוכים פון דער וועלט, און זי פערעכענדיוועט נאָך;
וואָס מע ווייזט איהר, געפעלט איהר ניט. זי וויל אַ חתן דוקא מיט
אַלע מעלות; ער זאָל זיין אי שען, אי קלוג, אי רייך — דאָס טע-
לערעל פונ'ם הימעל! שדכנים האָבען געאַרבייט אויף אַלע כלים
און מע האָט איהר אַראָפּגעבראַכט אַ חתן, אַיין אַנטיק, זאָגט מען,
אַ קאַרעפירער אַתרוג, און דוקא פון אַ קליין שטערטעל, פון אור-
דיטש! צענויפגעפאָהרען זיך, האָט מען, געוויינטליך, אַריינגעלאָזט
חתן-כלה אין אַ בעזונדער חדר, זיי זאָלען זיך אָנקוקען. רופט זיך
אָן די כלל צום חתן: "וואָס האָרכט מען ביי אַיך מכה דריי-
פוס'ען?" מאַכט ער צו איהר: "מכה וואָסער דרייפוס'ען?" רופט
זי זיך אָן צו איהם: "איהר ווייסט ניט וואָסער דרייפוס?" מאַכט
ער: "ניין. מיט וואָס האַנדעלט ער?"... איז זי באַלד אַרויסגע-
לאָפּען פונ'ם חדר און איז געפאלען חלשות, און דער חתן האָט
געבאָד בחרפה געמוזט אַוועקפאָהרען צוריק קיין אַווריטש — אַ
מכה איהם, אַ מכה איהר, אַ מכה זיי ביידען! איך בעט דיר, מאַך
מיר קלאָר, ביזט דאָך צווישען מענשען: ווער איז אָט דער דריי-
פוס, וואָס עס קאָכט מיט איהם אַזוי די וועלט?

XX.

שיינח'ש'ינדעל פון כתרילעווקע צו איהר סאן מנחם-מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ערשטענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייטענס שרייב איך דיר אין קורצען, וואָרום איך האָב שוין קיין כח ניט מיט דיר צו רעדען. ס'איז ווי איין אַרבעט אין דער וואַנד. ווי זאָגט די מאַמע: „שפּיעל דעם חתן וויינענדיגס, ער האָט זיך זיינס אין זינען“... ביזט טאַקי אַוודאי אַ גרויסער חשוב אין יעהופּעץ, וואָרום דו שטעהסט דאָך ביי בראַצקי'ן ביי דער טהיר, און סע קישעט ביי דיר מיט מיליאָנען, נאָך נאָך אלעמען זאָלסט דו ניט זיין ביי זיך אַזוי גדול'דיג. די מיליאָנען זענען נאָך לעת-עתה ביי בראַצקי'ן, ניט ביי דיר, און עס קאָן זיך אויסלאָזען, אז די ער, וואָס שפּריצט מיט שמן-זית, זאָל גאָר שפּריצען מיט „מים-אחרונים-וואַסער“, און אז עס וועט קומען צו עפּיס, וועט זיך אויס-לאָזען מיט פעטש, און וועמען וועט מען פאַטשען? — דיר! על כן איז מיין עצה, אז דו זאָלסט זיך בעצייטענס אַרויסחאַפּען פון די'טען און קומען אַהיים. זאָלסט פּערגעסען, וואָס ס'איז געווען ביז אַהער, טאָמער האָב איך אַמאָל אָנגעריהרט מיט אַ וואָרט. ווי זאָגט די מאַמע: „בעסער אַ פאַטש פון אַ פריינד, איידער אַ קוש פון אַ פיינד“... און קלאָפּ אַ טעלעגראַם און קום צו פאַהרען

ע י ק ר ש כ ח ת י . איך האָב אין זינען געהאַט דיר שריו-
בען עפּים זעהר אַ נויטיגס, האָב איך פּערגעסען וואָס. לאָז איך
שוין, אם ירצה השם, אויפ'ן צווייטען מאָל.
הנ"ל.

געה שוין מעהר ניט צו סעמערענין, ווייל דאָרט טרייבט מען אַרויס, געה איך שוין אין דער „אירישער מאָלאָמזשנע“, פאָרט היימליכער, צווישען אירען, מע קאָן זיצען און רעדען, און טהון וואָס מע וויל), און דאָרט האָבען מיר אַרומגעווערעט דאָס, געשעפט און געשלאָסען שותפות, און אז ס'איז געקומען צום צעשרייבען זיך, האָבען זיי מיר מגלה געווען דעם סוד, אז ביי דעם געשעפט אַרבייטען נאָך עטליכע שותפים: איינער מיט גראַבע ליפּען, דער אנדערער אַ געלער, ער האַנדעלט מיט זייגעלעך, אַ מורא'זיגער בעל-מנום, גאָט זאָל שומר ומציל זיין, און איינער מיט אַ רויטער נאָז מיט וויימ-פערלעך, אויך אַ ווילדער בעל-מנום, און נאָך איינער, איין אלמן. אז איך האָב דערהערט אזוי פיעל שותפים, איז דאָס מיר אַפילו ניט אזוי געפעלען. - טענדערווערענדע האָט אָבער איבער מיר אזוי לאַנג גערעדט און דערצעהלט משלים, אז איך האָב געמוזט מוסכם ווע-רען, מיר זאָלען זיך אלע צעשרייבען אויף פאַפיער, געוויינטליך, צווישען שותפים מווען דאָך זיין טענות; אימליכער האָט געדרונ-גען, אז איהם קומט אַ גרעסערער חלק. גאָט זאָל מיר נאָך מצליח זיין, איך זאָל שוין מיט'ן אנדערען צד זיין אזוי פאַרטיג, ווי אַיך בין פאַרטיג מיט די מעקלערס, וועט, אם ירצה השם, זיין גאָרניט שלעכט, וואָרום ביי אַט אזא מיין געשעפט ווי אזוי פערדיענט מען ניט האַטש אַ מיליאָן קארבען? עס איז ביי מיר געבליבען, אם ירצה השם, בלי נדר, טאָמער ווערד דאָס געשעפט, דינג איך מיר באַלד אַ קאנטאָרעל אויף ניקאָלאיעווסקי און איך ווער מיט גאָט'ס הילף אַ גרויסער מעקלער. און מחמת איך בין פערנומען און האָב קיין צייט ניט, מאַך איך דאָס בקיצור. אם ירצה השם, אינ'ם אנדערען בריעה וועל איך דיר אַרויסשרייבען אַלסדינג באריכות. לעת-עתה זאָל גאָט געבען, עס זאָל זיין מיט געזונד און מיט הצלחה. לאַז גריסען די קינדערלעך זאָלען לעבען און אימליכען בעזונדער גאָר פריינדליך.

ממני בעלך מנחם - מענדעל.

מיר וועלען? מיר ווילען דאָס, וואָס יעדער מעקלער וויל, מיר וויל לען פערדיענען, מיר זענען אויך מעקלערס, מיר האָבען אויך געדעשפּטען, אַ קשיא אויף אַ מעשה, אַביסעל אין אייער זכות, אַביסעל אין אונזער זכות, טאָמער וועלען מיר עפּיס מאַכען, וועלען מיר מאַכען אינאיינעם, עס וועט זיין „יחלוקו“, ווינציגער פערדיענט, אַבי פערדיענען, ווי זאָגט ימען: פון אַ קרווידע קאָכט מען וועטשע-רע...“ — על כל פנים, זאָג איך, צו וואָס טויג אונז לאַנגע דבורים? זאָגט בעסער, וואָס האָט איהר? שעמט זיך ניט, „מיר האָבען, זאָגט ער, געשעפּטען זעהר אַ סך מיט גאָט'ס הילף, מיר האָבען קויהלען אין פאָלטאווער גובערניע, מיר האָבען אייזען אין קאניעווער אור-יעזר, מיר האָבען אַ מיהל איין אָפגעברענטע אין פערעיאַסלאַוו, מיר האָבען מאַשינעס 'אועלכע גאָר נייע, אַ פינסקער איד האָט זיי אויס-געטראַכט, היינט האָבען מיר אַ פריי, וואָס וויל אויסבייטען אַ וואַלד אויף אַ „גוראַלנע“, און אַ אידען האָבען מיר, וואָס וויל קויר-פען אַ גרויסן הויז אין יעהופּעץ אָהן געלד, היינט אימעניעס! וועל-דער! טאָמער האָט איהר קונים, וועלען מיר אייך געבען אימעניעס, אַדער טאָמער האָט איהר אימעניעס, וועלען מיר אייך געבען קונים.“ — ניין, זאָג איך, מיט קיין אימעניעס און וועלדער האָט דעל איך שוין מעהר ניט — איין עק! איך האָב מיר, זאָג איך, מיט אימעניעס שוין אָפגעבריהט און האָב געגעבען זיך דאָס וואָרט, אז איך זאָל קיין אימעניעס מיט קיין וועלדער מעהר אין די הענד אַריין ניט נעמען! „עט, מאַכט צו מיר די טענדעווערענדע, אַלע געשעפּטען זענען דען גלייך? אָט האָבען מיר איצט אַ אימעניע אויף קאווקאז, אַ אימעניע מיט נאָפּט, דאָס הייסט, אזא מין ערד, וואָס עס שפּריצט פון דאָרט נאָפּט, עס שפּריצט און עס שפּריצט און עס הערט גאָר ניט אויף צו שפּריצען! ס'איז גאָר אַ סברה, אז די ערד קאָן דאָרט אַרויסוואַרפען אַ מיליאָן פּור נאָפּט אין איין טאָג!“... — אויב אזוי, זאָג איך, זענט איהר פון מיינע מענשען; אָט דאָס, זאָג איך, איז אַ געשעפּט! אָט דאָס גיט אַהער! און מיר זענען אַוועק אַלע דריי אין דער „אירישער מאָלאָטשנע“ (איך

XIX.

פנחס-מנדעל פון יעהופעץ צו זיין ווייב שיינה-שיינדעל אין כתרילעוועקע.

לוגתי היקרה הצנועה החכמה מרת שיינה-שיינדעל שתחי' עכב"ב.

ר א ש י ת בין איך דיר מודיע, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבעטן איינס פונ'ם אנדערען נאָר גוטס מיט בשורות טובות, ישועות ונחמות — אָמן.

ו ה ש נ י ת זיי וויסען, אז מיר האָבען א גרויסען גאָט. הער א מעשה: אז איך האָב אָנגעהויבען ווערען איין אריינגעהער צו די בראַצקיס, בין איך געוואָרען א גרויסער חשוב אויף דער בערלינער און עס האָבען זיך צו מיר אָנגעהויבען צושארען מעקלערס פון דער וועלט מיט טויזענדער געשעפטען: הייזער און אימעניעס און וועל-דער און באהנען און פאראחאָדען און פאבריקעס אויף מיליאָנען, און אלץ פון בראַצקיס וועגען! צווישען די דאָזיגע מעקלערס זע-נען פארהאן א פאָר שותפים, ניט קיין היגע, איינער טראָגט א טענ-דעווערענדע מיט א הענגקאָלנער, און דער אנדערער הייסט מיט א משונה מאָדנע גאָמען, וואָס איך שעם זיך דיר איהם ארויסשריי-בען... אָט די צוויי מעקלערס האָבען מיך געפאקט איינמאָל בשעת איך בין געגאנגען פון בראַצקי'ן, און טענדעווערענדע האָט זיך אָנגערופען צו מיר בזה הלשון: „הערט זשע אויס, רב מנחם מענדעל, וואָס מיר ווילען אייך זאָגען. די מעשה דערפון איז אזוי: מיר האָבען געהאָרכט, אז איהר דרעהט זיך דאָרט ארום די בראַצקיס, מהכתיית, לאָז אייך גאָט העלפען, וואָס האָבען מיר צו אייך?“ — אם כן, זאָג איך, וואָס זשע ווילט איהר? „וואָס, זאָגט ער, זאָלען

טראגט ארום איבער די וויזער מעשה-ביכלעך מיט ראמאנסען אויף
 פראקאט. האָט זיך נאָך שפּרינצעל צוגעחאָפּט צו די דאָזיגע
 מעשה-ביכלעך און ראמאנסען, ווי צו עפּים רעכטס, און זי האָט
 זיי דורכגעלייענט, זאָגט מען, אַ שטיקלעך הונדערט, און זי איז גע-
 וואָרען, ניט פאַר מיר געדאַכט, עפּים אזוי ווי צעמישט; זי רעדט
 מיט אַ משונה-מאָדנע לשון, אלץ אזעלכע ווערטער, וואָס מע קאָן
 ניט פערשטעהן; זי זאָגט, אז מע רופט זי ניט שפּרינצעל, נאָר
 „בערמע“, און זי קוקט אַרויס אלע מינוט, אלע רגע, אז אַט-אַט
 קומט עפּים איינער, וואָס מע רופט איהם „לאָרד“, איהר „בעשיצער“,
 און גנבה'ט זי אַרויס דורך אַ פענסטער, און פערפיהרט זי ערגיץ
 אין אלדי שוואַרצע יאָהר אַזש קיין לאַנדאָן, און פון לאַנדאָן קיין
 סטאַמבול... זאָל נישט קומען איין אויסחאָפעניש אויף די פוסטע
 קעפּ, וואָס טראַכטען אויס אזעלכע ווילדע זאַכען, וואָס נישט גע-
 שטוינען, נישט געפלוניגען? ...

איז דאָס געהערט געוואָרען, אז אַ טאטע פון קינדער זאָל זיך אַרייַן-
נעמען אַ משוגעת אין קאָפּ אַריין — מיליאָנען! אַ נליק האָט איהם
געטראָפּען: ער שטעהט ביי בראַצקי'ן ביי דער טהיר! איך האָב
מורא, אז ווייטער פון דער טהיר וועסט דו נישט געהן. איין עבירה
די שטיוועל, כלעבען! אַט באַלד טאָקי האַפּט בראַצקי אַרויס די
מיליאָנען און פליהט אַוועק קיין סימביר — וואָס איז? מנחם-
מענדעל אליין האָט געהערט, אז דאָרטען ערניץ אין אַלדי שוואַרצע
יאָהר וואַלגערט זיך גאָלד מיט קוועק-זילבער! ווי זאָגט די מאַמע
מיינע: „א טויבער האָט געהערט, ווי אַ שטומער האָט דערצעהלט,
אז אַ בלינדער האָט געזעהן, ווי אַ קרומער איז געלאָפּען“... נאָר
איך ווייס פרייהער, אז אינ'ם אַנדערען בריעה וועסט דו מיר גע-
וויס שרייבען, אז פונ'ם גאָלדענעם געשעפט האָט זיך אויסגעלאָזט
אַ בוידעם. עס וועט זיך אָבער געפינען אַ שלאַק מיט אַ נייעם
חלום און וועט דיר דערצעהלען, אז אַ קוה איז געפלויען איבער'ן
דאָך און געלעגט איין איי, וועסט דו צעלאָזען די פּאָלעס און וועסט
ווייערער לויפּען, ווי אַ משוגענער. דו זאָלסט אָבער נעמען אויפ'ן
קאָפּ, אז דו האָסט אין דער היים אַ ווייב ביז הונדערט און צוואַנ-
ציג יאָהר מיט קליינע קינדער, וואָס קוקען אויף דיר אַרויס, ווי אויף
משיח'ן, וואָלט זיך דיר ניט גלוסטען אַרומשלעפּען זיך איבער
פרעמדע הייזער און אַרומטראָנען זיך מיט אַזעלכע נאַרישקייטען,
וואָס עס שלאָגט צו דער גאָל הערענדיג! נאָך האָט דו ניט אָנגע-
לערנט יעהופּעץ, ברענען זאָל דאָס אויפ'ן פייער, ווי עס ווינשט
דיר פיעל גוטס און אימער גליק

דיין באמת געטרייע פרוי שיינע-היינדיעל.

אַ שענע מעשה, נאָר אַ קורצע: מאיר משולם'ס געדענקסט דו?
האָט ער אַ טאָכטער שפּרינצעל, געווען אַ געזונדע מויד איין איי-
זערנע, שוין אַפילו אַביסעל איין איבערגעוואַכסענע, נאָר זעהר אַ
געראָטענע! האָט זיך צו איהר פערנאָדעט אַ מוכרס-פריס'ניק, וואָס

XVIII.

שיינהיינדעל פון כתרילעווקע צו איהר פאן מנחם'סענדעל אין יעהוועז.

לכבוד בעלי היקר הנגיד המפורסם החכם מופלג מוהר"ר מנחם
מענדעל נ"י.

ערשטענס קום איך דיר צו מעלדען, אז מיר זענען אלע
נאָם צו דאנקען אין בעסטען געזונד, געב נאָם דאָס נעמליכע פון
דיר צו הערען אויף ווייטער ניט ערגער.

צווייטענס שרייב איך דיר, אז מײן גיטעל איז גע-
בליבען איין אלמנה מיט זיבעצן קינדער יתומים, איינס קלענער
פונ'ם אנדערען! געשמאָרבען איז דער שוואַגער מיינער, מיר צו
לענגערע יאָהר, פון אַ צאָהן, דאָס הייסט, אז מע וויל, איז ער אפילו
תמיד געווען נישט קיין געזונדער; ער פלעגט, נישט פאר מיר
געדאכט, גאנץ אָפטליך אונטערהוסטען מיט בלוט. פון דעסטווע-
נען האָבען מיר געמיינט, אז ער וועט זיך נאָך מוטשען. צום סוף
געהט ער און נעמט זיך אַרויס אַ צאָהן ביי שמעלקע דעם רופא,
לעגט זיך אנדער און שטארבט אוועק. ווי זאָגט די מאמע, איהר
צו לענגערע יאָהר: „קיינער ווייסט נישט, וועמענס מאָרגען עס
איז...“ און דערוויילע נעבאָך גיטעל לעגט איין די וועלט, ס'איז
איהרע טרערען נאָך נישט צו פערשרייבען! אוודאי ווען חלילה
פערקעהרט, מײן שוועסטער, איהר צו לענגערע יאָהר, זאָל חס
ושלום שטארבען, און זלמן-מאיר זאָל בלייבען איין אלמן, וואָלט
ער געוויס אזוי פיעל טרערען נישט פערגאסען און וואָלט מסתמא
באלד נאָך שלשים געבראכט צו פיהרען פון באַרדיטשעוו אַ שטיפּ-
מאמע פאר זיינע קינדער. איך זאָג דאָס טאָקי אַקעגען אלע מאַנס-
בילען, די כפרה מעגט איהר זיין פאר אַייערע ווייבער. וואָרום וואו

בען מיט געזונד און מיט הצלחה. גרויס די קינדער און אלעמען בע-
זונדער נאָר פריינדליך.

ממני בעלך מנחם - מענדעל.

עיקר שכתתי. וואָס דו פרעגסט זיך נאָך אויף „אריז-
ישראל“, קעהרסט דו אַוודאי מיינען „ציניזם“? דאָס איז זעהר אַ
הויכער ענין, האַטש אין יעהופּעץ אויף דער בערזע האַלט מען עפּים
נישט דערפּון. איך בין געווען אַ פּאָר מאָל ביי די היגע „ציניסטען“
אויף די „זאַסעדאַניעס“ און האָב געוואָלט וויסען, וואָס דאָס איז,
האַט מען אָבער אַלץ גערעדט אויף רוסיש, און דוקא אַ סך גערעדט.
דאַכט זיך, וואָס וואָלט זיי געאַהרט, זיי זאָלען זיך דורכרעדען מיט
אידען אויף אידיש? ... איך האָב אַפּילו אַ פּאָר מאָל אַ רעד געטהאָן
מיט מיינע חברה-לייט אויף דער בערזע וועגען דעם, האָבען זיי מיר
אויסגעלאַכט: „ווייס איך וואָס? ציניזם! דאָקטאָר הערצעל!
אויך מיר אַ געשעפט!“...

הנ"ל.

ביז אַ מאַה אלף! דאָס געשעפט, וואָס איך פיהר, טרעפט אָן אַ
 צעהן מיליאָן, און אפשר נאָך מעהר פון צעהן מיליאָן, עס האָט גאָר
 ניט קיין שיעור און קיין ערך. ס'איז אַ סברא, אז גאָלד אַליין זאָל
 דאָרטען זיין אין די אלפֿים; היינט וואו איז זילבער, וואו איז
 אייזען, וואו איז קופער, וואו איז בליי, וואו איז קוועקזילבער?
 פון ערדקויהלען און פון שטיינער רעד איך שוין ניט! היינט געפיר
 נען זיך דאָרטען וועלדער מיט פעלדער מיט כל טוב — ס'איז, זאָנט
 מען, עפרות זהב, און ווילען וויל מען דערפאר סך הכל דריטהאלבען
 מיליאָן, עס איז אַ מציאה פון אַ גנב! איין חסרון איז נאָר, וואָס
 ס'איז אַביסעל צו ווייטליך, היינט, סע שטעקט אַזש אין סימביר,
 און פאָהרען בעדאָרף מען אַהינצו אפשר דריי וואָכען כסדר, וואָרום
 אַהין געהט נישט קיין באַהן. וועמען לעגט מען פיר אַזאַ גרויס גע-
 שעפט? געוויינטליך, בראַצקי'ן! איז אָבער די צרה, ווי אַזוי דער
 יעלאָנט מען זיך צו בראַצקי'ן אין דער קאַנטאָר? ראשית חכמה,
 שטעהט ביי דער טהיר אַ שווייצאר מיט קנעפ און קוקט אויף דער
 קאַפּאָטע; ווי באַלד איין אלטע קאַפּאָטע, אַזוי גיט מען איהר דעם
 וועג; און אז גאָט העלפט, מע קומט שוין איבער דעם שווייצאר,
 שטעהט מען אָפּ אַ שעה זעכס אויף די טרעפ און מע וואָרט, מאָד-
 מער וועט גאָט רחמנות האָבען, מע וועט דערזעהן בראַצקי'ן דורכ-
 געהן, און אז מע דערלעבט איהם שוין יאָ צו זעהן געהן, פליהט ער
 פאַרביי פּייל אויס'ן בויגען, און איידער מע קוקט זיך אַרום, זיצט
 ער שוין אין דער קאַרעטע — און אַ גוטען מאָג מיט דער קאַפּאָט-
 טע! קאָן מען ניט זיין אַזוי גראָב און מע מוז קומען מאָרגען נאָך
 אַ מאָל. אויף מאָרגען איז וויעדער די אייגענע געשיכטע; אַ קליי-
 ניקייט, אַ מענש האָט אַזוי פיעל געשעפטען? מע קאָן ניט אַזוי
 גיך זיך דערשלאָגען צו בראַצקי'ן! נאָר צו גאָט אַ האַפנונג, איך
 וועל מיך מסתמא אַ מאָל דערשלאָגען, און דעמאָלט וועט שוין זיין
 גימל! און מחמת איך בין פערנומען און האָב קיין צייט ניט, מאַך
 איך דאָס בקיצור. אם ירצה השם, אינ'ם אַנדערען בריעה וועל
 איך דיר אַרויסשרייבען אַלסדינג באַריכות. לעת-עתה לאָז גאָט גע-

XVII.

מנחם-מענדעל פון יעהופעץ צו זיין ווייב שיינה-שיינדעל אין כתרילעווקע.

לזוגתי היקרה הצנועה החכמה מרת שיינה-שיינדעל זשתחי' עכב"ב.

ר א ש י ת בין איך דיר מודיע, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

ו ה ש נ י ת זיי וויסען, אז דער עסק פון זאוואָרען איז שטאַרק אָפגעקיהלט געוואָרען. עס איז געקומען אויף זיי אַ קרויזיס, ממש עם וואָלגערען זיך זאוואָרלעך אין גאָס, נישטאָ קיין קונים! דער עולם, פערשטעהסט דו מ'ך, האָט זיך אָנגעגעסען מיט זאוואָרען, אַביסעל אַריבערגעהאַפט די מאָס, געלד איז טייער און צוקער איז בזיל הוול, וואָרום מע האָט אָנגעמאַכט אזוי פיעל צוקער, אז ס'איז נישטאָ וואו זיך אַהינצוטהן מיט איהם, האָטש נעם וואַרף איהם אַרויס! ס'איז אין דער ערד דאָס געשעפט, די זאוואָרטשיקעס שטאַרבען נאָך אַ גראַשען, די קאַפיטאַליסטען האַלטען זיך אַיין און די מעקלערס געהען אַרום בטל, אָהן אַ שטאָך אַרבייט, און איך אויך בתוכם. מיינסט דו דאָך אַוודאי, אז ס'איז עק וועלט? זאָלסט זיך נאָר נישט זאָרגען, זוגתי היקרה, גאָט איז גאָט און יעהופעץ איז אַ שטאַרט. אַזעלכע מענשלעך, ווי איך, ווערען חלילה נישט פער-פאלען; אַדרבה, איך האָב ערשט אַ האַפנונג, אז היינט, אם ירצה השם, בעדאַרף איך ערשט אויפקומען, וואָרום איך פיהר איצט אַזא געשעפט, וואָס איך בעדאַרף פערדיענען אויף מײן חלק כמעט

וועסט זיך אַרומקוקען, וועלען דיך דיינע שותפים בענעמען פון קאַפּ
 ביז פיס, וואָרום דו ביזט געווען אַ שלים-מזל און וועסט בלייבען
 אַ שלים-מזל, ווי עס ווינשט דיר פיעל גוטס און אימער גליק
 דיין באמת געטרייע פרוי שיינע - שיינדעל.

יא, זאָג נאָר, מענדעל, וואָס איז דאָס פאַר אַ נייעס, וואָס מע
 דערצעהלט ביי אונז? מע זאָגט, אז דאָרט, אין יעהופּעץ, פער-
 שרייבט מען זיך שוין קיין ארץ-ישראל? ווער עס פערשרייבט זיך
 פערציג קאָפּיקעס, דער פאָהרט. וואָס איז דאָס פאַר אַ מין? ביי
 אונז האָט מען שטאַרק אָנגעהויבען דערפון צו שמועסען; יונגע
 לייט קלויבען זיך צענויף אלע נאָכט ביי יוסיל משה-יאָסי'ס און
 מע רעדט פון ארץ-ישראל. — הכלל, עס טהוט זיך חושך, ווי זאָגט
 די מאמע: "שוין לאַנג שטיל געווען!"...

XVI.

שיינה-שיינדעל פון כתרילעווקע צו איהר מאן מנחם-מערעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-מערעל נ"י.

ערשט ענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייט ענס שרייב איך דיר, אז איך האב דיין מגילה געלייענט און געלייענט און האב ניט פערשטאנען איין ווארט, וואס דו ווילסט! דו פרעגסט זיך נאך, צי ס'איז דא פלאץ? שרייב איך דיר, אז אויף דעם נייעם בית-עולם איז פארהאן גענוג, עס וועט קלעקען פאר האלב יעהופעץ! און וואס פרעגסט דו זיך אלץ נאך אויף בורעקעס? פאר וואס פרעגסט דו זיך שוין ניט אן אין איין-וועגס אויף קרויט, אויף חרין און אויף פאסטערנאק? און דער טייך? אזא מול אויף דיינע שותפים, וואס פאר א וואסער ביי אונז איז! קומט ערב פסח, טרינקט מען יאשטשערקעס, און זומער ווערד דער טייך גרין ווי גראז; איך וואלט וועלען, אז דיינע יעהופעצער פיינע בריות, וואס האבען צו טהון מיט די מאג-נענס, זאלען פערזוכען אונזער וואסער ארום תמוז... נין, מענדעל, לאזען זיי דיר קרענקען דארטען אין יעהופעץ, מיר וועלען זיך שוין בעגען אזוי, אהן זייערע זאוואדלעך, ווי זאגט די מאמע מיינע: „ראש-חודש אלול געהט אוועק, און בעל-הבית בלייבט בעל-הבית“... שלאג דיר ארויס פון קאפ די דאזיגע אלע נארישקייטען, דו וועסט אזוי מאכען זאוואדלעך, פונקט אזוי ווי דו האסט געמאכט וועלדער. אימעניעס, הייזער און צוקער! איך בין דיר ערב, אז איידער דו

טויזענד! און מחמת איך בין פערנומען און האָב קיין צייט ניט. מאַך איך דאָס בקיצור. אם ירצה השם, אינ'ם אַנדערען בריעף וועל איך דיר אַרויסשרייבען אַלסדינג באַריכות. לעת-עתה זאָל גאָט געבען מיט געזונד און מיט הצלחה. גרים איטליכען בעזונדער גאָר פריינדליך.

ממני בעלך מנחם - מענדעל.

ע י ק ר ש כ ח ת י. איך האָב מיך צעפרעגט ביי מיין איצ-טיגען שותף, ווער איז דער קונה, און בין געוואָהר געוואָרען, אז דער קונה איז טאַקי איינער פון די ראַדאָמישלער, זעהר אַ הייסער קונה, מחמת די ראַדאָמישלער זענען אַלע זעהר הייסע קונים, ברע-נען צו זאָוואָדלעך, עס מעג זיין אַ ווינד-מיהל, אַבי ס'איז מיט אַ קוימען און סע פייפט! לכן האָפּ איך צו גאָט, אז דאָס געשעפט איז, אם ירצה השם, געוויס אַ געשעפט, און מיר וועלען מיט גאָט'ס הילף געוויס פערדיענען געלט, האָטש אַפילו מיר זענען דערביי היבשע עטליכע שותפים. איך האָב מורא, אויב ניט אַ גאַנצער מנין. גאָר לאָז גאָט געבען, דאָס געשעפט זאָל גאָר זיין אַ גע-שעפט — דו ווייסט דאָך, אז איך בין ניט קיין אַזי לחעשיר!

הנ"ל.

מאכט ער צו מיר, די האנד תקיעת־כף, אז צווישען אונז וועט דאָס בלייבען; איך קאָן אײך אָנזאָגען אַ בשורה, רב מנחם־מענדעל, אז מיר וועלען, אם ירצה השם, אין ניכען ביידע פערדיענען געלד, און אַ סך, אַ פֿולע היטעל! ס'איז מיר נאָרוואָס, זאָגט ער, אַרייַן געפאלען אַ מחשבה, וואָס טרעפט איין מאָל אין הונדערט יאָהר, היינו: כפי אַזוי ווי קונים אויף זאוואָדען איז היינט פארהאן לרוב, און קיין זאוואָדען איז ניטאָ; וויפיעל ס'איז געווען זאוואָדען האָבען די ראַדאָמישלער אויסגעקויפט, און מעהר וויל מען נישט פערקויפֿען; לכן האָט זיך דער עולם אַ נעם געטהאָן צו בויען פרישע צאפֿעלדיגע זאוואָדען, און מחמת אין די דערפער טאָרען דאָך קיין אידען ניט אַריין, לכן זוכט מען ערטער אויף זאוואָדען נאָר אין די קליינע שטעטלעך, דאָרטען, וואו אידען מעגען וואָהנען; היינט פערשטעהט איהר שוין, אז אײער כתרילעווקע איז בעשאפֿען גע־וואָרען מששת ימי בראשית, אז ס'זאָל דאָרט זיין אַ זאוואָדעל? און אַזוי ווי איהר זעהט מיך, האָב איך גראַדע אַ קונה אויף צו בויען אַ זאוואָדעל אויף אַ האַלבען מיליאָן קערבלעך, נאָר קיין אָרט איז ניטאָ: מע האָט פערזאפֿט אַלע ערטער! ווייסט איהר ניט, מאכט ער צו מיר, מיט וועמען רעדט מען, און צי קריגט מען דאָרט בורעקעס און אַ פֿלאַץ אויף צו בויען אַ זאוואָדעל? — אָך, מאַך איך, מיט'ן גרעסטען כבוד! איך האָב דאָרטען, זאָג איך, אַ ווייב ביז הונדערט צוואַנציג יאָהר, מיט שווער און שוועגער, מיט אַ גאנצער משפּחה, איך קאָן באלד אוועקשרייבען אַהינצו אַ בריוועל, און איהר מענט, זאָג איך, זיין זיכער, אז מע וועט מיר תיכף ומיד אָפֿענטפערען מכל־דבר־שורש! לכן, זוגתי היקרה, שרייב איך דיר וועגען דעם און בעט דיך טאָקי, זאָלסט זיך זעהן מיט עזריאל דעם סטארעסטע און מיט מאַשקע דעם רויטען, ער רייכט זיך צווישען פריצים, לאָז ער אויסטאפֿען ביי זיי, צי קאָן מען האָבען אַ פֿלאַץ, און וויפיעל קאָן מען האָבען בורעקעס, און ווי טייער, און טאָקי באלד מיר אָפֿענטפערען דורך אַ בריוועל, כי נחוצי מאד, מע קאָן דאָ, פערשטעהסט דו מיך, חאפֿען אַ גראַבס, טאָקי אַ צעהן־פופֿעזען

דען, טראָגען גילדענע זייגערס, דערען דייטש, האָבען שוין גאָר „מאַנען-קאַטאַר“, שיקען זייערע ווייבער אין די בעדער אַרײַן, גע-
וואָרען מורא'דיגע סטיקראַטען! הכלל, איין געשעפט איז היינט
געבליבען אין יעוהופּעץ אויף דער בערזע — זאָוואָדען! אַלע מעק-
לערס מאַכען זאָוואָדען, און איך איך בתוכם. וועסט דו דאָך
מיסתמא וועלען וויסען, ווי קום איך מיך צושלאָגען צו אזא פונדא-
מענטאַלע געשעפט, וואָס איך ווייס גאָר ניט מיט וואָס מע עסט
דאָס? וועסט דו האָרען, ווי אזוי גאָט פיהרט מיט אַ מענשען:
שוין פון אַ צייט, אז איך האָב אויפגעהערט געהן צו סעמעדעני'ן
(ניט, אזוי ווי דו רופסט איהם, סימעדינה! ס'איז גאָר אַ זכר,
ניט קיין נקבה, און נאָך אַ רשע דערצו!). און אויפגעהערט צו
געהן האָב איך, ניט ווייל איך האָב מיך מיט איהם געקריענט, נאָר
פשוט, ווייל ס'איז מיר נמאס געוואָרען די קאווע מיט די בולקע-
לעך, און אנב האָב איך טאַקי ניט ביי זיך קיין קליין-געלד, האָב
איך מיך אָנגעהויבען אַרומדרעהען גלייך מיט אַלע אידען אויף דער
גאָס. אזוי לאַנג און אזוי ברייט, ביז איך האָב מיך בעקענט מיט
איינעם אַ מעקלער פון זאָוואָדען, ווייזט אויס, אַ גאַנץ עהרליכער
און האָט גרויס קענטשאַפט. ער קומט אַרײַן, זאָגט ער, צו אַלע
גרעסטע, אפילו צו די בראַצקיס. „פון וואַנען, מאַכט ער צו מיר,
איז אַ איד?“ — פון כתרילעווקע, זאָג איך. אַליין בין איך, הייסט
דאָס, אַ יאָמפּעלער, זאָג איך, אַ נכתב בין איך אין מאַזעפּעווקע,
אַיין איידעם בין איך פון כתרילעווקע, און האַנדלען האַנדעל איך
אין יעוהופּעץ. „וואָס איז אַזעלכעס, מאַכט ער צו מיר, אַט דאָס
כתרילעווקע, אַ דאָרף, צי אַ שטעדטעל?“ — וואָס איז שייך, זאָג
איך, אַ שטעדטעל? אַ גאַנצע שטאָדט! „מענען דאָרטען אידען
וואָהנען?“ — נאָך אַ מין מענען! „נו, און אַ טייד, מאַכט ער,
איז ביי אַיך פאַרהאָן?“ — נאָך אַ מין טייד, זאָג איך, שטינקיילאָ
הייסט דער טייד. „נו און פון אַ באַהן, מאַכט ער, איז עפּיס
ווייט?“ — סך-הכל, זאָג איך, אַ ווערסט עטליכע און זיעבעציג.
וואָס איז, זאָג איך, אַקעגען וואָס פרעגט איהר דאָס? „ניט מיר,

XV.

מנחם־ענדעל פון יעהופעץ צו זיין ווייב שיינה־שיינדעל אין כתר־לעוועקע.

לזונתי היקרה החכמה הצנועה מרת שיינה־שיינדעל שתחי' עכב"ב.

ראשית בין איך דיר מודיע, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

והשנית זיי וויסען, אז פונ'ם וואָלד האָט זיך אויסגעלאָזט אַ סטעפּ; ס'איז לאַדוויגסוואַלד, נישט קיין וואָלד, נישט קיין בוימער, נישט קיין טייך, אַ נעכטיגער טאָג! אומזיסט געדולט אַ קאָפּ אי יענעם, אי זיך; אומזיסט געבראָכען פיס, גע־ריסען שטיוועל. איך האָב אַרויסגעזעהן, זונתי היקרה, אז וועלדער איז נישט פאַר מיר, און מיט אַזעלכע ליגנערס האַנדלען איז נישט פאַר מיין קאָפּ. זיי קאָנען דיר אויסטראַכטען אויפ'ן הימעל אַ יריד, און מע קאָן דורך זיי אין דער שאַל תחתיה אַריין! וואָס זשע האָב איך געטהאָן? האָב איך מיך בעצייטענס אַ נעם געטהאָן צו אַיין אַנדער געשעפט, צו זאָוואָרלעך (דאָס הייסט, פאַבריקען, וואָס מע מאַכט צוקער). דאָס איז היינט דאָס בעסטע פון אַלע געשעפטען; אירען קויפען זאָוואָרען, און די מעקלערס פערדיענען געלד, זענען מאַספּ ממון! פאַרהאָן דאָ אַ מעקלער פון שדה־לבן, ער האָט זיך אַריינגעחאַפט צו די ראַדאָמישער און און מאַכט זיי אַלע וואָך אַ צוויי־דריי זאָוואָרלעך, חאַפט אַ צעהן־פופּצעהן טויזענד און פאַהרט אַוועק אויף שבת אַהיים! וואָס דאַרפסטו מעהר — משרתים, פאַסטוירים זענען היינט געוואָרען מאַכערס פון זאָוואָר־

גלייך ווי פון אלע דיינע גילדענע געשעפטען, ווי עס ווינשט דיר
פיעל גוטס און אימער גליק

דיין באמת געטרייע פרוי שיינה-שיינדעל.

די גאנצע וועלט טראגט דיר אויפ'ן קאפ! יענע וואך איז זיך
מיישב דיין קרובה קריינדעל, די כפרה זאל זי דיר זיין פאר מיר,
און בעגעגענט זיך מיט דער מאמע מיינער אין מארק ביי די פיש
און הויבט-אָן מיך צו בעוויינען און צו בעקלאַגען, אַ מכה איהר אַ
גרויסע! פאר וואָס, זאָגט זי, נעם איך ניט קיין גט ביי דיר, און
איין עק לאָז דאָס האָבען? מאַהל דיר, זי האָט זיך פון דער מאמע
ניט גענאָרט. די מאמע האָט זיך חלילה מיט איהר ניט געקריעגט,
ניט געזידעלט, נאָר גלאַט אזוי דערלאַנגט מיט ווערטער, ווי זי קאָן:
„דאָרטען, וואו צוויי זענען אויף איין קישען, טאָר זיך דער דריטער
ניט מישען, און איידער אַ נייער שאַרבען, איז גלייכער איין אלטער
טאָפּ... גוטע פריינד זענען ווי קראַפּיווע, וואַכסען אָהן רעגען...
פאר וואָס קוקסט דו בעסער ניט אויף אַ געהענטערען? ... איט-
ליכער דערהערט, ווי יענער האָט געגעסען קנאָבעל... איין אָבס האָט
אַ לאַנגע צונג און קאָן קיין שופּר ניט בלאָזען“... וכדומה אזעלכע
ווערטלעך האָט איהר די מאמע דערצעהלט אזוי לאַנג, ביז קריינדעל
איז אַוועק, עס האָט איהר אָפּגענומען דאָס לשון.

XIV.

שיינהשיינדעל סון כתרילעווקע צו איהר סאן מנחם-מענדעל אין יעהופעץ.

לכבוד בעלי היקר הנניד המפורסם החכם מופלג מוהר"ר מנחם-
מענדעל נ"י.

ערשטענס קום איך דיר צו מעלדען, אז מיר זענען אלע
נאָט צו דאָנקען אין בעסטען געזונד, געב נאָט דאָס נעמליכע פון
דיר צו הערען אויף ווייטער ניט ערגער.

צווייטענס שרייב איך דיר, אז מיין לעבען איז קיין לעבען
ניט, ווי זאָגט די מאמע: „אידער אזוי צו פאָהרען, איז שוין גלייך
כער נעהן צו פוס“... איך קאָן מיר פאָרשטעלען, אז אָך און אז
וועה, ווער דיינע סוחרים זענען, אז מע קומט זיך צענויף רעדען
פון אַ וואָלד, וואָס טרעפט אָן „מילי מיליאָסען“, וואָרפט מען
אָוועק האָט און פאָק און מע זעצט זיך אַנידער אויף אַ גאַנצער
נאַכט שפּיעלען אין „אַקע“, עס זאָל אייך אזוי אָקען אין קאָפּ, ווי
עס אָקעט מיר אין האַרצען, בשעת דער וויסטער פינסטערער הוסט
קומט מיר אָן! וועה איז מיר, ווינד איז מיר, צו וואָס איך האָב
מיך דערלעבט, אז מיין מאַן, וואָס האָט קיינמאָל ניט געוואוסט
קיין צורה פון קיין קאָרט, זאָל ער אַצינד רעדען פון קאָרטען! עס
געהט דיר מעהר ניט אָפּ, מענדעל, צו דיינע זיידענע קליידער, אז
דו אַליין זאָלסט נאָך ווערען אַ קארטיאָזשניק אויף דער עלטער!
נאָ דיר נאָך וועלדער! ווי קומסט דו צו וועלדער? האָסט דען
געזעהען אַמאָל, ווי אַ בויס וואַכסט? ווי זאָגט די מאמע זאָל
לעבען: „ווי קומט אַ רב האַנדלען מיט חזירים?“... איך האָב
מורא, אז פון דיינע וועלדער זאָל זיך ניט אויסלאָזען אַ בירדעס.

ס'איז דאָרטען ווינטער שנייען? ... הכלל, ער האָט מיך בעשאַטען מיט רעד און מיך נישט געלאָזט אויסרעדען אַ וואָרט. ערשט אויפ'ן סוף רופט ער זיך אָן צו מיר: „וואָס טויג אונז פוסטע דבורים? איהר ברענגט מיר בעסער איין אָפּים פונ'ם וואָלד, וועלען מיר נאָכ-דעם רעדען.“ — צו וואָס טויג אייך, זאָג איך, אָפּיסען? אַמערה, אָט טהו איך אַ שפרונג אויף איין פוס און ברענג אייך אַהער צו פיהרען דעם מוכר אַליין, דעם בעל-הבית פונ'ם וואָלד, איז דאָך בע-סער פון טויענד אָפּיסען! הכלל, איך לויף אַוועק צו מיין מוכר און האָפּ איהם און ברענג איהם אַריין גלייך צום קונה אין נומער אַריין. מיין קונה מיט'ן מוכר האָבען זיך דערזעהן, איז אויף זיי אָנגעפאלען אַ געלעכטער, איך האָב געמיינט, זיי וועלען ביידע דעם שלאָג בעקומען. „אָט דאָס איז אייער בעל-הבית פונ'ם וואָלד?“ מאַכט צו מיר דער קונה. „אָט דאָס איז אייער קונה אויפ'ן וואָלד?“ מאַכט צו מיר דער מוכר. אין דעם עפענט זיך די טהיר און עס קומען אַריין נאָך צוויי אידען, ביידע פון שדה-לבן, און מע מאַכט נישט קיין לאַנגע דבורים, מע בעלענט דאָס טישעל, מע נעמט אַרויס די קאָרטען און מע זעצט זיך אַוועק אַלע פיער מאַכען איין „אַקע“. און דאָס געשעפט האָט מען געלאָזט אויף אים ירצה השם מאַרגען. און מחמת איך בין פערנומען און האָב קיין צייט ניט, מאַך איך דאָס בקיצור. אים ירצה השם, אינ'ם אַנדערען כריעה וועל איך דיר אַרויסשרייבען אַלסדינג באַריכות. לעת-עתה זאָל גאָט געבען מיט געזונד און מיט הצלחה. גרים שווער און שוועגער, און די קינדער זאָלען לעבען, און אימליכען בעזונדער גאָר פריינדליך.

ממני בעלך מנחם - מענדעל.

זי האָט ניט קיין וואָלד? וואָס שווייגט איהר? וואָלד ניט מיר
 אַהער, וואָלד! — בקיצור, איך האָב געמאַכט אַ שווייג, וואָרום
 ס'איז מיר געווען אַ חרפה אַ בושא פאַר זיך אליין, וואָס איך טראָג
 מיך אַרום מיט אַזאַ מין סחורה, וואָס איז גאָר קיין סחורה ניט! —
 אַז ס'איז יאָ אַזוי, רופּ איך מיך אָן צו איהם, גיט זשע מיר עפּיס
 אַ רעכטע אימעניע מיט אַ וואָלד, איך האָב קונים. „אַך, מאַכט
 ער צו מיר, מיט'ן גרעסטען כבוד! איך האָב, זאָגט ער, פון
 אייערטוועגען אַ וואָלד — קיין בן-אָדם, זאָגט ער, איז דאָרט נאָך
 נישט געוועזען; ס'איז דאָרטען, זאָגט ער, פאַרהאַן בוימער מששט
 ימי בראשית, פון זינט די וועלט שטעהט, דעמבעס הויכע ביז דער
 חמאָרע, אַרזי לבנון, פון איין זייט אַ באַהן, פון דער אַנ-
 דערער זייט אַ טייך. נאָר ווי אַזוי מיינט איהר, זאָגט ער, אַ טייך?
 אָט איז דער וואָלד און אָט איז דער טייך. אַ האַק אַ בויס, אַ פלייך
 אין וואַסער!“ — — — דערהערט אַזעלכע דבורים, בין איך באַלד
 אַוועק גאָכשמעקען אַ קונה אויף דעם דאָזיגען וואָלד, און גאָט האָט
 מיר געהאַלפּען, איך האָב געפאַסט אַ קונה. אָנגעשמעקט האָב איך
 איהם, געוויינטליך, דורך אַ מעקלער, און דער מעקלער — דורך נאָך
 אַ מעקלער; נאָר עס מאַכט נישט אויס, לאָז גאָט געבען, דאָס
 געשעפט זאָל זיין אַ געשעפט, וועט זיין גענוג פאַר אַלעמען. אַז
 איך בין געקומען צום קונה און האָב איהם פאַרגעלעגט, אַז איך
 האָב אַזאַ און אַזאַ וואָלד מששט ימי בראשית, פון איין זייט אַ
 באַהן, פון דער אַנדערער זייט אַ טייך, אַ האַק אַ בויס, אַ פלייך
 אין וואַסער, — איז איהם דאָס געשעפט באַלד געפּעלען געוואָרען;
 האָט ער מיך באַלד אַ נעם געטהאָן אויפ'ן צימבעל און האָט מיך
 אָנגעהויבען צו פּערהערען אין הלכות וואָלד: ווי אַזוי הייסט דער
 וואָלד, און וואו שטעהט ער, און וואָסערע בוימער וואַכסען דאָרט,
 וויפיעל אַרשין זענען זיי פון דער ערד, וויפיעל האַלטען זיי די הויך
 און וויפיעל די ברייט, פון וואַנען הויבען זיך אָן די צווייגען, וואָס
 פאַר אַ קאָרע איז אויף זיי, און ווי אַזוי געהען די סלאָיעס אינוועניג,
 און ווי אַזוי פאַהרט מען אַהין, און ווי אַזוי איז דער וועג, און צי

XIII.

סנתשטענרעל פון יעהופעז צו זיין ווייב שיינה-שיינרעל אין כתרילעוועקע.

לזונתי היקרה הצנועה החכמה מרת שיינה-שיינרעל שתחי' עכב"ב.

ראשית בין איך דיר מודיע, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אנדערען נאָר נוטס מיט בשורות טובות, ישועות ונחמות — אָמן.

והשנית זיי וויסען, אז איך האַנדעל שוין אצינד נאָר מיט וואַלד, וואָרום אַ אימעניע אליין אָהן אַ וואַלד איז ווי אַ שטוב אָהן אַ קוימען. דער גאַנצער אַנטיק פון יעדער אימעניע איז דער וואַלד. פון וועלדער זענען אידען נליקליך געוואָרען, געמאַכט מיליאַנען! וועסטו דאָך מיך געוויס פרעגען: ווי קום איך צו וואַלד? הער ווי גאָט פיהרט: אז איך בין דאָ געוואָרען אַ מעקלער פון אימער נייעס און האָב מיך אָנגעהויבען רייבען אַרום מעקלערס, האָב איך אָנגעטראַפּען גראַדע צו איינעם פון די גרויסע מעקלערס. פרעגט ער מיך: „וואָס האָט איהר פאַר כחורה, אַנו ווייזט?“ געה איך און נעם אַרויס מיין פּעקעל מיט „אַפּיסען“ פון אימעניעס אויף אַ מיליאָן מיט זיעבענהונדערט טויזענד. רופט ער זיך אָן צו מיר: „האָט קיין פאַראיבעל ניט, וואָס איך וועל אײך זאָגען, אַלע אײערע אימעניעס זענען ניט ווערטה קיין דריי שמעקטאַבעקע“. פרעג איך איהם מסתמא — פאַר וואָס? מאַכט ער צו מיר: „דערפאַר, ווייל ביי אײך זענען אַלע אימעניעס נאָקעטע אימעניעס, ערד און הימעל, און וויעדער אַ מאָל ערד און הימעל, און אָבער אַ מאָל ערד און הימעל! וואו איז עפּיס וואַלד? וואָס טויג מיר אַ אימעניע, אז

אנדערען ארויס? אזא רציחה! איך שרייב און שרייב, איך ווער צעזעצט שרייבענדיג, און ער זיצט זיך אין געהאקטע וואונדערן אין יעהופעץ און טרינקט קאווע, און קוקט ווי מעקלערס פאטשען זיך אויף דער בערזע! הלואי זאל טאקי עמיצען גאָט געבען אַ זינען, ער זאל זיך מיט דיר אָפרעכענען, ווי דו ביזט ווערטה, וואָלסט דו אפשר קלינער געוואָרען, ווי עס ווינשט דיר פיעל גוטס און אימער גליק

דיין באמת געטרייע פרוי ש י י נ ה - ש י י נ ד ע ל .

מענסט זיך איבערנעמען, מענדעל, מיט דיינע „סטעקראטען“, אזא יאָהר אויף זיי! זאָלסט הערען, וואָס סע טהוט זיך ביי אונז אין שמאָרט מיט אונזערע צוויי יונגע דאָקטוירים'לעך, דאָקטאָר קובעכע און דאָקטאָר לאַקריץ. זיי רייסען זיך ווי די קעץ, דער דאָקטאָר קובעכע האָט זיך מיישב געווען און האָט אַיינגעגעבען אויפ'ן דאָקטאָר לאַקריץ, אז דער דאָקטאָר לאַקריץ האָט גע'סמ'ט אַ סינדר... איז געגאנגען דער דאָקטאָר לאַקריץ און האָט אַיינגעגעבען אויפ'ן דאָקטאָר קובעכע, אז דער דאָקטאָר קובעכע האָט אינאיינעם מיט פייוועל דעם אַגענט פערסטערעכירט אַ טוידטען אין דער חברה „יאַקער“... איז געגאנגען דער דאָקטאָר קובעכע און האָט אַיינגעגעבען אויפ'ן דאָקטאָר לאַקריץ, אז דער דאָקטאָר לאַקריץ — — — נאָר לאָזען זיי דיר זיין ביידע די כפרה פאר מיר און פאר מיין משפחה און פאר אלע מיינע ליבע און פאר כל ישראל!

XII.

שיינע שיינדיק פון כהרילעווקע צו איהר סאז מנחם'סענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם' מענדעל נ"י.

ערשטענס קום איך דיר צו מעלדען, אז מיר זענען אלע נאָם צו דאנקען אין בעסטען געזונד, געב נאָם דאָס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, אז איך שפיי שוין מיט בלוט פון דינע שענע בריוולעך! ס'איז מיר אַ חרפה אַ בושה צו ווייזען אפילו עמיצען וואָס דו שרייבסט מיר, ווי זאָגט די מאמע זאָל לעבען: „דער גרעסטער וועהטיג איז דער, וואָס מע קאָן איהם נישט אַרויסרעדען“... וואָס איז דאָס פאַר אַיין עובדא, פרעג איך דיר, זיצען גאַנצע טעג ביי סימעדינה'ן (ווער איז זי אָט די סימעדינה, צו אַלדי שוואַרצע יאָהר? ביי אונז איז געווען אַמאָל סימעדינה די רופא'טע, איז זי שוין לאַנג אויף דער אמת'ער וועלט!) און טרינקען קאווע מיט פוטערגעבעקסלעך אין מיטען מיטוואָך שבת צונאָכטס? אַ גדולה אויף איהם, ער האָט „זשעמעניעס“ אויף צו פערקויפען מיט זעכס און זעכציג חדרים, זעכס און זעכציג מכות זאָל זיך זעצען מיינע שונאים אויף דער צונג! וואָרום וואָס געהט איהם אָן, אַשטיינער, דאָרטען אין יעהופעץ, וואָס איך האָב דאָ צו טהון טאָג ווי נאָכט מיט זיינע קינדער? אָט האָט זיך ערשט געכמען לאה'ניו, מיר זאָל זיין פאַר איהר, צעשלאָגען מיט משה הערשעלי'ן, לעבען זאָל ער, האָט זי איהם דערלאַנגט מיט אַ גאָפּעל אין פנים אַריין, אַ גליק וואָס ניט אין אויג! נאָר וואָס העלפט מיר דאָס רעדען מיינס, אז ס'איז אין אַיין אויהער אַריין, פונ'ם

אזוי איז דאָ דער מנהג, אלא ניט, נעהט-צו אַ מענש און טרייבט ארויס. דאָ ביי „סעמערענין“ איז די רעכטע בערזע. עס קומען זיך צענויף אהער די גאנצע וועלט מיט מעקלערס. עס איז דאָ שטענדיג אַ געשריי, אַ טומעל, אַ הרהאָ, ווי להבדיל אין שוהל: אלע רעדען, לאַכען, מאַכען מיט די הענד. אַמאָל קריענט מען זיך, מע אַמפערט זיך און נאָכדעם לאָדט מען זיך, מחמת ביי'ס טיילען זיך מיט'ן „קארטאָזש“ איז תמיד פאַרהאַן טענות מיט פרעטענ-ציעס, מיט פערלאָזענישען, מיט קללות, מיט פיינען, מיט פעטש, און איך בין אויך בתוכם. און מחמת איך בין פערנומען און מאַב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעף וועל איך דיר אַרויסשרייבען אַלסדינג באַריכות. לעת-עתה לאָז גאָט געבען מיט געזונד און מיט הצלחה. גרים די קינדער זאָלען געזונד זיין, און שווער און שוויעגער, איטליכען בעזונדער נאָר פריינדליך.

ממני בעלך מנחם - מענדעל.

עיקר שכתתי. איין אימעניע האָב איך אין וואָהלינער גובערניע מיט אַ פאַלאַץ. איז דאָרטען פאַרהאַן זעכס און זעכציג חדרים, וואָס די ווענד מיט דער סטעלי מיט די בריקען זענען בסך-הכל דורכאויס פון שפיעגעל-גלאַז, מיט אַ גאָרטען, וואָס ווערד אָנגערופען „האַנדזשיריי“, און וואָס זומער און ווינטער וואַכסען דאָרטען לימענעס מיט פאַמעראַנצען, היינט די פערד מיט די קאָרעטעס, וואָס דאָרט געפינט זיך, נעמט אָפּ איין אויג. — און דאָס אַלסדינג פערקויפט זיך בחצי חנם! ווען גאָט ברוך-הואַ שיקט מיר צו דעם רעכטען קונה, ווער וואָלט צו מיר דעמאָלט געווען גלייך? ס'איז נאָר איין שטיקעל חסרון, וואָס די מעקלערס פון אימעניעס זענען, צום מיינסטען, געהאַפט אויף דער צונג, דאָס הייסט, זיי האָבען לייעב אַמאָל מנום זיין דעם עסק. נאָר וואָס זאָל מען טהון? פון פרנסה ווענען מוז מען אַ מאָל זאָגען אַ ליגען אויך!...

הנ"ל.

XI.

מנחם מענדל פון יעחזקעל צו זיין ווייב שיינדיגערעל אין כתרילעוועקע.

לזונתי היקרה הצנועה החכמה מרת שיינדיגערעל שתחי' עכב"ב.

ראשית בין איך דיר מודיע, אז איך בין ברוך השם כמו החיים והשלום. השם יתברך זאל העלפען, מע זאל תמיד האַרענען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

והשנית זיי וויסען, אז איך האָב אימעניעס אויף אַריבער אַ מיליאָן. איך האָב אַזעלכע אימעניעס, וואָס זענען אַ חריפות, מע זעהט דאָס גאָרניט! וועסט דו דאָך מיך פרעגען: ווי קומט צו מיר אזא גוטס? וועסט דו הערען: אז איך בין אַרויסגעקומען אויף דער בערזע מיט מיין שותף פון קאַמעניץ און האָב אויסגע- פויקט, אז איך האָב צו פערקויפֿען אימעניעס, האָבען זיך אַ שאַט געמהאָן מעקלערס, וואָס האָבען אויך אימעניעס צו פערקויפֿען, און מיר האָבען געמאַכט אַ געשעפט, היינו: מיר האָבען געביטען אימעניעס אויף אימעניעס, דאָס הייסט, מיר האָבען זיי געגעבען „אַפֿיסען“ פון אונזערע אימעניעס, און זיי האָבען אונז געגע- בען „אַפֿיסען“ פון זייערע אימעניעס. איז דאָך ממה־נפשך: וועלען מיר מאַכען זייערע אימעניעס, וועלען מיר דאָך אַוודאי פערדיענען געלד; וועלען זיי מאַכען אונזערע אימעניעס, וועלען מיר וויערער פערדיענען געלד, — סאי ווי סאי דערלעגען וועלען מיר שוין ניט! הכלל, איך האָב מיך אַריינגע- האַפט אין דער חברה מעקלערס און בין געוואָרען מיט גאָט'ס הילף אַ מעקלער צווישען די גרויסע, און איך זיץ שוין אינוועניג ביי „סעמעדעניץ“, ווי אַלע, אַרום די ווייסע מירמעלשטיינערנע מיט- לעך, ווי אין אַדעס, און איך טרינק קאווע מיט פוטערגעבעקס.

בייטען מיט דער נשמה, אלא ניט — מעג ער געשוואַלען ווערען פאר הונגער, וועט איהם קיינער ניט געבען קיין שטיקל ברויט. א שטענדיג, ברענען זאָל דאָס מיט דיין יעדעפּעץ אויף איין פייער! א מצוה אויף אַיך א נרויסע, ווי זאָגט די מצאע: „אז מע האָט ברויט, זאָל זיך ניט גלומטען קיין צוקערלעקאך“... הלואי זאָל נאָט א נס טהון, איך זאָל האָטש ניט הערען פון דיר אין גיכען וואָס מע הערט פון געצעל דער מוהמע סאַסי'ס, און נאָך מיט מעהר פרישקייט, ווי עס ווינשט דיר פיעל גוטס און אימער גליק

דיין באמת געטרייע פרוי שיינה-שיינדעל.

„הימעל און ערד, זאָגט די מצאע, האָבען געשוואָרען, אז קיין פערפאַלענע זאך זאָל ניט מעהר זיין אויף דער וועלט!“ ס'איז אַראָפּגעקומען צו אונז א טשינאָוויק פון דער נובערניע און זוכט און נישטערט, ער וויל זיך דערגרונטעווען, וואו איז אַהינגעקומען דאָס געלד, וואָס משה'מירדכי האָט אָפּגעזאָגט אויף עולמות? שקצים האָבען גע'מסר'ט, אז דאָס געלד איז געבליבען ביי'ס גביר, און דער גביר ווייזט א חשבון, אז ס'איז אַוועק! וואוהין איז דאָס אַוועק? מיט'ן ווינט און מיט'ן רויך... הלואי ער זאָל האָטש האָבען אויף זיך ריסטאַנסקי ראָטע, ליכעבער נאָט!...

X.

שיינהשיינדעל פון כתרילעווקע צו איהר מאן מנחם'סענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם מענדעל נ"י.

ערשטענס קום איך דיר צו מעלדען, אז מיר זענען אלע נאָט צו דאנקען אין בעסטען געזונד, געב נאָט דאָס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, אז איך האָב בעקומען אַ הוסט, אויף דיינע יעהופעצער „מאדאמען" געזאָגט געוואָרען. איך טרינק שוין ציעגען-מילך, איך בין שוין געווען ביי'ם דאָקטאָר אויך. אין די פאָר יאָהר האָבען די דאָקטוירים ביי מיר אויסגעצאָפּט געלד. זיי מענען דאָס אויסקרענקען מיט דער אַפטייק אינאיינעם! אַ שטיקעל גליק, וואָס עס האָט זיך געעפּענט ביי אונז נאָך איין אַפטייק, און מע קאָן זיך דינגען! מול טוב דיר מיט דיין נייעם מסחר, מיט די אימעניעס און מיט די גראַפּען! בראַש וואַרפט ער זיך מיט געשעפּטען, אַלע טאָג אַ נייעם. גענוג וואָס ער איז אַזאַ בריה און אַזאַ גרויסער מוצלח, פערעכענדיוועט ער נאָך און זוכט חסרונות, ווי זאָגט די מאַמע: „אז דאָס מיידעל קאָן ניט טאַנצען, זאָגט זי — די כליומר קאָנען ניט שפּיעלען"... איך האָב מורא, מענדעל, דו וועסט אַזוי לאַנג פרובען מיט געשעפּטען, ביז דו וועסט אָנהויבען אַרומטראָגען שוועבעלעך צו פערקויפּען, אַזוי ווי געצעל דער מוהמע סאָס'ס, וואָס האָט זיך אַוועקגעלאָזט קיין אַמעריקע, געמיינט, אַז דאָרט האַפט מען דעם קאָטער, צום סוף שרייבט ער היינט אַזעלכע בריוולעך, אַז אפילו אַ שטיין קאָן דאָס ריהרען. ער שרייבט, אַז דאָרט, אין אַמעריקע, מוז יעדער איינציגער אַר-

מיר זענען זיך אומזיסט צעלאָפּען. נאָר דאָ זעהט מען אַרויס, ווי
 אַזוי דער אויבערשטער פיהרט, אַזוי איז גוט. למשל, ווען דער
 שכן זאָל ניט געווען קלאָפּען אין פענסטער, וואָלט ניט געווען קיין
 בהלה, און איך וואָלט ניט געווען אויפ'ן בוידעם, און וואָלט מיך
 ניט בעקענט מיט דעם קאמעניצער איד, און וואָלט ניט געוואוסט
 פון קיין אימעניעס און פון קיין גראַפּען. עס פעהלט איצט נאָר
 איין שטיקעלע הצלחה!

ה"נ"ל.

צו אונז אויפ'ן בוידעם. און דערווייל טהו איך איהם א טאפ פון יענער זייט: — נו, האָט איהר עפּים נעמאַכט היע מיט אייערע אימעניעס? „ניין, מאַכט ער, לעת־עתה נאָך נאָרניט. איך האָב מורא פאַר די היגע מעקלערס. זיי זענען, זאָגט מען, גרויסע ליג־נערס. האָבען ניט אין זיך קיין וואָהר וואָרט! אפשר ווייסט איהר אַ מעקלער פון אימעניעס, נאָר אַ רעכטער מעקלער זאָל זיין, דער עיקר איין עהרליכער, ניט קיין ליגנער?“ — אָך, זאָג איך, מיט'ן גרעסטען כבוד! איך אליין, זאָג איך, בין אַ מעקלער פון אימעניעס, דאָס הייסט, זאָג איך, קיין אימעניעס האָב איך נאָך אויף מיין לעבען ניט אויסגעמעקלט, נאָר נאָרניט, זאָג איך, הלואי זאָל נאָט צושיקען אַ קונה, איז קיין מלאכה ניט צו מאַכען אַ אימעניע אויך. „איך זעה, מאַכט ער צו מיר, אז איך האָב צו טהון מיט איין אמת'ען מענשען און מיט איין עהרליכען מאַן, ניט זשע מיר די האַנד תקיעת־כף, אז צווישען אונז וועט דאָס בלייבען, וועל איך אייך איבערגעבען אלסדינג, וואו די אימעניעס מיינע ליגען, און וואָס ביי מיר געפינט זיך.“ הקיצור, מיר האָבען מיט נאָט'ס הילף נעמאַכט אַ געשעפט, דאָס הייסט, מיר האָבען געשלאָסען שותפות אויף אלע געשעפטען: ער לעגט אַריין אין שותפות אלע זיינע אימעניעס, און איך לעג אַריין מיינע קונים. נאָר מחמת איך בין פערנומען און האָב קיין צייט ניט, מאַך איך דאָס בקיצור. אם ירצה השם, אינ'ם אנדערען בריעף וועל איך דיר אַרויסשרייבען אלסדינג באריכות. לעת־עתה לאָז נאָט געבען מיט געזונד און מיט הצלחה. גרים די קינדער זאָלען לעבען און אימליכען בער־זונדער נאָר פריינדליך.

ממני בעלך מנחם - מענדעל.

עיקר שכתתי. די בהלה, וואָס ס'איז געווען אויף דער אכסניא, איז געווען איין אומזיסטע בהלה. דאָס האָט איינער עפּים אַ שכן על־פי טעות געקלאָפּט צו אונז אין פענסטער, און

וואָך ליגען מיר אזוי אלע אורחים און שלאָפּען, דערווייל האָרען מיר, מע קלאָפּט. שפּרינגט אַראָפּ די בעל-הבית'טע אין איין צייטערניש און רופט זיך אָן צו אונז: „יהודים בלא, קריכט אין שטרוי!“ — איז געוואָרען אַ שפּרינגעריי מיט אַ בעהאַלטעריי: ווער אין קעלער, און איך — אויף מיין אלט אָרט, אויפ'ן בוידעם, און באַלד נאָך מיר נאָך איינער, אַ אידעל פון קאמעניץ. ליגענדיג אזוי אין געהאַקטע וואונדערן אויפ'ן בוידעם, הער איך, ווי דאָס אידעל געבאָך קרעכצט. — וואָס קרעכצט איהר? — פרעג איך איהם שטילערהייד. „אז אַך און וועה איז צו מיר, זאָגט ער, מיינע פאפיערען האָב איך געלאָזט צוקאָפּענס! איך האָב מורא פאַר מיינע פאפיערען!“ — וואָס פאַר פאפיערען? — מאַך איך צו איהם. „אוי, מאַכט ער, זעהר נויטיגע פאפיערען! טרעפּען אָן בלי נומא אפשר אַ האַלבען מיליאָן!“ איך האָב דערהערט אַ האַלבען מיליאָן, האָב איך מיך שטילערהייד צוגערוקט צו מיין אידעל און פרעג איהם: ווי קומט צו אַיך אזוי פיעל פאפיערען און וואָס איז דאָס פאַר אַ מין פאפיערען? „ס'איז אימעניעס, מאַכט ער צו מיר, איך האָב אימעניעס אין וואָהלינגער גובערניע, גרויסע אימעניעס, מיט די בעסטע רעמאָנענטען, פערד און אַכסען און שאַף אָהן אַ שיעור, מיט וואַסערמיהלען, מיט גוראַלניעס, מיט הויפּען שאַרפע, אויסגעצייכענטע גערטנער, מיט אַלדאָס גוטס!“ דערהערט אַזעלכע דבורים, רוק איך מיך צו מיין אידעל נאָך געהענטער: ווי קומט צו אַיך אזוי פיעל אימעניעס מיט אַזא גוטס? „די אימעניעס, מאַכט ער צו מיר, זענען נישט אויף מיין מיסט געוואַכסען געוואָרען; די אימעניעס זענען פריציזשע אימעניעס, נאָר איך האָב זיי אויף דער האַנד, דאָס הייסט, איך בין פון זיי דער פערקויפער, דערויף טאַקיי בין איך געקומען אַהער צו פאָהרען, געבראַכט מיט זיך אלע פאפיערען, די אָפיסען פון זיי. ווי מיינט איהר, איך וועל חלילה ניט האָבען קיין שאַרען?“ — חס ושלום, זאָג איך, ווער דאַרף דאָס פרעמדס? דער אויבער שטער זאָל העלפּען, מע זאָל חלילה ניט פערקריכען, זאָג איך, אַהער

IX.

מנחם־מענדעל פון יעחזקעל צו זיין ווייב שיינה־שיינדעל אין כתרילעווקע.

לזוגתי היקרה הצנועה החכמה מרת שיינה־שיינדעל שתחי'
עכב"ב.

ראשית בין איך דיר מודיע, אז איך בין ברוך השם בכו
החיים והשלום. השם יתברך זאל העלפֿען, מע זאל תמיד האָרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

והשנית זיי וויסען, אז דאָס געשעפט פון הייזער איז בלאָד
טע. איך האָב מיך בעצייטענס אַ נעם געטהאָן צו אנדערע מסחרים,
צו „אימעניעס" (גיטער). אימעניעס — דאָס איז נאָר איין אנדער
מין מסחר! ראשית, בעדאָרף מען דערצו נישט רייסען קיין שטיל
וועל; מע שרייבט אַריין אַ בריוועל, מע שיקט אַוועק איין „אָפּיס",
יענער פאַהרט זיך דורך, קוקט־אָן די ערד — און עס ווערט מיט
גאָט'ס הילף אַ געשעפט. און והשנית האַנדעלט מען ניט מיט קיין
זלידנים, מיט קיין קבצנים; מע האָט צו טהון מיט פריצים, פאָד
מעשטשיקעס, פירשטען, גראַפען. וועסט דו דאָך מיך פרענען:
ווי קום איך צו גראַפען? איז דרינען אַ גאַנצע מעשה! אַזוי ווי
דו ווייסט דאָך, אז איך טאָר ניט זיין היע... און עס טרעפט זיך,
אז פאָליציע קומט אַמאָל ביי־נאכט אויף דער אכסניא בודק חמץ
זיין, ניט אונז די בעל־הבית'טע פריהער אַ ידיעה, בכדי מיר זאָלען
זיך בעצייטענס צענעהן, ווי זאָלן אין וואַסער, דער קיין בויבעריק,
דער אויף דער דעמעיווקע, און דער אויף דער סלאָבאָדקע... נאָר
אַ מאָל טרעפט זיך, אז די בעל־הבית'טע אַליין ווייסט אויך ניט,
ווען עס וועט זיין די בהלה, איז דעמאָלט זעהר ניט גוט! יענע

סען יחוס. ער האָט, זאָגט מען, אַ שוועסטער אַ משומדת. דער
 חסרון, וואָס ער איז אַביסעל נישט קיין געזונדער, האָט ער אָבער
 קיין מורא נישט פאַר'ן פּריוו. אַ פּערגעניגען אָנצוקוקען אָט דאָס
 פאַרעל! זי מיינט, ס'איז נישטאָ קיין קליגערס, און ער מיינט,
 אז ס'איז נישטאָ קיין שענערס, ווי זאָגט די מאַמע: "נישט דאָס
 איז ליעב וואָס ס'איז שען, נאָר דאָס איז שען וואָס ס'איז ליעב"...

אויך ווי זי, און אזוי קלוג און ציקאווע ווי זי אהרדאן. — פאר וואס זשע, נאמאל, פאר וואס קומט דאס מיר, אז איך זאל האבען אזא וויסט פינסטער מזל, און בלוימע-זלאסטע זאל ווערען וואס א מאגן גרעכער ווי לענגער, איינגעדארט און אויסגעדיווערט זאל זי ווערען, ליעכער גאט! נאך צוריק שמועסענדיג, וואס האב איך, אייגענט-ליך, צו בלוימע-זלאסטע? אויף מיין ערד געהט זי נישט ארום? לאז זי זיין געזונד און שטארק און זיך עלטערען מיט איהר נחמיה'ן, און מיר לאז גאט העלפען אין מיין שטייגער. ווי זאגט די מאמע: „בעסער זיך געוואונשען, איידער יענעם געשאלטען“... נישמענה, ס'איז מיר נאך א וועהמיג צו זעהן ביי לייטען, ווי מע לעבט און ווי מע טהוט זיך אן, און איך בעדארף זיצען איין אלמנה חיה און ארויסקוקען אויף מיין שענעם ברויטגעבער, מאמע וועט איהם דארט טרעפען דאס גליק: א גלח וועט פערלירען און ער וועט געפינען, וועט ער מיר מויערען א מויער אין יעהופעץ! נישט דערהארען וועט דאס נאך יעהופעץ, איך זאל מיך צוליעב דינע שטענע לייט, וואס בייטען זיך מיט די ווייבער, מפקיר זיין און אוועקלאזען זיך צו דיר אהינצוצו, אראפפארפען פון זיך דעם פאריק און ווערען ביי דיר א קעפסווייב, — דעם קאפ זאלען זיי ברעכען, רבוננו של עולם, אויפ'ן גלייכען וועג, ווי עס ווינשט דיר פיעל גוטס און אימער גליק

דיין באמת געטרייע פרוי שיינה-שיינדעל.

„מע בעדארף ניט זיין שען, זאגט די מאמע, מע בעדארף ניט זיין קלוג, מע בעדארף נאך האבען מזל“. נעם, אשטייגער, מיין נחמה-בריינדלעך און נעם רחל דער מוהמע דבורה'ס. די איז שען, ווי די זון אים תמוז, און יענע איז וויער, ווי עסיג. זיצט נחמה-בריינדעל נעבאך א מיידעל, און רחל האט חתונה און נעמט א חתן, עפּיס א שלים-מזל פון יאמפעלע, און דוקא א סיינעם, איין עהרליכען, א שטילען, דאס הייסט, נאָרעשעוואַסטע, נאָר פון א גרוי-

VIII.

שיינהשיינדעל פון כתרילעווקע צו איהר מאן מנחם-מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ערשטענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער גיט ערגער.

צווייטענס שרייב איך דיר, וואו איז דאס געהערט גע-ווארען אויף דער וועלט, אז א יונגערמאן זאל נעמען און אוועק-ווארפען ווייב און קינדער, שווער און שוועגער, און אוועקלאזען זיך אין א פרעמדער שטאדט און פערנעמען זיך אלע מאָל מיט איין אנדער געשעפט: אָט איז ער א צוקער-מאַכער, אָט איז ער א בעל-הלוואה, און אָט ווערד ער גאָר א בעל-הבית פון איין אייגע-נעם מויער אין יעהופעץ אָהן א גראַשען געלד? ס'איז טאַקע כדאי, כלעבען! איידער צו האַבען א שטוב און זיין אויף איהר שולדיג מעהר וויפיעל זי איז ווערטה, איז גלייכער זי זאל פריהער פערברענט און פער'שרפה'ט ווערען אינאיינעם מיט אלע הייזער אין יעהופעץ. א גליק וועט מיר טרעפן, אז ער וועט מאַכען א געשעפט און וועט פערדיענען געלד, וועט ער מיר קויפען א הייזעל אויף מיין גאָמען. וואָס טויג מיר הייזלעך? דו שיק מיר בעסער געלד, וועל איך מיר שוין געפינען וואָס צו קויפען, ווי זאָגט די מאַמע זאָל געזונד זיין: „געב מיר גאָר אהער דאָס ברויט, א מעסער וועל איך מיר אליין געפינען“... עס איז גאָר איין אָנשיקעניש, א גוט אויג אויף מיר — און גענוג! דאכט זיך, איך ווייס, איך בין אויך אזא אירישע מאַכטער, ווי בלומע-זאָסטע, און אזוי שוין

מאן, און דאָס ווייב פון יענעם מאן פערליעבט זיך אין יענער'ס
ווייב'ס מאַנ'ס ווייב, איך מין, אין יענעמ'ס ווייב'ס מאן — מע
פערבייט זיך מיט די יוצרות, שלי שלך ושלך שלי... ס'איז ניט
כתרילעווקע, ס'איז יעהופעץ...

הנ"ל.

פערדינגט מען די דירות און מע נעמט וויעדער א מאָל געלד. הכלל, מע קויפט א שטוב אָהן א גראַשען געלד און מע ווערט למזל א בעלהבית. וועסט דו דאָך פרענען: ווי באַלד אזוי, קאָן דאָך אימליכער האָבען א שטוב? איז דער תירוץ: וואו נעמט מען איין אַדערויף?... אַווראי ווען נאָט העלפט מיר, איך פיהראוים דאָס געשעפט, וואָס איך דרעה מיך אַצינד (איך האַלט איצט ביי מאַכען א פאַר הייזלעך), קוּיף איך מיר דעמאָלט אַליין א הייזעל (אויף דיין נאָמען) פאַר א קערבעל צוואַנציג טויזענד, און וועל נישט אַריינלענען קיין דריי צעבראַכענע גראַשענס, וואָרום אַט האָסט דו דעם חשבון אויבען־אויף: פופּצען טויזענד גיט מיר אַרויס די באַנק, זעכס טויזענד נעם איך אַרויס פון דער צווייטער זאַקלאַדנע, בלייבט מיר נישט איבער קיין טויזענד קערבלעך אין קעשעני? האָב איך שוין צושטייער אויף הוצאות אויך! היינט וואו איז דיר־הגעלד און שאר ירקות? פון וואָנען דען, מיינסט דו, וואַכסט מען אויס א גביר אין יעהופּעץ? און מחמת איך בין פער נומען און איך האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעה וועל איך דיר אַרויסשרייבען אַלסדינג באריכות. לעת־עתה לאָז נאָט געבען מיט געזונד און מיט הצלחה. גרים די קינדערלעך און אימליכען בעזונדער נאָר פריינדליך.

ממני בעלך מנחם - מענדעל.

עיקר שכחת י. וואָס דו בעשרייבסט מיר די מעשה מיט לוי משה־מענד'ס זוהנדעל, וואָס ער האָט מקדש געווען ליבע'ס טאָכטער, איז דאָס ביי מיר פון די קליינע חידושים. דאָ אין יעהופּעץ איז מען זיך נוהג נאָר מיט פערליעבעניש; חתן־כלה מווען פיהרען פריהער א פערליעבעניש, אַנדערש איז דער שדוך קיין שדוך ניט. דאָ טרעפט זיך אָפט־מאָל, אז א מאַן וואַרפט אַוועק א ווייב און פערליעבט זיך אין יענעמ'ס ווייב, אַדער א ווייב וואַרפט־אָוועק איהר מאַן און פערליעבט זיך אין יענער'ס

VII.

מנחם-מענדעל פון יעהופעץ צו זיין ווייב שיינע-שיינדעל אין כתרי-לעוועקע.

לוגתי היקרה הצנועה החכמה מרת שיינע-שיינדעל שתחי'
עככ"ב.

ראשית בין איך דיר מודיע, אז איך בין ברוך חשם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

והשנית זיי וויסען, אז דאָס געלד-געשעפט איז אַ קבצנ'ר-
שער עסק. הלוואה איז אפילו נישקשה, נאָר וואָס דען? אז גאָט
העלפט מיט אייגען געלד, נישט מיט פרעמדס; מע לויפט און
מע לויפט — און ס'איז אַרויסגעוואָרפֿען! אז אָך און וועה איז
שוין דעם, וואָס בעדאַרף אָנקומען צו דער לאַסקע פון די היגע
בעלי-הלוואות, די אַלע באַרדיטשעווער, די וויניצער און די שפּאַלער
פריצענטניקעס, וואָס וואַכסען אָהן רעגען, ווי קראָפּיווע... און
אפילו די גרויסע שוין, כלומר'שט די באַנקירען, — איידער אָנ-
קומען צו זיי, איז אויך גלייכער שוין זיצען אין דערהיים און שניי-
דען "קאָמפּאָנעס"... הכלל, איך האָב אַ שפּיי געטהאָן אויף דעם
געלד-געשעפט און האָב מיך גענומען צו הייזער. וואָס עפּיס צו
הייזער? ווייל דאָ, אין יעהופעץ, איז היינט געוואָרען אַ נייע
שפעגל-אַציע — הייזער. דו קעהרסט אַוודאי מיינען, אז אין יעד-
הופעץ קויפט מען אַ שטוב, אזוי ווי ביי אַיך אין כתרי-לעוועקע?
האָסט דו אַ טעות. דאָ אין יעהופעץ, אז מע קויפט אַ שטוב, טראָגט
מען זי באלד אַוועק אין באַנק און מע נעמט אויף איהר געלד; נאָכ-
דעם פערזעצט מען זי און מע נעמט נאָך אַ מאָל געלד; נאָכדעם

א ביז פערליאפעניש ביי זיי, איין אפגערעדטע זאך נאך פון
אמאל — וואס זאגסט דו אויף איהר טאטען? זאל ניט זיין מיינע
צרות אויף זייער קאפ?

צעזעצטערהייד — און גאָר ניט, און ביי מיר בעדאָרף זיין מיט נסים, ווי זאָגט די מאַמע זאָל לעבען: „א שלים-מזל פאַלט אויף גראַז און צעשלאָגט זיך די גאָז“... לכן, בעלי היקר, וואָס טויג דיר די הלואות, האָבען צו טהון מיט באַרדיטשעווער שווינדלערס, אַנ-זעצערס, — נעם צענויף בעסער די עטליכע קערבלעך און קום צו פאָהרען אַהיים, וועסט געפינען דאָ אויך אַ געשעפט, ווי זאָגט די מאַמע: „פאַר געלד קריגט מען אַלץ, חוץ קדחת“... ווי עס ווינשט דיר פיעל גוטס און אימער גליק

דיין באַמת געטרייע פרוי שיינה-שיינדעל.

ווייסט דו, וואָס איך וועל דיך בעטען, מענדעל? שרייב מיר נישט פון דינע יעהופעצער שאַרלאַטאַנעס מיט זייערע קעפסוויי-בער — איך וויל נישט האָרבען זייער טרפה'נעם נאָמען אַפילו. לאָזען זיי דיר דאָרטען ברענען אויפ'ן פייער! הער בעסער, וואָס ביי אונז האָט זיך פערלאָפּען פאַר אַ מעשה: לוי משה-מענדרי'ס זוהנדעלע, „באַריש“ רופט מען איהם, נאָכ'ן זיידען רב בערישעל עליו השאָלעכץ, אַ טייערער שייגעץ, ער מעג זיין די כפרה פאַר אונזער משה-ערשעל'ן אַלע מינוט, איז זיך מיישב יענע וואָך און קומט אַריין מיט צוויי שמשים צו ליבע משה-מרדכי'ס אין קלייט אַריין און רופט זיך אָן צו ליבע'ס טעכטערעל פייגעלע'ן („פאַניטש-קע“ האָט זי זיך גאָר אַ נאָמען געגעבען!): „פאַניטשקע, נשמה מיינע, ווייז נאָר אַהער אַ פינגער!“ געהט פאַניטשקע און ווייזט אַ פינגער, נעמט ער און טהוט איהר אָן אַ פינגערעל און רופט זיך אָן צו די שמשים: „זייט עדות, רבותים, אַז איך האָב זי מקדש געווען כדת משה וישראל!“ איז געוואָרען אַ גוואַלד, אַ ליאַרעם, אַ געפילדער, ליבע איז געפאלען חלשות, די גאַנצע שטאָרט איז זיך צענויפגעלאָפּען אויף זייער ביין וואונדער, עס האָבען זיך אַריינגעמישט מענשען, מע איז געלאָפּען צום רב, זאָגט דער רב, ער מוז איהר נעבען אַ גט! זאָגט אָבער פאַניטשקע, אַז זי וויל ניט קיין גט, זי איז אין איהם פערקאָכעט שוין פון לאַנג,

איהם אָן אַ ווייב, וואָס געהט איהם אָן קינדער? טאָג ווי נאָכט — טאָג דאָס, טאָג דאָס! קאָרג האָט מען געהאַט צו טהון פאַר אַ יאָהר-דען, ניט היינט געדאַכט, מיט דער קאָפּיקע, וואָס מיר האָבען גע-מיינט, אז משהדערשעלי האָט אַיינגעשלאָנגען, איז ער זיך מיישב יענע וואָך (נאָר אַ רוח, ניט קיין קינד!) און טראָגט זיך שיער נישט אָפּ אויף יענער וועלט. געווען געזונד און שטאַרק. פּלוצים — איך זעה, מיין קינד איז אויס קינד; האַלט דאָס קעפעל אויף אַ זייט און שרייט נישט מיט זיין קול. „וואָס איז דיר, זוהנעניו, גאָלד מיינער, זאָג, וואָס טהוט דיר וועה?“ ווייזט ער מיט'ן הענט-טעל אויפ'ן לינקען אויהער און שרייט. איך שטיק איהם, איך קוש איהם, איך קנייפּ איהם, איך האַלז איהם — ער האַלט אין איין שרייען. ערשט אויפ'ן דריטען טאָג האָב איך געבראַכט דעם דאָקטאָר. פרעגט ער מיך, דער חכם, צי האָב איך געקוקט דעם קינד אין אויהער אַריין? זאָג איך: נישט נאָר געקוקט, איך האָב שוין אַפילו געדרילעוועט מיט אַ שפיזעל, און מע זעהט נישט נאָר נישט! פרעגט ער מיך: וואָס האָבען מיר געעסען היינטיגען שבת? זאָג איך: וואָס עסט מען ביי אידען שבת — רעטאָך, ציבעלקעס, פעטשאַי, קוגעל — וואָס ווילט איהר נאָך? זאָג ער צו מיר: אפשר האָט איהר געקאָכט פאַסאָליעס, אָדער אַרבעס, אָדער אַיין אַנדער מין אויבסט? זאָג איך: ס'אָ משל! אז מיר האָבען געגעסען אַרבעס, דעריבער בעראַרף דאָס קינד האַלטען דאָס קעפעל אויף אַ זייט און שרייען? מאַכט ער צו מיר: ווי באַלד איהר האָט געהאַט אין שטוב אַרבעס, האָט זיך אַייער קינד מסתמא געשפּיעלט מיט'ן אַרבעס רויכעהייד אזוי לאַנג, ביז ער האָט אויף קאָטאָוועס אַריינגעלעגט זיך איין אַרבעסעל אין אויהער אַריין, האָט דאָס אַרבעסעל אָנגעהויבען ביי'ם קינד אין אויהער צו שפּראַך צען און צו וואַכעסען... בקיצור, ער האָט געבראַכט צו טראָגען אַ גאַנצע מאַשין, אָפּגעמוטשעט דאָס קינד געבאָך אַ האַלבע שעה און האָט אַרויסגענומען פונ'ם אויהער אַ גאַנצע זשמעני מיט אַרבעס! נאָ דיר נאָך, טאָמער איז קאָרג! די גאַנצע וועלט פרעסט אַרבעס

VI.

שיינע שיינערעל פון כתרילעווקע צו איהר פאז מנחם־מענדעל אין יעוהפּעץ.

לכבוד בעלי היקר הנגיד המפורסם החכם מופלג מוהר"ר מנחם־מענדעל נ"י.

ערשט ענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייט ענס שרייב איך דיר, אז פון דיינע זיסע בריוולעך האב איך שוין, כלעבען, א געשוואלען הארץ, געשוואלען זאלען ווערען די שונאים, ווי א בארג, אט ערשט ביזט דו, דאכט זיך, געווען א צוקערמאכער, פלוצים — גאר א בעל־הלוואה! וואו האסט דו גענומען געלד? און אז גאט האט דיר שוין יא אמאל געהאלפן עמליכע קערבלעך, בערארפסט דו זיי טאקי צעפלעכטען אין דער גיך? האסט דאך מיר אליין ערשט ניט לאנג געשריבען, אז ווי באלד עס פאלט דיר אריין א ביסעל געלד, אזוי האפסט דו און שיקסט מיר ארויס דורך איין אנווייזונג. וואו זענען דיינע ווער־טער? גאר די מאמע זאל לעבען און געזונד זיין איז טאקי גערעכט; זי זאגט מיר: „מאכטער מיינע, פון דארט קיין געלד זאלסט דו גאר נישט ווארטען, וואָרום פונ'ם בית־עולם צוריק טראגט מען נישט, ובפרט, זאגט זי, פון דער שענער לייטישער שטאָרט יעדע הופּעץ, ברענען זאל זי! איך האב דיר שוין, זאגט זי, לאנג געזאגט דאס ווערטעל: „היט מיך, גאט, פון באַרדיטשעווער נגידים, פון אומעניער חסידים, פון קאנסטאנטינער משרתים, פון מאַהליווער אפיקורסים, פון קאמעניצער האַראטאיעס, פון יעוהפּעצער הול־טייעס“... זאג אפשר, אז זי איז אומגערעכט? גאר וואָס געהט

גרים די קינדערלעך, און שווער און שוועגער, און איטליכען בע-
זונדער נאָר פריינדליך.

ממני בעלך מנחם-מענדעל.

ע י ק ר ש כ ח ת י. וואָס דו שרייבסט מכח קאָפּעל'ס אָנוועזן.
האָט דאָס ביי מיר אַ שענעם פנים קענען די היגע אָנוועזען! אַ
סוחר, וואָס האָט נאָך ניט אָנגעוועזט קיין דריי מאָל, הייסט דאָ
נאָר קיין סוחר ניט. אַמאָל פלעגט דאָ זיין אַ מאָדע, אַז איין אָנ-
זעצער האָט געמוזט מאַכען איין אָפּטריט; היינט איז שוין גע-
וואָרען אויס מאָדע אַנטלויפּען. דאָ הייסט דאָס גאָרניט „אָנוועזן“;
דאָ הייסט דאָס „ער צאָהלט ניט“, דאָס הייסט, ער וויל ניט צאָה-
לען — און רופּ מיך קנאַקניסעל! — און וואָס דו פרעגסט זיך נאָך,
וואָס בעדייט „סאָדערזשאַנקעס און שאַנשענעטקעס“? אויף לשון-
קודש הייסט דאָס „פילגשים“, און בלשון אַשכּנז רופּט מען דאָס
„קעפּסווייבער“. נאָר מעגסט מיר גלויבען בנאמנות, אַז עס קריכט
מיר אין דער לינקער פּאה...

הנ"ל.

בלאָטע, און דעם שפעגעלאַנט איינדרינגען, אז ער פערשטעהט ניט פון דאָנען אַהין, און אזוי לאַנג רעדען, ביז עס זאָל איהם נמאס ווערען הערענדיג, און עס זאָל איהם בעשלאָגען א קאלטער שווייס... איין גאָט איז אָבער יודע דעם אמת, אז איך קאָן דאָס נישט; איך האָב לייעב צו פערדיענען א קערבעל בכבוד. מיט גאָט'ס הילף, איך האָב איצט א געשעפט אין די הענר, ווייס איך, אז ס'איז א געשעפט; היינו: איך געה אַרום געלד, איך מאַך הלוואות, שקאָנטע, דאָס הייסט, איך לייַה און פערלייַה געלד אויף וועכ-סעלעך, דאָס הייסט, איך שקאָנטיר דער וועלט'ס וועכסלען, און דווקא אויף בעליבתישע פריצענטען, ווי זאָנט ער, ווינציגער פער-דיענט, אבי געשלאָפּען רוהיג. דאָס איז אזא מין עסק, וואָס מע גיט דיר אַפּ כבוד פון אלע זייטען, וואָרום אז מע בעדארף האָבען די קלינגערס, ווערד מען ווייך ווי טייג, מע קריכט אין דער ערד אריין און מע זאָנט-צו דעם מעקלעך גילדענע בערג... אַט האָט מיר גאָט צוגעשיקט איינעם א געווענטשניטער פון באַרדיטשעוו, איך האָב מיך מיט איהם בעקענט אויף דער אכסניא, וואו איך שטעה — א זעלטענער יונגערמאן מיט א גילדענעם כאַראַקטער. ער זאָנט מיר צו, אז אויב איך מאַך איהם היע א קרעדיט פון א צעהן-פופ-צעהן טויזענד קערבלעך, וועט ער מיך אזוי שען בעפריידיגען, אז איך וועל פערשפאָרען זיין א מעקלער... און הנם איך האָב איהם ביז אַהער קיין געלד נאָך נישט געקריגען, נאָר צו גאָט א האָפענונג, אז איך וועל, אם ירצה השם, מיט גאָט'ס הילף געוויס קריגען... אלע מעקלערס, וואָס דרעהען זיך דאָ אַרום געלד, ווערען גליקליך, פאָהרען אַרויס מיט אייגענע פערדלעך. איין אייגען פערדאון-וועגעלע, זאָלסט דו וויסען, איז א סגולה צו פרנסה, וואָרום דאָ, אין יעהופּעץ, האָט מען פאַר אַ שען פערדאון-וועגעלע א סך מעהר דרך-אָרץ, ווי פאַר אַ מענשען... און מחמת איך בין פערנומען און האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעף וועל איך דיר אַרויסשרייבען אַלסדינג באַריכות. לעת-עתה לאַז גאָט געבען מיט געזונד און מיט הצלחה.

V.

מנחם-מנדל פון יעהופעץ צו זיין ווייב שיינה-שיינדעל אין כתרילעווקע.

לונגתי היקרה החכמה הצנועה מרת שיינה-שיינדעל שתחי'
עכ"ב.

ראשית בין איך דיר מודיע, אז איך בין ברוך השם בקו
החיים והשלום. השב יתברך זאל העלפען, מע זאל תמיד האָרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

והשנית זיי וויסען, אז דו האָסט געטראָפּען. דאָס צוקער-
געשעפט איז פאַר מיר טאָקי קיין געשעפט נישט: ערשטענס, איז
פון די גרויסע צוקער-מקלערס נישט אויסצושטעהן; איידער מע
טהוט זיך אַ ריהר, פליהט-אונטער דער גרעסטער פון אלע צוקער-
מקלערס און האַפּט-אויס פון אונטער די הענר, האָטש ער איז אַ
גרויסער גביר, און געה לאָד איהם צום „ונתנה תוקף"! וועסט דו
דאָך פרעגען: היתכן? וואו איז יושר? זאָלסט דו וויסען, אז
אזעלכע קשיות אין יעהופעץ פרעגט מען נישט; יושר איז דאָ
נישט קיין מטבע; קיין „צוליעב" מיט קיין „רחמנות" איז דאָ
נישטאָ. דאָס איז איין מאָל אַוועק. צווייטענס, פרעג איך דיר,
וואָס איז דאָס פאַר איין עסק, אָט דאָס צוקער-געשעפט, אז טאָג
ווי נאכט בעדאָרפסט דו קוקען אויפ'ן הימעל און בעטען גאָט,
אז אַ טאָג זאָל געהן אַ רעגען, און אַ טאָג זאָל ניט געהן קיין רעגען?
הכלל, איך האָב אַרויסגעזעהען, אז דער עסק איז ניט פאַר מיר;
מע בעדאָרף זיין אַ גרויסער עזות-פנים, דעם לוח מאכען מיט דער

אונזער קאפעל האט זיך וויעדער אַ מאָל געזאָגט דעם פסוק:
 אָנגעזעצט אפשר דריי הונדערט קערבלעך און איז שוין וויעדער
 אַ בטוח אין שטעדטעל. און בערעל דעם פעטער מנשה'ס האָט
 וויעדער אַ מאָל געטראָפּען איין אומנליק — ער איז אָפּגעברענט
 געוואָרען אפשר אויף אַ הונדערטער און נעמען נעמט ער דריטהאַל-
 בען הונדערט קאַרבען. נאָר מיר דאַכט, אז דאָס איז שוין ביי
 אונז די לעצטע שרפה אין שטאָדט, וואָרום ס'איז אַ סברה, אז די
 חברה „יאַקער“ האָט שוין אויפגעהערט סטריכירען אידישע הייזער
 מיט אידישע קליימען אין כתרי־לעווקע. און מרים־ביילה האָט זיך
 מיישב געווען: וואָס טויג איהר אַ פאַריק? אַ מעהר וועט זי
 געהן פאַרמאַלנע מיט די האָר! גלייכט זיך צו אונזער גביר'ס
 שניר, אַ מכה זיי, וואָס שפּיעלען מיט יונגע לייט אין קאָרטען.
 נאָר איך האָב פיינד יענעם צו בערעדען, ווי זאָגט די מאַמע: „האָב
 אין זינען זיך, וועסטו דו פערנעסען אין יענעם“... און שרייב מיר,
 למען השם, וואָס הייסט דאָס „שאַרעזאַנקעס“ מיט „שענזשעט-
 קעס“? וואָס איז דאָס און אויף וואָס דאַרף מען דאָס?

וועסט בעדארפן צו זיי אָנקומען מיט אַ גמילות-חסד, וועסט דו זעהן, אז קיינער וועט נישט זיין אין דער היים, ווי זאגט די מאמע: „א נעמער אָווער איז נישט קיין געבעראָווער, און אַ גוטער ברודער איז נאָר ביו צו דער קעשענע“... נאָר ווער איז שולדיג, ווען נישט איך אליין? אַ קלייניגקייט, מע גיט אזוי נאָך אַ מאָן! ער ווייסט דען וואָס צו טהון פאַר גרויס ראָסקאַש? ער דרעהט זיך דאָרט אַרום אין יעהופּעץ, ווי אַ גראַף, עס פּעהלט איהם נאָר רעגענס מיט זשוקלעך, און איך ליג דאָ ווי אַ הונד בע-גראָבען, שלים-שליס-מזל אויף יעדען טריט! געהט אַ קינד, משה-הערשעלי, ברענען זאָל ער, פאַלט דאָס און האַקט זיך איבער אַ ליפּ; האָב איך אַ פינגערעל מיט שפּריצלעך, גנבה'ט דאָס אַוועק ביי מיר די דיענסט — עס געהט, קיין עין-הרע, פון אַלע זייטען, ווי זאָגט די מאמע: „קומט אָן דאָס גליק, נישט-אויס די פאַמע-ניצע“... נו, בין איך נישט גערעכט געווען, וואָס איך האָב דיר געזאָגט, אז נישט אַלע מאָנטאָג איז פורים, און אז קיין פּופציגערס וואָלגערען זיך נישט? און מכת דעם שענעם שרוך, וואָס דו לעגסט-פיר פאַר מיין נחמה-בריינדלען, מעג ער זיצען דאָרטען אין גע-האַקטע וואונדערן, דער אַלטער בחור דיינער מיט דער גרויער באָרד; נישט דערלעבען וועט יעהופּעץ, אז מיר זאָלען פון דאָרטען אַ שרוך טהון! מע רעדט איהר, ווייסט דו, וועמען? טאָקי דעם ערשטען חתן איהרען; ער האָט זיך מיט'ן ערשטען ווייב גע'גט, און איצט שדכנ'ט ער זיך וויעדער אַ מאָל צו מיין שוועסטערעל. זי איז איהם, אַפנים, שטאַרק געפּעלען, דעם שאַרלאַטאַן! נאָר, ווי זאָגט די מאמע זאָל לעבען: „גלייכער מיט אַ היימישען גנב, איידער מיט אַ פרעמדען רב“... און ווי באַלד דער שידוך וועט ווערען, אזוי שטעלט מען באַלד אַ חופּה, און לאָס איך זעהען, אז דו וועסט נישט קומען צו נחמה-בריינדלען אויף דער חתונה, ווי עס ווינשט דיר פיעל גוטס און אימער גליק

דיין באמת געמרייע פרוי שיינע-שיינדעל.

IV.

שיינה-שיינדעל פון כתרילעוועק צו איהר פאן סנחסימענדעל אין יעהופעק.

לכבוד בעלי היקר הנניד המפורסם החכם מופלג מוהר"ר מנחם-מענדעל נ"י.

ערשטענס קום איך דיר צו מעלרעו, אזי טיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, וואס עס האט זיך מיר גע-חלומ'ט יענע נאכט און היינטיגע נאכט און א גאנץ יאהר — זאל אויסגעהן צו מיינע שונאים'ס קעגן א גדולה אויף דער באבע — אז עס וועט ניט געהן קיין רעגען, וועט ניט זיין קיין בורעקעס, און אז עס וועט ניט זיין קיין בורעקעס, וועט ניט זיין קיין צוקער, און אז עס וועט ניט זיין קיין צוקער, וועט ער דעמאלט פערדיענען געלד! פונקט די מעשה מיט'ן ציגיינער און מיט'ן בער! און וואס וועט זיין, מענדעל, אז איך וועל דיר אָנזאָגען א בשורה, אז ביי אונז גיסען אלע טאָג שלאַקס־דעגענס, און די בורעקעס וואכסען מיט רוחות, און קיין זשוקלעך איז ביי אונז נישטאָ, חוץ וואנצען מיט טאראקאנעס — וועט דיר שוין זיין גרינגער? גאט זאל מיר טאקי אזוי העלפען, ווי איך האב דאס געוואוסט פריהער, אז פונ'ם פופציגער האסט דו שוין א גוט־אויג, נישט קיין געלד. איך האב געוואוסט פריהער, אז דו וועסט גיכער צערטענצלען די עמליכע קערבלעך אויף גמילות־חסדים, איידער נעמען אויפ'ן קאפ, אז דו האסט א ווייב ביז הונדערט צוואנציג יאהר. גמילות־חסדים? קרענק וואלט איך זיי געגעבען מיט צרות מיינע, ווארום אז דו

עתה זאל גאט געבען מיט געזונד און מיט וועלכע. גרים די קינד-
דערלעך און איטליכען בעזונדער גאר פריינוליד.

ממני בעלך מנחם - מענדעל.

עיקר שכתתי. וואס דו שרייבסט מכת דיין שוועסטערעל,
איז אויב זי איז נאך נישט קיין כלה, האב איך פון איהרטוועגען
א חתן, איין אנטיקעל, טאקי פון היע, און דוקא א בחור, האטש
אפילו נישט קיין יונגער, טאקי רעכט אין די יאהרען, שוין מיט
א גרויליך בערדעל. קיין גביר איז ער ניט. נאר א מלאכה אין
דער האנד האט ער, היינו: ער איז א מעקלער און רייכט זיך
ארום צוקער. אט דער שידוך איז פאר איהר אַנגעמאָסטען, ווייל
דער בחור איז זעהר א שטילער בחור. אויב עס לעגט זיך דיר
אויפ'ן מוח, קלאפ מיר א דעפעש, אָדער שרייב מיר אַריין איין
אַטקריטקע, וועל איך מאכען, מע זאל זיך צענויפפאָהרען.

הנ"ל.

פלעגט טהון אין אדעם. דאָס הייסט, מע „קאָמפּעזירט“ מיט פעטש... היינט פערשטעהסט דו שוין דעם ענין המעקלעריי? נאָר די גרעסטע מעקלערס פון אַלע זענען די צוקער-מעקלערס, וואָרום אַלע צוקערען געהען דורך זייערע הענד, זענען זיי מאסאָפּ ממון, פאָהרען מיט אייגענע קארעטעס, זיצען אין בויבעריק אויף דאָטשעס, שפּיעלען אין קאָרטען און האָבען „סאָדערזשאַנקעס מיט שאַנשע-נעטקעס“... הכלל, איך האָב אַרויסגעזעהען, אז מעקלעריי איז דאָס בעסטע געשעפט, וואָרום וואָס האָט אַ מעקלער איינצושטעלען? ממה נפשך: האָב איך געטראָפּען, וועט יענער פערדיענען געלד, אלא נים — וועלען מיר ביידע ליגען אין דער ערד! אמת, דו ביזט גערעכט, נישט אַלע טאָג האַפט מען פופציגערס. איך האָב פון דעם ערשטען געשעפט אָן לעת-עתה מעהר נים געמאַכט נאָר נישט, און דער פופציגער איז צעקראָכען געוואָרען אין איין כהרף-עין, וואָרום אַ בעל-חוב בין איך געווען, אז די האָר זענען נישט מיינע, און אַ פאָר קערבלעך האָב איך צעטיילט גמילות-חסדים, און איך זיץ שוין וויעדער אָהן אַ גראַשען. נאָר וואָס דען? איך האָף, אז איך וועל, אם ירצה השם, מיט'ן אויבערשטענ'ס הילף, מאַכען אַ געשעפט אין גיכען, און דעמאָלט וועל איך דיר צושיקען עטליכע קערבלעך דורך איין אָנווייזונג. און וואָס איך פרעג דיר מכח רעגענס, איז אַ פשוט'ער שכל: ווייל צוקער, פערשטעהסט דו, מאַכט מען דאָך פון בורעקעס, און בורעקעס בעדארפּען האָבען רעגען, אַנדערש קאָנען זיי נים וואַכסען. לכן פרעג איך דיר, צי עס געהען ביי אייך אָפטער רעגענס. נאָר הלוואַי זאָל גאָט געבען, אז קיין רעגען זאָל בעסער נישט געהן, און די זשוקלעך זאָלען עסען די בורעקעס אויף וואָס די וועלט שטעהט, וואָרום ווי באַלד אז עס וועט נים זיין קיין בורעקעס, וועט דאָך נים זיין קיין צוקער, און אז עס וועט נים זיין קיין צוקער, וועט צוקער זיין מיט גאָלד גלייך, וועלען די שפעגעלאַנטען מאַכען געשעפטען, די מעקלערס וועלען פערדיענען געלד, און איך אויך בתוכם. און מחמת איך בין פער-נומען און איך האָב קיין צייט נים, מאַך איך דאָס בקיצור. לעת-

III.

מנחם-מנדל פון יעהופעץ צו זיין ווייב שיינח-שיינדעל אין כתרילעוועקע.

לונגתי היקרה הצנועה החכמה מרת שיינח-שיינדעל שתחי'
עכב"ב.

ראשית בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

והשנית זיי וויסען, אז דו האָסט נים רעכט צעקייעט וואָס
איך האָב דיר געשריבען. זאָלסט גאָר קיין יסורים נים האָבען, וואָס
איך בין געוואָרען פון אַ שפּעגעלאַנט אַ מעקלער — ס'איז גם זו
למובה. איך בין נישט איינער אין יעהופעץ. פאַרהאַן ביי אונז,
קיין עין-הרע, אַ סך מעקלערס, מעקלערס פון צוקער, מעקלערס פון
אַקציעס, מעקלערס פון ברויט, מעקלערס פון געלד, פון הייזער,
פון אימעניעס, פון וועלדער, פון מאַשינעס, פון בערלינעס, פון
קלעצער, פון פאַבריקעס, פון זאָוואָרען, פון באַהנען, און וואָס
אַ מויל קאָן אויסרעדען און וואָס דאָס האַרץ פערגלױסט — איז
דערויף דאָ אַ מעקלער... עס ווערד דאָ נישט געמאַכט קיין שום
געשעפט אָהן אַ מעקלער. און יעדער מעקלער קומט-אָן צום אַנ-
דערען מעקלער, וואָרום דער מעקלער האָט אַ קונה, און יעדער
מעקלער האָט אַ מוכר, קומט דאָס אויס אינאיינעם אַ זיוונ; חיינט
מאכט זיך אָפט, אז צו איטליכען מעקלער טשעפען זיך צו נאָך
צוויי-דריי מעקלערס, טיילען זיי זיך אַלע מיט'ן „קאַרטאָזש“ חלק
כחלק, און אז מע קאָן זיך נים איינטיילען מיט די חלקים, איז
אָדער מע פערלאָזט זיך אויף מענשען, אָדער מע טהוט, ווי מע

אויף דער הוצאה. דערמאן דרך, אז דו האסט א ווייב ביז הונדערט צוואנציג יאָהר און קליינע קינדער, וואָס קוקען אַרויס אויף דיר אַלע טאָג, און לאָז די וועלט אויפהערען צו טהון מיט מיר, און לאָז מיר אויפהערען ברענען מיין פנים, ווי עס ווינשט דיר פיעל גוטס און אימער גליק

דיין באמת געטרייע פרוי שיינה-שיינדעל.

יא, פאַר וואָס פרעגסט דו ניט, וואָס הערט זיך עפּים אין דער היים? אפנים, עס אַהרט דרך ווינציג-וואָס, וואָס די מאמע מיינע האָט אָפגעלאָזט דעם שרוך מיט מיין שוועסטערעל? דו מיינסט, איבער געלד האָט זיך דאָס צעגאַנגען? געלד איז אַ חוץ אַ מעשה. נאָר גענומען האָט זיך דאָס דערפון, וואָס דער מחותן איז דאָ געווען אויף שבת, האָט זיך מיט איהם די מאמע צעווערטעלט, איהם גע- געבען אָנצוהערעניש, אז ער שטאַמט פון קצבים, געזאָגט אַ ווער- טעל, אז פון איין אָכס קאָן מען מעהר ווי אָכסענפלייש ניט פער- לאַנגען, וכדומה אַזעלכע שטעכווערטלעך; איז ער געקומען אַהיים, אַ מכה איהם, און האָט אָפגעשיקט די תנאים, און דערווילע איז געבאָך נחמה-בריינדעל דאָס דריטע מאָל „אויס כלה און וויערער אַ מויד“.

ביינעל-טרענער, א הונט-שלענער — אבי אין יעהופעץ, איינגעזונד
קען זאל דאס ווערען! היינט שרייבסט דו מיר, אז דו האסט גע-
האפט א פופציגער ביי דער איצטיגער שענער פרנסה דיינער, און
דו האפסט, אז דאס האפסט דו אלע טאג א פופציגער. נישט אלע
מאנטאג איז פורים. דו מיינסט, ס'איז דיר דאס אמאליגע אדעסער
„לאנדאן“, מיט די „פאפיערלעך“, מיט די „פיפערנאטערס“, מיט
די אלע איבעריגע גליקען דיינע, וואס ליגען מיר נאך ער היום אין
טעם? נאר איינער, עס וועט דיר פופציג מאל ארויס די אויגען
פונ'ם קאפ, איידער דו וועסט דערלעבען זעהען דעם אנדערען פופ-
ציגער! און אויסערדעם גלויב איך עפס גלאט ניט אין די יעהוד-
פעצער פערדיענסטען, וואס הויבען זיך אן תמיד מיט א גליק און
לאזען זיך אויס מיט א בוידעם. און וואס דו שרייבסט מיר, אז
דו ביזט גליקליך, וואס דו ביזט ניט אראפ פונ'ם זינען, זאג איך
דיר, אז פון דיינע דבורים זעה איך דאס ניט ארויס; עפס רעדסט
דו מיר ניט צו דער זאך. דו פרעגסט זיך נאך אויף בורעקעס, און
צי עס געהען ביי אונז רעגענס? וואס דען האסט דו געוואלט —
עס זאל זומערלעכען שיטען א שניי? און וואס געהער זיך אן
מיט א מאנסביל בורעקעס? און וואו האסט דו היינט בורעקעס?
ביי אונז קאכט מען א בארשט פון ראסעל, אדער פון שטשאוועל;
בורעקעס איז ערשט העמטהעט ארום סוכות! היינט פרעגסט דו
זיך עפס נאך אויף זשוקלעך? וואס פאר זשוקלעך אויף דיר?
נא דיר גאר זשוקלעך! קארג האט מען פון די וואנצען, דארפען
מיר נאך זשוקלעך! נו, פרעג איך דיר אליין: אין יעהופעץ זיצסט
דו, צוקער מאכסט דו, פופציגערס האפסט דו, — פעהלט דיר נאך
בורעקעס, רענען און זשוקלעך! ביזט עפס א מבין דערויף? נאר
די מאמע, זאל טאקי לעבען און געזונד זיין, זאגט זעהר גלייך:
„א משוגענער שלאגט פרעמדע פענסטער, נישט קיין איי-
גענע...“ לכן פאלג מיר, מענדעל, ווארף אוועק די נארישע
וועלט, און אויב דו האסט נאך עפס פונ'ם פופציגער, נעם און
קום צו פאָהרען אהיים, און אויב ניט, וועל איך דיר ארויסשיקען

II

שיינע-שיינדעל פון כתרילעוועקע צו איהר מאן סנחסימענדעל אין יעהופעץ.

לונגתי היקרה הצנועה החכמה מרת שיינע-שיינדעל שתחי'
מענדעל נ"י.

ערשטענס קום איך דיר צו מעלדען, אז מיר זענען אלע
נאָט צו דאנקען אין בעסטען געזונד, געב נאָט דאָס נעמליכע פון
דיר צו הערען אויף ווייטער ניט ערגער.

צווייטענס שרייב איך דיר, מיין זיס לעבען, א מיתה-
משונה, א חלירע אויף מיינע שונאים! דו רוצה, דו טיטוס, דו
גולן איינער! דו ווייסט, אז דיין ווייב איז געלעגן טוידט-קראנק,
נאָך דער רעפערעציע, וואָס דער שענער דאָקטאָר האָט מיר גע-
מאכט, אויף דיינע יעהופעצער בעלי-בית'טעם געזאָגט געוואָרען,
אז קוים וואָס איך פּלאַנטע מיט די פיס, און די קינדער דיינע האָב
איך צו טהון מיט זיי, צייהנדלעך, העלזלעך, בייכלעך, דיפטעריט,
מיט שלעק, מיט צרות אויף מיינע שונאים'ס קעפ! ווי אזוי
שווייגט מען אָפּ אזא צייט און מע שרייבט נישט אַריין קיין
בריוועל? ממה נפשך: ביזט דו געשטאַרבן — שרייב, אלא דו
לעבסט נאָך, בעדאָרפסט דו דאָך אַודאי שרייבען! נאָר געה טענה
זיך אויס מיט אַ חושים, ווי זאָגט די מאמע מיינע זאָל טאָקי
לעבען און געזונד זיין: „גיכער וועט זיך אַ שכור אויסניכטערען,
איידער אַ נאָר וועט קליגער ווערען“... מאַהל דיר, אז אָך און וועה,
אז שיינע-שיינדעל-ברוך-הערש-לאה-דוואָסיס בעדאָרף האָבען אַ מאַן
אַ מעקלער! נאָר ס'איז אָבער אַלץ כראי: זיין אַ מעקלער, אַ

ע י ק ר ש כ ח ת י . שרײַב מיר, איך בעט דײַך, וואָס האָרכט
זיך עפּיס בײַ אײך, צי געהען רעגענעם, און וואָס מאַכען די בורע-
קעס, און צי ס'איז פאַרהאַן עפּיס אַ סך זשוקלעך? איך בעדאַרף
דאָס זעהר נויטיג וויסען, און וואָס גיכער!

הנ"ל.

מע קאן זאגן א ליגען, און דערצו, אז מע איז נאך א שטיקעל
 עזות-פנים אויך, קאן מען שוין זיין א מעקלער; און אדרבה, וואס
 מעהר ליגנער און וואס מעהר עזות-פנים, איז אלץ מעהר מעקלער!
 מעגסט מיר גלויבען, פארהאן דא אין יעהופעץ מעקלערס, וואס
 קאטארי ביי אייך אין כתרילעווקע וואלט זיי אָנגעשטאנען זיין
 בעהעלפערס אָדער בעלי-עגלות, זיי קאנען זיך קוים חתמ'ענען,
 און פון דעסטוועגען — זעהסט דאך, ווי זאגט די מאמע דיינע:
 „אז גאט וויל, שיסט א בעזעם“... מע בעדארה נאך אַנטהון א ווייס
 העמד מיט א שענעם קאפעליש, קריבען, שמעקען, האפען א ווארט,
 א לויף אהער, א שפרונג אהין — „פאזשאלעטי קארטאזש!“ „קאר-
 טאזש“ הייסט מעקלעריי, „שחיתא-געלד“, איז דאס א זיסער
 גראַשען, אַט דאס „קארטאזש“! אָהן קאפּ-דרעהעניש, אָהן בויכ-
 וועהטיג! אַט האָב איך געחאָפּט ערשט נעכטען א פופציגער „קאר-
 טאזש“ — זאָל מיך אזוי וויסען א ביזע וועטשערע מיט דיר אינ-
 איינעם, ווי איך ווייס פאַר וואָס! איך האָב געמאַכט צעהן טוי-
 זענד פּוד צוקער גרינג, נאָך גרינגער ווי אויסרויכערען א פאַפּיראַס.
 דאָס הייסט, געמאַכט האָבען אַנדערע, נאָר איך בין אַריינגעשפּרונג
 נען אין מיטען. הקיצור, איך האָב מיט גאָט'ס הילף געחאָפּט א
 פופציגער! אז גאָט העלפט, עס געהט אַוועק אַזוי איין האַלב יאָהר,
 שטעל איך מיך צוריק אויף די פיס און ווער דער אייגענער ווי
 פריהער, וואָרום ביי אונז אין יעהופעץ שפּיעלט דאָס געלד די
 גרעסטע ראָלע! דער מענש אליין איז בלאָטע, יחוס וויל מען דאָ
 נישט וויסען. מעגסט זיך זיין ווער דו ווילסט און וואָס אין דער
 קאַרט — אַבי געלד! און מחמת איך בין פערנומען און האָב קיין
 צייט ניט, מאַך איך דאָס בקיצור. אם ירצה השם, אינ'ס אַנדערען
 בריעה וועל איך דיר אַרויסשרייבען אַלסדינג באַריכות. לעת-עתה
 לאָז גאָט געבען מיט געזונד און מיט הצלחה. גרים די קינדער
 זאָלען לעבען, און שווער און שוועגער, און אימליכען בעזונדער
 נאָר פריינדליך.

ממני בעלך מנחם - מענדעל.

בערען, האָבען אָנגעהויבען צו מאַכען פּליטה. דעם ערשטען פע-
 טשאַטעק האָט געמאַכט יענער באַנקיר, וואָס דורך איהם פלענען
 מיר אַלע געהן מיט אונזערע „פאַפיערלעך“ קיין פייטערבאָרג און
 קיין וואַרשאָ. אין אַ שענעם פריהמאָרגען קום איך אַריין אין
 קאַנטאָר, איך האָב געהאַט ביי איהם צו שטעקען מיט אַ פאַר
 „מאַלצעווער“ און מיט עטליכע „פוטיווילעווער“ אַקציעס, וואָס
 ס'איז איהם אַרויסגעקומען פון מיר אַ קליינער דיפערענץ.
 איך הויב מיך אָן נאָכצופּרעגען, וואו איז ער ערגיץ, דער פריץ?
 זאָגט מען מיר: הלך לעלמו! — ער איז שוין לאַנג אין אַמעריקע!
 הקיצור, ס'איז געוואָרען אַ גוואָלד! מע האָט זיך באַלד אַ נעם
 געטהאָן צו דער אייזערנער קאַסע און מע האָט געפונען דאָרט אַ
 פלעשעל טינט מיט איין אַלטען אָפּגעריבענעם גילדען, און נאָך
 מיט אַ לעכעל דערצו. דער אַנדערער האָט איבערגעלאָזט אין דער
 אייזערנער שאַפּע אַ גאַנצען פאַק מיט אַלטע לוחות אויף עבר-
 טייטש פון שנת תרל"ג ביז היינטיגס יאָהר, און איז אַוועק
 קיין ארץ-ישראל. דער דריטער, נאָר אַ גרויסער באַנקיר, האָט נישט
 באַנקראָטירט, נאָר גלאַט ניווק ונהרג געוואָרען מיט עטליכע מיליאָן
 אין איין וואָך און איז געבליבען ביי'ם נאָמען. נאָר די בראַזעקס
 זענען עפּים מיט נסים אַרויסגעשפרונגען גליקליך. איין מאָל פאַר
 אַלע מאָל — איך האָב אַרויסגעזעהען, אז ס'איז ניט בעשערט, העלפּט
 נישט קיין חכמות! אַ שטיקעל גליק, וואָס איך האָב מיך בעציי-
 טענס אַרומגעקוקט און האָב מיך אַ וואָרף געטהאָן אויף איין אַנדער
 פרנסה, אַ בכבוד'ע פרנסה, היינו: איך בין איצט געוואָרען אַ
 מעקלער, פשוט אַ מעקלער, טאַקי דאָ אין יעהופּעץ אויף דער
 בערזע. פאַרהאן אין יעהופּעץ מעקלערס, קיין עין-הרע, אזוי פיעל,
 ווי שטערען אין הימעל, מיט וואָס בין איך ערגער פון זיי? דאַכט
 זיך, איך האָב אויך הענד און פיס און אַ נאָז מיט אויגען גלייך מיט
 אַלע אידען, און אַזעלכע מיוחסים ווי איך איז דאָ אַ סך, — פון
 דעסטוועגען שטעהט זיי אָן נעמען דאָס שטעקעל און געהן מעק-
 לערען. די גרויסע תורה, וואָס מע כעדאַרף דאָ האָבען? אבי

מיליאָנען

(סוחרים, מעקלערס און „שפעגעלאַנטען“).

I.

מנחם־מענדעל פון יעהופעץ צו זיין ווייב שיינדה־שיינדעל אין כתר־לעוועקע.

לונגתי היקרה הצנועה החכמה מרת שיינדה־שיינדעל שתחי'
עכב"ב.

ראשית בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אנדערען גאר גוטס מיט בשורות טובות, ישועות
ונחמות — אָמן.

והשנית זיי וויסען, אז איך בין שוין אויס שפעגעלאַנט.
כ'האָב אַ שפיי געטהאָן אויף דער שפעגעלאַציע, קיין איד זאל זי
ניט קענען! זי האָט מיך אויסגעמוטשעט ווי אַ קדחת, מיך גע-
מאַכט גרוי און אַלט! אַ ווערטעלע אויסצורעדען, וואָס מיר האָבען
דאָ איבערגעטראָגען! עס איז געוואָרען אַ תל פון יעהופעץ, איין
איבערקעהרעניש אויף דער בערזע, חושך אין אַלע ווינקעלעך, ווי
גאָר אַ מלחמה, גאָר ערגער ווי, ניט היינט געדאַכט, אין אַרעם!
עס איז געקומען אויף אַלעמען אַ מפלה, אַ כהלה. דער עולם האָט
אָנגעהויבען שטאַרק צו באַנקראַטירען, און איך אויך בתוכם. אַלע
מאָג האָט זיך געלאָזט הערען אַ נייער אָנוועזן. אָנוועזען — איז גאָר
אריין אין דער מאָדע! וואָס דאַרפסט דו מעהר? גרויסע באַנקירען,

מיליאנען

סותרים, מעקלערס און „שפעגעלאַנמען“

געשריבען אין יאָהרען 1899—1900

מיט דיינע בארליאנטען! אבי לאָם איך דערלעבען זעהן דין
 געזונדערהייד! עס גלויבט זיך מיר גאָר ניט, אז דו לעבסט!
 היינטיגע נאכט האָט זיך מיר גע'חלומ'ט די באַבע צייטעל, עליה
 השלום, פונקט אזוי ווי זי איז געווען, נישט געמינערט. דעריבער
 וואָלט איך שוין געוואָלט דערלעבען זעהן דין געזונדערהייד, און
 וואָס פריהער, ווי עס ווינשט דיר פיעל גוטס היינט און אלע מאָל
 דיין באמת געטרייע פרוי שיינה-שיינדעל.

סוף פונ'ם צווייטען בוך.

זאל מיר פאר זיי אויסציהען א גמילות-חסד, געבען זאל זיי גאט גרינגע קרענק מיט מאיאוווע קדחת אויף א גאנץ יאהר! ווי זאגט די מאמע זאל לעבען: „בעסער אַנקומען צו עלינו, איידער צום בעסטען מענשען“... אויף דיר איז מיר א חידוש, מענדעל, דו ווייסט דאך יא, וואָס אין די הייליגע ספרים שטעהט געשריבען: „מיט גוואַלד טהוט לעבען דער מענש און מיט גוואַלד טהוט ער שטאַרבן“ — היינט וואָס רעדסט דו נאַרישקייטען? ס'איז אַלס-דינג פון גאט. דו זעהסט דאך, ווי דער רבונר-של-עולם פיהרט מיט דיר, עס זאל זיך דיר נישט גלומטען קיין גרינגע פויגעלעך אין יעהופעץ! א איד בעדאַרף האָרעווען, פערשוואַרצט ווערען און געבען א ווייב ברויט! אָט איז נחמיה אויך א ליטישער יונגער-מאן, א יודעס-ספר — לאָס איך האָבען אזא יאהר! פון דעסטוועגען טהו א קוק, ווי אזוי ער ווערט אויסגעריסען, פאַהרט אויף אַלע ירירים, געהט צופוס, קריכט אין דער ערד אַרײַן, האָרעוועט ווי אַיין אייזעל, עס קאָן זיין, ער וואָלט אפשר אויך געוואָלט, אזוי ווי דו, אַרומגעהן מיט'ן שטעקעלע איבער יעהופעץ, אויך נישט טהון קיין האַנד אין קאַלט וואַסער, אויך האַנדלען מיט שמות, אויך שליטלען זיך קיין בויבעריק און אויך קוקען, ווי די יעהופע-צער דאַמעס שפיעלען דאָרטען אין דער גוטער שפיעל „פערדעל-מערדעל“. האָט ער אָבער זיין אייגענע א ווייב, וואָס זי הייסט ב ל י מ ע - ז ל א ט ע. ב ל י מ ע - ז ל א ט ע, אז זי טהוט נאָר איין קוק אויף נחמיה'ן, נעמט איהם שוין אָפּ דאָס לשון: ער פערשטעהט זי שוין אויפ'ן וואונק. אַנו, לאָז איהם גאט געבען אזא זין, ער זאל קומען, למשל, פון יאַרמעלינעץ און נישט ברענגען איהר קיין מענטעלע, קיין היטעלע, קיין זאָנטיקעל, מיט צרות, מיט שלעס איהר אין האַרצען? וואָס זשע? אזוי ווי איך קום אָפּ נאָר דערמיט, וואָס דו שרייבסט מיר אַלע מאָל: אָט קויפסט דו מיר דאָס, אָט קויפסט דו מיר דאָס, און ביז עפּים וואָס — לאָזט זיך אויס א בוידעם! נאָר דו מיינסט אורדאי, אז איך געה-אויס נאָך דיינע מתנות? איך דאַרף זיי אויך כפרות, דיינע בראַשען

XII.

שיינדיג שיינדיג פון כתרילעווקע צו איהר מאן מנחם-מנדל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-מענדל נ"י.

ערשט ענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערנער.

צווייט ענס שרייב איך דיר, בעלי היקר, אז, אייגענטליך, וואלט איך דיר בעדארפט שרייבען גאר א סך, נאר איך האב דיר נישט וואס צו שרייבען, עס האט זיך שוין אויסגעלאזט ביי מיר שטאף. ווארום וואס וועט מיר ארויסקומען, אז איך וועל דיר שוין אריינלעגען אין דער ערד אריין, חלילה, לעבעדיגערהייט, עס וועט מיר דען עפנים העלפען? איך בין דאך ניט בלייבנדיג צו עס, וואס האט לייער "עסען מאן"; איך וועל דיר נישט עסען, איך וועל דיר ניט זאגען קיין קרום ווארט, נישט איבערקעהרען די צונג אפילו. נאר איין זאך וועל איך ביי דיר פרעגען, א שלאס זאל אריין אין מיינע שונאים'ס ביינער אריין: זאג, צי האב איך דיר נישט געזאגט פריהער, אז עס וועט אזוי זיין דער סוף? זאג, צי האב איך דיר נישט געשריבען די גאנצע צייט: אנטלויף, זאג איך, מענדעל, ווי פאר פייער! וואס טויג דיר, זאג איך, שמאטעס, פאפיערלעך? ווי די מאמע זאגט: "זיץ אין דערהיים, וועסטו נישט רייסען קיין שטיוועל"... פאלגט ער מיך נישט! עס האט איהם צונעקאוועט צו יעהופעץ! ער איז גאר די כפרה נאך די דארטיגע פייער מענשלעך, די כפרה מעגען זיי שוין זיין פאר דיר און פאר מיר און פאר אונז אלע און פאר כל ישראל, נישט איך

גען, מאך איך דאָס בקיצור. אם ירצה השם, אינ'ם אנדערען בריעה וועל איך דיר אַרויסשרייבען אַלסדינג באַריכות. לעת-עתה זאָל גאָט געבען מיט געזונד און מיט הצלחה. שרייב מיר וואָס מאַכען די קינדערלעך זאָלען לעבען, און ווי געהט דיר אין געזונד, און גרים שווער און שוועגער און איטליכען בעזונדער גאָר פריינדליך.

ממני בעלך מנחם - מענדעל.

ע י ק ר ש כ ח ת י . די וועלט זאָגט אַ ווערטעל, אז נאָך אַ שרפה ווערד מען רייך. איך מיינ, אז נאָך אַזאַ מפלה, ווי מיר האָבען דאָ אַצינד, קאָן מען ערשט מאַכען גאָלדענע געשעפטען. וואָרום ס'איז אַלסדינג געוואָרען בחצי חנם. מע קאָן היינט מאַכען „האָס-לעך“ מיט „פרעמיעס“ אויף די בעסטע „פאפיערלעך“ כמעט אַהן געלד. איך זאָג נביאות, און קאָן דיר געהן שווערען, אז ווער עס וועט איצט אַוועקגעהן קיין פייטערבאָרג אָדער קיין וואַרשאַ עפּיס קויפען, וועט ער גליקליך ווערען! וואָרום נאָך אַלע מעשות קאָן איך מיך בעריהמען, אז איך פערשטעה דאָס שפּיעל אין תוך אַריין. צו דער שפּעגעלאַציע בעדאָרף מען האָבען נאָר דריי זאַכען: ש כ ל, מ ז ל און ג ע ל ד. ש כ ל איז, ברוך השם, פאַרהאַן ביי מיר אַזוי פיעל, וויפיעל ביי אַלע היגע שפּעגעלאַנטען. מ ז ל איז ביי גאָט. און ג ע ל ד? — געלד איז ביי די באַצקיס.

הנ"ל.

איצט ארויסגעשטעלט דער וועלט דריי פייגען ; ברעקען וואָלט צו מיר נישט געווען גלייך ! נאָר מסתמא הייסט גאָט אזוי ; ס'איז אפנים, נאָך נישט געקומען די רעכטע צייט... א שטיקעל גליק, וואָס מוין באַנקיר, לאַנג לעבען זאָל ער, מאַהנט מיר האַמט נישט די עטליכע קערבלעך, וואָס איך בין איהם געבליבען שטעהן אין קאַנ-טאָר. אַדרבה, ער האָט אויף מיר רחמנות. ער זאָגט מיר צו, אז עס וועט זיך אַביסעל פערבעסערען די צייט, וועט ער אפשר זעהן מיר „צושארען“, איך זאָל אַרום איהם קאָנען אַ מאָל פערדיענען אַ קערבעל... נאָר דערוויילע איז נישטאָ וואָס צו טהון. עס געהען אַרום אויף דער בערזע מתים, נישט קיין שפּעגעלאַנטען. מעקלערס דרעהען זיך אַרום פוסט און פאַס. ס'איז ביטער און פינסטער אַרום און אַרום. די שפּעגעלאַציע, זאָגט מען, איז אַפּגעשטאַרבן, קאָן שוין תּחית-המתים נישט אויפשטעהן. נישטאָ צו וואָס זיך צו נע-מען. איך זאָל האָבען מיט וואָס, וואָלט איך מיר נאָך פאַרט יאַקאַש דורכגעשלאָגען, איבערגעוואָרט די שלעכטע צייט. דער הימעל, ווי זאָגט ער, איז נאָך צו דער ערד נישט געפאַלען. נאַרישקייטען ! דאָס האַרץ זאָגט מיר, אז עס וועט נאָך זיין וואָס צו טהון, גאָט לעבט און יעוהופּעץ איז אַ שטאַרט ; אז נישט דאָס, איז דאָס... נאָר וואו נעמט מען קלינגערס ? ווי זאָגט די מאַמע דיינע : „אז מע האָט נישט קיין פינגער, קאָן מען נישט שטעלען קיין פייג“... איך האָב מיר געפרובט אָנמוטען אַ פאַר מענשלעך מבח אַ גמילות חסד'על אויף אַ קליינער צייט, האָבען זיי מיר געשוואָרען, אז אין שטאַרט איז איצט ענג אין געלד, אפילו גאָר ביי די גרויסע איז ענג, ממש מע פאַלט מיט'ן פנים צו דער ערד, מע ציהט זיך אויס פאַר אַ גראַשען... השם יתברך זאָל עפּים אַ נס טהון מיט מיר : גולנים זאָלען אויף מיר אָנפאַלען און מיר הרג'ענען, אָדער איך זאָל אזוי שטאַרבן געהענדיג אין גאַס, וואָרום, זונתי היקרה, איך קאָן דאָס שוין מעהר ניט איבערטראָגען ! סטייטש, סטייטש ! אזוי פּיין, אזוי שען געשטאַנען אויפ'ן פּלאַץ ! געהאַט, ווי מע זאָגט, אַ פולע הימעל — און פּלוצים נאָ דיר ! און מחמת איך בין זעהר דערשלאָ-

אנדערע פאפיערלעך. נאך דאס אלסדינג איז נאך נאָלד קענען וואַר-
שן. אין וואַרשע איז נאָר איין אומגליק! זינט די וועלט שטעהט
איז נאָך אזא שחיטה נישט געשעהן, ווי אין וואַרשע. וואַרשע איז
זיך מיישב און ס'הוט א שמיץ די „לילעפוטען“ פון צוויי טויזענד
פיער הונדערט פופציג נאָר אויף זעכס הונדערט צוואנציג! היינט
„וועגעלעך“! די זענען שוין געשטאנען אזוי שעה, אזוי פון; מיר
האָבען געמיינט, אַט-דאָס זענען זיי דריי טויזענד קארבען! וויפיעל,
מיינסטו, שטעהען זיי היינט? וועסט נאָר נישט טרעפן: פיער-
הונדערט שמאַרדאָווענצעס! ווי געפעלט דיר א קורס? ס'איז עס
וועלט! אז אָך און וועה איז וואַרשע, זיך שעה אויסגעפיינט: גע-
טריבען, געטריבען, און פלוצים אין מיטען דרינען — נא דיר א
חתונה! פון וואנען נעמט זיך דאָס איבערקעהרעניש — ווייסט
קינער נישט. דער זאָגט דאָס, דער זאָגט דאָס. עס וואַכסט פון
געלד, דאָס הייסט, פון דעם, וואָס עס איז נישטאָ קיין געלד. אויף
דייטש רופען זיי דאָס אָן: „געלד-מאַנגעל“, און אויף אונזער לשון
הייסט דאָס פשוט: „נישטאָ א פרוטה“. וועסט דו דאָך מסתמא
פרענען: סטייטש, עס האָט זיך דאָך ערשט נעכטען געוואָלגערט אין
אַלע גאַסען? תיקו, בלייבט א קשיא! נאָר ווי אזוי די מעשה איז,
שפעגעלאַנטען זענען געוואָרען אָפגעקאַכט, און איך אויך בתוכם.
איך וועל דיר זאָגען דעם אמת, אויף פייטערבאַרג פערדריסט מיד ניט
אזוי, ווי אויף וואַרשע. מילא פייטערבאַרג — נאָרנישט, געהט זיך
פאָוואָלינקע, אַלע טאָג פאַלט דאָרטען צוואַנציג-דרייסיג רובעל און
גענוג; ס'איז האַטש, ווי זאָגט ער, מעשה סוחר. וואַרשע — קיין גר-
טער איד זאָל דאָס ניט קענען! דאָס איז עפּיס א מין סדום, רחמנא
לצלן! נישטאָ דער טאָג וואַרשע זאָל ניט געבען א ריס מיט ק"ן,
מיט רי"ש, מיט שי"ן קערבלעך נידעריגער, א פאַטש נאָך א פאַטש,
אזוי, אז מיר זענען דאָ אַלע געבליבען פריהלישעט, נאָר קיין צייט
נישט געהאַט אפילו זיך אַרומצוקוקען! מיליאָנען קאָסט אונז אָפּ
אַט דאָס וואַרשע, מיליאָנען! גוואַלד, וואו איז געווען אונזער
שכל? הלאזי וואָלט איך דיר געפאַלגט, זונגתי היקרה, וואָלט איך

XI.

מנחם־מענדעל פון יעהופעץ צו זיין ווייב שיינה־שיינדעל אין כתרילעוועק.

לזוגתי היקרה הצנועה החכמה מרת שיינה־שיינדעל שתחי'.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אַנדערען נאָר גוטס מיט בשורות טובות, ישועות
ונחמות — אָמן.

ו ה ש נ י ת זיי וויסען, אז עס טהוט זיך חושך! היינו, עס איז
אָנגעקומען פון פייטערבאָרג אַזעלכע קורסען, אז ס'איז אונז אַלע-
מען פינסטער געוואָרען אין די אויגען! ווי אַ דונער האָט דאָס אונז
דערשלאָגען, ווי אַ באָמבע! עס איז געוואָרען פינסטער אין אַלע
קאָנטאָרען, ערד־ציטערניש אויף „קרעשטשאַטעק"! און תיכף נאָך
פייטערבאָרג האָט אויך וואַרשאַ גענעבען אַ זעץ איהרע קורסען!
ס'איז געוואָרען אַ לויפער־י, אַ בהלָה, אַ פחד, אַ מהומה! די שפּע-
געלאַנטען זענען זיך צעלאָפּען, אויסגעטריקענט געוואָרען, און איך
אויך בתוכם. אויס בערזע! די קאָנטאָרען זענען געבליבען פוסט,
די באַנקירען פערזאָרגט, ס'איז חורבן בית־המקדש! שטעל דיר
פאַר, זוגתי היקרה, אז די „מאַלצעווער", וואָס איך האָב זיי גערע-
כענט אויף טרפות צוויי טויזענד קערבלעך, האָבען זיך מיישב גע-
ווען און האָבען זיך אַראָפּגערוקט ביז נייענהונדערט פופציג! צי,
למשל, „פּוטיוויל": גיכער וואָלט איך זיך גערעכט אויף זיי אַ
מפּלה, איידער זיי זאָלען ווערען פון הונדערט אַכציג צוריק זיעבען
און זעכציג! פון „טראַנספּאָרט" שמועסט מען נישט; „טראַנס-
פּאָרט" איז גאָר אין דער ערד, קיינער נעמט דאָס נישט אין די הענדר
אַריין! דאָס אייגענע איז מיט „וואָלנע", מיט „דאָן" און מיט אַלע

קנאק! פליה! שפרינג אין פייער! איך וועל צו דיר נישט פאָהר
רען, איך זאָל וויסען, אז דו לינסט דאָרט אויפֿן טוידטען בעט! און
דיינע פופציג טויענד שרעקען מיך אויך קארג וואָס. ערשטענס,
ביזט דו מיינער מיט די פופציג טויענד, אזוי ווי אָהן די פופציג
טויענד. און, צווייטענס, האָבען ביי מיר דיינע פופציג טויענד
א ממש, פונקט ווי אַ שמעק טאבעקע, ווי זאָגט די מאמע: „כל זמן
דאָס געלד איז אויב'ן פאפיער, איז דאָס פאפיער“... איך וועל דיר
זאָגען דעם אמת, בעלי היקר, אז דו האָסט איצט ביר איבערצוצעהר-
לען עטליכע קערבלעך און ווילסט ווארטען ביז עס וועט ווערען
דוקא פופציג טויענד, ביזט דו אָדער אַ משוגע'נער, אָדער אַ גולן,
א רוצה, האָסט קיין רחמנות נישט אויף דיין ווייב ביז הונדערט
און צוואנציג יאָהר און אויף דיינע קינדער. עס געפעלט מיר, ווי
ער האָדעוועט מיך מיט „זאווטריקלעך“: מ א ר ג ע ן וועט ער
זיין ביי'ם גאָלדוואַרגער, מ א ר ג ע ן וועט ער מיר קויפען וועש —
אַלץ אויף מאָרגען. נאר איינער! נאר מאָרגען לאָז זיך גאָט זאָר-
גען! דו קויף בעסער היינט. רייס אָפּ, האַפ אַריין, עס וועט זיין
גלייך ווי געפונען! די מאמע מיינע, זאָל לעבען און געזונד זיין,
זאָגט גאנץ קלוג. זי זאָגט: „וואָס טויג דיר, טאָכטער, מתנות,
טישטיכער, האַנדטיכער? געלד, זאָגט זי, לאָז ער דיר שיקען! דער
מלאך-המות, זאָגט זי, פרעגט נישט, צי דער מת האָט תכריכים“...
איך וועל ווארטען נאָך אַ פאָר וואָכען, ביז איך וועל מיך פיהלען
אין גאנצען געזונד, דעמאָלט זען איך מיך אויף און פאָהר, אם
ירצה השם, אַראָפּ צו דיר אַהינצו, און דעמאָלט בין איך דיר ניט
מקנא! איך וועל דיר דאָרטען נאָכגעהן פיס-טריט, איך וועל דאָר-
טען זיין אומעדום. איך בין דיר ערב, אז דו וועסט אַנטלויפען פון
דאָרטען אין מיטען האַלבע נאכט, ווי עס ווינשט דיר פון טיעפען
הארצען

דיין באמת געטרייע פרוי שיינה-שיינדעל.

X.

שיינה'שיינרעל פון כתרילעווקע צו איהר מאן מנחם-מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ערשטענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער גיט ערגער.

צווייטענס שרייב איך דיר, בעלי היקר, זאלסט גאר נישט איבערטראכטען חלילה קיין שלעכטס, עס קומט דיר מזל-טוב: דער בראטישעק דיינער, דיין בערעל-בנימין, האָט שוין חתונה געהאט, אין אַ גוטער שעה, אַ מזל'דיגער! , ער האָט קיין צייט נישט געהאט צו וואַרטען אפילו גאַנצע צוויי חדשים: ער איז אוועק געפאָהרען קיין באַרדיטשעוו, פון וואָנען מע בעציהט אויף דער גאַנצער וועלט שטיפּמאַמעס, און האָט אַראָפּגעבראַכט פאַר זיינע קינדער אַ מאַמע, און דוקא אַ מיידעל פון אַ יאָהר נייענצעהן! אַזאַ יאָהר, אַזאַ מזל אויף אַלע מאַנסבילען, וואָס פאַר אַ פנים דאָס האָט! ווי זאָגט די מאַמע זאָל לעבען: „בעסער זאָלען מיר בלייבען נאָך אייך אַלמנות, איידער איהר זאָלט מאַכען אונזערע קינדער פאַר יתומים!“... איך שטעל מיר פאַר דיינע טרערען, מענדעל, ווען דו זאָלט מיך, אַשטייגער, חלילה איבערלעבען, נישט דערלעבען זאָלען דאָס די יעהופּעצער דאַמעס! זיי וואָלטען דיך בעפאַלען, ווי די ביענען, איין אויסחאַפּעניש וואָלט אויף דיר געקומען נאָך פאַר שלשים! עס וואָלט געווען ביי דיר, ווי די מאַמע זאָגט: „א כשר'ער טאָפּ מיט אַ כשר'ען לעפעל“. וואָלט שוין דעמאָלט געקאָגט בלייבן אַ יעהופּעצער אויף אייביג! דו קנאַקסט, זאָגסט דו, מענדעל?

בקיצור. אם ירצה השם, אינים אנדערען בריעה וועל איך דיר ארויס-
שרייבען אלסדינג באריכות. לעת-עתה זאל גאט געבען מיט געזונד
און מיט הצלחה. קוש די קינדער און גוים שווער און שוועגער
און אלעמען בעזונדער גאר פריינדליך. און בערעל-בנימינען זאלסט
דו זאגען פון מיינעטוועגען, אז ער זאל זיך אזוי נישט נעמען צום
קע, אין "אקע" אדער גאר אין "טערטעל-מערטעל".

ממני בעלך מנחם - מענדעל.

ע י ק ר ש כ ה ת י . וואס דו שרייבסט מיר מכה וואסיל-
קאוו, האסט דו, אפנים, גארנישט פערשטאנען, וואס איך מיינ.
אזוי ווי מחמת איך טאג דא נישט זיין, וויל איך ווערען א היגער קור-
פעז, קאן מען אנדערש נישט אויספיהרען, סיידען מען איז פריהער
האטש א האלב יאהר א וואסילקאווער נכתב. און קוים ווער איך
א היגער, דינג איך, אם ירצה השם, א דירה אויף פאראל און נעם
דיך ארויס אהערצו מיט די קינדער אין א גוטער שעה. און וואס
דו ביזט אזוי אויפגעטראגען אויף יעהופעץ, איז גאר דערפאר, וויל
דו קענסט נאך נישט די שטאדט מיט די היגע מענשען; מילא די
שטאדט אליין, שמועסט מען נישט — ס'איז א צאצקעלע, און די
מענשען די היגע זענען ממש גאלד און זילבער; ווייס איך, ווי
קומט דאס צו אדעם? די היגע מענשען זענען אלע אזוי מילד,
אזוי צוגעלאזט, סאי די מאנסבילען, סאי די נקבות... איין שטיקעל
חסרון האבען זיי דא, וואס זיי האבען ליעב א קערטעל; קומט די
נאכט — נעמט מען זיך צו דער ארבייט און מע זיצט אוועק ביז
טאג און מע שרייט: "פאס!" די גרויסע שפיעלען אין אזא שפיעל,
וואס הייסט "פרעפערענץ", און די קליינע שפיעלען אין "סטוקעל-
קע", אין "אקע" אדער גאר אין "טערטעל-מערטעל".

ה נ " ל .

מיך א וואָרף טהון צוריק „אַ-לאַ-האַם“ און וויעדער א מאָל האַפּען
 א גראַבס. אזוי, אז דער אויבערשטער זאָל נאָר וועלען, קאָן פון די
 פּופציג טויזענד ווערען מאה אלף, פון די מאה אלף — רי"ש
 אלפים, פון די רי"ש אלפים — ת"ק, און אזוי ווייטער, ביז א מיר
 ליאָן. ווי אזוי זשע דען, נארעלע, ווערד מען א מיליאָנשטשיק, א
 בראַצקי? און וואָס, מיינסט דו, איז בראַצקי? א בשר-רודם, וואָס
 עסט און טרינקט און שלאָפּט. איך האָב איהם אליין געזעהן, איך
 זאָל אזוי זעהען אַלדאָס גוטס! ... הכלל, זאָלסט גאָר קיין יסורים
 ניט האָבען, זונתי היקרה, איך האָב מיך גוט צוגעקוקט צו דער
 שפּעגעלאַציע און בין געוואָרען אויף דער בערזע אַזאָ חריף, אז מע
 קומט שוין א מאָל צו מיר, נישקשה, מיט איין עצה; מיט גאָטס
 הילף, איך פערשטעה דאָס שפיעל! און וואָס דו גלויבסט נישט
 און הייסט מיר אָפּשניידען, איז ביי מיר קיין חידוש ניט. למאי
 חינקים? פארהאן ביי אונז א שפּעגעלאַנט, חינקים רופט מען איהם,
 זעהר א הייסער שפּעגעלאַנט און א מורא'דיגער קאָרטענשפיעלער;
 ביי-טאָג שפיעלט ער אויף דער בערזע, און ביי-נאכט שפיעלט ער
 אין קאָרטען. האָט זיך געטראַפּען מיט איהם א מעשה ערשט יענע
 וואָך. עס האָט זיך איהם ביי-נאכט גע'חלומ'ט א שלעכטע קאָרט, —
 א סימן אויף א „בעס“ — איז ער אַוועק קיין פייטערבאָרג און קיין
 וואַרשאָ און האָט אָפּגעשניטען אין איין טאָג דעם גאַנצען „פאָרטע-
 פעל“; אַדאָי רייסט ער איצט נעבאָך אויף זיך די האָר! א מצוה
 אויף איהם! לאָז ער ניט גלויבען אין חלומות! איך קוק שוין
 אַרויס אויף מאָרגענדיגען טאָג, געוואָהר ווערען די קורסען. איך
 האָב מיך בעשלאָסען, תיכף ווי באלד איך קום אין שטאָרט אַריין,
 זיין ביי'ם יובעלירער נאָך דיין „בראָש“ מיט די באַרליאָנטענע
 אויהרינגלעך, און אז איך וועל נאָר האָבען צייט, האַפּ איך מיך
 אַראָפּ אויף „פאָדאָל“ איינקויפּען דיר אַביסעל וועש, מישטיכער,
 האַנדטיכער, און די קינדער אויף העמדלעך, און נאָך עפּים אין בעל-
 הבתישקייט אַריין, נישט ווי דו זאָגסט, אז איך האָב דיר חלילה
 פערנעסען. און מחמת איך האָב קיין צייט ניט, מאַך איך דאָס

ביי מיר אויס צום זמן, — און אויסקויפען וועט מען זיי דאך גע-
וויס — בלייבט מיר איבער אויף זיי ריין פערדיענסט נאך אלע
הוצאות א רובעל פיער-פינף טויזענד. חוץ לזה, האב איך א פאָר
צעהנדליג „האַסלעך“ אויף „פוטיוויל“ און אויף „מאַלצעווער“, פריי-
מא בריוועלעך, — רעכען איך האפען אויף זיי אויך א רובעל זיעבע-
צעהן-אַכטצעהן הונדערט. האָסט דו שוין כמעט גוטע זיעבען טוי-
זענד רובעל. אויף די פינף „מאַלצעווער“ מוזמן רעכען איך אויף
טרפות פיער טויזענד רובעל, וואָרום עס וועט דאך זיין א חרפה,
א בזיון, אויב זיי וועלען ניט שטעהן אין גיבען, צום וועניגסטען,
צוויי טויזענד רובעל א שטיק, האָטש אפילו זיי האָבען זיך די לעצ-
טע טעג א קאפעלע אראָפּגערוקט; נאָר דאָס איז נישט מעהר ווי
א מאַניפאָרגעלע פון די פייטערבאָרגער „בלאַנקיסטען“, בכדי זיי
זאָלען זיך קאָנען „אַפּדעקען“! בלייבט איבער דער רעכטער שפּיע-
געל: איך מיינ די „לילעפוטלעך“ מיט די „וועגעלעך“; דאָ איז
א ריינער חשבון, ווי גאָלד: ביז „אולטימאָ“ האָבען מיר נאָך אזוי
גרויס ווי אַכטצעהן טאָג, און אזוי ווי די „לילעפוטלעך“ הויבען
זיך אויף הונדערט רובעל א טאָג, האָסט דו א קיימאָלן פון אַכט-
צעהן מאָל הונדערט גע'כפּל'ט אויף פינף, בעטרעפט דאָס פונקט
נייען טויזענד רובעל. און די „וועגעלעך“? זיי שפּרינגען דאָך אויף
ק"ן רובעל א טאָג, — האָסט דו אַכטצעהן מאָל ק"ן גע'כפּל'ט אויף
פינף, — בעטרעפט דאָס ניט קיין דרייצעהן טויזענד פינף הונדערט
רובעל? היינט וואו איז עפּיס „וואָלגע“? „דניעפר“? „דאָן“? און
שאר ירקות? הכלל, גאָר קיין גרויסען בייטעל נעה איך מיר נישט,
נאָר איך רעכען אַלסדינג, שוין נאָך אלע הוצאות: „קארטאָזש“,
„גנבה'וש“ אַרום און אַרום, — קרוב צו פערצינ-פּופציג טויזענד!
השם יתברך זאָל העלפען, דאָס „אולטימאָ“ זאָל נאָר אַפּלויפען גלאַט,
וועל איך, אם ירצה השם, „ראַליזירען“ אלע מיינע פּאַפּיערלעך און
וועל מיך „איבערסקעהרען“ אויף דער אַנדערער זייט, דאָס הייסט,
איך וועל נעהן „אַ-לאַיבעס“, ווערען א מוכר אויף אַלסדינג, און וועל
פּערדיענען געלד אויף דער „לינקער זייט“; נאָכדעם וועל איך

IX.

מנהג'מענדעל פון יעהופעץ צו זיין ווייב שיינה-שיינדעל איז כתרילעוועקע.

לזוגתי היקרה החכמה הצנועה מרת שיינה-שיינדעל שתחי'.

ר א ש י ת בין איך דיר מודיע, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

ו ה ש נ י ת זיי וויסען, אז איך בין א גאנצע וואָך געלעגען אין בויבעריק, דאָס הייסט, חלילה נישט מסוכן, נאָר א פאסקורנע שלאַפקייט: איך בין געפאלען אויפ'ן רוקען, קאָן זיך נישט איבער-קעהרען אויף דער אנדערער זייט. איצט איז מיר שוין אביסעל גרינגער. איך האָב געמיינט די גאנצע וואָך, אז איך וועל אַראָפּ פון זינען: א קלייניגקייט, אכט טאָג כסדר זיין אָפגעריסען פון דער בערזע, נישט וויסען פון קיין קורסען? עס האָט זיך מיר נאָר אויסגעוויזען, אז דאָרט קעהרט זיך איבער די וועלט! אם ירצה השם, מאָרגען-איבערמאָרגען פאָהר איך שוין געוויס אין שטאָרט אַריין. דערווייל שרייב איך דיר א בריוועל, עס ווילט זיך מיר אביסעל דורכשמועסען מיט דיר, און אַנב דיר געבען א ריכטיגען חשבון, וואו איך האַלט, זאָלסט נישט מיינען, אז איך "פלוטעווע", אז איך בין חלילה פערדרעהט אָדער איך בין גענאָרט. מוין "פאָר-טעפעל" בעשטעהט אַצינד סך-הכל פון הונדערט פופציג שטיקלעך "פוטיוויל", הונדערט שטיקלעך "טראַנספאָרט", פינף "מאַלצעווער", פינף "לילעפוטלעך" און פינף "וועגעלעך", א חוץ "פרעמיעס". מיאל, "פוטיוויל" און "טראַנספאָרט" איז ביי מיר פערקויפט אויף שפעטער (מיט א דרייערעל האַנדגעלד); ווי באלד מע קויפט זיי

מיינע: „חאפ אויס די יארמעלקע מיט נים און אנמלויה“... נאך געהערט מיט א משוגע'נעם! אט האט זיך איהם פלוצים פער-וואלט ווערען א קופעץ, און נאך א וואסילקאווער דערצו! ער ווייסט שוין גארניט וואס אויסצוטראכטען פאר גרויס ראסקאש! וואס איז דיר עפיש געפעלען געווארען וואסילקאו? נאך וואס איז דאס חידוש: אז בייטאג איז מען א יעהופעצער, ביינאכט א בויבער-קער, און געהן געהט מען קיין פייטערבארג און קיין ווארשא, מעג מען שוין זיין נישט נאך א וואסילקאווער נכתב — אפילו פון האצער פלאץ. מענדעל, זעה נאך, אז פון אלע גליקען זאל איך דיר נישט דארפן חלילה ארויסשיקען פון דאנען נאך א מאל אויף דער הוצאה, ווי עס ווינשט דיר היינט און אלע מאל

דיין באמת געטרייע פרוי שיינה-שיינדעל.

איך דארף דיר, בעלי היקר, אָנזאָגען א בשורה, און נישט קיין פרייליכע: דיין ברודער בערעל-בנימין איז געבליבען איין אלמן... שוין אז דער בריעה איז געווען פער'חתמ'ט איז מען געקומען און מע האט אונז געזאגט, אז יענטעל איז געשטארבען. פון א קינד פעט איז דאס איהר געקומען, זי האט געהאט א צוויילינג. דאס צוויילינג לעבט, און זי איז געשטארבען. דאכט מיר, עס וואלט געמעגט זיין דאס אייגענע קאפּויר? ווי זאגט די מאמע: „גאט איז א גרויסער צוילהכעים'ניק“... לאז זי זיין ווייט אָפּגעשיידט פון מיר. דיין שוועגערין איז תמיד געווען מיט מיר קידער-ווידער, לאז זי מיר מוחל זיין, נאך אויף מיין ערד איז זי דאך ניט געגאנגען. וואס וואלט מיך אהרען, אז זי זאל לעבען נאך הונדערט יאָהר און נישט איבערלאזען קיין זעבען יתומים'לעך, איינס קלענער פונ'ם אנדער רען? ביי דער לוייה בין איך דוקא געווען און האב מיך דוקא אזוי אָנגעוויינט, אז איך בין קוים געקומען א לעבעדיגע אהיים. ווי זאגט די מאמע: „אז מע דערמאנט זיך אינ'ם טוירט, איז מען ניט זיכער מיט'ן לעבען“...

ליוזי-הערשקע-אברהם'ס און געב איהם אוועק א פארציע, ווי עס
 געהר צו זיין, למאי האָט ער דערצעהלט שרה-נחמה'ן אזא פומון
 מיט א בריוועל, וואָס ניט געשטויגען, ניט געפלויענען? קוקט ער
 מיך אָן, ווי א משוגענע: וואָסערע פלוימען? לאָזט זיך אויס א
 מעשה, אז דאָס האָט זי טאקי אליין, דיין יענטעל הייסט עס, די
 כפרה זאָל זי זיין פאר אונז ביידען, אויסגעטראכט פונ'ם קאָפּ. א
 הולטייקע קאָן! נאָר עס קריכט דיר שטארק אין קאָפּ אַריין אוראי
 וואָס איך שרייב דיר, אז דיר ליגען נאָר אין זינען מסתמא דיינע יעד-
 הופעצער דאָמעס, צע'דמ'ט און צעבלוטניגט זאָלען זיי דיר-ווערען
 מיט זייערע באַרליאנטען! הערסט דו, מענדעל! איך קאָן ניט
 הערען זייער נאָמען אפילו, אזוי פיינר האָב איך זיי! עס איז מיר
 שוין נמאס אפילו די מתנה דיינע, וואָס דו ווילסט מיר דאָרטען
 קויפען! איך זאָג דיר פריהער, בעלי היקר, אויב דו ווילסט מיר
 עפ'ס קויפען, זאָלסט דו מיר קויפען אזעלכעס, וואָס מע טראָגט
 דאָרט ניט; איך דארף ניט, דו זאָלסט מיך פערגלייכען צו עמיצען,
 לאָזען זיי דיר זיין מיין כפרה היינטיגען טאָג! נאָר לאָמיר שוין
 דערלעבען זעהען טאקי עפ'ס פון דיר אויף דער רעכטער אמת, ניט
 אויף פאפיער, ווי זאָגט די מאַמע: „ווינציגער מיט א וואָרט, מעהר
 מיט א ביסען“... וואָס טויג דיר אַפּלענען אויף מאָרגען, נארעלע?
 ביי אזא געשעפט, אז מע רייסט נישט אָפּ מיט גוואַלד, האָט מען
 ניט! נאָר מענסט דיר זאָנען וואָס דו ווילסט, ביז איך וועל נישט
 זעהען אליין מיט מיינע אויגען, וועל איך דיר נישט גלויבען; נישט
 מחמת איך האָלט דיר חלילה פאר א ליגנער, נאָר דערפאר ווייל
 אלסדינג, וואָס די יעהופעצער פיינע מענשלעך דערצעהלען דיר,
 מיינסט דו, אז ס'איז תורת לאָקש. וואָס גלייכסט דו זיך צו בראַד-
 קיין? האָסט מיט זיי אינאיינעם חזירים געפאשעט? מע ניט דיר
 פאר דיינע פאפיערלעך עפ'ס געלד — נעם! וואָס מאַכסט דו אָנ-
 שטעלען? די אדעסער שאַרלאַטאָנעס האָבען געטראָפּען צו דיר
 קיין בויבעריק אַזש, געוואָלט אויסנארען ביי דיר דעם טייערען אַנ-
 טיק? — מיט מזל ברכה! פאר זיי די מציאה! ווי זאָגט די מאַמע

VIII.

שיינע שיינדעל פון כתרילעווקע צו איהר מאן מנחם־מענדעל אין יעהוּפּעץ.

לכבוד בעלי היקר הנגיד המפורסם החכם מופלג מוהר"ר מנחם־מענדעל נ"י.

ערשטענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, בעלי היקר, „אז פון א חזיר'שען עק, זאגט די מאמע, קאן מען קיין שטריימעל ניט מאַכען“... איך שמועס עס קעגען דיין שענער שוועגערין, קעגען דיין יענטלען טאקי, ברענגען זאָל זי דיר אויפ'ן פייער! זי איז זיך מיישב יענע וואָך און לאָזט אַרויס אַ קלאַנג איבער דער גאַנצער שטאָדט, אז דו ביזט אַוועק קיין אַמעריקע און מיך האָסט דו, ניט דערלעבען וועט זי דאָס, אַוועקגעוואָרפען איין אלמנה חיה. פון וואַנען, זאָגט זי, האָט זי דאָס גענומען? שרה־נחמה האָט געהערט פון לייזי־הערשקע־אברהמ'ס מויל, אז ברוך־בן־ציונ'ס האָט אַליין געזעהן ביי משה־שמואל'ן אַ בריוועל, וואָס מאיר־מאָטעל שרייבט איהם פון אַמעריקע. לויף איך דאָך אַוועק צו משה־שמואל'ן: וואו איז דאָס בריוועל? פרעגט ער מיך: וואָסער בריוועל? זאָג איך: וואָס מאיר־מאָטעל שרייבט אייך פון אַמעריקע. זאָגט ער: ווער האָט אייך געזאָגט? זאָג איך: ברוך־בן־ציונ'ס. זאָגט ער: ווי האָט אייך געקאָנט זאָגען אַט דער שקר, אַט דער כזבן אַזאַ מעשה, אז איך רעד ניט מיט איהם שוין העכער אַ יאָהר? לויף איך דאָך אַוועק פון דאָרטען צו ברוך־בן־ציונ'ס מיט אַ צעיושעטען קאַפּ. לאָזט זיך אויס אַ מעשה, אז ער איז גאָר נישטאַ אין כתרילעווקע שוין די דריטע וואָך. פליה איך דאָך פון דאָרטען אַוועק מסתמא צו

מיט געזונד און מיט הצלחה. גרים איטליכען בעזונדער גאָר פריינדליך.

ממני בעלך מנחם-מענדעל.

ע י ק ר ש כ ח ת י . דו מיינסט, אפנים, זוגתי היקרה, אז איך בין איינער אויפ'ן יריד, וואָס איך האַנדעל מיט פאַפיערלעך? בראַצקי האַנדעלט אויך דערמיט. דער חילוק איז: איך, אז איך געה קויפּען פאַפיערלעך, בעדאַרף איך פריהער אויסרעכענען ווי פיעל מיין מאַגען קאָן פערדייען, און בראַצקי, אז ער טהוט אַ קויף פאַפיערלעך, קויפט ער מיט אַ מאָל טויזענד שטיק, פינף טויזענד שטיק, צעהן טויזענד שטיק. דו שפיעלסט זיך מיט בראַצקין? יענער, אז ער פאָהרט דורך אין דער קאַרעטע, ציטערט דער „קרעש-טשאַטעק“, און אַלע אידען נעמען אַראָפּ די היטלען, און איך אויך בתוכם. שען וואָלט זיין, ווען איך ווער אַמאָל אַ בראַצקי! ... אז גאָט וויל, נאָרעלע...

הנ"ל.

רעל פון א פאבריקע, וואָס מע אַרבייט דאָרטען אייזענבאהנען און מע גיט דערויף „דעווענדענט“. די אייזענבאהנען זענען אין סימ-ביר, די פאפיערלעך זענען אין וואַרשאָ, און די קונים זענען אין יעהופעץ, — היינט פערשטעהסט דו שוין? דאָס אייגענע איז מיט די „וועגעלעך“, מיט „פוטיוויל“ און מיט „טראַנספאָרט“. נאָר דו קעהרסט מיינען, אז מע קויפט פאפיערלעך, קוקט זיי עמיצער אָן אין די אויגען? האָסט דו וויעדער א טעות. מע מוז דיר קלאָר מאַכען אקוראט, זאָלסט פערשטעהן דאָס געשעפט. למשל, עס פער-גלױסט זיך דיר קויפען „טראַנספאָרט“; געהסט דו אַריין אין א קאַנטאָר, טראַנסט אַריין אין קאַסע עטליכע קערבלעך א „רעפּאָ“, און דו הייסט דיר פערשרייבען אַביסעל סחורה, און מע גיט דיר אַרויס אַ בריוועל, אז מע האָט איינגעקויפט פון דיינעטוועגען אזוי פיעל און אזוי פיעל „טראַנספאָרט“, אויף אזא און אזא מקח מיט אזא און אזא „רעפּאָ“, און באַס חלילה עס פאַלט אַראָפּ, ביזט דו מחויב צוטראַגען נאָך געלד; — נאָר ס'איז בלאָטע, גיט אזוי גיך פאַלט דאָס אַראָפּ, און מע בעדאַרף גיט צוטראַגען קיין געלד; אַדרבה, עס הויבט זיך נאָר אויף! אַט אזוי אַרבייט איך כסדר און מאַך, ברוך השם, הלואי ווייטער גיט ערגער. גאָט זאָל העלפען, איך זאָל מיר קאַנען אָפּרייסען אויף אַ פאַר טאַג, וואָלט איך זיך אַראָפּגעחאַפט קיין וואַסילקאָוו און וואָלט אַריינגעטראַגען „געלדיע“; דעמאָלט וואָלט איך פערשפּאַרט זיין נע-זונד, ביי-טאַג אַ יעהופע-צער און ביי-נאַכט אַ בויבעריקער. אַלע מעקלערס זענען היינט גע-וואָרען „קופּציס“. זאָלסט זעהן ווי מע לעבט, ווי מע עסט! היינט די דאַמעס זייערע מיט די דימענטען און באַרליאַנטען — איך האָב מיר צעפרעגט, וואו קויפט מע דאָ באַרליאַנטען, און האָב בעטראַכט פון דיינעטוועגען דאָרטען אַ פאַר זאַכען, זאָג איך דיר, אז גיט נאָר ביי אייך אין כתרילעווקע, אפילו ביי אונז אין יעהופעץ וועט דאָס אויך אָנמאַכען אַ רעש! און מחמת איך האָב קיין צייט גיט, מאַך איך דאָס בקיצור. אַם ירצה השם, אינ'ם אַנדערען בריעף וועל איך דיר אַרויסשרייבען אַלסדינג באַריכות. לעת-עתה זאָל נאָט געבען

VII.

מנחם-מנרעל פון יעהופעץ צו זיין ווייב שיינה-שיינרעל אין כתרילעוועק.

לזונתי היקרה החכמה הצנועה מרת שיינה-שיינרעל שתחי'.

ר א ש י ת בין איך דיר מודיע, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אנדערען נאָר נוסס מיט בשורות טובות, ישועות ונחמות — אָמן.

ו ה ש נ י ת זיי וויסען, אז איך קנאָק און פליה, איך ברען, איך שפּרינג אין פייער, איך וואַכס, איך וואַכס! אַ סך זענען מיר מקנא, וואָרום וואָס איך קויף היינט, ווערר מאַרגען טייער. „ווע-געלעך“ האָבען זיך אַ רוק געטהאָן נאָך אויף צוויי הונדערט רובעל, און מיינע „לילעפוטען“ שטעהען שוין, ברוך השם, אויף יענער זייט דריטהאלבענטויזענד; נאָר מיר לוינט נאָך נישט צו פערקוי-פען, ווייל אלע זאָגען, אז עס וועט נאָך געהן און געהן. ס'איז נאָר אַ סברא, אז „אויסלאַמד“ האָט זיך אַ וואָרף געטהאָן אויף אונזערע פאפיערלעך. מע מאַכט אַ „סענדעקאַט“, דאָס הייסט, יד אחת, מע וויל זיי אויסקויפען ער לֶפֶּק, נישט איבערלאָזען אפילו אויף אַ רפואה! וועסט דו דאָך מסתמא פרעגען: פאַר וואָס? גאַנץ פשוט! געלד, פערשטעהסט דו מיך, איז היינט פאַרהאָן ביי דער וועלט אָהן אַ שעור; עס וואַלגערט זיך אין די גאַסען; פריצענט איז בזיל הוול — פיער-פינף לשנה איז פאַר אונז איבערגענוג; היינט אז עס טראָגט נאָר צעהן-פופצען, איז דאָך דאָס טאַקי אַ גליק! און וואָס דו זאָגסט „לילעפוטען“ (נישט, ווי דו רופסט עס אָן, „פֿיפּערנאָ-טערס“), האָב איך דיר שוין געשריבען, אז דאָס איז אזא מין פאפיער

דאָס שוין מעהר ניט אויסהאַלטען! איינס פון די ביידע: אָדער
 קום צו פאָהרען וואָס גיכער אַהיים און זיי אַ מענש גלייך מיט אַלע-
 מען. אָדער לאָז קומען אַ מיתה משונה אויף מיינע שונאים, און
 לאָז דאָס האַבען איין עק, ווי עס ווירשט דיר היינט און אַלע מאָל
 דיין באמת נעמרייע פרוי שיינע-שיינדעל.

ארום אויף שרפות, א גדולה אויף איהם: יעהופעץ ברענט, פער
 ברענט און פער'שרפה'ט זאל דאס דיר ווערען מיט ווארשא און
 מיט פייטערבארג אינאיינעם, לעבער גאט! ווער עס האט נאך
 גאט אין הארצען, דער באדט זיך אין מיין בלוט. איך קאן דען דורכ-
 נעהן די גאס אפילו? יעדער טייט אויף מיר מיט די פינגער: „אָט
 נעהט זי, מנחם-מענדעל'ס פלוני'טע פון יעהופעץ!“ א שענער נאך-
 מען, אז אַך און וועה איז מיר! לעבען זאל טאקי די מאמע מיינע.
 זי טענה'ט איינס: „א מאן, זאגט זי, טאך מען ניט אפלאזען אויף
 קיין מינוט, דען, זאגט זי, אז דער טעסער זיצט אויף די שפענער,
 זענען די שפענער — שפענער... איך האב, זאגט זי, פריהער גע-
 וואוסט, אז קיין גוטער סוף וועט דערפון נישט ארויס; א געלד-
 שדוך, זאגט זי, האט זיך מיר פערגלוסט, ווי זאגט מען: חזיר,
 האסט געלד? זיי מיין מחותן!... א שמאלץ-גרוב, זאגט זי, די
 שמאלץ רינט אויס, די גרוב בלייבט איבער. ברווילעך, זאגט זי,
 וואלט איך איהם געשריבען? פון קדחת וואלט איך איהם געשרי-
 בען! ווער עס פערשטעהט ניט אויפ'ן וואונק, זאגט זי, דעם גיט
 מען מיט'ן שטעקען... איך וואלט איהם, זאגט זי, אויף א בעזעב
 אראפגעבראכט אהיים! אויף א קאטשערע!“... זאג אפשה, אז זי
 איז אומגערעכט? נאך וואס זאל איך טהון, אז איך בין, משטיינס
 געזאגט, אזא ציעג, אז וואס מע זאגט מיר איז רעכט, און וואס מע
 וויל פועלט מען ביי מיר! איין אנדערע אויף מיין אָרט, למשל,
 ב ל י מ ע - ז ל א ט ע , וואלט שוין לאנג געווען אין יעהופעץ
 ביי אלע רבנים און דיינים, דרך אָנגעפאלען אין גאס און געגעבען
 דיר א וויסטען, א פינסטערען סוף, אז דו וואלט פערגעסען אפילו,
 צי דו הייסט מנחם-מענדעל, און צי דו האנדעלטסט מיט פיפערנאך-
 טערס... מאהל דיר, דיינע גילדענע געשעפטען מיט די גליקען, וואס
 דו האפטסט דארטען, זעהט מען שוין ארויס פון די מתנות, וואס דו
 שיקסט מיר איבער פון יעהופעץ; די דימענטען מיט די בארליאנ-
 טען, מיט די געשטיקטע העמדער, מיט די געשטעפטע קאלדרעס,
 א קלייניגקייט? איך זאג דיר מיט גוטען, בעלי היקר, איך קאן

VI.

שיינדיג שיינדעל פון כתרילעוועק צו איהר מאן מנחם-מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ערשטענס קום איך דיר צו מעלדען, אז מיר זענען אלע נאָט צו דאנקען אין בעסטען געזונד, געב נאָט דאָס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, בעלי היקר, אז איך האלט, אז דו ביזט שוין חלילה פאָרמאלנע משוגע, מעגסט שוין באלד אָנ-הויבען לויפען אין די גאסען. קארנ פאר איהם וואָס מע קען איהם אין אדעס, אין יעהופעץ, אין בויבעריק, בעדאָרף ער נאָך האָבען, אז אין וואַרשאַ זאָל מען אויך וויסען, אז ס'איז דאָ אויף דער וועלט אַ מנחם-מענדעל, וואָס פערנעמט זיך מיט הענדעל; אַמאָל האָט ער געהאָנדעלט מיט „לאָנדאָן“, און היינט האָנדעלט ער מיט אַלטע פיר-קאָוועס, אָפגעשלאָגענע הושענות, עפּיס „פאפיערלעך“, „פאָרטעפּעלען“, „וועועלעך“, „פיפערנאָטערס“, וואָס מע דארף נאָך געהן זוכען עס אַזש אין וואַרשאַ, און זיך נאָך שלאָגען איבער דעם. הלואי, רבוננו של עולם, זאָל זיך געפינען אַ חכם, וואָס זאָל דיר אַרויסשלאָגען דעם נאָר דיינעם, זאָלסט ניט אין זינען האָבען דאָרטען דער שוואַרץ יאָהר ווייסט וואָס, בעת דאָ אין דער היים האָסט דו אַ ווייב ביז הונדערט און צוואַנציג יאָהר, וואָס האָט צו טהון מיט די קינדער זיינע טאָן ווי נאָכט, טאָ דאָס, טאָ דאָס! ערשט נעכטען שיער אָפּ-געקאָכט אַ קינד מיט זורניג וואַסער פון אַ דורכשלאָג. אַ גליק, וואָס ניט אויפ'ן גאנצען קעפעל, ווי זאָגט די מאַמע: „צום שלים-מול דארף מען אויך האָבען מול!“... און ער—גאָרניט, שפאַציערט דאָרט

מיט געזונד און מיט הצלחה. גרים אלעמען בעזונדער גאָר פריינד-
ליך.

ממני בעלך מ נ ח ס - מ ע נ ד ע ל .

ע י ק ר ש כ ח ת י . וואָס דו שרייבסט מיר מכח בערעל
דעם פעטער מנשה'ס, איז ביי מיר זעהר צו גלויבען: ביי אייערע
כתרילעווקער פרנסות קאָן זיך קיין סוחר אנדערש נישט אויסהאַנד-
לען. זעהסט דו, ביי אונז אין יעהופּעץ קאָן זיך שוין אזא מעשה
נישט טרעפּען. ראשית, איז דאָ איטליכען בעזונדער, קיין עין-הרע,
זעהר גוט; והשנית, אז עס מאַכט זיך דאָ חלילה אַ שרפה, לעשט
מען דאָ גאָר אנדערש, היינו: נאָך איידער עס הויבט אָן צו נעצען.
לויפט שוין די קאָמאָנדע מיט די מעשענע קיווערס, שפּרינגען אין
פייער אַרײַן און שפּריצען מיט דער קישקע. דו וואָלסט געמעגט
זיך פּערגינען אָנקוקען אין יעהופּעץ אַ שרפה!

הנ"ל.

אויף אונזער לשון הייסט דאָס ביז ראשי־חודש. עס וועט קומען ראשי־חודש, וועסט דו דעמאָלט האָבען די ברירה: צי נעמען די פאפיערלעך, צי ניין. נאָר ווער וועט דיך לאָזען וואַרטען אויף ראשי־חודש? דערויף האָט דאָך גאָט בעשאַפֿען מעקלערס אויף דער וועלט, זיי זאָלען נישט לאָזען דורכגעהן די גאָס: „אפשר האָט איהר „לילעפוטען“? אפשר האָט איהר „וועגעלעך“?“ אזוי לאַנג, אזוי ברייט, ביז זיי געבען דיר עפּיס „פון אויבען“ און נאָרען־אויס ביי דיר דיינע פאפיערלעך. אָט האָבען זיך ערשט נעכטען צוגע־טשעפּעט צו מיר צוויי אַדעסער מעקלערס; איין מאָל פאַר אַלע מאָל זיי האָבען זיך נאָטיאָדעט, איך זאָל זיי אָפּגעבען מיינע „לילעפוטען“ מיט מיינע „וועגעלעך“. געפונען דעם אָרט, וואו אויס־צונאָרען סחורה! „ברידערלעך, — טענה איך צו זיי — איך האָב ניט. איך זאָל אזוי ריין זיין פון שלעכטס!“ הקיצור, איך האָב מיך מיט זיי אזוי לאַנג געראַנגעלט, ביז זיי האָבען פאַרט אויסגע־נאָרט ביי מיר מיינע פינף „לילעפוטלעך“ מיט די פינף „וועגעלעך“.

נאָר וואָס דענן? איך האָב זיי אָבער אויך גוט אָפּגעטהאָן. איך האָב מיך באלד „אָפּגעדעקט“, איך האָב „אַריבערגעשמיסען“, און צו גאָט אַ האָפּענונג, איך וועל, אם ירצה השם, האַפּען אַ פּון־אוי־בען, וואָרום עס געהט מיר, קיין עין־הרע, די לעצטע צייט אזוי, אז וואָס איך קויף היינט, ווערד מאָרגען טהייערער; אַלע זאָגען, אז איך בין אַ מוצלח! לאַז גאָט געבען, דאָס „אולטימאָ“ אין וואַרשאַ זאָל אָפּלויפֿען גלאַט, ווערד ביי מיר פריי דער גאַנצער „פאַרטעפּעל“, דעמאָלט טראָג איך מיך איבער אין איין אַנדער קאָנטאָר, וואָרום אין דער קאָנטאָר, וואָס איך אַרבייט אַצינד, איז פאַרהאָן, קיין עין־הרע, אזוי פיעל אידען, אז מע ווייסט ניט וואו מע איז אין דער וועלט. יענע וואָך איז שיער אַרויס אַ גאַנצער שקאַנדאַל: עס האָט שוין געהאַלטען כמעט ביי פעטש, דאָס הייסט, איינער פון אונז האָט געחאַפּט אַ פאַטש... נאָר מחמת איך האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעף וועל איך דיר אַרויסשרייבען אַלסדינג באַריכות. לעת־עתה זאָל גאָט געבען

V.

מנחם-מנדל פון יעחופעץ צו זיין ווייב שיינה-שיינדעל אין כתרילעווקע.

לזוגתי היקרה החכמה הצנועה מרת שיינה-שיינדעל שתחי'.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האָרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

ו ה ש נ י ת זיי וויסען, אז איך געה שוין קיין וואַרשאָ. וועסט
דאָך מיך וועלען פרעגען מסתמא, אז ווי באלד אז איך זיין אין יעד-
הופעץ און האַנדעל מיט פייטערבאָרג, היינט ווי קום איך קיין
וואַרשאָ? זאָלסט דו גאָר קיין יסורים ניט האָבען: וואַרשאָ איז
אויך אַ שטאָדט! וואַרשאָ האָט אויך פאפיערלעך, און נאָך וואָסער-
רע פאפיערלעך! אויף וואַרשאָ זענען שפעגעלאַנטען גליקליך גע-
וואָרען! וואַרשאָ איז ניט פייטערבאָרג; וואַרשאָ שמייסט מיט
הונדערטערס! וואַרשאָ איז זיך מיישב ערשט יענע וואָך און הויבט-
אויף „לילעפוטען" פון צוועלף הונדערט אויף צוויי טויזענד! נו,
פרעג איך דיר, געה זען זיך אַנידער און קויף ניט אזא פאפיערעל!
צי, למשל, „וועגעלעך". געשטאנען אָט ערשט, פריהער מיט אַ וואָך
דריי, פערצעהן הונדערט. וויפיעל, מיינסט דו, שטעהען זיי היינט?
צוויי טויזענד. און דוקא אָהן דעם קאפאָן! מע דארף דאָך זיין,
דאכט מיר, אַ רוצח, מע זאל ניט אוועקגעהן קויפען קיין „וועגע-
לעך"! היינט האָט דיר וואַרשאָ גלאַט אַ מעלה: זי פאָדערט נישט
קיין געלד; זי וויל נישט וויסען פון קיין „דעפאָ". דו ווילסט האָ-
בען „לילעפוטען", „וועגעלעך"? צאָהל איבער אַ פאָר הונדערט
רובעל אויפ'ן קורס און מאַך דיר אַ „פרעמיע" אויף „אולטימאָ":

אזוי ווי איך דארף מיט איהם געהן מיט ווייכע רעדעלעך, נישט דערוועגען זיך חלילה א קרום וואָרט, צי אויסשעלטען אַמאָל פאר די בזיונות, וואָס איך טראָג דאָ איבער פאר דיר, אז איך דארף נאָך פאר איטליכען בעזונדער מאַכען אַ פרייליך פנים, ווי זאָגט די מאַמע: „א קניפּ אין באַס, די פאַרב זאָל שטעהן“... נאָר גוואָלד, מה אָנו מה חיינו? איך וועל אזוי לאַנג צאָנקען און צאָנקען שטיל-לערהייד, ביז איך וועל, שונאי ציון, אויסגעהן, ווי אַ ליכט מיינע שונאים, אָדער אזוי חלילה צעזעצט ווערען פון גרוזאָמע, צעזעצט און צעשפרונגען זאָלען ווערען אלע דיינע יעהופּעצער קנאַקערס, ווי עס ווינשט דיר היינט און אלע מאָל פונ'ם טיעפען האַרצען

דיין באמת געטרייע פרוי שיינה-שיינדעל.

שא, בערעל דעם פעטער מנשה'ס האָט שוין אויף זיך אַ נייעם אומגליק: ער איז יענע וואָך אָפגעברענגט געוואָרען, אַרויס ווי די מאַמע האָט איהם געהאַט. און איצט האָט ער נאָך דאָס לויפּעניש — שונאים האָבען איהם גע'מסר'ט: אזוי ווי ס'איז ביי איהם געווען „געסטערעכעוועט“ אלסדינג דריי מאָל אזוי פיעל, האָט ער דאָך מסתמא אַליין געמאַכט „בורא מאורי האש“. האָט מען איהם געריר פּען צום סליעדאָוואַטעל. בערעל איז אָבער אויך ניט פון די וואָס צעהן אַ דרייער; שטעלט ער עדות, וואָס געהען שווערען, אז ער איז יענע נאכט גאָר ניט געווען היע. דערווייל האָט מען איהם איינגעזעצט, און זלאַטקע איז פאר שרעק געלעגען געוואָרען און גע-האַט אַ זיעבעלע. מזל טוב!

מע זאָל איהם געבען קארטאָפֿלים. צוויי טאָג האָט מען דאָס קינד געבאָד געמוטשעט, געשטאָפֿט מיט נואַלע, נישט קיין מילך, נישט קיין טרונק וואַסער, נאָר קארטאָפֿלים, נאָר קארטאָפֿלים, — איך האָב געמיינט, ס'איז איין עק פון מיין קינד! ערשט אויפ'ן דריטען טאָג, איך נעם אויפראַמען די שטוב, איך טהו אַ קוק אין בעט אונטער'ן קישען — ליגט נישט די קאָפּיקע? דאָקטוירים זאָלען אַזוי ווי-סען פון זייער געזונד, ווי זיי ווייסען, ווער עס האָט זיי געשלייערט! נאָר דיר נאָך, טאָמער איז קארג, ווי זאָגט די מאַמע: „אַ רעשטעל צו די צרות“... איך דאַרף האָבען צו טהון מיט זיינע קינדער, מיט דאָקטוירים, מיט רוחות און מיט שדים, און ער, דער גאָלדשפיגער, גאָרנישט, פֿליהט אַרום פון אַדעס קיין יעהופּעז, פון יעהופּעז קיין בויבעריק! וואָס איז? אַ גדולה אויף איהם, אַ היץ: „פאַפּיער לעך!“ „טראַנספּאָרטען!“ „פאַרטעפלען!“ האָט זיך איינגערעדט, אַז מע קאָן ווערען אין איין שמע-ישראל אַ גייד! „איין איינערדע-ניש, זאָגט די מאַמע, איז ערגער פון אַ קרענק“... נאָרעלע, וואָס וועסט דו מיר דערצעהלען גליקען, פּזמונות: „אַקציעס, שמאַקציעס, דעווענדענט, מעדעווענט“ — ס'איז ווערטה איין אויסגעבלאָזען איי! מיט פינף פינגער ווערד מען נישט רייך. „אַז מע לעגט אַריין, זאָגט די מאַמע, קדחת, נעמט מען אַרויס אַ קרענק“... פערשרייב דיר, מענדעל, וואָס איך זאָג דיר, אַז אַלע דיינע יעהופּעצער לייט, וואָס דו שרייבסט, אַז זיי זענען מיט אַ מאָל בעגליקט געוואָרען, וועלען אים ירצה השם אין גיכען ווערען צוריק די אייגענע קבצנים, וואָס פריהער, נאָך מיט מעהר פרישקייט, וואָרום איך גלויב אַזוי אין דיינע „טראַנספּאָרטען“ מיט דיינע „שמאַלצעווער“, ווי אין דעם אַדעסער „לאַנדאָן“; אין כּשוף און אין שרעטעלעך גלויב איך שוין אַ סך מעהר, ווי אין אַלע דיינע יעהופּעצער „פאַרטעפלען“. אוי, אַ הונד זאָל אויפּעסען מיין האַרץ, וואָלט ער משוגע געוואָרען, אַז איך זעה ביי לייטען ווייבער האָבען אויך אַ שטיקעל דעה ביי זיי-ערע מאַנען, מישען זיך אַריין אַמאָל מיט אַ וואָרט, טהוען אַ גע-שריי, אַ הוק, אַז עס וואַרפט מיט'ן מאַן דאָס נייעניעהריגע, נישט

IV.

שיינדיגערלעך פון כתרילעוועקע צו איהר סאן סנחסימענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ערשטענס קום איך דיר צו מעלדען, אז מיר זענען אלע נאָט צו דאָנקען אין בעסטען געזונד, געב נאָט דאָס געמליכע פון דיר צו הערען אויף ווייטער גיט ערגער.

צווייטענס שרייב איך דיר, בעלי היקר, אז ביי אונז האָט זיך געטראָפֿען איין אומגליק מיט אַ גליק אינאיינעם. אונזער משההערשעלי האָט איינגעשלונגען אַ קאָפּיקע! איך בין געקומען פונ'ם מאַרק, פרייטאָג איז דאָס געווען, געקויפט פיש, פרישע, צאָ-פעלדיגע, זיך נאָך געוואָרפען, און דאָס קינד שרייט, ווערד צע-ריסען! איך שלאָג דאָס, איך הרגי'ע דאָס — עס האַלט אין איין שרייען! „וואָס ווילסט דו? שלים-מול! באַשעפעניש! נאָ דיר צרות מיינע! נאָ דיר אַ קאָפּיקע! נאָ דיר בויכוועהטיג!“ קוים מיט צרות אַנשוויגען געוואָרען. אין עמליכע מינוט אַרום, איך טהו מיך אַ חאַפּ: „משההערשעלי! וואו איז די קאָפּיקע?“ „ניטאָ טאָפעטע!“ — מאַכט ער צו מיר און ווייזט מיט'ן הענטעל אין מויל אַריין. איינגעשלונגען? אַ צרה איז מיר! אַ שלאַק איז מיר! איך נעם דאָס קינד, איך קוק דעם אין מויל אַריין, וועה און ווינד איז מיר! „משההערשעניו! נשמה מיינע! מיר זאָל זיין פאַר דייע ביינדעלעך! זאָג, וואו האָסט דו אַהינגעטהאָן די קאָפּיקע?“ איך טרייסעל איהם, איך שלאָג איהם, קנייפ איהם, מאַך איהם ברין און בלוי — ער שרייט אין איין קול: „ניטאָ, האָט טאָפעטע, האָט!“ בקיצור, איך האָב איהם געבראַכט צום דאָקטאָר, האָט ער געהייסען,

לעת-עתה לאז נאָט געבען מיט געזונד און מיט הצלחה. גרים אלע-
מען בעזונדער גאָר פריינדליך.

ממני בעלך מנחם-מענדעל.

ע י ק ר ש כ ח ת י . וואָס דו פרעגסט, וואָס טהו איך ביי-
נאכט אין בויבעריק, האָב איך דאָך דיר שוין געזאָגט, אז יעהופעץ
איז אַ שטאָדט, וואָס אַ איד טאָר דאָרט ניט זיין, סיידען אַ „פער-
וועגעלדיע“. אז איך וועל זיך אָפּוויקלען מיט מיין „פאָרטעפעל“ און
וועל זעהען די אונטערשטע שורה, וועל איך אַריינטראָגען „געלדיע“,
וועל איך מעגען זיין אין יעהופעץ גלייך מיט אַלע. לעת-עתה מוז
מען זיך אויסבעהאַלטען, און קיין בעסערע בעהעלטעניש, ווי בוי-
בעריק, איז ניטאָ. ס'איז איין ערטעל פון דאָטשעס. פאָרהאָן אַ סך
דאָטשניקעס. די דאָטשניקעס לויפּען, לויף איך אויך — היינט פער-
שטעהסט דו שוין?

הנ"ל.

אויף פראנצויזיש און מע שפיעלט פיאנע, מע עסט איינגעמאכטס און מע טרינקט ווישניק, א קערבעל איז א ממזר, ס'איז חי געלעבט און איין עק, און אלץ פון די "פאפיערלעך" אז עס קומט דער טאָג, זאָלסט דו זעהן וואָס עס טהוט זיך אויף "קרעשטשטאטעק": פול און פיל מיט אידען! נאָר וואָס איז דאָס חידוש? אז פון די קאנטאָרען טרייבט מען, און אויף דער גאס לאָזט מען ניט שטעהן, ווילט זיך אימליכען וויסען וואָס פריהער — איז חושך! חושך! אָט איז היינט אָנגעקומען פון פייטערבארג "פוטיוויל" הונדערט אכט און זיעבעציג, — נו, ווי אזוי קויפט מען נישט קיין "פוטיוויל"? צי, למשל, "מאלצעווער", זאָגט מען, זענען אָנגעקומען שוין דריי-זעהן הונדערט פופציג, — זאָל מען ניט קויפען קיין "מאלצעווער"? אז אלע טאָג, אלע טאָג שפרינגט עס ארויף! אויף מיין "פוטיוויל", ברוך השם, שטעהט מיר איצטער צו פערדיענען שענע עטליכע הונדערטער! נאָר אזוי לאַנג שמיסט מען זיי, ווי לאַנג איך וועל זיי פערקויפען! אדרבה, איך רעכען נאָך צוקויפען א ק"ן שטיקלעך "פוטיוויל" מיט א פינף, "מאלצעווער" מיט נאָך אביסעל "וואָלגע", און אז גאָט וועט שענקען דאָס לעבען — צו קויפען אביסעל "טראַנספאָרט", מחמת מע שרייבט פון פייטערבארג, מע זאָל למען השם קויפען "טראַנספאָרט"! אלע האָבען דאָ טראַנספאָרט: איר דען, ווייבער, דאָקטוירים, מלמדים, משרתים, דינעסטען, בעלי-מלאכות — ווער האָט ניט קיין "טראַנספאָרט"? דאָ, אז א איר בעגעגענט זיך מיט א אידען, איז דער ערשטער ברוך-הבא: "ווי אזוי איז היינט "טראַנספאָרט"? "קומסט אריין אין א רעסטאָראַציע, בעגעגענט דרך די בעל-הבית'טע: "ווי טייער איז היינט "טראַנספאָרט"? "געהסט דו קויפען א פעקעל שוועבעלעך, פרעגט דרך דער קרעמער: "ווי טייער איז היינט "טראַנספאָרט"? "הכלל, יעהופעץ איז טאָקי א מקום פרנסה. אלע שפעגלירען, אלע וואַכ-סען, אלע פערדיענען געלד, און איך אויך בתוכם! נאָר מחמת איך האָב קיין צייט ניט, מאַך איך דאָס בקיצור. אם ירצה השם, אינ'ם אנדערען בריעף וועל איך דיר אַרויסשרייבען אַלסדינג באריכות.

III.

מנחם-מנדל פון יעוהפּעצ צו זיין ווייב שיינע-שיינדעל אין כתרילעוועקע.

לזונתי היקרה החכמה הצנועה מרת שיינע-שיינדעל שתחי'.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

ו ה ש נ י ת זיי וויסען, אז דער ענין פון פאפיערלעך איז
ניט, ווי דו מיינסט, טאַקי פאפיער ממש. עס רעדט זיך נאָר אזוי
פאפיער, מיינען מיינט מען גאָר אַקציעס, פייטערבארגער אַקציעס,
למשל: "פוטיוויל", "טראנספאָרט", "וואָלגע", מאַלצעווער
וכדומה. דאָס זענען אזעלכע פאבריקעס, וואָס עס אַרבייטען זיך
דאָרטען אייזענבאהנען אויף אַקציעס, דאָס הייסט, מע לאָזט אַרויס
אַקציעס אויף אַ הונדערטער און מע צאָהל'ט פאַר זיי דריי, וואָרום
מע גיט "דעווענדענט"; וואָס מעהר "דעווענדענט", איז אלץ בער-
סער. נאָר כפי אַזוי ווי עס ווייסט קיינער נישט פאַר'ן יאָהר, וואָס
פאַר אַ "דעווענדענט" מע וועט אַרויסגעבען, לכן געהט מען בלינד
און מע קויפט און מע קויפט; און דערפון ווערט אַ "האַס", דאָס
הייסט, פאפיער שטייגט, און אידען פערדיענען געלד, און איך אויך
בתוכם. זאָלסט אָנקוקען, זונתי היקרה, ווי אַזוי קליינע מענשעלעך,
מעקלערס, אָרעמע לייט זענען פלוצים מיט אַ מאָל אויסגעוואַכסען,
געוואָרען גבירים אדירים! מע זיצט שוין אויף דאָטשעס אין בויבע-
ריק, מע פאָהרט זיך באַדען קיין אויסלאַמא, זייערע דאַמעס געהען
איינגעטונקען אין נאָלד און אין סאַמעט, די קינדער פאָהרען אַרום
אויף לעסעפערדען, אין שטוב האַלט מען נובערנאנטקעס, מע רעדט

אירען זאָלען נאָר האַנדלען דער שוואַרץ יאָהר ווייסט מיט וואָס, מיט שטיקלעך פאפיער! ... איך לייען דיין בריוועל, בעלי היקר, און קלער מיר בשעת מעשה: ליעבער פאָטער, האַרציגער געטריי-ער! צי דו ביזט חלילה משוגע, צי איך בין ניט ביי אַלע געדאַנקען? עפּים רעדסט דו מיט מיר טאָטערש: „פאפיערלעך“... „פייטערבאַרג“... „קרעשטשטאַטעק“... „פאָרטעפּעל“... עפּים אַ קליפּה, אַ ניט-גוטער האָט זיך אין איהם אַרײַנגעחאַפּט! ביי טאָג איז ער אין יעהופּעז, און ביי נאַכט איז ער אין בויבעריק, מיט די מאַנסבילען און מיט די ווייבער אינאיינעם... וואָס טהוסט דו ביי נאַכט אין בויבעריק? וואָס טראַכסט דו זיך? ממה נפשך, ווילסט מיר ניט, קום צו פאָהרען און גט מיך אָפּ; אלא ניט, פאָהר שוין בעסער אַוועק צו אַלדי שוואַרצע יאָהר קיין אַמעריקע, ווי יוסיל לייב-אַהרן'ס, און לאָס איך האָטש ניט וויסען וואו דיין געביין איז אַהינגעקומען, אויב ס'איז מיר שוין יאָ בעשערט צו בלייבען אײן אייביגע עגונה מיט קליינע קינדער פּיסקליאַטעס! נאָר אַזוי לאַנג קרענקען מיינע שונאים! דיין טרפּה'נע הצלחה, וואָס איך קאָן אַצינד צו דיר ניט פאָהרען; איך בין, משמיינס געזאָגט, אַזוי גע-שטראָפּט, אַז איך מוז נאָר ליגען צום בעט, ווי זאָגט די מאַמע מיינע זאָל געזונד זיין: „אַז מע האָט ניט קיין פינגער, קאָן מען קיין פייג ניט שטעלען“... אַניט, וואָלט איך באַלד נאָך דיין שענעם בריעף אַראָפּגעפאָהרען צו דיר קיין יעהופּעז און וואָלט דיר שוין אַראָפּגע-בראַכט אַהיים! איך וואָלט דיר געוווּזען, אַז אַ ווייב איז אַ ווייב! אַי וואָס, איך חאַפּ זיך אַרויס אַ מאָל מיט אַ האַרב וואָרט? איז דאָס נאָר מחמת גרויזאַטע, און ניט אויף לאַנג. ווי זאָגט די מאַמע: „אַ שוועבעלע צינדט זיך ניד אָן און ווערד באַלד פערלאָשען“... ווי עס ווינשט דיר

דיין באמת געטרייע פרוי שיינה-שיינדעל.

II

שיינדישטיגערעל פון כתיב-עוועק צו איהר מאן מנחם-ענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-
מענדעל נ"י.

ערשטענס קום איך דיר צו מעלדען, אז מיר זענען אלע
נאָט צו דאַנקען אין בעסטען געזונד, געב נאָט דאָס נעמליכע פון
דיר צו הערען אויף ווייטער ניט ערגער.

צווייטענס שרייב איך דיר, בעלי היקר, מיינע שונאים
זאָלען אזוי כח האָבען צו לעבען, רבונג של עולם, ווי איך האָב
כח שוין צו שרייבען דיר אפילו א בריוועל, אז קוים-קוים וואָס איך
פלאָנטע מיט די פיס; ס'איז נאָר אַ סברא, אז איך וועל דארפן
אַ „רעפערענציע“, אזוי זאָגט דער נייער דאָקטאָר, געזאָגט זאָל איהם
ווערען צרות מיט פרעה'ס שלעק! ער מיינט, ער וועט ביי מיר
צאָפען קערבלעך! און פון וואָס, מיינסט דו, איז דאָס מיר געקור
מען? נאָר פון גרויזאָמע, נאָר פון האַרצוועהטיג, סטייטש, איך
שיק דיר אַרויס אויף הוצאות און זאָג דיר אָן, זאָלסט קומען אַהיים,
נעמסט דו און פאַהרסט אַראָפּ קיין יעהופעץ — ביזט דו ניט
ווערטה, מע זאָל דיר בעגראָבען אַ לעבעדיגען? היינט דער בזיון!
די חרפה פאַר דער וועלט! ווי זאָגט די מאַמע: „שנייץ די נאָז,
שמיר דאָס פנים... מסחרים! געשעפטען! איך האָב אַלץ גע-
מיינט, אז דאָס שענע „לאַנדאָן“ האָט שוין יאָ אַיינגענומען אַ מיתה
משונה, וועל איך אויך שוין אויפגערעכט ווערען, און ער וועט קר
מען אַהיים האַטש מיט'ן לעבען, דער זיסער ברויטגעבער מיינער.
וואָס לאָזט זיך אויס דער סוף? אַ נייער חלום, אַ וויסטער, אַ פינ-
סטערער „יעהופעץ“! „פאפיערלעך“! נאָ דיר אַזאַ משא-זמת!

קויפט א פאָר פרישע פרעמיעס, און האָב וויערער געחאָפּט פון אוי-
בען און האָב מיך אַרויפגעשלאָגען אויף שענע עטליכע הונדערט
קערבלעך, און דוקא מזומנ'ע. האָב איך מיך מיישב געווען: דאָרף
איך צאָהלען יענעם „פרעמיעס“, אַמעהר איך וועל מיר אַליין „אַינ-
גאַזשירען“ מזומנ'ע „פאפיערלעך“! און בין אַוועק דורך אַ קאַנ-
טאָר קיין פייטערבאָרג און האָב מיר צענויפגעשטעלט אַ „פאָרטע-
פעל“ פון כל מאמינים שהוא: „פוטיוויל“ מיט „טראַנספאָרט“,
מיט „וואָלגע“, מיט „מאַלצעווער“, וכדומה אַזעלכע אַקציעס, וואָס
הויבען זיך, און דאַנקען השם יתברך, איך וואָס! און מחמת איך
האָב קיין צייט ניט, מאַך איך דאָס בקיצור. אַם ירצה השם, אינ'ם
אַנדערען בריעף וועל איך דיר אַרויסשרייבען אַלסדינג באַריכות.
לעת-עתה לאָז גאָט געבען מיט געזונד און מיט הצלחה. לאָז גריסען
די קינדערלעך אַלע און שווער און שוועגער גאָר פריינדליך.

ממני בעלך מ נ ח ס - מ ע נ ד ע ל .

ע י ק ר ש כ ח ת י . אַז דו וועסט מיר שרייבען, זאָלסט דו
מיר שרייבען אויף מיין נאָמען קיין ב ו י ב ע ר י ק , מחמת אין
יעהופעץ טאָר איך ניט זיין... דרעה איך מיך אַרום דעם גאַנצען
טאָג אויף „קרעשטשאַטעק“ ביי דער בערזע, און קומט ביי נאַכט,
חאַפּ איך מיך אַראָפּ קיין בויבעריק. דאָרט זיצט די גאַנצע חברה
„שפּעגעלאַנטען“ אויף די דאַטשעס און מע שפּיעלט אַ גאַנצע נאַכט
אין קאָרטען (זכרים מיט נקבות אינאיינעם — אַזוי איז דאָ דער
מנהג...). און גאַנץ פריה לייפען אַלע קיין יעהופעץ, און איך אויך
בתוכם.

הנ "5.

עם האָט מײַך געצויגען אַהיים, נאָר ס'איז, אַפּנים, מן השמים מיר
אָנגעצייכענט געוואָרען, אז איך זאָל מנוולגל ווערען קיין יערוּפּעץ
און זאָל האַנדלען מיט „פּאַפּיערלעך“. איך שווער דיר, זונתי היקרה,
ביי מיין לעבען, אז איך בין שוין געוועסען אין וואַגאָן צו פּאַהרען
קיין כּתּרילעווקע, בעדאַרף איך מײַך בעגעגענען מיט איינעם איין
אַדעסער שפּעגעלאַנט, וואָס פּאַהרט קיין יערוּפּעץ. וואָס טהוט ער,
פּרעג איך איהם, אין יערוּפּעץ? זאָגט ער מיר: ער האַנדעלט מיט
פּאַפּיערלעך. וואָס הייסט דאָס פּאַפּיערלעך? גיט ער מיר צו פּער-
שטעהן, אז „פּאַפּיערלעך“ איז ניט קיין „לאַנדאָן“, וואָס הענגט אָפּ
פון בערלין און פון ביסמאַרק'ען און פון דער איינגעלשער מלכה.
פּאַפּיערלעך — דאָס איז אזא מין געשעפט, וואָס ווענדט זיך נאָר
אין פייטערבארג און אין וואַרשאָ. היינט האָט דאָס נאָך אַ מעלח:
ס'איז אַ זאך, וואָס מע קאָן דאָס זעהען, אָנטאָפּען מיט די הענדר,
נישט אזוי ווי „לאַנדאָן“, וואָס ס'איז נאָר אַ דמיון, אַ מין חלום.
היינט האָט ער מיר גענומען אָפּלויבען די שטאָדט יערוּפּעץ מיט
די יערוּפּעצער שפּעגעלאַנטען אין טאָג אַריין: ס'איז גאָר לאַ זו
הדרך, זאָגט ער, איידעלע מענשען! ער וועט ניט אוועקגעבען,
זאָגט ער, קיין צעהן אויסגעפאַשעטע אַדעסיטען פאַר איין יערוּפּע-
צער שפּעגעלאַנט! הקיצור, דער פאַרשוין האָט מײַך אזוי צענומען,
אז איך בין אַ בעלן געווען, איך פּאַהר דאָך במילא פאַרבײַ פּאַסטאָוו.
וועל איך מײַך אַראָפּחאַפּען שוין קיין יערוּפּעץ אויף אַ משיקאָוועסט,
אָנקוקען די היגע בערזע מיט די היגע שפּעגעלאַנטען. און, ווי נאָט
פיהרט, בעדאַרף איך אָנטרעפּען אַקוראַט אויף אזא צייט, וואָס עס
געהט אַ מורא־דיגער בעס אויף פּאַפּיערלעך, און „פּרעמיעס“ פּער-
קויפּען זיך בחצי חנם. קיין סך געלד אַריינלעגען דאַרף מען נישט,
האָב איך מײַך מיישב געווען, איך וועל מײַך אַ שפּיעל טהון, אולי
ירחם, אַ קשיא אויף אַ מעשה, טאָמער וועל איך חאַפּען פון אוי-
בען, וועל איך האָבען צושטייער אויף הוצאות. און דער אויבער-
שטער האָט רחמנות געהאַט, „פּאַפּיערלעך“ האָבען זיך אַ הויב גע-
טהאָן, און איך האָב מײַן פּרעמיע פּערקויפט מיט רוחים און גע-

פאפיערלעך

(יעהופעצער בערוש).

I

מנחם מענדעל פון יעהופעץ צו זיין ווייב שיינה שיינדעל אין כתרילעוועק.

לזונתי היקרה החכמה הצנועה מרת שיינה שיינדעל שתחי'.

ראשית בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבעטן
איינס פונ'ם אנדערען נאָר נוסס מיט בשורות טובות, ישועות
ונחמות — אָמן.

גהשניתי זיי וויסען, אז איך בין שוין ניט אין אַרעם, איך
בין אין יעהופעץ (אויך אַ שענע שטאָדט, לאָס איך האָבען אזא
יאָהר!). און האַנדעל שוין מעהר נישט מיט קיין ווידר, מיט קיין
לופט, מיט קיין „לאַנדאָן“ — איך האָב שוין היינט, ברוך השם,
אביסעל אַ לייטישער געשעפט אין האַנד, אַ קאָראַנטנע געשעפט,
א פאפיערנעשעפט, דאָס הייסט, איך האַנדעל מיט „פאפיערלעך“
האַנדעל איך. וועסט דו דאָך מיר פרעגען, ווי קום איך קיין יעד
הופעץ? דאָרף איך דיר דערצעהלען, זונתי היקרה, אַ גאנצע מעשה,
און בעטען דיר, זאָלסט קיין פאראיבעל ניט האָבען, וואָס איך
האָב דיר אזא צייט קיין בריעה ניט געשריבען. ס'איז פשוט ניט
געווען וואָס צו שרייבען. און חוץ לזה האָב איך גערעכענט,
אַמאָסט פאָהר איך אַהיים, און נאָס איז יודע דעם אמת, ווי ווייט

פאפיערלעך

יעהופעצער בערזע.

געשריבען אין יאָהר 1896.

פלאקערען, שרפה'נען און פער'שרפה'ט ווערען, ס'זאל פון דעם ניט
 בלייבען קיין שריד ופליט, ווי עס ווינשט דיר פון טיעפען הארצען
 דיין באמת געטרייע פרוי ש י י נ ה - ש י י נ ד ע ל .

סוף פונ'ם ערשטען בוך.

טענה'ט מיט מיר כסדר, אז א מאן טאָר מען נישט נאָכגעבען די שמד, אז מע בעדארף א מאן האַלטען אין די הענד אזוי, אז ער זאָל פֿיהלען, אז ער האָט אַ ווייב! נאָר געה, אז ס'איז ביי מיר אזאָ טבע, איך קאָן נישט זיין אזוי גראָב, ווי בליומע-זלאַטע; איך קאָן זיך נישט שעלטען, אַריינלעגען אַ מאן אין דער ערד אַריין, אזוי ווי זי, איך קאָן נישט! זאָלסט האָבען בליומע-זלאַטע'ן, נישט דער האַרען זאָל זי, פאַר אַ ווייב, וואָלסט דו שוין געוואוסט וואָס פאַר אַ גאָט מיר האָבען! און וואָס דו זאָגסט מכח שטאַרבען, חכם איי-נער, ביזט דו אַ גרויסער נאַר: אַ מענשט נעמט זיך נישט אַליין דאָס לעבען, אַ מענשט נעמט זיך נישט אַליין דעם טוידט. און אז מע ווערט אַן דאָס נדן, בעדארף מען זיך שוין טאַטי אַ מעשה אָנטהון? דו נאָר איינער, וואו שטעהט דאָס דען אָנגעצייכענט, אז מנחם-מענדעל בעדארף האָבען געלד? און מיט געלד איז מנחם-מענדעל דען נישט דער אייגענער מנחם-מענדעל, וואָס אָהן געלד? שומע! דו ווילסט געהן קענען גאָט? זעהסט דאָך, אז ער הייסט נישט, היינט וואָס פילדערסט דו? אַ שענע ריינע כפרה! לאָז זיך דיר דאַכטען, עלעהיי גזלנים האָבען דיך בעפאַלען אין מיטען וואַלד, אָדער ביזט קראַנק געלעגען און חלילה פערקערנקט דאָס נדן צו אַלדי שוואַרצע יאָהר! דער עיקר, זאָלסט נישט זיין קיין אירינע, מענדעל! פערלאָז דיך אויף דעם וואָס לעבט אייביג, ער איז אַ זון ומפרנס. קום צו פאַהרען אַהיים, וועסט דו זיין, אם ירצה השם, אַ גאָסט ביי די קינדער... איך שיק דיר אויף דער הוצאה עמליכע קערבלעך, און זעה, מענדעל, זאָלסט נישט געהן אויף קיין „לעסטאַציעס“ און נישט האַנדלען מיט קיין אַלטע שמאַטעס, — נאָך דאָס געהט דיר אָפּ! למען השם, באַלד ווי דו וועסט בעקומען מיין בריעף מיט'ן געלד, זאָלסט דו זיך אויפזעצען און אָפּגעזענענען זיך מיט אַדעס. און ווי באַלד דו וועסט נאָר אַרויספאַהרען פון שטאָדט, אזוי זאָל עס זיך אָנצינדען פון אַלע פיער זייטען, און עס זאָל ברענען און

XII.

שיינהשיינדעל פון כתרילעווקע צו איהר פאן מנחם-מנדעל אין ארעם.

לכבוד בעלי היקר הנגיד המפורסם החכם מופלג מוהר"ר מנחם-מנדעל נ"י.

ערשטענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס געמליכע פון דיר צו הערען אויף ווייטער ניט ערגער.

צווייטענס שרייב איך דיר, נארישער לעקיש, זעה וואס דו האסט געטהאן! וועלכער רוח האט דיר גאר געמראגען קיין ארעם? וואס האסט דו דארטען אנגעשמעקט אזעלכעס? געבראך-טענע פויגעלעך האט זיך איהם פערגלוסט! „לאנדאן“! מאראזש-געווע! קובעכע מיט לאקריי! האסט דערהערט, אז מע זעצט דיר אן אינ'ם „לאנדאן“ אריין, פאר וואס זשע האסט דו ניט געזעהן בעצייטענס אפצועקען אויף פריצענטען, דו בהמה, ווי עס פיהרט זיך צווישען סוחרים? וואו איז מענשען? וואו איז א רב? אין גאטעס ווילען, וואס איז דאס פאר א תירוץ אולטימא-שמולימא? האסט געקויפט סחורה, וואו איז די סחורה? ! אוי, אזא-נאומגליק! דאס הארץ האט מיר אבער געזאגט, אז פונ'ם ארעם, ברענען זאל דאס, וועט קיין גוטס ניט ארויס! איך שרייב איהם: פאהר אוועק, מענדעל, טהו א שפיי אויף זיי מיט זייער „לאנדאן“, עס זאל אויף דעם קומען א חלירע, רבוננו של עולם! אנטלויף, זאג איך איהם, אנטלויף, מענדעל, ווי זאגט די מאמע: „אָרעמער דאך, וואס קנאקסט דו?“... ניין, הערט ער מיך ניט, וואָרום איך בין דאך שיינה-שיינדעל, אז אָך און וועה איז מיר, ניט בלייב-מע-זלעטע. אוי, די מאמע מיינע איז טאקי א חכמה! זי

האנדעל טהון אויפ'ן לאמבארד און אומקעהרען מיין היזס אפשר
 נאך מיט א סמיטשיק... נאך געה מאך! אהן געלד זאל מען נאך
 ניט געבארען ווערען אויף דער וועלט, און טאמער איז מען געבארען
 געווארען, זאל מען בעסער שטארבען... איך קאן מעהר ניט שריי-
 בען. שרייב מיר פון דיין געזונד, און וואס מאכען די קינדערלעך.
 זאלען לעבען, און גרים שווער און שווענער און אלעמען בעזונדער
 נאך פריינדליך.

ה"נ"ל.

מיר: „ווער איז אייך שולדיג? די בערזע, זאגט ער, דארף מען פערשטעהן, און אז מע קאן ניט האנדלען מיט „לאַנדאָן“, דארף מען, זאגט ער, האנדלען מיט אתרוגים“... איך זאג דיר, זוגתי היקרה, ס'איז מיר אזוי נמאס אַט דאָס אַדעס, מיט דער היגער בערזע, מיט דעם פאנקאני, מיט די אַלע מענשלעך! איך וואָלט געלאָפּען אין דער וועלט אַריין! און מחמת איך האָב קיין צייט ניט, מאַך איך דאָס בקיצור. אם ירצה השם, אין די ווייטערע בריעף וועל איך דיר אַרויסשרייבען אַלסדינג באַריכות. לעת-עתה לאָז גאָר געבען מיט געזונד און מיט הצלחה. און גרים די קינדערלעך אַלע און שווער און שוועגער נאָך פריינדליך.

ממני בעלך מנחם - מענדעל.

ע י ק ר ש כ ח ת י . דאָ אין דעם אַדעס איז אַ מנהג, אז עמיצער דארף אַ גמילות-חסד, געהט ער נישט צו אַ שכן, צו אַ קרוב אָדער צו אַ בעקאנטען, ווי, למשל, ביי אונז אין כתרילעווקע; נישט מחמת מע פּוילט זיך געהן, נאָר פשוט, מע ווייסט פריהער, אז יעדער וועט ניט שטעקען; מע נתנ'ט ניט — און שוין! וואָס זשע טהוט מען פאָרט, אז מע דארף? איז געמאכט געוואָרען אַ „לאַמ־באָרד“, וואָס גיט אַרויס געלד וויפיעל דו ווילסט, אַבי נאָר דו ברענגסט אַ רעכטען משכון: גאָלד איז גאָלד, זילבער איז זילבער, מעש איז מעש, און אַ מלבוש, און אַ סאַמאָוואַר, און אַ בענקעל, און אַפילו די בהמה, אז דו ברענגסט צו פיהרען, גיט מען דיר אויך אַרויס אויף איהר געלד. דער חסרון איז נאָר, וואָס זיי שאַצען אַלסדינג זעהר וואָלוועל, בחצי חנם! דערפאַר האָבען זיי אַ מעלה: פריצענט נעמען זיי געשמאַקע, בייסענדיגע, אזוי, אז דאָס פריצענט עסט אויף דאָס קרן; מוז מען אַלע צוויי וואָכען מאַכען דאָרט אַ „לעסימאציע“, דאָס הייסט, מע פערקויפט אויס די איבערגעבליבענע משכונות, און מענשען האַנדלען מציאות, מאַכען דערפון אַ שען קערבעל. ווען איך בין איצטער ביי געלד, וואָלט איך געקאָנט אַ

ס'מ'טע מייז; עפּיס אַ מהומה אויף איטליכען בעזונדער! אלע שרייען „לאַנדאָן! וואו איז מייז „לאַנדאָן? נעב מיר דאָס „לאַנדאָן! „לאַנדאָן! „לאַנדאָן! נאָר ווער מיר „לאַנדאָן? וואָס מיר „לאַנדאָן? עס פליהען פעטש, פייגען, אין טאַטענס טאַטען, און איך אויך בתוכם... דער שפיץ — ס'איז, אפנים, גאָר נישטאָ קיין „לאַנדאָן! אין ערגיץ ניט! — הכלל, זונתי היקרה, ס'איז ביר סער און פינסטער, איך האָב אַוועקגעגעבן דאָס גאַנצע פערדיענסט, מיט'ן קרן, מיט'ן ציערונג, וואָס איך האָב דיר אַיינגעקויפט, אפילו די קאַפּאַטע די שבת־דינע אויסגעטהאָן און פערזעצט — און דאָס איז אלסדינג אַריין אַהין... און איך געפין זיך איצט אין אַזא טרויר עריגער לאַגע, וואָס איז אין לשערה, און אַהיים בענג איך אַזוי, אַז ממש עס געהט מיר אויס דאָס חיות! איך פערשעלט מיר דאָס געביין הונדערט מאָל אַ טאָג. בעסער וואָלט איך זיך אויסגעבראָך כען אַ פּוס, איידער איך בין געקומען אַהער אין אַרעס, וואו אַ מענש האָט קיין שום ווערדע נישט; אַ מענש קאָן דאָ געהענדיג שטאַרבן אין מיטען גאַס, און קיינער וועט זיך אפילו ניט אָפּשטעלען לען אַ קוק טהון. וויפּיעל מעקלערס האָבען געלעבט אַרום מיר, אָפּ געלעקט אַ ביינדעל, און היינט דערקענען זיי מיר שוין גאָר ניט! פריהער האָב איך דאָ געהאַט אַ גאַמען „דער כּתּוּב לַעוּוּ קער בלייב דער ר“, און היינט מאַכען זיי פון מיר חוּזק, טאַקי די מעקלערס אַליין. זיי זאָגען, באַשר איך פערשטעה ניט דאָס געשעפט. „לאַנדאָן, זאָגען זיי, בעדאַרף מען פערשטעהן“. וואו זענען זיי געווען פריהער, די חכמים? — מע רעדט שוין גאָר קיין נער ניט פון מיר, גלייך ווי איך וואָלט גאָר געווען אַ געשטאַרבן נער! הלאַזי וואָלט איך טאַקי געשטאַרבן, איידער אַזעלכעס דערלעבען! און ווי אויף צוֹל־הכּעים, זיצט אָט דער גאַמבעטע, ימח שמו זאָל ער ווערען, און הערט ניט אויף צו גראַנערען אין די אויגערען מיט זיין פּאַליטיקע: „הא, זאָגט ער, האָב איך אַייך געזאָגט אַ בעס?“ — „וואָס קומט מיר אַרויס, זאָג איך, פון אַייער בעס, אַז מע גיט מיר ניט, זאָג איך, קיין לאַנדאָן?“ לאַכט ער און זאָגט

XL

מנהגסענדעל פון אדעס צו זיין ווייב שיינה-שיינדעל אין כהרילעוועקע.

לזונתי היקרה הצנועה החכמה מרת שיינה-שיינדעל שתחי'.

ראשית באתי להודיעך, אז איך בין ברוך השם בקו החיים והשלום. השם יתברך זאל העלפען, מע זאל תמיד האָרען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

והשנית זיי וויסען, אז דאָס „אולטימאָ" איז אָנגעקומען, און ס'איז געוואָרען איין איבערקעהרעניש, זאל נאָט שומר ומציל זיין! פון דער גרויסער „וואַריאָציע", וואָס איך האָב אויף איהר אַרויסגעקוקט ווי אויף משיח'ן, האָט זיך אויסגעלאָזט אַ בוידעם. ביסמארק, שמועסס מען, האָט זיך צוגעקיהלט, בעקומען דעם קאַטער, — איז אין דער פּאָליטיקע געוואָרען אַ מהומה, מע ווייסט ניט וואָס סע טהוט זיך. „לאַנדאָן" איז טאַקי געוואָרען מיט נאָלד גלייך, און דאָס קערבעל איז טאַקי געפאלען אין שאול תחתיה אַריין, און ס'איז אַוועק אַ מורא'דיגער „בעס"! וועסט דו דאָך פרענען: וואו זענען מיינע „בעסען" מיט מיינע „סטאַלאַזשען"? איז דער תירוץ: די „בעסען" זענען ניט קיין „בעסען", די „סטאַלאַזשען" זענען ניט קיין „סטאַלאַזשען", קיינער וויל ניט נעמען. קיינער וויל ניט געבען — און דוה מיך קנאַקניסעל! און ווי אויף-צורלהכעיס, האָב איך געשטעקט מיט מיין סחורה אַלץ ביי אַזעלכע מענשלעך, וואָס מיט איין קוועטש זענען זיי דערשטיקט געוואָרען. הכלל, עס איז אַ שרפה, אַ מנפה, נאָר נישט צו דערקער נען דעם פלאַץ! אוי, ווען איך קעהר זיך איבער מיט איין טאָג פריהער! נו נעה, זיי אַ נביא! אַלע לויפּען אַרום, ווי די פער-

מאָמער האָסט דו זיך גענאָרט? פאַר יענעם דאָס גליק! און וואָס
דיין משוגענער גאָמבעט (איך זאָג דיר פאָרט, אז ער איז אַ משוגע-
נער!) לאָזט דיר ניט פערקויפֿען, פערשטעה איך ניט, וואָס געהט
עס איהם אָן? וואָס איז זיין באַכע'ס דאָנה? שפיי איהם אָן אַ
פולען פנים, וואָס ער ווער'ן דיר דערצעהלען מלחמות! פאָלג מיר,
מענדעל, שנייד-אָפּ, פערקויף אויס, ווי גאָט איז דיר ליעב! האָסט
פערדיענט עטליכע קערבלעך? גענוג! ביז וואָנעט איז דער שיעור
צו האָלען דאָרטען? נאָר גאָרניט, משמיינט געזאָגט, איך האָב
דען עפּיס אויך אַ ווערט? איך בין דאָך שיינ-ה-שיינ-דעל,
ניט בלייב-ע-זלאָטע; בלייב-ע-זלאָטע, אזוי
טהוט נאָר אַ פיפּס דעם מאַן איהרען, וואָרפט דאָס מיט איהם דאָס
נייעניעהריגע קדחת! למען השם, מענדעל סערדצע, פערקויף און
פאָק זיך אין וועג אַריין. פערגעס נאָר נישט אַ טויז געשטיקטע
העמדער פון מיינעטוועגען, סאַמעט אויף אַ מלבוש פון דער מאַ-
מעס וועגען — לאָז זי אויך געדענקען, ווען דער איידעם איהרער
איז געווען אין אַדעס און געהאָנדעלט מיט משוגעים, — ציין אַ
שטיקעל פון היינטיגע מוסטערען, און, אז עס וועט קריכען אין
טשעמאָדאָן אַריין, אַ ביסעל גלאָזוואָרג, און דאָס איבעריגע דאָרטען,
ווי דו פערשטעהסט, און קום צו פאָהרען אַהיים, לאָז אויפהערען די
וועלט מיר שמעכען די אויגען און שוואַרצען דאָס פנים, און לאָס
אויך זעהן, אז דו זאָלסט מיך ניט פאָלגען, אזא מכה מיינע שונאים,
ווי דו וועסט מיך פאָלגען, ווי עס ווינשט דיר פון טיעפען האַרצען

דיין באַמת געטרייע פרוי שיינ-ה-שיינ-דעל.

X.

שיינדיש-ינדעל פון כתרילעווקע צו איהר מאן מנחם-מענדעל אין אדעס.

לכבוד בעלי היקר הנניד המפורסם החכם מופלג מוהר"ר מנחם-מענדעל נ"י.

ערשטענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, אז די קינדער מאַזלען אלע דריי, און איך שלאָף נישט קיין נעכט, און ער טרינקט דאָרטען קובעכע מיט לאַקרייז! וואָס געהט איהם אָפּ, איך בעט אײך, קאָפּ-וועהטיג? ער האָט זיך עס אַביסעל צעהעצקעט! קיין אדעס וויל ער מיך אַרויסנעמען! ער מיינט, אז ער וועט מיר זאָגען אדעס, פליה איך באלד! הערסט דו, מענדעל, זאָלסט דיר אַרויסשלאָגען פון קאָפּ, מענדעל, וועסט מיך אַהינצו ניט פערנאָרען. זיי רוהיג! מיין באַכע'ס באַכע איז דאָרטען קיינמאָל ניט געווען און האָט זיך בעגאַנגען אָהן דעם, וועל איך זיך מסתמא אויך אָהן דעם בע-געהן. דו וועסט מיך ניט אַיינרעדען, מענדעל, אז איך זאָל דיר אַוועקוואַרפען מיין טאַטע-מאַמע מיט אלע לייעכע פריינד און זיך אַוועקלאָזען אין דעם וויסטען אדעס, ברענען זאָל עס דיר אויפ'ן פייער! מענסט זיך זאָגען, מענדעל, וואָס דו ווילסט, דיינ אדעס הויבט מיר נישט אָן צו געפּעלען. איך האָב עס פיינט, איך ווייס ניט פאַר וואָס. נאָך מיין שכל נאָך קומט אויס, אז דו בעדאַרפסט די סחורה דיינע ביסלעכווייז אויספערקויפּען און מאַכען דערפון געלד, ווי זאָגט די מאַמע זאָל לעבען: „פון אלע מיל-כינע מאכלים איז דאָס בעסטע — א שטיקעל פלייש“... אי, וואָס?

„ער“ און ניט קיין „זי“. ס'איז אזא קאפוי, וואָס מע טרינקט דאָרט
 קאווע און מע עסט מאַדאָזשענע און מע מאַכט געשעפטען אויף
 „לענדען“. לאָס איך דאָס פערמאָנען האַטש האַלב, וואָס דאָרט
 ווערד געמאַכט אין איין טאָג!

גנ"ל.

צוליעב פרנסה? דער אויבערשטער זאל העלפען, אז די „ראלי-
זאציע“ זאל אפלויפען בשלום, וועל איך דיר, אם ירצה השם, אלס-
דינג קויפען בכפל-כפלים, א סך מעהר ווי דו קאנסט זיך גאר פאר-
שטעלען. און וואס דו זאגסט, אז דער גאמבעטע איז א משוגענער,
האסט דו א טעות; ער איז גאר א ביסעל א „ספילשעווער“. גאט
זאל היטען, עמיצער זאל איהם א זאג טהון אין פאליטיקע ניט אזוי,
ווי ער וויל! ער איז דעמאלט קאפאבל יענעם צערייסען אויף
שטיקלעך! ער דרינגט, אז היינט-מארגען מוז עפס ארויסשפרינג-
גען, און דאס, זאגט ער, וואס ס'איז איצטער מיט א מאל שטיל
געווארען, איז ערשט א בעווייז, זאגט ער, אויף מלחמה. „פאר א
בורע איז תמיד, זאגט ער, שטיל“... איך האב נעכטען נעקאנט פער-
קויפען עטליכע „בעסלעך“ מיט א צוויידריי „סטאלאזשען“ און
פערדיענען שען געלד, האט מיך גאמבעטע נישט דערלאזט. „איך
וועל איר, זאגט ער, דעם קאפ צעשלאגען, טאמער לאזט איהר
ארויס אין אזא צייט א שטיקעל סחורה פון דער האנדל“ עס געהט,
זאגט ער, א צייט, וואס א „סטאלאזש“ פון א פופציגער וועט ווערטה
זיין רי"ש קארבען, און שי"ן, און ת"ק, און טויזענד, און פאר וואס
ניט קיין צוויי טויזענד? ... עס זאל זיין ווי גאמבעטע זאגט, האטש
האלב ווי ער זאגט, — ווער איך נתעשר! איך האף, אז איך וועל,
אם ירצה השם, תיכף נאך דער „ראליזאציע“ זיך געבען א קעהר-
איבער צוריק אויפ'ן „האס“ און וועל אנהויבען קויפען קערבלעך
און געבען „לאנדאן“ אויף וואס די וועלט שטעהט! איך וועל זיי
בעווייזען, וואס הייסט „לאנדאן“ און וואס הייסט קערבלעך! און
מחמת איך האב קיין צייט ניט, מאך איך דאס בקיצור. אם ירצה
השם, אינס אנדערען בריעה וועל איך דיר ארויסשרייבען אלסדינג
באריכות. לעת-עתה לאז גאט נעכען מיט געזונד און מיט הצלחה.

ממני בעלך מנחם - מענדעל.

ע י ק ר ש כ ח ת י . וואס דו פרענסט זיך נאך אויף פאנקא?
נין (ניט ווי דו רופסט דאס אן „פראנקאני“), איז דאס ניט קיין

IX.

מנחם-מנדעל פון אדעס צו זיין ווייב שיינה-שיינדעל אין כתרילעוועקע.

לװגנתי היקרה הצנועה החכמה מרת שיינה-שיינדעל שתחי'.

ראשית באתי להודיעך, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

והשנית זיי וויסען, אז עס שמעקט שוין מיט גראַבע טויענדער! אז גאָט וועט העלפען און דאָס „אולטימאָ" וועט אָפֿ-לויפען גלאַט, וועל איך מאַכען אַ הויפט-טרעפער. איך וועל אַיינ-קאסירען מיינע אַלע „דיפערענצען" און וועל זיך דורכפאַהרען אַהיים און וועל דיך, אס ירצה השם, אַרויסנעמען אַהער, קיין אַדעס. אַ דירה וועלען מיר דינגען אויף דער „רישעליי", אַיינקור פּעזשען מעבעל און וועלען לעבען, ווי מע לעבט דאָ ביי אונז אין אַדעס. דערווייל האָב איך צו טהון, ניט פאַר דיר געדאַכט, מיט'ן מאַגען; אַפּנים, דאָס מאַראָזשענע האָט מיר פּערשאַדט... אז איך קום צו פאַנקאַנין, עס איך שוין ניט קיין מאַראָזשענע. וואָס דען? איך הייס מיר געבען אַזאַ געטראַנק, וואָס מע ציהט דאָס דורך אַ שטרוי; ס'איז אי זיס, אי ביטערליך, אַזוי ווי אַ מין סאַלץ מיט לאַקריץ, און מע קאָן דאָס מעהר ניט פּערדייען ווי צוויי, העכס-טענס — דריי גלעזער. מוז מען זיך די איבעריגע צייט אַרומדרעהען אויף דער גאַס און האָבען צו טהון מיט'ן גאָראַדאָוואָי, און דאָס איז זעהר נישט אַנגענעם! ער קוקט שוין אויף מיר פון אַ צייט, נאָר מיט חסד, גאָט האָט מיר ביי אַהער אויסגעפיהרט, איך אַנטלויף פון איהם אַלע מאָל און בעהאַלט זיך אויס. וואָס טהוט דען ניט אַ איד

איהר טאקי נאָר פערשטעהרט ווערען! זי האָט דאָס אַ דאָלי ביי איהר מאַן! לייט האָבען גליק צו אלסדינג; נאָר איך איינע בין עפּים אין אַזאַ פינסטערער, וויסטער שעה געבאָרען געוואָרען, אַז אַ מינדסטע זאָך בעדאָרף איך איהם דערמאָנען! לאָז זיך דיר דאָכט מען, עלעהיי דו האָסט געקויפט נאָך אַ "העם" מיט נאָך אַ "באָס" מיט נאָך אַ דער שוואַרץ יאָהר ווייסט אייך דאָרט, ווי דו רופסט עס אָן. איך זאָג איהם: פערקויף דאָס, וואָס דו האָסט, און צעהל געלד, געהט ער און קויפט נאָך! וואָס האָסט דו מורא? וועסט ניט קריגען די סחורה נאָכדעם? איך זעה שוין אַרויס, וואָס דאָס איז פאַר מסחרים און וואָס דאָס איז פאַר אַ שטאָרט אַדעס, אַז שבת איז קיין שבת ניט און יום-טוב איז קיין יום-טוב ניט, און דער חון איז מיט אַ גענאָלטער מאָרדע, מיינע וועהטיגען אויף זיין קאָפּ! מיר דאָכט, אַז פון אַזאַ שטאָרט און פון אַזעלכע מענשען דאָרף מען לויפּען, ווי פון איין עפּוש, צום סוף ליגט ער דאָרט און וויל ניט אַרויסקריכען, ווי זאָגט די מאַמע: "דער וואָרעם ליגט אין חרין און מיינט, אַז ס'איז נאָר קיין זיסערס נישטאָ" ... לכן שרייב איך דיר, בעלי היקר, זאָלסט זיך גוט בערעכענען וואָס דו טהוסט און אויפהערען הוליען אין דעם זיסען אַדעס, ס'זאָל אויף דעם קור מען אַ שרפה, ווי עס ווינשט דיר

דיין באמת געטרייע פרוי שיינה-שיינדעל.

יא! זאָג נאָר, מענדעל, ווער איז אָט די "פראַנקאָני", וואָס דו שרייבסט מיר אַלץ, אַז איהר זיצט דאָרטען טאָג ווי נאָכט? ס'איז איין "ער", צי אַ "זי"? ...

VIII.

שיינדיגערעל פון כתרילעווקע צו איהר מאן מנחם מענדעל אין ארעם.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ערשטענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, בעלי היקר, אז איך פער-שטעה ניט, וואס איז די גדולה, וואס מע דארף זיצען ביי פראנץ קאנין, ברענען זאל זי, ביי מירמעלשטיינערנע טישלעך און פרעסען פון אין דערפריה ביז אויף דער נאכט דער רוח ווייסט וואס? אבי אויסברענגען געלד? און וואס איז דאס פאר א משוגענער דארטען ביי אייך אין ארעם, וואס סע חלומ'ט זיך איהם, אז מע שיסט, געשאסען זאל ער ווערען פון גאט? מלחמות גלוסט זיך איהם! ווי זאגט די מאמע: "יענעמס בלוט איז ביי איהם וואסער"... גיל-דענע זייגערלעך מיט בראנזעליעטען האסט דו דערזעהן אין די פענסטער אין ארעם? א גדולה אויף דער באבע! וואס טוינען מיר דיינע מתנות, מענדעל, וואס דו זעהסט זיי דורכ'ן פענסטער? ווי זאגט די מאמע זאל לעבען: "קרעפלעך אין חלום איז ניט קיין קרעפלעך, נאר א חלום"... דו האפ זיך אריין בעסער אין א קלייט אריין און קויף מיר א שטיקעל וועבעל אויף וועש, און מאדעפאלאן אויף ציכלעך, און א פאר בייענע קאלדרעס, און א ביסעל זילבער אין שטוב אריין, און עפּים נאך. מאהל דיר, אז בלייבט עס זי, טע בעדארף זיך שוין אקענען מיר בלאזען (אויפבלאזען) זאל עס זי, ווי א פאחיר!). וואס איז? זי טראגט א האלץ פערעל, זאל עס

שבת און פון יום-טוב. פערשטעהט זיך, אז ביי מיר איז שבת — שבת. עס מענען פאלען שטיינער פונ'ם הימל, מוז איך מיך שבת דורכנעהן אין שוהל אריין. די אדעסער שוהל מעג מען נעהן אָנ-קוקען. ערשטענס, רופט מען דאָס „כאָר-שוהל“, מחמת אויבען נעהט זי מיט אַ קאַלפּעק, און קיין מורח איז ניטאָ. אלע זיצען מיט'ן פנים אַהין. און דער חזן (פיני הייסט ער, שוין איין מאָל אַ חזן!) נעהט דוקא געגאָלט די באָרה, נאָר עברי קען ער אַ ביסעל בעסער פון אייער אלטען דראָנג משהדוד! זאָלסט זעהן, אז ס'ע קומט צו „ברוך-שמויהדמרא עלמא“, נעמט ער איין אַ מיתה-משונה! זיין „מזמור-שיר-ליום-השבת“ מעג מען האָרען אויף ביי לעמען. אלע זינגערלעך שטעהען אויסגעשטעלט אַרום איהם, אָנ-געטהאָן אין קליינע טליתים'לעך — מחיה! ס'זאָל זיין צוויי מאָל אין וואָך שבת, וואָלט איך צוויי מאָל אין וואָך געגאָנגען הערען פיני'ן דאוונען. איך פערשטעה ניט די היגע אידען, פאַר וואָס זיי געהען ניט דאוונען. און אפילו די, וואָס געהען דאוונען, דאוונען אויך ניט; זיי זיצען ווי די טאָקען אין די צילינדערס, מיט די פעטע אויסגעפאַשעטע פנים'ער, מיט די קליינע טליתים'לעך, און — שאַ! טאָמער וויל אַ איד אַ דאווען טהון אַ ביסעל העכער, קומט-צו צו איהם דער שמש מיט די קנעפ, און זאָגט, ס'זאָל זיין שטיל. — מאָרנע אידען אין דעם אַדעס!

הנ"ל.

אָפּ, אַנטלויפּען, בעהאַלטען זיך אויס ווי ווייט מעגליך, און אז ער האַפט איינעם, טראָגט ער איהם אָפּ, ווי איין אבן-טוב, גלייך אין אומשאַטטאָק אַרײַן, ווי איינער רעדט: „אַט האָב איך אייך געדראַכט אַ אירען“... און וואָס דו שרייבסט מיר, אז דו גלויבסט ניט אין גרויסע „וואַריאַציעס“ מיט „דיפערענצען“, איז אַ סימן, אז דו ביזט שוואַך אין פאָליטיקע. אַט, למשל, זיצט איינער ביי אונז אין קאַפּי, ביי פאַנקאַנין, רופט מען איהם „גאַמבעטע“, מאַג ווי נאָכט רעדט ער פון פאָליטיקע און נאָר פון פאָליטיקע! ער בעווייזט אויס מיט טויזענד ראיות, אז סע שמעקט מיט מלחמה. ער הערט, זאָגט ער, אַלע נאָכט האַרמאַטען שיסען — ניט דאָ, דאָרטען, ביי די פראַנצויזען. די פראַנצויזען, זאָגט ער, וועלען נישט פערנגעסען אַט דעם ביסמאַרק'ען ווייל זיי וועלען לעבען! עס מוז, עס מוז, זאָגט ער, אַרויסשפרינגען אין גיכען אַ מלחמה, עס קאָן נאָר אַנדערש ניט זיין! האָרבען גאַמבעטע'ן דרש'ענען, בעדאַרף מען פערקויפּען וואָס מע האָט, די קאַפּאַטע אויסטהון און קויפּען „סטאַלאַזשען“ און „בעסען“, „בעסען“ — אָהן אַ שיעור „בעסען“! און וואָס דו שרייבסט מיר מכת אַ מענטעלע, אז איך זאָל דיר קויפּען, האָב איך פון דיינעטוועגען, זונגתי היקרה, בעסער אויסגעקוקט אַ שענערע זאָך, דהיינו: אַ זייגערעל אַ גילדענס מיט אַ מענדעליאָן און מיט אַ גילדען קייטעל מיט אַ בראַש, און בראַנז זעליעטען האָב איך געזעהען אין פענסטער, טאַקי ניט ווייט פון פאַנקאַנין — זאָג איך דיר: פרימאַ שבפרימאַ! און מחמת איך האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעף וועל איך דיר אַרויסשרייבען אַלסדינג באַריכות. לעת-עתה לאַז גאָט געבען מיט געזונד און מיט הצלחה.

ממני בעלך מנחם - מענדעל.

עיקר שכחתי. די שפע איז דאָ, קיין עין-הרע, גרויס און אירען זענען דאָ אזוי פערטהאָן אין פרנסה, אז מע פערנגעסט פון

VII.

סנחם־מענדעל פון אדעם צו זיין ווייב שיינה־שיינדעל אין כתרילעוועקע.

לזוגתי היקרה הצנועה החכמה מרת שיינה־שיינדעל שתחי'.

ראשית באתי להודיעך, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

והשנית זיי וויסען, אז איך האלט שוין ווייט, היינט, איך האב מיך גוט אַריינגעחאפט אין „בעס" אַריין און געה שוין אַצינד מיט „פעסט־לאַנדאָן", דאָס הייסט, איך טהו שוין א געב אָדער א געם מיט א מאָל צעהן טויזענד פונט, צוואַנציג טויזענד פונט, נאָר טירליך, מיט א „דעפאָ". איך האב שוין גרויס קענטשאפט אין די קאַנטאָרען, און עס קאָמפּענירט מיר שוין זיצען ביי פאנקאני'ן אין דער קאַפּיי גלייך מיט אלע גרויסע שפּעגעלאַנטען ביי ווייסע טישלעך פון מירמעלשטיין, און הייס זיך געבען א פאַרציע מאַר ראָזשענע, מחמת ביי אונז אין אדעם איז א מנהג, ווי באַלד מע זעצט זיך, נאָר אַנידער, אזוי קומט צו א מענש מיט א פראַק און הייסט, מע זאל הייסען געבען מאַראָזשענע. קאָן מען ניט זיין קיין דבר־אחר און מע מוז הייסען געבען; און אז מע עסט אויף די פאַרציע מאַראָזשענע, הייסט ער, מע זאל הייסען געבען נאָך א פאַרציע, און אז ניט, טאָר מען ניט זיצען און מע בעדאָרף זיך אַרומדריעהן אויף דער גאס, איז עפּיס ניט שען פאַר א שפּע־געלאַנט, און אַנב שטעהט דאָרט א גאָראַדאָווי און לאָקערט, מע זאל זיך ניט אַרומדריעהן אויף דער גאס... אידען בעדאָרפען דאָך אָבער זיך יא אַרומדריעהן, קליגען זיי זיך מיט איהם, נאָרען איהם

וואָס? זעה נאָר, אז פון די אלע גדולות זאָלסט דו חלילה דאָס
 נדן-געלד נישט אָנריהרען, וואָרום טאָמער ווערד געמינערט אַ גראַד-
 שען פונ'ם נדן, וועט דיר דעמאָלט מעהר נישט אָפגעהן פון דער
 מאַמע זאָל לעבען!... ער זאָל זיך עס אפילו דערמאָנען, מיר דאכט,
 דו ווייסט גאנץ גוט, אז איך בעדאָרף האָבען אַ זיידען מענטעלע
 ווי אין לעבען אַרײַן, און וואָלענס אויף אַ קלייד, און אַ צוויי
 שטיקלעך מאָראָזעוואָס זאָנע. אַ מינדסטע נאָרישקייט בעדאָרף איך
 איהם אָנזאָגען, אַליין ווייסט ער נעבאָך ניט, דער מוח איז איהם
 אויסגעדאָרט געוואָרען, ווי די מאַמע זאָגט: „ווער סע שטויסט
 זיך ניט אַליין, דעם ניט מען אין זייט אַרײַן“... ווי עס ווינשט
 דיר פון טיעפען האַרצען

דיין באַמת געטרייע פרוי שיינע-שיינדעל.

VL

שיינדישענדיג פון כהרילעווקע צו איהר מאן מנחם-מענדעל אין יערושלים.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ערשטענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, אז איך האב שוין ווידער צו טהון מיט די צייהן, אויף דינע אדעסער "דראנזשיקעס" געזאגט געווארען. איך דארף זיך רייסען דא אויף די צייהן און מוטשען מיט די קינדער זיינע, און ער — גארניט, לעבט זיך אפ, ווי גאט אין אדעס, פאָהרט אַרום רייטענדיג אויף "דראנזשיקעס", באַרט זיך אין "קאָראַטקי וויק" און כליזמר שפּיעלען איהם צו. וואָס פּעהלט איהם, אשטויגער? ווי זאָגט די מאמע: "רייטענדיג וואָלט ער געפאָהרען ביי מיר אויף אַ בעזעם, ניט אויף קיין דראַנזשיקעס!" ... ממה נפשך, ביזט דו אַ סוחר און האַנדעלסט מיט דער שענער סחורה דאָרטען, וואָס מע רופט זי "לאַנדאָן", טאָ האַב אין זינען מסחר, ניט די איינגעלשע מלכה. האַב בעסער אין זינען דיין ווייב, האָסט אַ ווייב ביז הונדערט צוואַנציג יאָהר מיט קינד דערלעך דריי, זאָלען געזונד זיין, ווי זאָגט די מאמע: "האָב אין זינען זיך, וועסט דו פּערגעסען אין יענעם" ... און וואָס דו שרייבסט מיר פון דינע גליקען, זאָג איך דיר דעם אמת, עס דרעהט זיך מיר אויף דער קאָפּ! עס גלויבט זיך מיר עפּים ניט, האָטש קוילע מיר, אז אַט אזוי פליהען דאָס הונדערטערס גלייך אין די הענד אַריין! וואָס איז דאָס פאַר אַ מין כּשוף דאָרטען, אַ פּערבאַלענדעניש, צי

אונז אין אדעם, "אין בעסטען אַרדענונג" ! און מחמת איך האָב קיין צייט נישט, מאַך איך דאָס בקיצור. אם ירצה השם, אין די שפעטעריגע בריעה וועל איך דיר אַרויסשרייבען אַלס-דינג באריכות. לעת-עתה זאָל גאָט געבען מיט געזונד און מיט הצלחה. און לאָז גרויסען די קינדערלעך זאָלען לעבען און אַלעמען גאָר פריינדליך.

ממני בעלך מנחם-מענדעל.

עיקר שכתתי. ביי אונז אין אדעם זענען די היצען אַזוי גרויס, אַז מע ווערד פערברענט, און ביי נאכט ווערד מען צעגאנגען, אַזוי ווי וואכס. דעריבער אַז סע קומט פאַר-נאכט, ווערד די שטאָרט פוסט. דער עולם צעפאָהרט זיך אויף די פאָנטאַנען, אויפ'ן גרויסען פאָנטאַן, אָדער אויפ'ן קליינעם פאָנטאַן, אָדער גאָר אויפ'ן "לאַנד-זשעראָן". דאָרטען קריגסט דו וואָס דו ווילסט, וואָס דיין האַרץ גלוסט, און קאָנסט זיך באַדען אין ים, און קאָנסט הערען מוזיק, און דוקא אומזיסט, אָהן אַ גראַשען געלד !

הנ"ל.

טאקי דער אייגענער מעקלער און ניט שוין א פינפאונצוואנציגער פון אויבען, און נאך שפעטער, אז מע ווייסט שוין „אָנפאַנג“ אויך, שטופט ער א פופציגער, און אז נאָט וויל צו „שלוס“, וואכסט אָן א גאנצער הונדערטער, און א מאָל קאָן געמאָהלט זיין, אז טאקי צוויי הונדערט, און א מאָל דריי הונדערט אויך, פאר וואָס ניט? דערויף איז דאָך עס א בערזע! א בערזע איז א שפיעל, א גליק־זאך, און וואָס דו שרייבסט מיר, אז דו גלויבסט נישט אינ'ם פעטער מנשה'ס וועכסעלעך, קאָן איך דיר אָנזאָגען א בשורה, אז איך האָב זיי שוין פערצוקערט. א סימן האָסט דו: וואו האָב איך גענומען געלד אויף אזוי פיעל „בעסען“ מיט אזוי פיעל „סטאַלאזשען“? „סטאַלאזשען“ איז ניט, ווי דו רופט עס אָן, „דעלעזשאנסען“. דעלעזשאנסען איז דאָס, וואָס מע פאָהרט אויף דעם קיין ראָדאָ-מישל און קיין זשימאָמיר, און „סטאַלאזש“ איז א שטיקעל פאַ-פיער, וואָס יענער שרייבט אָן און חתמ'עט זיך אונטער, אז ס'וועט קומען „אולטימאָ“, דאָס הייסט סוף חורש, איז ער מחויב אזוי פיעל און אזוי פיעל פונטען צו דעם און דעם קורס דיר געבען און ביי דיר נעמען. די ברירה, הייסט עס, איז ביי דיר, וואָס דו ווילסט — דאָס טהוסט דו: ווילסט דו, גיסט דו, ווילסט דו, נעמסט דו. היינט פערשטעהסט דו שוין דעם שכל פון „סטאַלאזש“? ווען נאָט העלפט רעכטע „וואַריאַציעס“ אויף „לאָנדאָן“, און מע טהוט, למשל, א שמועס אויף די בלעטער מכח מלחמה, פאלט דאָס רוסישע קער-בעל אַראָפּ אין דער ערד אַריין, און דאָס „לאָנדאָן“ טהוט זיך מיט א מאָל א רוק, אז מע דערקענט נישט דעם פלאַץ. אָט האָט מען געשמועסט יענע וואָך פון דער איינגעלשער מלכה, אז זי איז עפּיס נישט אין בעסטען געזונד, איז באַלד געפאַלען דאָס רוסישע קערבעל, און „סטאַלאזשען“ האָבען זיך געגעבען א הויב־אויף העכער הייזער! איצט שרייבען די גאָעטען, אז ס'איז איהר בעסער, האָט זיך דאָס רוסישע קערבעל אויפגעהויבען, און מע קאָן שוין קויפּען „סטאַלאָ-זשען“ וויפיעל מע וויל. הכלל, זאָלסט גאָר ניט זאָרגען, זונתי היקרה, עס וועט, אם ירצה השם, זיין אַלסדינג, ווי מע זאָגט ביי

V.

מנחם'ס ענדעל פון אדעס צו זיין ווייב שיינה-שיינדעל אין כתרילעווקע.

לזונתי היקרה הצנועה החכמה מרת שיינה-שיינדעל שתחי'.

ראשית באתי להודיעך, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרכען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

והשנית זיי וויסען, אז עס געהט אַצינד אַ מורא'דיגער „בעס", האָב איך מיך אָנגעקויפט מיט „לאַנדאָן" ווי אַ פּויק, און איך האָב מיך בעוואָהרענט מיט זיעבעצעהן „בעסען" און מיט אַכט „סמאלאזשען". היינט בעדאָרף איך אָפּנעמען „דיפּערענצען" עט-ליכע הונדערט קערבלעך, וועל איך, אם ירצה השם, ווייטער מאַכען „בעסען". זאָלסט אָנקוקען, זונתי היקרה, ווי אזוי עס ווערען דאָ געמאַכט געשעפטען אויפ'ן וואָרט, וואָלסט דו פּערשטאַנען, וואָס הייסט אדעס; אַ שאַקעל מיט'ן קאָפּ איז דאָ פונקט ווי געמאַכט אַ קאָנטראַקט. איך געה מיר אַרויס אין גרעצק, קום אַריין אין אַ „קאפּי", זען מיך אַנידער ביי אַ טישעל און שאַף מיר אַ גלעזעל טיי, צי קאווע, צי עפּיס אנדערש; קומט צו געהן איין מעקלער, דער אנדערער, דער דריטער; מע דאָרף נישט האָבען נישט קיין קאָנטראַקט, נישט קיין קוויטעל, קיין איינגעטונקענע פען אפילו יעדער מעקלער האָט ביי זיך אַ ביכעלע מיט אַ שטיפטעל, נעמט ער אַרויס דאָס ביכעלע און פּערשרייבט, אז איך האָב ביי איהם צוויי „בעסען", און איך נעם אַרויס און צאָהל איהם אָפּ די עטליכע קערבלעך — מחיה! און שפּעטער מיט אַ פּאָר שעה, אז גאָט הייסט, מע ווערד געוואָהר דאָס „טאָקסירעכץ" פון בערלין, קומט צו לויפען

דעם נישט גלויבען, וועל איך אויך נישט זיין קיין אפיקורס'טע, ווי די מאמע זאגט: „גלויב נישט ביז דו צעהלסט נישט איבער“... ווייסט דו וואָס, מענדעל? פאָלג מיך, אַ ווייב, טהו אַ שפּיי אויף דעם אַדעס, און קום בעסער צו פאָהרען אַהיים, קיין כתרילעווקע. פופצעהנהונדערט קערבלעך האָסט דו, אַ דירה נישט אונז דער טאַטע זאָל לעבען, קלייטען פערדינגען זיך, היינט וואָס פעהלט דיר נאָך? צו וואָס בעדאַרף איך לינען ביי יענעם אין מויל, און שונאים זאָלען מומלען, אז דו האָסט זיך אוועקגעלאָזט קיין אַדעס און מיך האָסט דו אוועקגעוואָרפען, נישט דערלעבען זאָלסט דו דאָס! דערווייל מען נאָך דיין אַדעס זיין די כפרה פאַר אונזער כתרילעווקע מיט אַלע דיינע הויכע מויערען מיט די אייזערנע טרעפּ, וואָס מע דאַרף זיך דראַפּען אויף זיי משונענערווייז! טאַקי כדאי צוליעב דעם זיך קאָלי מאַכען דעם מאָגען, — וואָס איז? ס'איז אַ זול אויף וויינ-טרויבען! וויינטרויבען דאַרף מען פרעסען, פלוימען איז ביטער? ס'איז ביי אונז היינט אַ גערעט אויף פלוימען, אַ גילדען איין עמער! נאָר עס געהט דיר שטאַרק אָן וואָס ביי אונז אין דער היים טהוט זיך. דו פרענסט אפילו נישט אויף די קינדער, וואָס זיי מאַכען. האָסט שוין גאָר פערגעסען, אז דו ביזט אַ טאַטע פון דריי קינדערלעך זאָלען געזונד זיין, ווי זאָגט די מאמע: „דאָלי אָטשע, דאָלי סערדצע“... אַזאַ מכה זאָל זיך דיר זעצען, ווי זי איז גערעכט! דערוויילע בלייב געזונד און פיעל גליקליך, ווי עס ווינשט דיר

דיין באמת געטרייע פרוי שיינה-שיינדעל.

IV.

שיינהשיינדעל פון כתרילעווקע צו איהר מאן מנחם מענדעל אין אדעס.

לכבוד בעלי היקר הנגיד המפורסם החכם מופלג מוהר"ר מנחם מענדעל נ"י.

ער שטענעט קום איך דיר צו מעלדען, אז מיר זענען אלע גאט צו דאנקען אין בעסטען געזונד, נעב גאט דאס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, אז איך האב דיר אָנגעקוקט טאקי גאר ווי אַ משוגענעם! לאָס איך אזוי וויסען, אויף אַ פולער וואָך ניט אויסגערעדט זאָל זיין, פון דער שטאָרט אדעס, ווי איך הויב אפילו אָן צו וויסען, וואָס דו פלאַפעלט מיר אין דעם בריעה "העם" און "באָס" און "דעלעזשאַנס", דער שוואַרצער יאָהר ווייסט אייך דאָרטען! עס פליהען ביי דיר פופציגערס, ווי האַלעשקעס, עפּים איז ביי דיר דאָרטען געלט — שמעלט, הפקר ציבעלעס! אַווראי קאָן מען געהן אין גאָלד ביי אַזעלכע פרנסות! איך פער שטעה ניט, האָטש נעם מיר אַראָפּ דעם קאַפּ, וואָס איז דאָס פאַר אַ מין סחורה, וואָס מע זעהט זי ניט? אַ קאַץ אין אַ זאַק! ... הערסט דו, מענדעל? מיר געפעלט דאָס ניט. איך בין ביי מיין טאטען נישט געפרובט געוואָרען צו אַזעלכע לופטיגע פרנסות, לאָז מיר גאָט היטען אויף ווייטער אויך. ווי זאָגט די מאַמע זאָל לעבען: "פון לופט האַפט מען אַ פערקיהלונג" ... דו שרייבסט: "אז מע לעגט זיך שלאָפען מיט אַ דעלעזשאַנס, שלאָפט זיך גאָר בעסער" ... ווער לעגט זיך עס שלאָפען מיט אַ דעלעזשאַנס? עפּים מאָרנע דבורים, טערקיש לשון! און וואָס דו שרייבסט מיר, אז דו קאָנסט פערצור סערען דעם פעטער מנשה'ס וועכטעלעך, איז טאָמער וועל איך אין

אליין ניט אויף וואָס פאַר אַ וועלט איך בין. די שטאָדט אַדעס איז אונגעהייער גרויס, און אלסדינג קאָסט דאָ טייער, און די הייזער זענען דאָ הויך ביז'ן הימל, מע דאַרף קלעטערען אויף אייזערנע טרעפּ אַ האַלבע שעה, ביז מע קומט אַהיים, אַזש אונטער'ן הימל, און אַ פענסטערעל איז אַ קליינס, ווי אין אַ טורמע. איך בין זיך מחיה, אַז ס'ווערד טאָג און איך קאָן מיך אַרויסהאַפּען פון דער טורמע אַהין אין גרעצק אַריין, און דאַרטען טאָקי עס איך שטעהענדיג, דאָס הייסט, מע האַפט איבער וואָס גאָט גיט, וואָרום ווער האָט צייט זיך אַוועקזעצן עסען, אַז מע דאַרף אַלע מינוט געוואָהר ווערען די קורסען פון בערלין? דערפאַר איז דאָ פּרוכטען בזיל הויל. וויינטרויבען עסט מען דאָ נישט ווי ביי אייך אין כתרילעווקע ראש השנה אויף שהחיינו, — דאָ עסט מען ווייניג טרויבען אַלע טאָג, און אין מיטען נאָס, מע שעמט זיך גאָר ניט.

הנ"ל.

רונען געוואָרען. נאָך דו ווייסט דאָך ניט מסתמא, וואָס הייסט „מאָ-
 כען אַ סטאַלאַזש“, — בעדאַרף מען דיר געבען צו פערשטעהן. למשל,
 מע ניט אוועק אַ פופציגער פאַר אַ טאָג, און יענער „שטעלט אַ
 קורס“, קאָנסט דו דיר מאַכען פונ'ם „סטאַלאַזש“, „צוויי זייטען“,
 היינו: צוויי „בעסען“, אָדער צוויי „האַסען“, אָדער נאָך בלייבען
 שטעהן און פערקויפּען יענעם אַ „בלינדערעכט“ ביז נאָך „שלוס“
 („שלוס“ הייסט ביי אונז אין אַדעם פאַרנאָכט, ווי ביי אַיך בין
 מנחה למעריב). איז ווי באַלד דער קורס „שטעהט אָפּ“, איז כּפּרה
 דער גאַנצער פופציגער — הייסט דאָס געמאַכט אַ „סטאַלאַזש“.
 זאָלסט אָבער נאָך קיין יסורים ניט האָבען, זוגתי היקרה! דער-
 לעגען אַ פופציגער איז דאָ פון די קלייניגקייטען. השם יתברך וועט
 העלפּען, עס וועט „אוועקגעהן די רעכטע זייט“, וועל איך, אם ירצה
 השם, פערדיענען געלד, און אַ סך! און וואָס דו זאָנסט מכה דעם
 פעטער מנשה'ס וועכסעלעך, האָסט דו אַ גרויסען טעות. דער גוטער
 יאָהר האָט איהם ניט גענומען, ער איז נאָך אַ שענער בטוח! לאָם
 איך נאָך וועלען אַראָפּגעבען אַ „סקידקעלע“, קאָן איך זיי פערצור-
 קערען. נאָך איך וויל נישט. איך זאָל דאַרפען געלד, האָב איך
 גענוג: איך קאָן פעהאנדלען אַ פאַר „האַסלעך“, אָדער אַ פאַר
 „בעסלעך“. נאָך איך בין קיין בעל'ן ניט דערויף. איך קאָן בע-
 שטעהן בעסער צו קויפּען נאָך אַ „סטאַלאַזש“. וואָס מעהר „סטאַ-
 לאַזשען“ איז אַלץ בעסער. אז מע לעגט זיך שלאָפּען מיט אַ „סטאַ-
 לאַזש“, שלאָפט זיך נאָך אַנדערש! און מחמת איך האָב קיין צייט
 ניט, מאַך איך דאָס בקיצור. אם ירצה השם, אינ'ם אַנדערען בריעה
 וועל איך דיר אַרויסשרייבען אַלסדינג באריכות. לעת-עתה לאָז גאָט
 געבען מיט געזונד און מיט הצלחה.

ממני בעלך מנחם - טענדעל.

עיקר שכחתי. וואָס דו פרענסט מיך, וואו איך שטעה
 איין און וואָס איך עס, שרייב איך דיר, זוגתי היקרה, איך ווייס

III.

מנהגים-ענדעל פון אדעם צו זיין ווייב שיינה-שיינדעל אין כתרילעוועקע.

לזוגתי היקרה הצנועה החכמה מרת שיינה-שיינדעל שתחי'.

ראשית באתי להודיעך, אז איך בין ברוך השם בקו החיים והשלום. השם יתברך זאל העלפען, מע זאל תמיד האָרען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

והשנית זיי וויסען, אז עס איז מיר קיין חידוש ניט, וואָס דו פערשטעהסט ניט דעם שכל פון „לאַנדאָן“, וואָרום אז ווי באַלד אירען סוחרים, אירען מיט בערד, וויסען ניט ווער עס האָט זיי געשלייערט, היינט לאַ כל־שכן אַ אירינע! על כן וועל איך דיר קלאָר מאַכען, זאָלסט פערשטעהן דאָס געשעפט אַקוראַט. הנה זיי וויסען, אז דאָס „לאַנדאָן“ גופא איז איין איידעלע מאַטעריע. פער־קויפען פערקויפט זיך עס אויפ'ן וואָרט, און זעהן זעהט מען דאָס ניט. אַלע מינוט ביים זיך עס: אָט איז דאָס טייער, אָט איז דאָס וואָלוועל, אָט איז „האַס“, אָט איז „בעס“, דאָס הייסט, דאָס קערבעל דאָרט אין בערלין אָדער עס הויבט זיך, אָדער עס פאַלט, עס ווענדט זיך אין בערלין; ווי אזוי בערלין זאָגט, אזוי איז דאָס. עס לויפען די קורסען אויף און אָפּ משוגענערווייז, עס פליהען דע־פּעשען אַהין און צוריק, און אירען לויפען אַרום ווי אויף אַ יריד, מאַכען געשעפטען און ווערען גליקליך, און איך אויך בתוכם. עס איז אַ טומעל, אַ בהלה, מע קאָן דאָ פערדולט ווערען. אָט, למשל, האָב איך געכמען געמאַכט אַ „סטאַלאַזש“, מיך געקאָסט אַ פופֿ־צינער, איז ער היינט אין דער פריה, פונקט זייגער צוועלף, אויסגע־

וואָג? פרעג מיך בחרם וואָס דאָס איז, און מיט וואָס מע עסט דאָס! היינט פערשטעה איך ניט, דו זאָגסט, אז אָט האָסט דו איינגעקויפט סחורה, און אָט איז שוין דאָ ריוח. וואָס איז דאָס פאַר אַ מין סחורה, וואָס וואַכסט ביי דיר אזוי גע'שמעיה'דיג? „פעטשעריצעס, זאָגט די מאמע, בעראַרפען אויך אַ רעגען!“... און אז ס'איז דאָ ריוח, פאַר וואָס פערקויפטסט דו ניט? אויף וואָס וואַרטסט דו? אויף אַ יקרות? און פאַר וואָס שרייבסט דו ניט, וואו דו שטעהסט איין און וואָס עסט דו? עפּיס גלייך, ווי איך וואָלט דיר זיין אַ פרעמדע, ניט קיין ווייב ביז חונדערט צוואַנציג יאָהר, נאָר עפּיס אַ פּאָליובאָוויצע, להבדיל, ווי זאָגט די מאמע זאָל לעבען: „אז אַ קוה געהט אוועק אין טשערעדע, פערגעסט זי דעם זייגעזונד.“ מיר דאכט, דו זאָלסט מיך וועלען פּאָלגען, וואָלסט דו געזעהען אויסהאַנדלען זיך וואָס גיכער און קומען בעסער אַהיים מיט'ן ביסעל מזומנ'ס, וועסט דו דיר געפינען שענערע געשעפטען, ווי אָט דאָס דאָזיגע... איך זאָל אזוי וויסען פון קדחת, ווי איך ווייס ווי מע רופט עס! און זיי געזונד, ווי עס ווינשט דיר פון טיעפען האַרצען

דיין באמת געטרייע פרוי ש י י נ ה - ש י י נ ד ע ל .

II.

שיינה'שיינדעל פון כהרילעווקע צו איהר מאן מנחם'מענדעל אין ארעם.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ערשט ענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייט ענס שרייב איך דיר, אז עס האט זיך מיר ווידער אנגערופען די אמאָלעריגע ספאָזמע, אויף דיין פעטער מנשה געזאָגט געוואָרען, וואָס האָט דיר געמאַכט אזאָ שענעם מחק פון די פופֿ-צעהנהונדערט קרעפֿלעך נדן, אזאָ יאָהר, אזאָ מול! ווי זאָגט די מאַמע מיינע זאָל לעבען: „געשיקט דורך דער קאָץ שלח־מנות“... וועכסעלעך וואָלט איך ביי איהם נעמען! קרענק וואָלט איך ביי איהם נעמען! קדחת אויף פינף חרשים! הערסט דו, הלואי איך זאָל ליגען זאָגען, נאָר כּיהאָב מורא, דו וועסט, די איבעריגע קערבֿלעך נישט אָנקוקען, ווי דו קוקסט ניט אָן די אויהערען דיינע, וואָס דו האָסט זיי פערטראָגען אזש אַהין קיין ארעם. דיין גליק, וואָס די מאַמע ווייסט ניט פון קיין וועכסעלעך; עס וואָלט זיך געטהאָן חושך! און דאָס, מענדעל, וואָס דו שרייבסט, אז דו פערדיענסט, דאָנקען גאָט, געלד, איז ביי אונז אַלעמען אַוורדאי זעהר אָנגעלעגט. נאָר וואָס דען? האָב דיר אַכציג שוואַרצע יאָהר, מיינע שונאים, אז דו שרייבסט שוין יאָ, שרייב זשע ווי אַ מענש! פאַר וואָס זאָלסט דו ניט אַרויסשרייבען אַקוראַט, וואָס איז דאָס פאַר אַ מין סחורה אָט דאָס, וואָס דו האַנדעלטסט מיט דעם? ווי טייער לייזט מען דאָס איין אַרשין? צי אפשר פערקויפט זיך עס אויף דער

בארבאש'ען קיין אדעם, און דאָס איבעריגע ניט ער מיר מזומן. — וועט מיר זיין, זאָגט ער, צושטייער אויף דער הוצאה. און מחמת איך האָב קיין צייט ניט, מאַך איך דאָס בקיצור. אם ירצה השם, אינעם אנדערען בריעף וועל איך דיר אַרויסשרייבען אַלסדינג באַריכות. זיי געזונד און לאָז גריסען שווער און שוויגענער און די קינדערלעך זאָלען לעבען, איטליכען בעזונדער גאָר פריינדליך.

ממני בעלך מנחם - מענדעל.

ע י ק ר ש כ ח ת י. אז איך בין געקומען מיט דער אָנווייזונג צו באַרבאש'ען, זאָגט מען מיר, אז די אָנווייזונג איז גאָרניט קיין אָנווייזונג. וואָס דען איז דאָס? ס'איז אַ סוכה'שער! לאָז פריהער אַנקומען, זאָגען זיי, פון אייער פעטער מנשה דער וואַגאַן ווייז, און לאָז מען אַקאַרשט די ווייז פערקויפּען, וועט מען אייך דעמאָלט געבען געלד. אַ שענע מעשה, גאָר אַ קורצע! האָב איך באלד אַוועקגעשריבען קיין קעשענעוו איין אַטקריסקע, און האָב איהם געשריבען, אז טאָמער שיקט ער ניט אַרויס תיכף ומיד די ווייז, וועל איך איהם קלאָפּען אַ דעפּעש. בקיצור, אַ שרייב אַהער, אַ שרייב אַהין — איך בין אַרומגעגאַנגען אין איינע יסורים. און ערשט נעכטען איז מיר אָנגעקומען פון קעשענעוו אַ מזומנ'ער הונד דערטער און אויף רי"ש קערבלעך אַ וועכסעלע. אַצינד פערשטעהסט דו שוין, פאַר וואָס איך האָב דיר די גאַנצע צייט ניט געשריבען? איך האָב גערעכענט, אז די שי"ן קערבלעך זענען לעזאזל. דערפון זעהט מען אַרויס, אז אַ מענש טאָר ניט איבערטראַכטען אויפ'ן ערגסטען. ס'איז דאָ אַ גאָט אויף דער וועלט, וואָס פיהרט אויס. איך האָב דאָס גאַנצע ביסעל מזומנ'ס אַריינגעבראַקט אין "לאַנדאָן" אַרײַן, אַיינגעהאַנדעלט אַ דעמעל סחורה, "האַסלעך" און "בעסלעך", און דאַנקען השם יתברך — מע זאָגט, אז ס'איז שוין דאָ ריוח!

הנ"ל.

א מאָל אַ כּה־האַ'ער, אַ מאָל אַ פּופּצינער, און אַ מאָל, אז עס געראָט, אַ הונדערטער אויך. הכלל, דאָס „לאַנדאָן“ איז אזאָ מסחר, וואָס מע קאָן דערביי גליקליך ווערען אין איין טאָג. אָט איז ניט לאַנג אַרויסגעקומען אַהער איינער, עפּיס אַ שמש, און האָט געחאַפּט אין איין שמע־ישראל דרייסיג טויזענד, און האָרכט זיי היינט אַלע־מען מיט'ן קאָטער. איך זאָג דיר, זונתי היקרה, ממש עס וואַלגערט זיך דאָ נאָלד אין די גאַסען! איך האָב, ברוך השם, קיין חרטה ניט, וואָס איך בין אַראָפּגעפּאַהרען אַהער קיין אַרעס. וועסטו דאָ פרעגען: ווי קום איך קיין אַרעס, אז געפּאַהרען בין איך נאָר קיין קעשענעוו? אַפּנים, אז ס'איז מיר בעשערט פון גאָט, איך זאָל פּערדיענען גראַבע עטליכע קערבלעך! אָט וועסטו דו הערען, ווי אזוי דער אויבערשטער פיהרט מיט אַ מענשען.

אז איך בין געקומען קיין קעשענעוו צום פעטער מנשה אָפּ־נעמען דאָס נדן, פרעגט ער מיך: וואָס בעדאַרף איך דאָס נדן? זאָג איך: מסתמא דאַרף איך; איך זאָל ניט דאַרפּען, וואָלט איך ניט קומען. זאָגט ער, אז קיין מזומן געלד האָט ער איצט ניט, ער קאָן מיר, זאָגט ער, געבען איין אָנווייזונג צו באַקצי'ן קיין יעהופּעץ. זאָג איך: לאָז זיין קיין יעהופּעץ, אַבי געלד. זאָגט ער: ער ווייסט ניט, צי אין יעהופּעץ איז איצטער דאָ געלד. ער קאָן מיר געבען, זאָגט ער, איין אָנווייזונג צו באַכראַכ'ען קיין וואַרשאָ. זאָג איך: לאָז זיין קיין וואַרשאָ, אַבי געלד. זאָגט ער: וואָס טויג דיר וואַרשאָ? וואַרשאָ איז ווייט. אויב איך וויל, קאָן ער מיר געבען, זאָגט ער, איין אָנווייזונג צו באַרכאַש'ען קיין אַרעס. זאָג איך: לאָז זיין אַרעס, אַבי געלד. זאָגט ער מיר נאָך אַ מאָל: אויף וואָס דאַרפסט דו אזוי געלד? זאָג איך איהם: מסתמא דאַרף איך; איך זאָל ניט דאַרפּען, וואָלט איך ניט קומען. בקיצור, ער דרעהט זיך אַהינ'אָהער, עס האָט איהם אָבער געהאַלפּען, ווי אַ טוידטען באַנקעס; איך, אז איך זאָג געלד, איז געלד! געהט ער און נעמט אַרויס צוויי וועכסעלעך צו ת"ק קערבלעך אויף סך־הכל פינף חרשים, און אויף שי"ן קערבלעך ניט ער מיר איין אָנווייזונג צו

לאַנדאָן

(אדעסער בערזע)

I.

מנחם־מענדעל פון אדעס צו זיין ווייב שיינע־שיינדעל אין כתרילעווקע.

לזוגתי היקרה הצנועה החכמה מרת שיינע־שיינדעל שתחי'.

ראשית באתי להודיעך, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אַנדערען נאָר גוטס מיט בשורות טובות, ישועות ונחמות — אָמן.

והשנית זיי וויסען, אז איך בין נאָר ניט אימשטאַנד דיר צו בעשרייבען די שטאָרט אַדעס, ווי גרויס און שען זי איז, און די מענשען די הינע מיט זייערע גוטע כאַראַקטערען, און די גאָל־דענע געשעפטען, וואָס מע קאָן דאָ מאַכען. שטעל דיר פאַר, איך געה מיר אַרויס מיט'ן שטעקעל אין גרעצק אַריין, אזוי הייסט דאָ אין אַדעס די נאָס, וואו אידען האַנדלען, האָב איך צוואַנציג טויזענד געשעפטלעך: וויל איך ווייץ — איז ווייץ, קלייען — איז קלייען, וואָל — איז וואָל, מעהל, זאַלץ, פּעדערען, ראָזינקעס, זעק, הערינג — הכלל, וואָס אַ מויל קאָן אויסרעדען געפינסט דו דאָ אין דעם אַדעס. איך האָב לכתחילה אפילו אָנגעשמעקט אַ צוויי־דריי גוטע געשעפטלעך, נאָר עס איז מיר אַלץ ניט געווען צום האַרצען. האָב איך מיך אזוי לאַנג אַרומגעדריעהט אין גרעצק, ביז איך האָב מיך פאַרט צוגעשלאָגען צו עפּיס רעכטס, היינו: איך האַנדעל מיט „לאַנדאָן“ און פּערדיען דערביי נאָר נישקשהדיג! מע האַפט

אדעסער בערוזע.

נעשריבען אין יאָהר 1892.

וועט וועלען שרייבען א בריעף צו זיין ווייב, למשל, פון אדעם — זאל ער זוכען אינ'ם ערשטען בוך „לאָנראָן“. א שפעקולאנט אויף דער בערזע פון יקנה"ז, פון אַקציעס וכדומה אַזעלכע סחורות — וועט געפינען א מוסטער אינ'ם צווייטען בוך „פאַפיערלעך“, אָדער אינ'ם דריטען בוך „מיליאָנען“. א איד א מעקלער, א שדכן, אָדער אַיין אַגענט — לאָז זוכען ווייטער. מיט איינעם וואָרט — יעדער וועט זיך געפינען זיינס. און אזוי ווי אירישע געשעפטען זענען, ברוך השם, אומערום אַלץ איינס, דאָס הייסט, הויבען הויבען זיי זיך אָן, דאַכט זיך, גאַנץ נישקשה'דיג, מיט אזוי פיעל בטחון און גלענצענדע האָפענונגען, און אויסלאָזען לאָזען זיי זיך אויס, צום מיינסטען, מיט שלים-שלים-מול, ווי ביי מיין מנחם-מענדלען, לכן בעדאַרף מען לאַנג ניט האָרעווען ביי'ם צענויפשטעלען א בריעף. מע קאָן איהם נעמען גלייך, ווי ער שטעהט און געהט. און טאָמער וועט זיך געפינען איינער פון טויענד, וואָס די געשעפטען זיינע געהען איהם דערווייל נוט, קאָן ער זיכער זיין, אַז ס'איז ניט אויף לאַנג. אַלץ, וואָס איז געבויעט אויף לופט און אויף ווינט, מוז סוף-כל-סוף פאַלען. שטאַרק אָנגעלעגט איז דאָס ניט. דערפאַר איז דאָס אָבער אמת, און דעם אמת האָבען דאָך אַלע מענשען לייעב...

ביי'ם צענויפשטעלען די בריעף צו דער צווייטער אויפלאַגע, האָב איך א סך בריוולעך שטאַרק פערקירצט און א סך בריוולעך גאָר ארויסגעוואָרפען. אָנגעוואָרען דערביי האָבען גאָר די זעצערס, ווייטער קיינער נישט. דער מחבר פון דעם בוך געהט מיט דעם גאַנג, אַז א ווערק, וואָס ס'איז קירצער, איז דאָס אַלץ בעסער. די וואָס וועלען געפינען, אַז ס'איז נאָך א ביסעל צו לאַנג, קאָנען זיכער זיין, אַז, אַם ירצה השם, ביי די ווייטעריגע אויפלאַגען זאָל דאָס ווערען אַלע מאָל קירצער און קירצער, ביז עס וועט קומען צום רעכטען אידעאַל: „צו ניט זאָנען קומט דאָס ניט“...

ש ל ו ם - ע ל י כ ם .

נערווי (איטאליע). ערב חנוכה תר"ע.

צו דער צווייטער אויפלאגע

מנחם-מערדעל איז נישט קיין העלד פון א ראָמאַן, און איבער-הויפט נישט קיין אויסגעקלערטע פיגור. דאָס איז נעבאָך אַ איד פון אַ גאַנץ יאָהר, מיט וועלכען דער פערפאַסער איז פערזענליך און נאָהענט בעקענט. ער איז דורכגעגאַנגען מיט איהם אַ שטיק לעבען פון כמעט צוואַנציג יאָהר. בעגעגענט זיך אינ'ם יאָהר 1892 אויף דער אַדעסער „קליינער בערזע“, האָבען מיר נאָכדעם דורכ-געמאַכט האַנד ביי האַנד אַלע זשבעה מדורי גיהנם, אין יעוהופעץ אויף דער בערזע, „געגאַנגען“ מיט איהם קיין פעטערבורג און קיין וואַרשאָ, אויסגעשטאַנען אַ סך קריזיסען, זיך געוואָרפען מיט איהם פון איין פרנסה אויף דער אַנדערער, און — אוי וועה! — נישט געפונען קיין גליק אין ערגיץ, געמוזט סוף-כל־סוף טהון דאָס, וואָס אַלע אידען טהוען — עמיגרירען קיין אַמעריקאַ. דאָרט, זאָגט מען, מאַכען אידען ניט שלעכט... דאָס וועלען מיר זעהען פון זיינע שפּעטעריגע בריעף פון אַמעריקאַ.

דערווייל, ביז עפּים וואָס, האָב איך צענויפגעזאַמעלט אַלע זיינע בריעף, וואָס ער האָט אין פערלויף פון די אַכצעהן יאָהר געשריבען אין פערשיעדענע צייטען, און גערוקט אין פערשיעדענע ערטער, צו זיין ווייב שיינע-שיינדעל, ווי אויך די בריעף פון זיין ווייב צו איהם, און געמאַכט פון זיי אַ בוך, מע קאָן זאָגען, כמעט אַ בריעף פּענשטעלער.


טאַקי אַ בריעפּענשטעלער, איינגעטיילט אין זעכס בעזונדערע אַפטיילונגען, און דערביי געהאַט אַ מיין : אַ איד אַ סוחר, אַז ער

א י נ ה א ל ט

I—II	צו דער צווייטער אויסלאגע
9	לאנדאן
43	פאפיערלעך
81	מיליאנען
155	א בכבוד'ע פרנסה
181	עס פיעדעלט נישט
205	שלום-שלום-מול

מנחם-מענדעל

Copyright, 1918, by Olga Rabinowitz (Sholom-Aleichem), New York



PJ
5129
R2
1917
V.10

אלע זוערק פון שלום-עליכם

מנהם-מענדעל

שלום-עליכם פאלקספאנד אויסגאבע—נירנארג, 1918



PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY

PJ	Rabinowitz, Shalom
5129	Ale verk fun Shalom-Aleykhem
R2	
1917	
v.10	

